

वीर सेवा मन्दिर दिल्ली



क्रम संख्या

काल न०

खण्ड

ग्रन्थरत्नमाला

सोमदेवसूरिविरचितम् ।

नीतिवाक्यामृतम् ।

॥ ओं नमः श्रीगणेशाय ॥

अथ धर्मार्थफलाय राज्याय नमः ।

यतोऽभ्युदयानिःश्रेयससिद्धिः स धर्मः । अधर्मे पुनरेत-
द्विपरीतफलः । आत्मवत्परत्र कुशलवृत्तिचिन्तनं शक्तिस्तस्या-

ओं नमः श्रीगणेशाय ।

१ वक्ष्यमाणलक्षणाय राजकर्मणे । २ 'अभ्युदयः' सुख 'निःश्रेयस' कल्याण
एतद्वयं यस्मात् सिद्ध्यति स धर्मः । इदमेव मुख्यं लक्षणम् । काणादास्तु—'अ-
भ्युदयः' तत्त्वज्ञानम् 'निःश्रेयसम्' आत्यन्तिकी दुःखनिवृत्तिः तदुभयम् यत्
प्राप्यते स धर्मः—इति । अभ्युदयद्वारकं निःश्रेयसम्—इति मध्यमपदलोपी समास-
पञ्चमी तत्पुरुषोऽपि वेत्याहुः । गौतमीयानुसारिणः केचन—'अभ्युदयः' स्वर्गः
निःश्रेयसम्' मोक्षं तयोः सिद्धिः उत्पत्तिः यतः कारणात् भवति स धर्मः—इति
मन्यन्ते । मीमांसकास्तु—'चोदनालक्षणोऽर्थो धर्मः' इति धर्मस्य स्वरूप
प्रमाणं च आहुः । क्रियायाः प्रवर्तकं वचनं चोदना । तथा योऽर्थः लक्ष्यते स पु-
रुषः निःश्रेयसेन सयुतः । चोदना हि भूत, भवन्तं, भविष्यन्त, सूक्ष्म, व्य-
वहितं विप्रकृष्टमित्येवजातीयकमर्थं अवगमयितुं शक्नोति तस्मात्—यो वेद-
प्रमाणकः स धर्मः—इति स्वरूप-यो धर्मः स वेदप्रमाणकः—इति लक्षणं च उक्तं
भवति । यथाहुर्महर्षेण —

द्वयमेकेन सूत्रेण श्रुत्यर्थाभ्यां निरूप्यते ।

इति । 'द्वयं' लक्षणं प्रमाणं चेत्यर्थः । लक्षणप्रमाणाभ्यां हि वस्तुसिद्धिः ।
स्मृतिरपि—

वेदप्रणिहितो धर्मो ह्यधर्मस्तद्विपर्ययः ।

इति । इदमप्यविरुद्धम् । वेदे हि अभ्युदयानिः श्रेयससाधनानामेव कर्तव्य-

गतपत्नी च धर्माधिगमोपायाः । सर्वसत्त्वेषु हि समता सर्वाचरणानां परमं चरणम् । न खलु भूतद्रुहां कापि क्रिया प्रसूते श्रेयांसि परत्रेह च । अजिघांसुमनसां व्रतरिक्तमपि चरितं स्वर्गाय जायते । स खलु त्यागो देशत्यागः, यस्मिन्कृते भवत्यात्मनो दौःस्थित्यम् । स खलु अर्थी परिपन्थी यः, परस्य दौःस्थित्यं जानन्नप्यभिलषत्यर्थम् । तद्व्रतमाचरितव्यं, यत्र न संशयतुलामारोहतः शरीरमनसी । ऐहिकामुत्रिकफलार्थमर्थव्ययस्त्यागः । मस्मानि हुतमिवापात्रेष्वर्थव्ययः । पात्रं हि त्रिविधम् । धर्मपात्रं कार्यपात्रं कामपात्रं चेति । १. धर्मं कीर्तितामनसि केचिन् । २. तया कीर्त्याः या आश्रितान्न विभर्ति प्रतिरुणद्धि वा धर्मम् । यागीरथी—श्री—पार्वतीवत् भावानामन्यदेव प्रसिद्धेः कारणं, न पुनस्त्यागः । यतो न खलु गृहीतारो व्यापिनः सनातनाश्च । स खलु कस्यापि मामूदर्यो यत्राशाभङ्गः शरणागतानाम् । अर्थेषु संविभागः स्वयमुपभोगश्चार्थस्य सिद्धे फले । नास्त्यौचित्यमेकान्तलुब्धस्य । दानप्रियवचनाभ्यामन्यस्य हि सन्तोषोत्पादनमौचित्यम् । स खलु लुब्धो यः सत्सु विनियोगादात्मना सह जन्मान्तरेषु नयत्यर्थम् । अदातुः प्रियालापो ऽन्यत्र लाभस्यान्तरायः । सदैव दुःस्वस्थितानां को नाम बन्धुः । नित्यमर्थयमानात्को नाम नो

त्वेनोपदिश्यमानत्वात् । अन्ये पुनरेतन्नाश्रियन्ते । तेषां मते—यो वेदप्रमाणकः स धर्म—इति लक्षणमेव अयुक्तम् । तत्र अनर्थावहानां श्येनादीनामपि उपदिश्यमानत्वात् वेदेन यद्यदुपदिष्टं तत्सर्वमपि अभ्युदयनिःश्रेयससाधनमभवति । अतः—वेदे उक्तमनुक्तं वा यत् अभ्युदयनिःश्रेयससाधनं भवति स एव धर्म—इत्यास्तां अप्रसक्तेन ।

१ 'सविभागः' विभजनम् । केचन अर्थस्य—दानं भोगो नाश—इति तिष्ठो गतय इत्याहुः । २ केवलस्य लोभिनः । ३ यदस्मिन् जन्मनि हीयते तदेव जन्मान्तरेऽपि प्राप्नोति अतो वचोभङ्ग्या हातैव लुब्ध इत्युक्तम् । ४ तस्य प्रियालापेन लोभितोऽर्थो अन्यं याचितुं न त्वरयति एतदेव विप्रम् ।

द्विजते । इन्द्रियमनसोर्नियमानुष्ठानं तपः । विहिताचरणं निषि-
द्धपरिवर्जनं च नियमः । विधिनिषेधावैतिहायत्तौ । तत्र खलु
सङ्घः श्रद्धेयमैतिह्ये, यत्र न स्वप्नमाणबाधा पूर्वापरविरोधो वा ।
हस्तिस्नानमिव विफलं सर्वमनुष्ठानमनियमितेन्द्रियमनोवृत्तीना-
म् । दुर्भगाचरणाभिव केवलं देहखेदावहमेव ज्ञानं स्वयमनाच-
रतः । सुलभः खलु कथं क इव परस्य धर्मोपदेशे लोकः ।
मत्स्यहं किमपि नियमेन प्रयच्छतस्तपस्यतो वा भवन्त्यवश्यं म-
हीयांसः परे लोकाः । कालेन संचीयमानः परमाणुरपि जायते

१ अज्ञातार्थज्ञापक वाक्यं विधिः—इति षट्पदम् । अप्राप्तप्रापक वाक्य वि-
धिरिति वैयाकरणाः । अज्ञातार्थज्ञापको वेदभागो विधिः—इति मीमांसकाः ।
स च तादृशप्रयोजनवदर्थविधानेन अर्थवान् भवति । तादृशमर्थं च प्रमाणान्तरे-
ण प्राप्तं विधत्ते । यथा “ज्योतिष्टोमेन यजेत” — “अग्निहोत्रं जुहुयात्” इत्यादि
विधिः प्रमाणान्तरेण अप्राप्तं स्वर्गप्रयोजनवन्तं होमं विधत्ते । स हि अपूर्वत्वा-
दिभेदभिन्नो भवति । प्रवर्तक वचनं विधिरिति तात्पर्यम् ।

निषिद्धते अनेन इति ‘निषेधः’ । अनिष्टसाधनताबोधकं वेदादिवा-
क्य निषेधः—इति मीमांसकाः । यथा—विधिः प्रवर्तनां प्रतिपादयन् स्व-
प्रवर्तकत्वनिर्वाहार्थं विधेयस्य यागादेः इष्टसाधनत्वं आक्षिपन् पुरुषं तत्र
प्रवर्तयति । तथैव “न कलञ्जं भक्षयेत्” इत्यादिनिषेधोऽपि निवर्तयन् स्व
निवर्तकत्वनिर्वाहार्थं निषेधस्य कलञ्जभक्षणस्य अनिष्टसाधनत्वमाक्षिपन्
पुरुषं तस्मान्निवर्तयति । निवर्तक वचनं निषेध—इति फलितोऽर्थः ।

पारम्पर्योपदेशः । इति ह ऊचुर्बुद्धाः इति ‘ऐतिह्य’ अनिर्दिष्टप्रवक्तृकः
उपदेशः । लोकप्रवाद इति यावत् । यथा—अत्र बृक्षे यक्षो वर्तते—अ-
स्मिन्देवालये देवताः नृत्यन्ति—इत्यादि प्रवादः श्रूयते । परमेतत् केन कदा
कस्मिन् समये दृष्टमिति न ज्ञायते । पौराणिकास्तिवद् प्रमाणत्वेन स्वी-
कुर्वन्ति ।

ग्रन्थकृदयः जैनः । तन्मते वेदोऽपि ऐतिह्यमेव । अत एव विधिनिषेधौ
ऐतिह्यायत्तौ इति तेनोक्तम् । वेदप्रामाण्यवादिनां मते तु—विधिनिषेधौ वे-
दाद्यपौरुषेयवाक्यायत्तौ इति सिद्धान्तः ।

२ यस्य ऐतिह्यस्य प्रामाण्ये बाधा नस्यात् पूर्वापरविरोधो वा न वर्तते त-
देव श्रद्धया ग्राह्यम् । ३ कथोपजीवी ।

मेरुः । धर्म-श्रुत-धनानां लवोऽपि प्रतिदिनं सङ्गृह्यमाणो भवति
 समुद्रादप्याधिकः । धर्माय नित्यमजाग्रतामात्मवञ्चनम् । कस्य ना-
 म एकदैव सम्पद्यते पुण्यराशिः । स्वयमनाचरतां मनोरथाः
 स्वप्रराज्यसमाः । धर्मफलमनुभवतो ह्यधर्मानुष्ठानमनात्मज्ञस्य ।
 कः सुधीर्भेषजमिवात्महितं धर्मं परोपरोधान्नानुतिष्ठति । ध-
 र्मानुष्ठाने भवत्यप्रार्थितमपि प्रातिलोम्यं लोकस्य । अधर्मकर्म-
 णि को नाम नोपाध्यायः पुरश्चारी वा ? । कण्ठ गतरपि प्राणैर्ना-
 शुभं कर्म समाचरन्ति कुशलबुद्धयः । स्वव्यसनतर्पणाय धूर्तै-
 र्दुरीहितवृत्तयः क्रियन्ते श्रीमन्तः । खलसंसर्गः किं नाम न
 करोति ? । अग्निवत्स्वाश्रयमेव दहन्ति दुर्जनाः । वनगज इव तदा-
 त्वैमुखलुब्धः को न भवत्यास्पदमापदाम् ? । धर्मातिक्रमाद्धनं
 परे नयन्ति । स्वयन्तु पापस्य भाजनं, सिंह इव सिन्धुरवधात् ।
 बीजैर्भोजिनः कुटुम्बिन इव नास्त्यधार्मिकस्यायत्यां किमपि
 शुभम् । यः कामार्थावुपहृत्य धर्ममेवोपास्ते स पक्वं क्षेत्रं पारित्य-
 ज्योषं कृषति । स खलु सुखी योऽमुत्र सुखाविरोधेन सुखमनु-
 भवति । इदमिह परमाश्चर्यं यदन्यायमुखलवादिहामुत्र चानवधिर्दुः-
 खानुबन्धः । सुखादिभिः प्राणिनामुत्कर्षापकर्षौ धर्माधर्मयोर्लिङ्गम् ।

१ अपितु सर्वोऽर्पाति शेषः । २ स्वस्य व्यसनपूरणाय । ३ तात्कालिक-
 मुखलुब्धः । ४ यथा सिंह गज व्यापादयति । पर तद्रणस्थलगतं मौक्तिक-
 मन्य एव गृह्णाति । एव धन प्राप्तिर्लोऽन्ये । स्वयन्तु पापभागेव । ५ बीजार्थे
 रक्षितमेव धान्य भुजतः कुटुम्बिनः आयत्यां उत्तरस्मिन् काले फलप्राप्तिसमये
 वा यथा शुभं न भवति तथा अधार्मिकस्यापि इति भावः । ६ ऊषर क्षारमृत्ति
 कायुक्तो भूमिभागः । ७ पारलौकिकसुखासाधनभूतस्य धर्मस्य विरोधमन्तरा
 सुख अनुभवति स सुखी । ८ इहजन्मनि सुखादिभिः उत्कर्ष-दुःखादिभिरप-
 कर्षश्च धर्माधर्मयोः 'लिङ्गम्' अनुमानसाधनम् ।

किमपि हि नास्ति तद्वस्तु यत्रानैश्वर्यमदृष्टाधिष्ठान्याः ।

इति धर्मसमुद्देशः । १ ।

यतः सर्वप्रयोजनसिद्धिः सोऽर्थः । सोऽर्थस्य भाजनं योऽर्था-
नुबन्धेनार्थमनुभवति । अलब्धलाभो लब्धपरिरक्षणं रक्षितवि-
वर्धनं चेत्यर्थानुबन्धः । तीर्थमर्थेनासम्भावयन्मधुछन्नमिव सर्वा-
त्मना विनश्यति । धर्मसमवायिनः कार्यसमवायिनश्च पुरुषाः
तीर्थम् । तादात्विक—मूलहर—कदर्येषु नासुलभः प्रत्यवायः । यः
किमप्यसञ्चित्योत्पन्नमर्थमपव्ययति स तादात्विकः । यः पि-
तृपैतामहमून्यायेनानुभवति स मूलहरः । यो भृत्यान्पीडाम्या-
मर्थं सञ्चिनोति स कदर्यः । तादात्विकमूलहरयोरायत्यां नास्ति
कल्याणम् । कदर्यस्यार्थसङ्ग्रहो राजदायादतस्कराणामन्य-
तमस्य निधिः ।

इति अर्थसमुद्देशः । २ ।

अभिमानिकरसानुविद्धा सर्वेन्द्रियप्रीतिर्यतः स कामः । धर्मा-
र्थाविरोधेन कामं सेवेत । न निःसुखः स्यात् । समं वा त्रिवर्गं
सेवेत । एको ह्यत्यासक्त्या सेवितो धर्मार्थकामानां आत्मान-
मितरौ च पीडयति । परार्थं भारवाहिन इवात्मसुखं निरुन्धानस्य
धनोपार्जनम् । इन्द्रियमनःप्रसादनफला हि विभूतयः । नाजि-
तेन्द्रियस्य कापि कार्यसिद्धिरिति । इष्टेऽर्थेऽनासक्तिर्विरुद्धे चा-

१ अदृष्ट दैव तस्य अधिष्ठात्र्याः 'देवताया' इति शेषः । प्रमुत्सव यत्र न वर्त-
ते नास्ति एतादृश किमपि वस्तु नास्ति ।

२ सर्वकार्यसिद्धिः यतो भवेत् स अर्थः । धनमिति यावत् । ३ यः अर्थ-
स्य अनुबन्धेन पश्चात् भाव्यशुभपरिणामेन अर्थस्य उपभोगं कराति सोऽर्थं
भागं भवति । ४ अर्थानुबन्धः फलसाधनम् । ५ धर्मसम्बन्धिनः लौकिककार्य-
कर्तारश्च । ६ त्रिवर्गो धर्मकामार्थाः । ७ सम्पत्तयः ।

प्रवृत्तिरिन्द्रियजयः । अर्थ शास्त्राध्ययनं वा । कारणे कार्योपपत्त्यात् । योऽनङ्गे नैपि जीयते स पुष्टाद्वैरादीन्कथं जयेत् ? । न का मासक्तस्यास्ति चिकित्सितम् । न तस्य धनं धर्मः शरीरं वा यस्य स्त्रीष्वत्मासक्तिः । विरुद्धैकामप्रवृत्तिः समृद्धोऽपि न चिरं नन्दति । धर्मार्थकामानां युगपत्समवाये पूर्वः पूर्वो गरीयान् । कार्लसहत्वे पुनरर्थ एव । धर्मकामयोरर्थमूलत्वात् ।

इति कामसमुद्देशः । ३ । x.

अयुक्तितः प्रणीताः काम—क्रोध—लोभ—मद—मान—हर्षाः सि-
तीशानामन्तरङ्गः षड्वर्गः । परपरिगृहीतास्त्वेनूढासु वा स्त्रीषु दुर-
भिसन्धिः कामः । अविचार्य परस्यात्मनो वा पापहेतुरतिक्रोधः ।
दानार्थेषु स्वधनाप्रदानमकारणं परवित्तग्रहणं वा लोभः । कुल-
बलैश्वर्य—रूप—विद्याभिरात्मनोऽहङ्कारकारणं परमधूर्षणनिबन्धनं
॥ वा मदः । दुरभिनिवेशो मोक्षोपेयुक्तोक्तचग्रहणं वा मानः ।
निर्निमित्तमन्यस्य दुःखोत्पादनेन स्वस्यार्थसञ्चयेन वा मनःप्र-
तिरञ्जनो हर्षः ।

१ केचन—इष्टेऽर्थे अनासक्तिः अनिष्टे चानुद्वेगः इन्द्रियजयः—इत्याहुः ।
२ अर्थशास्त्राध्ययन कारणे तेन च अर्थसम्बन्धिनियमज्ञाने इन्द्रियजयो भवेदेव ।
३ अनङ्गेन शरीररहितेन कामेन । ४ औषधम् उपाय इत्यर्थः । ५ शास्त्रविरुद्धे
कामोपभोगे प्रवृत्तिर्यस्य । ६ धनादिक्षयेन दुःखमाक् भवति । ७ एकसमय-
प्राप्तौ । ८ कालान्तरेऽपि तत्करणसम्भवे अर्थ एव बलीयान् भवति । तमेव
प्रथमं साधयेदनन्तरं धर्मकामो । अपरे तु धर्मपरायणा धर्म एव प्रथमम-
नुष्ठातव्य इति वदन्ति ।

न जातु कामान् भयान्न लोभाद्धर्मं त्यजेज्जीवितस्यापि हेतोः ।
इति तेषां मतम् ।

९ अन्यत्र कामक्रोध—लोभ—मोह—मद—मात्सर्याख्याः षड्वर्गत्वेन परिगणि-
ताः । षड्वर्गः षण्णां षात्रूणां समूह इति यावत् । १० दुरभिसन्धिः दुष्टोद्देशः ।
एतेन स्वस्त्रियां आसक्तिः न कामः—इति ध्वन्यते ।

इति अरिषड्वर्गसमुद्देशः । ४ ।

योऽनुकुलप्रतिकूलयोरिन्द्र-यमस्थानं स राजा । राज्ञो हि दुःष्टनिग्रहः शिष्टपरिपालनं च धर्मो, न पुनः शिरोमुण्डनं जटाधारणं वा । राज्ञः पृथिवीपरिपालनोचितं कर्म राज्यम् । वर्णाश्रमवती धान्य-हिरण्य-पशु-कुप्य-विशिष्टफलदा च पृथ्वी । ब्राह्मणाः क्षत्रिया विशः शूद्राश्च वर्णाः । ब्रह्मचारी गृहस्थो वानप्रस्थो यतिरित्याश्रमाः । स उपकुर्वाणको ब्रह्मचारी, यो वेदमधीत्य स्नायात् । स्नानं विवाहदीक्षाविशेषः । स नैष्ठिको ब्रह्मचारी, यस्य प्राणान्तिक्रमदारकर्म । उत्पन्नः पुनीते वंशं स पुत्रः । अ पुत्रः पुमान्पितृणामृणभाजनम् । अनध्ययनो ब्रह्मर्षीणाम् । अयजमानो देवानाम् । अहन्त(?) करौ मनुष्याणाम् । आत्मा वै पुत्रः । नैष्ठिकस्यायमा-

१ इन्द्रवत् अनुकूलानां पोषणकर्ता यमवत् प्रतिकूलानां अपराधिनां वा शासन कर्ता स राजा । २ प्रजापालनेनैव पुरुषार्थसिद्धेः शिरोमुण्डनं सन्यासादिकं तेन न कर्तव्यमित्यर्थः । ३ 'कुप्य' विशिष्टवस्तुजातम् । ४ उपकुर्वाणक' अध्ययनसमाप्त्यनन्तरं दक्षिणादिना गुरु उपकरोति स उपकुर्वाण' । द्विविधो हि ब्रह्मचारी । नैष्ठिकः उपकुर्वाणश्च । यस्तु आमरणं गुरुसमीपे वसति स नैष्ठिकः । स्वाध्यायग्रहणान्तं गुरौ वसन् तदनुज्ञातः दक्षिणादिना उपकारं कृत्वा समावृत्तः गार्हस्थ्यादि स्वीकरोति स उपकुर्वाणः । अध्ययनात् पूर्वं गुरवे न किञ्चिदप्युपकुर्वीत ।

न पूर्वं गुरवे किञ्चिदुपकुर्वीत धर्मवित् ।

इति मन्त्रेः । ५ "जायमानो वै ब्राह्मणः त्रिभिर्ऋणैर्जायेत्" । इति श्रुते । ब्रह्मण्यग्रहणमुपलक्षणार्थम् । क्षत्रियादीनामपि ऋणत्रयं वर्तयेत् । तत्र पुत्रेण पितृणां, अध्ययनेन ऋषीणां यज्ञैर्देवानां ऋणापाकरणं भवति । "ऋणमस्मिन्सन्नयति अमृतत्वं च गच्छति" इत्याद्याः श्रुतयोऽत्रानुसन्धेयाः । ६ 'अहन्तकरः' हन्तैति खेदे । यः मृतोऽपि न अन्येषां खेदमावहति स अहन्तकरः मनुष्याणामृणी भवति । एतदपाकरणं तु लोकौपकारकार्यकरणेनैव भवति । मनुष्य ऋणं तु श्रुतौ कण्ठवेण कुत्रापि नोक्तम् । तथापि "स श्लोच्यः स्थावरे-

त्मा ह्यात्मनात्मानमात्मानि सन्दधानः पूतना प्रतिपद्यते । नित्यनैमित्तिकानुष्ठानस्थो गृहस्थः । ब्रह्मामर-पित्रतिथि-भूतयज्ञा हि नित्यमनुष्ठानम् । दर्शपौर्णमासाद्याश्रयं नैमित्तिकम् । यः खलु यथाविधि जानपदमाहारं संसारव्यवहारं च परित्यज्य सकलत्रोऽकलत्रो वा वने प्रतितिष्ठते स वानप्रस्थः । यः सम्यग्विद्यानौलभेन तृष्णासरित्तरणप्रयोगाय यतते स यतिः । राज्यमूलं क्रमो विक्रमश्च । आचारसम्पत्तिः क्रमसम्पत्तिं करोति । अनुत्सेकः खलु विक्रमस्यालङ्कारः । क्रमविक्रमयोरन्यतमपरिग्रहेण राज्यस्य दुःकरः परिणामः । क्रमविक्रमयोरधिष्ठानं बुद्धिमान् अहार्यबुद्धिर्वा । यो विद्याविनीतमतिः स बुद्धिमान् । सिंहस्येव केवलं पौरुषावलम्बिनो न चिरं कुशलम् । अनस्त्रगूर इवाशास्त्रः प्रज्ञावानपि भवति सर्वे-

रपि” इत्यादिभिः “सोऽनु कम्प्य.” इत्यादिभिश्च अपुत्रस्येव तस्य निन्दा श्रूयते । अतः तदपि युक्तमिति प्रतीतः । ७ “आत्मा वैपुत्रनामासी” इत्येतरेयश्रुतेः ।

१ यस्य अकरणे प्रत्यवायः तन्नित्यम् । यथा ब्राह्मणस्य सन्ध्यावन्दनादि । निमित्ता दागर्तं नैमित्तिकम् । यथा पुत्रजन्मादिनिमित्तमाश्रित्य विहित जातेष्ट्यादि । तयोरनुष्ठाने आचरणे स्थितः गृहस्थ इत्युच्यते । २ यत् अग्नौ जुहोति स देवयज्ञः । यद्वर्लिं करोति स भूतयज्ञः । यत् पितृभ्यो ददाति स पितृयज्ञः । यत् स्वाध्यायमधीते स ब्रह्मयज्ञः । यन्मनुष्येभ्यो ददाति स मनुष्ययज्ञः—इत्याह आश्वलायनः । ३ वनस्य समूहः वान तस्मिन्प्रतितिष्ठति स वानप्रस्थः । स च द्विविधः पचमानोऽपचमानश्च । यः पक्कं अन्नं फलादि भुज्जते स पचमानः । सोऽपि । अश्मकुट्टाऽश्मनैव पेषणादिकर्ता भवेत् । यः पुनरपक्वाणी स अपचमानः । सोऽपि दन्तोलूखलः दन्तैरेव पेषणादिकर्ता भवति । ४ यतते मोक्षयेति यतिरिति वा ।

५ अनौद्धत्यम् । ६ न केवलं सदाचारेण केवलं पराक्रमेण वा राज्य-परिपालनं भवति । अपि तु उभाभ्यामपि । आचारैकपरायणं शान्तं चोरादयः पराभवन्ति । सदा विक्रान्तं द्रुहन्ति उद्विजन्ते च जनाः ।

षां गोचरः । अलोचनगोचरे ह्यर्थे पुरुषाणां शास्त्रं तृतीयं लोचनम् । अनधीतशास्त्रः चक्षुष्मानपि पुमानन्ध एव । नह्यज्ञानादन्यः पशुरस्ति । वरमराजकं भुवनं न मूर्खो राजा । अकृत-संस्कारं रत्नमिव सुजातमपि राजपुत्रं न नायकपदायामनन्ति साधवः । न पुनर्दुर्विनीताद्राज्ञः प्रजाविनाशायपरोऽस्त्युत्पा-तः । युक्तयुक्तयोगवियोगयोरविवेकमतिर्वा स दुर्विनीतः । यत्र सद्गिराधीयमाना गुणाः सङ्क्रामन्ति तद्द्रव्यम् । द्रव्यं हि क्रियां विनयति, नाद्रव्यम् । यतो द्रव्याद्रव्यप्रकृतिरपि कश्चित्पुरु-षः सङ्कीर्णगजवत् । शुश्रूषा—श्रवण—ग्रहण—धारण—विज्ञानोहा-पोह—तत्त्वाभिनिवेशविद्याः इति बुद्धिगुणाः । श्रोतुमिच्छा शु-श्रूषा । श्रवणमाकर्णनम् । ग्रहणं शास्त्रार्थोपादानम् । धारणं का-लान्तरादविस्मरणम् । मोह—सन्देह—विपर्यासव्युदासेन ज्ञानं वि-ज्ञानम् । विज्ञातमर्थमवलम्ब्यान्येषु व्याप्त्या तथा विधिवितर्कणं ऊहः । उक्तियुक्तिभ्यां विरुद्धार्थात्मन्यवायसम्भावनया व्याव-र्तनमपोहः । अथवा सामान्यज्ञानमूहो विशेषज्ञानमपोहः । विज्ञानोहापोहानुगमविशुद्धमिदमिदमित्यमेवेति निश्चयस्तत्त्वाभिनि-वेशः ।

यां सम्यग्गधिगम्यात्मनो हितमवैत्यहितं वापोहति सा

। १ अलोचनगोचरस्यार्थस्य अज्ञानात् अशास्त्रविदन्ध एव । तदुक्तम्

अनेकसशयोच्छेदी परोक्षार्थस्य दर्शकम् ।

सर्वस्य लोचन शास्त्र यस्य नास्त्यन्ध एव स ॥

इति । २ “ज्ञानेन हीना. पशवः प्रकीर्तिताः” इति उक्तत्वात् । ३ सुजातमपि अभिजनवन्तमपि शास्त्रादिभिरसंस्कृत राजपुत्र साधवो नीति-विशारदाः राजपदाय योग्य न गणयन्ति । ४ शिक्ष्यमाणाः । द्रव्य वस्तु ।

विद्या । आन्वीक्षिकी त्रयी वार्ता दण्डनीतिश्चतस्रो राज-
विद्याः । अधीयानो ह्यान्वीक्षिकीं कार्याकार्याणां बलाबलं हेतुभि-
र्विचारयति । न विधीदति व्यसनेषु । नाम्युदयेन विकीर्यते । समाधि-
गच्छति च प्रज्ञावान् वैशारद्यम् । त्रयीं पठन्वर्णाश्रमाचारेष्व-
तीव प्रगल्भते । जानाति च समस्तामपि धर्माधर्मस्थितिम् । यु-
क्तितः प्रवर्तयन्वार्तां सर्वमपि जीवलोकमभिनन्दयति । लभते
च स्वयं सर्वानपि कामान् । यम इवापराधिषु दण्डप्रणयिनि

१ श्रवणा नन्तर ईक्षा पर्यालोचना सा प्रयोजनमस्या सा आन्वीक्षिकी ।
तदुक्त कामन्दकेन ।

आन्वीक्षिक्यात्मविद्या स्यात् ईक्षणात् सुखदुःखयोः ।

ईक्षमाणः तया तत्त्व इर्षशोकौ व्युदस्यति ॥

सा च गौतमप्रणीता आत्मविद्या इति बहवः । वेदान्तिनस्तु गौतमप्रणीत
प्रमाण विवेचनमेव स्वीकुर्वन्ति आत्मज्ञानं तु उपनिषद्भ्य एव इति तेषां मतम् ।
२ 'त्रयी' वेदत्रयी यथाह कामन्दकः ।

ऋग्यजु सामनामानः त्रयो वेदास्त्रयी मता ।

उभो लोकाववाप्नोति त्रप्यां तिष्ठन्यथाविधि ॥ १२ ॥

अङ्गानि वेदाश्चत्वारः भीमामान्यायविस्तरः ।

धर्मशास्त्रं पुराणं च त्रयीद सर्वं मुच्यते ॥ [सर्ग २ श्लोक १३

इति । ३ वार्ता जीवन प्रज्ञायावृत्तिरित्यर्थः । सा च ।

वर्तनाद्धारणाद्वापि वार्ता सैव प्रगीयते ॥

पाशुपत्य कृषिः पश्य वार्ता वार्तानुजीविनाम् ॥

इति देवीपुराणे । कामन्दकीये चोक्तलक्षणा । ४ नीयतेऽनयेति नीते-
दण्डस्य नीतिः दण्डनीतिरिति विग्रहः । यथाह कामन्दकः ।

दमो दण्ड इति ख्यात तात्स्थ्याद्दण्डो महीपतिः ।

तस्य नीतिर्दण्डनीतिर्नयनाम्नीतिरुच्यते ॥

इति । अयमेव मुख्या विद्या । सर्वा विद्याः अस्मिन्नेव स्थिताः । यथोक्तम्

एकैव दण्डनीतिस्तु विद्येत्यौशनसी स्थितिः ।

तस्यां तु सर्वविद्यानामारम्भा समुदाहृताः ॥

इति । ५ उन्मत्तो न भवति । ६ निपुणताम् । ७ प्रतिमान्वितो भवति ।

राज्ञि न प्रजाः स्वमर्यादामतिक्रामन्ति । प्रसीदन्त्रिवर्गफला हि विभूतयः । साङ्ख्ययोगौ लोकायतं चान्वीक्षिकी । बौद्धो-
र्हतोः श्रुतेः प्रतिपक्षत्वात् । प्रकृति पुरुषज्ञो हि राजा सत्वम-
वलम्बते । रजःफलं चाफलं च परिहरति । तमोभिर्नाभिभू-
यते । उत्सहते च विद्यावृद्धसेवायाम् अजातविद्यावृद्धसंयो-
गो हि राजा निरङ्कुशो वनगज इव सद्यो विनश्यति । अनधी-
यानोऽप्यान्वीक्षिकीं विशिष्टसंसर्गात्परां व्युत्पत्तिमाप्नोति ।
अन्यैव खलु छायोपजलतरूणाम् । वंश-वृत्त-विद्याभिजन-
विशुद्धा हि राज्ञामुपाध्यायैः । शिष्टेषु नीचैराचरन्नरपतिरिह
परत्र च महीयते । राजा हि परमं दैवतम् । नासौ कस्पैचित्प्रण-
मति । अन्यत्र गुरुजनेभ्यः । वरमज्ञानं नाशिष्टजनसेवया वि-
द्या । अलं तेनामृतेन यत्रास्ति विषंसर्गः । गुरुजनशीलम-
नुसरन्ति प्रायेण शिष्याः । नवेषु मृद्वाजनेषु लग्नः संस्कारो ब्र-
ह्मणाप्यन्यथा कर्तुं न शक्यते । अन्ध इव वरं परमं प्राज्ञो रा-
जा, न तु ज्ञानलवदुर्विदग्धः । नीले रक्ते च वस्त्र इव दुर्विदग्धे

१ प्रसीदन्ति त्रिवर्गाणां धर्मार्थकामानां फलानि यासु ताः 'प्रसीद-
न्त्रिवर्गफला' । २ साङ्ख्यशास्त्र योगशास्त्र लोकायत चार्वाकमतसङ्गक च
आन्वीक्षिकी । साङ्ख्य योगाभ्या आत्मप्रसादः लोकायतेन देहरक्षणादावभिनि-
वेश । ३ वेदविरुद्धत्वात् बौद्धजैनशास्त्रयोर्न आन्वीक्षिकीत्वम् । लोका-
यतमपि वेदविरुद्धम् । तथापि शरीरपोषणादौ तस्योपयुक्तत्वात् स्वीकारः ।
४ जल समोपस्थ वृक्षाणां छाया यथा अधिक शीतला भवति जलाश्रयात् ।
एव आन्वीक्षिकी अनधीयानोऽपि विद्वज्जनसंसर्गात् व्युत्पन्नो भवति इत्यभि-
प्रायः । ५ गुरव । ६ 'नीचैराचरन्' नम्रतया वर्तमानः । ७ विषसदृष्टममृत-
मिव अशिष्टजनसदृष्टा विद्या न स्वाकार्येभ्यः । ८ प्रकर्षेण अह्नः प्राह । ९ नीले
रक्ते च वस्त्रे यथा पितादिः वर्णः न सूक्ष्मयितुं शक्यते एवमेव दुर्विदग्धे
राज्ञि गुणान्तरमावातुमशक्यम् ।

राज्ञि को नाम रागान्तरमाधत्ते? । यथार्थवादो विदुषां श्रेयस्क-
रो, यदि राजा तु न गुणप्रद्वेषी । वरमात्मनो मरणं नाहितो-
पदेशः स्वामिषु ।

इति विद्यावृद्धसमुद्देशः ।

आत्ममनोमरुत्तत्वसमसमायोगलक्षण अध्यात्मयोगः । अ
ध्यात्मज्ञो हि राजा सहजैशरीरमानसागन्तुभिर्दोषैर्न बाध्यते ।
मनइन्द्रियाणि विषया भोगायतनमित्यात्मरामः । यत्राहमित्युपच-
रितप्रत्ययः स आत्मा । असत्यात्मानि प्रेत्यर्भावे विदुषां ख

१ राजा गुणप्राही चेत् सत्य माषणम् श्रेयोवहम् । नान्यथा । २
आत्मा च- मनश्च-मरुन् प्राणश्च-एतेषां सम-तुल्य य समायोग सम्यक्
योजन एतल्लक्षण अद्ध्यात्मयोगः । अत्र आत्मशब्देन देह क्षेत्रज्ञो वापि प्राप्य । ३
सहजा भीरुत्वादयः । शारीरग व्याध्यादयः । मानसा चिन्तादयः । आगन्तव
शत्रुकृतापकागदयश्च-तैर्न पीड्यते । ४ आत्मा आराम इव रमणस्थान यस्य
स-आत्माराम

यश्चात्मव्यतिरेकेण किञ्चिद्विश्वं न पश्यति ।

आत्माराम स विज्ञेयः स्वात्मयोगपरायण ॥

इत्युक्तलक्षणः । अतएव दोषैर्न बाध्यते । अहम्प्रत्ययस्य यत्र उपचारो भवति स
आत्मा । अहम्प्रत्ययविषय इत्यर्थः ।

आत्मानं चेद्विजानीयादहमस्मीति पुरुषः ।

इति श्रुते । अत्र बहूनां विप्रतिपत्तयः । तथाहि । चैतन्यविशिष्टदेहएव
आत्मा-इति पामरा लोकायताश्च । अन्ये तु चेतनानीन्द्रियाण्येव आत्मेति ।
अपरे तु केवले मनसि विज्ञानाश्रयत्वादहम्प्रत्ययालम्बनत्वाच्च-मन एव आत्मेति ।
विज्ञानवादिनस्तु विज्ञानमेवात्मेति मन्यन्ते । शून्यमेवात्मतत्त्व इति माध्यमिका
आहुः । देहादिव्यतिरिक्तः समागं कर्ता भोक्ता इति मीमांसकाः । भोक्तैव केवल
न कर्ता-इति च साङ्ख्याः । अस्ति तद्व्यतिरिक्तः सर्वज्ञः सर्वशांत्तरिति वैशेषिका यो-
गा नैय्यायि काश्चेतिसङ्क्षेपः । विस्तरस्तु तत्तद्दर्शनेभ्योऽवगन्तव्य इति दिक् । ६ अ-
नात्मपक्षस्वीकारे विदुषां-नतु प्राकृतानां-पारलौकिकमनुष्ठानं व्यर्थं स्यात् । तत्र
युज्यते निष्फलानुष्ठाने विदुषां प्रवृत्तिः । अतोऽस्त्येव आत्मा ।

तु विफलं सर्वमनुष्ठानम् । यतः स्मृत्यवमर्शनं ऊहापोहनं
शिक्षालापग्रहणं च भवति तन्मनः । आत्मनो विषयाऽनुभवद्वा-
राणीन्द्रियाणि । शब्द-स्पर्श-रूप-रस-गन्धा हि विषयाः ।
समाधीन्द्रियद्वारेण विप्रकृष्ट-सन्निकृष्टार्थावबोधो ज्ञानम् । सुख
प्रीतिः । तत्सुखमपि न सुखं, यत्र नास्ति मनोनिर्वृतिः । अभ्यौ-
साऽभिमान-सम्प्रत्यय-विषयाः सुखस्य कारणानि । क्रियातिशयप-
रिपाकहेतुरभ्यासः । प्रश्रयसत्कारादिलाभेनात्मन उत्कर्षसम्भाव-
नमभिमानः । अतद्गुणे वस्तुनि तद्गुणत्वेनाभिनिवेशः सम्प्रत्ययः ।
इन्द्रिय-मनःसन्तर्पणो भावो विषयः । दुःखैमप्रीतिः । तदुःखम-
पि न दुःखं, यत्र न सङ्क्षिप्यते मनः । दुःख चतुर्विधम् । सहजं दो-
र्षजमागन्तुकमन्तरङ्गजं चेति । सहजं क्षुत्तर्ष-पोडा-मनोभूभवामेति ।
न्यक्काराऽवज्ञेच्छाविधातादिसमुत्थमन्तरङ्गजम् । न तस्य ऐहिकमा-
मुत्रिकं वा फलमस्ति, यः क्लेशायासाभ्यां भवति विक्लवप्रकृतिः ।
स किम्पुरुषः, यस्य महायोगेष्वपि धर्तुष इवाधिकं न जायते
बलम् । आगामिक्रियाहेतुरभिलाषो वाञ्छा । आत्मप्रत्यवा-
येभ्यः परप्रत्यावर्तनहेतुर्द्वेषः । अनभिर्लंघा-हिताहितप्राप्तिपरिहा-

१ मन्यते ऽनेन इति मनः । तच्च सर्वेन्द्रियप्रवर्तकं अन्तरिन्द्रियमिति नै-
प्यायिकाः । सङ्कल्प-विकल्पवृत्तिमदन्तःकरण मन-इति वेदान्तिनः । २ इन्द्रस्य
आत्मनः लिङ्गमिति, इन्द्रेण दुर्जय-इन्द्रियं इति वा । अथवा इन्द्रेण आत्मना दृष्ट,
आत्मत्वेन अभिमतमित्यादि यथायथमूह्यम् । ३ वक्ष्यमाणलक्षणा अभ्यासादयः
सुखप्राप्तेः कारणानि भवन्ति । ४ स एव गुणो यस्य तत् तद्गुण, तद्गुण न भ-
वतीत्यतद्गुण तस्मिन् तद्गुणत्वेन अभिनिवेशः । ५ यानि तु सुखोत्पत्तेः कार-
णानि भवन्ति तान्येव विपरीततया प्राप्तानि दुःखस्यापि कारणानि भवन्ति ।
६ दोषज दोषैः रोगादिभिः जातम् । आगन्तुकं आकस्मिकैः स्वल्बनादि-
भिर्जातम् । ७ कुत्सितः पुरुषः किम्पुरुषः । ८ यथाह्यचेतनस्य धनुषः मह-
ति अल्पे वा युद्धादिप्रसङ्गे अधिकं न्यूनं वा बलं न जायते, तथा महत्यपि
कार्यगौरवे यस्य पुरुषस्य बलाधिक्यं न जायते स किम्पुरुषः । ९ परस्व
प्रत्यावर्तन निवारणं, तस्य यो हेतुः स द्वेषः । १० अभिलाषराहित्यम् ।

र उत्साहः । प्रयत्नपरिनिमित्तको भावः सातिशयलाभः संस्कारः । अनेककर्माभ्यासवासनावशात्सद्योजातादीनां स्तन्यपिपासादिकं येन क्रियत इति संस्कारः । भोगायतनं शरीरम् । ऐहिकव्यवहारप्रसाधनं परं लोकायतम् । अधीतलोकायतमतो हि राजा राष्ट्रकण्टकानुच्छेतुं यतते । न खल्वेकान्ततोयैतीनामनवद्याऽस्ति क्रिया । एकान्तेन कारुण्यपरः करतलगतमप्यर्थं रक्षितुं न क्षमः । प्रशमैकचित्तं को नाम न परिभवतिः । अपराधकारिषु शमो यतीनां भूषणं, न भूपतीनाम् । धिक् त पुरुषं यस्यात्मशक्त्या न स्तः कोप-प्रसादौ । स जीवन्नापि मृत एव, यो न विक्रमति प्रतिकूलेषु । भस्मनि वा तैजसे वा को नाम निःशङ्कं न दधाति पदम् ? । तत्पापमापे न पापं, यत्र महान्धर्मानुबन्धः । अन्यथा पुनर्नरकान्तं राज्यम् । बन्धनान्तो नियोगः । विषदन्ता नाम खलु-मैत्री । मरणान्तः स्त्रांषु विश्वासः ।

१ लोकायतमत तु ।

यावज्जीवं सुखं जीवेत् नास्ति मृत्योरगोचरः ।

भस्मीभूतस्य देहस्य पुनरागमनं कुतः ? ॥

इति । अर्थकामावन्व पुरुषायो । देह एव आत्मा इत्यादि । प्रायेण हि सर्वप्राणिनां तावत् इदमेवामितम् । एतन्मनानुसरणेनैव ऐहिकसुखसाधनादौ यत्नवान् भवति राजा । २ एकान्ततोयतीनां जितेन्द्रियत्वात् सर्वदा काम-क्रोधादिरहितानाम् । ३ एकान्तेन कारुण्यपरः केवल दयालुः । ४ सर्वोऽपि परिभवत्येवेति शेषः । ५ प्रतिकूलेषु शत्रुषु न विक्रमति तेषां पराभव न करोति । तदुक्तं विशुपालवधे ।

माजीवन्यः परावज्ञादुल्लङ्घ्योऽपि जीवति ।

तस्याऽजननिरवास्तु जननीकेशकारिणः ॥

इति । ६ नरकान्तं नरकफलमित्यर्थः । ७ मरणपरिणामी ।

इत्यान्वीक्षिकीसमुद्देशः । १ ।

चत्वारो वेदाः शिक्षा कल्पो व्याकरणं छन्दो विचित्ति-
ज्योतिषं निरुक्तं इति षडङ्गानि इतिहास-पुराण-न्याय-मीमांसाश्चे
ति चतुर्दश विद्यास्थानानि । त्रयीतः खलु वर्णाश्रमाचाराणां
धर्माधर्मव्यवस्था । स्वपक्षानुरागप्रवृत्ताः सर्वेऽपि समवायिनो लोक-
व्यवहारेष्वधिक्रियन्ते । धर्मशास्त्राणि स्मृतयो वेदार्थसङ्ग्रहाद्दे-
दा एव । अध्ययनं यजनं च ब्राह्मण-क्षत्रिय-विशां समानो धर्मः ।
त्रयो वर्णा द्विजातयः । अध्यापनं याननं प्रतिग्रहश्च ब्राह्मणो-
नामेव । भूतसंरक्षणं शस्त्रोपजीवनं सत्पुरुषोपकृतिर्दीनोद्धरणं
रणेऽपलायनं चेति क्षत्रियाणाम् । पण्यवार्ताजीवनं वैश्यानाम् ।
कारु-कुशीलवकर्म शकटोपवाहनं च गृध्राणाम् । सत्कृतपरिणय-

१ कल्पसूत्राणि बौधायनादीनि । २ एतानि चतुर्दश विद्यायाः धर्मस्यापि
च स्थानानि भवन्ति । यथाह याज्ञवल्क्यः ।

पुराण-न्याय-मीमांसा-धर्मशास्त्राण्युविस्तरः ।

वेदां स्थानानि त्रिद्यानां धर्मस्य च चतुर्दश ॥

इति । ३ वेदानामविरोधेन धर्मशास्त्रादीनां प्रामाण्यं अतस्तंऽपि वेदा एव । वं-
दतुल्यत्वात् । प्रपञ्चितं चैतत्पूर्वमीमांसायां शबरभाष्ये अर्थवादाधिकरणेत्यल
विस्तरं । ४ अत्र मूले दानाख्य तृतीयं कर्म न परिगणितम् । तथापि—

प्रजानां रक्षणं दानमाज्याऽध्ययनमव च ॥ ८९ ॥

पशूनां रक्षणं दानमीज्याऽध्ययनमव च ॥ ९० ॥

इति मनुना क्षत्रियवैश्ययोरापि अविशेषणं दानाधिकारांक्तः अध्ययनं दज-
नं दानं चेति त्रीणि कर्माणि ब्राह्मण-क्षत्रिय-विशां समानानि । ५ ब्राह्मण-क्षत्रि-
य-विशां उपनयनाधिकारित्वात् द्विजातित्वम् । ६ पूर्वोक्तानि अध्ययनादीनि च
एवं षट् कर्माणि ब्राह्मणस्य । ७ अध्ययनादीनि त्रीणि, पूर्वोक्तानि भूतसंरक्ष-
णादीनि च क्षत्रकर्मणि । आपदि “प्रतिग्रहवज्रे क्षत्रियस्य” इत्युक्तत्वात्
प्रतिग्रहविना अध्ययनादीनि पञ्च कर्माण्यधिकृतानि भवन्ति क्षत्रियस्य । ८
अध्ययनादीनि त्रीणि वाणिज्य गोरक्षणादिकं च वैश्यस्य । ९ शूद्राणां द्विजसे-
वाख्यमेकमेव कर्म ।

एकमेव तु शूद्राणां प्रभु- कर्म समादिशत् ॥

इति । एतेन दानादीनां न निषेधः ।

नव्यवहाराः सच्छ्रद्धाः । आचारा ऽनवद्यत्वं शुचिरुपस्कारः
शरीरशुद्धिश्च करोति गूढानपि देव-द्विजाति-तपस्विपरिकर्मसु
योग्यान् । आनृशंस्यममृषामाषित्वं, परस्वनिवृत्तिरिच्छानियमः,
प्रातिलोम्याविवाहो, निषिद्धासु च स्त्रीषु ब्रह्मचर्यमिति सर्वेषां
समानो धर्मः । आदित्याऽलोक इव धर्मः सर्वेषां साधारणः खलु ।

१ स्त्रीणामिति शेषः । येषां कुले स्त्रीणां सकृदेकवारमेव परिणयनस्य व्यवहारः
ते सच्छ्रद्धा भवन्ति । लोकाचारमनुकथ्येदमुक्तम् । इदं यत् च अधुनातनेषु
भूदेषु अयमेव सम्प्रदायः । ते हि स्त्रीपुनरुद्वाहवर्जनावर्जनादेव उत्तमाधमत्वं
गणयन्ति । वस्तुतस्तु नेदमसाधारण लक्षण । यथाह मनुः ।

शुचिरुत्कृष्टशुश्रूषुर्दुर्वागनहङ्कृतः ।

ब्राह्मणाद्याश्रयो नित्यमुत्कृष्टा जातिमश्रुते ॥

इति । अत एव उत्तमवर्णसंवन-मृदुभाषणानहङ्कारादिसहकृतेनैव सकृत्परिणय-
नव्यवहारेण उत्कृष्टां जातिं सच्छ्रद्धत्वं प्राप्नोति । न केवलं स्त्रीपुनरुद्वाहवर्ज-
नमात्रेणेति दिक् । २ स्वगृहस्थितपदार्थादीनीउपस्कारशब्देनाभिधीयन्ते ।
३ आनृशस्य दयालुत्वम् । प्रातिलोम्याऽविवाहः स्ववर्णाद्धीनवर्णासु स्त्री-
षु विवाहवर्जनम् । निषिद्धासु वज्यासु स्त्रीज्वगमनम् । इत्येष सर्ववर्णसाधारणो
धर्मः । नारदेन तु साधारणधर्मस्य त्रिशङ्खक्षणाभ्युक्तानि । तानि यथा ।

सत्यं दया तपः शौचं तितिक्षेक्षा शमो दमः ।

अहिंसा ब्रह्मचर्यं च त्यागः स्वाध्याय आर्जवम् ॥

सन्तोषः समष्टक् सेवा प्राम्येहोपरमः शनैः ।

नृणां विपर्ययेहेक्षा मौनमात्मविमर्शनम् ॥

अभाद्यादेः संविभागो भतेभ्यश्च यपार्हतः ।

तेष्वात्मदेवताबुद्धिः सुतरां नृषु सर्वदा ॥

श्रवणं कीर्तनं विष्णोः स्मरणं महतां गतेः ।

सेवेज्यावनतिर्दास्यं सख्यमात्मसमर्पणम् ॥

नृणामयं परो धर्मः सर्वेषां समुदाहृतः ।

त्रिशङ्खक्षणवानेष सर्वात्मा येन तुष्यति ॥

इति । ४ आदित्यस्य सूर्यस्य आलोकः अवलोकनम् यप सूर्यस्याव-

विशेषानुष्ठाने तु नियमः । निजागमोक्तमनुष्ठानमेव समस्तयतीनां
स्वो धर्मः । धर्मव्यतिक्रमे यतीनां निजागमोक्तमेव प्रायश्चित्तम् ।
यो यस्मिन्देवे श्रद्धावान् स खलु तं देवं प्रतिष्ठापयेत् । अमर्कैः
कृतः पूजोपचारः सद्यः शार्पाय भवति । वर्णाश्रमाणां स्वाचार-
प्रच्युती त्रयीतो विशुद्धिः । स्वस्वधर्माऽसङ्करः प्रजां राजानं च
त्रिवर्गेणोपसन्धत्ते । स किं राजा ? यो न रक्षति प्रजाः । स्वधर्म-

लोकनं सर्वेषामप्यविशेषात्समानं तथैव पूर्वोक्तः सत्यादिः साधारणो धर्मः
सर्वेषां समानः । न तत्र त्रिविधविभक्त्योः । विशेषानुष्ठाने विशेषस्य वर्ण-जाति-
कुलादिप्रयुक्तधर्मस्य आचरणे तु यस्य यद्विहितं तदेव तेनाचरितव्यमित्यादि-
लक्षणो नियमः । 'वर्तते' इति शेषः ।

१ आगम्यते प्राप्यते ऽनेन इति आगमः शास्त्रम् । निजशास्त्रा-
वागमश्चेति निजागमः । वर्णाश्रमाद्यनुरोधेन प्रमाणमतं धर्मशास्त्रम् ।
तदुक्तस्य आचरणमेव सर्वेषां यतीनां स्वः स्वकीयः कर्तव्यतया स्थितः
धर्मः । यतते मोक्षाय धर्माय स्वर्गाय वा स यतिः । परिव्राट्, धर्मनिष्ठः
स्वर्गादिकामो वा यतिसङ्गको भवति । जातिधर्माद्यविशेषिण यस्य यतः य
आगमः प्रमाणमूतः तस्य तदुक्तानुष्ठानं मुख्यो धर्म इति फलिनी ऽर्थः । २
धर्मातिक्रमे यतः तदागमोक्तमेव प्रायश्चित्तं विहितम् । एवकारात् न राजद-
ण्डादि । एतत्तु अदृष्टफलकस्य धर्मस्यातिक्रमे एव । न दृष्टफलकं । तत्र
तु राजदण्डस्य प्राप्तिर्भवत्येव । नो वेलां कस्मिन्पुच्छेदप्रसङ्गः । मन्वादिभिर-
न्यैर्वा शास्त्रप्रगेतुभिस्तुक्तानां अष्टादशानां व्यवहारपदानां यत्र प्राप्तिर्भवति
तादृशस्याधर्मस्यानुष्ठाने निजागमोक्तं प्रायश्चित्तेन शुद्धिर्भवति । अन्यथा रा-
जदण्डेनैवेतिसङ्क्षेपः । ३ विनाशाय कारणं भवति । ४ अत्र वर्णाश्रम-
शब्दौ प्राधान्यापौ ब्राह्मण-वसिष्ठादिशब्दवत् । 'त्रयीतः' वेदत्रयात् तदुक्तानु-
ष्ठानेन शुद्धिः भवति । एतत्तु वेदप्रमाणकधर्मिणामेव । अन्येषां तु तत्त-
च्छास्त्रानुसारतो विशुद्धिः । ५ 'त्रिवर्गेण' धर्मार्थकामैः 'उपसन्धत्ते' उप-
योजयति । धर्मार्थ-कामयुक्तान् करोतीत्यर्थः । ६ यः प्रजाः न रक्षति स किं
राजा भवति ? अपि तु नैत्यर्थः । अप वा यः प्रजाः न रक्षति स 'किं राजा' कु-
कुत्सितो राजेत्यर्थः ।

भतिक्रामतां सर्वेषां पार्थिवो गुरुः । परिपालको हि राजा सर्वेषां धर्माणां षष्ठांशमाप्नोति । यदाह वैवस्वतो मनुः । “उच्छ-
षड्भागप्रदानेन वनस्था अपि तपस्विनो राजानं सम्भावयन्ति ।
तस्यैव तदूयात् यस्तान्गोपयति” इति । तदमङ्गलमपि नामङ्गलं,
यत्रास्यात्मनो भक्तेः । संन्यस्याग्निं अग्निपरिग्रहांश्चाऽऽस्पृशन्नु-

१ धर्ममतिक्रामतां सर्वेषां स्वराज्यनिवासिनां भिन्नधर्मिणामपि राजैव
‘गुरुः’ शिक्षकः उपदेशकः नियामको वा भवति । यदाह मनुः—

स्वे स्वे धर्मे निविष्टानां सर्वेषामनुपूर्वशः ।

वर्णानामाश्रमाणां च राजासृष्ट्योऽभिरक्षिता ॥

इति । २ प्रजानां यथाधर्मं पालनकर्तॄन् राजा ताभिराचरितस्य धर्मस्य षष्ठ-
मंशं लभते’ नतु अरक्षकः अधर्मकारी वा । स तु “अरक्षकः करहारीऽध्यम-
सि” इत्यादिवचनेः प्रजाकृतस्य पापस्यैव षष्ठांशं प्राप्नोति । तदुक्तं मनुना—

यदधाते यद्यजति यदृदाति यदर्वति ।

तस्य षड्भागभाक् राजा सम्यग्भवति रक्षणात् ॥

इति । ३ अत्र मले ‘वैवस्वतो मनुः’ इति अथ प्रमाद इति प्रतिभाति । वैवस्वतेन
मनुनोक्तं धर्मशास्त्रं न कुत्राप्युपलभ्यते । न च प्राचीनैरर्वाचीनैश्च निबन्धकृद्भि-
रस्य कुत्राप्युल्लेखः कृतः । धर्मशास्त्रप्रवक्तॄणां मनुस्तु स्वायम्भुवः । न तु वैवस्वतः ।
तत्किमयं लेखकप्रमादः? ग्रन्थकृत एव प्रमादो वेति न ज्ञानीमः । ४ ‘उच्छ-
षड्भागप्रदानेन’ “उच्छः कणश्च आदाने” पर्वतारण्यादिषु प्रतिनियतस्वा-
मिकातिरिक्तेषु भूभागेषु गृहीतस्येषु च क्षत्रेषु अप्रतिहतावकाशेषु यत्र य-
त्र कर्णोपलब्धिः स्यात् तत्र तत्र कणशः समुच्चयनं उच्छः । तस्य षष्ठांश-
प्रदानपूर्वकं वनस्थाः तपस्विनः स्वाचरितस्य तपसः षष्ठ्यंशेन राजानं
‘सम्भावयन्ति’ वर्द्धयन्ति । तदुक्तं मनुना—

सरक्ष्यमाणां राज्ञाऽयं कुरुते धर्ममन्त्रहृत् ।

तेनायुर्वर्द्धते राज्ञी श्रविण राष्ट्रं मेव च ॥

इति । ५ ‘यः’ राजा ‘तान्’ तपस्विनः ‘गोपायति’ रक्षति तस्यैव ‘त-
त्’ तपास्वामिराचरितं तपः ‘भूयात्’ भवेत् । यतोऽराक्षितास्तं चरितुमक्षमाः ।
अतः परम्परासम्बन्धेन तस्य राज्ञि कर्तव्यमनुषक्तं भवतीति भावः । ६
‘भक्तिः’ श्रद्धा विश्वासो वा । यन्मनःप्रसादनकरं तदेव मङ्गलमिति तात्पर्यम् ।

पासीत । स्नात्वा देवोपासनान्न किञ्चन स्पृशेत् । देवागारंगतः सर्वा
न्यतीनात्मसम्बन्धिनीश्च जरतीः पश्येत् । देवाकौरो यतः पाषाणो
ऽपि नावमन्यते किं पुनर्मनुष्यः ? । राजशासनस्य मृत्तिकायामिव
को नाम लिङ्गेषु विचारः । यत्स्वयं मलिनो ऽपि खलुः प्रवर्द्धयत्येव
सीरं सितं धेनूनाम् । न खलु पुरेषामाचारः स्वस्य पुण्यमाचारं ल-
भते । नापि गनोविशुद्धिम् । दानादिप्रकृतिः प्रयेण ब्राह्मणानाम् ।

१ ज्ञानान्तरं प्रथमं देवोपासनमेव कुर्यात् । नान्यत् स्पृशेत् । 'अस्पृ-
श्य'मिति शेषः । २ देवागारे स्थितः सन् सर्वान् 'यतीन्' पूजादिकर्मकरान् ।
अत्र यतिशब्द उपलक्षणार्थः । ग्रन्थकृदयं जैनः । तेषु हि प्रतिग्रहादि-
कर्मकर्तारः सर्वेऽपि यतय एव (येषाञ्च भाषायां 'जति' सज्ञा) ।
जरतीः वृद्धाः सम्बन्धिनः 'पश्येत्' सम्मानयेत् । ३ यतः देवाकार
प्रापितः पाषाणोऽपि नावमन्यते । जनैः इति शेषः । देवशब्दोऽत्र
पूज्यवाची । किं पुनर्मनुष्यो नावमन्तव्य इति वक्तव्यं ? अपि तु ने-
त्यर्थः । ४ राजाज्ञायां मृत्तिकायामिव लिङ्गेषु कोऽपि विचारः तारतम्य
नास्ति । यथा मृत्तिकायां सर्वाणि चिह्नानि सम्भवन्ति तथैव राजशासनस्य स-
र्वत्रापि व्याप्तिः । तद्धि सर्वान् शाधयतीत्यर्थः । ५ स्वयं मलिनः 'खलुः' पि-
ण्याकं (महाराष्ट्रभाषाया 'पेंड', हिन्दिभाषाया 'खल' इति च प्रसिद्धम्)
धेनूनां स्वत उत्कृष्टं शुभ्र क्षीरं वर्धयति भक्षणेन । तथैव भ्रूयते दृश्यते च लो-
के पिण्याकभक्षणात् गो-महिष्यादीनां पयोवृद्धिः । राजशासनं राजसत्तामसत्वा-
त् स्वतां मलिनमपि धर्ममयादास्थापनरूपं शुद्धं कार्यं जनयतीत्यर्थः । ६
अन्येषामाचारः स्वस्य पुण्यमाचारं 'न लभते' तुल्यतां न प्राप्नोति । न च धनसः
शुद्धिं च, अपितु भयावह एव भवति ।

श्रेयान्स्वधर्मो विगुणः परधर्मात्स्वनुष्ठितात् ।

स्वधर्मे निधनं श्रेयः परधर्मो भयावहः ॥

इति गीतोक्तेः । ७ ब्राह्मणानां प्रायशो दानादिः स्वभावः । 'दैव' शो-
धने इत्यस्माद्भातोक्त्यत्रः दानशब्दः शुद्धिमाचष्टे । दानं शुद्धिः आदिशब्दे-
न दया-दाक्षिण्यादीनां ग्रहणम् । ब्राह्मणस्य स्वभावत एव शुद्ध्यादयः । अ-
थवा दानशब्दः दीयमानस्य धनादेवाचकः । आदिशब्देन यजनाध्यापनाद-
यः । ब्राह्मणानां स्वभावत एव दानाद्यपेक्षा इति तात्पर्यम् ।

+ 'पुण्यमाचारं भजते किन्तु मनोविशुद्धिः' इति पाठान्तरम् ।

बलात्कारस्वभावः क्षत्रियाणाम् । निसर्गतः शाठ्यं किरातका-
नाम् । ऋजु-वक्रशीलता सहजा कृषीवेलानाम् । दानावसानः
कोपो ब्राह्मणानाम् । प्रणोमावसानः कोपो गुरूणाम् । प्रा-
णार्बसानः कोपः क्षत्रियाणाम् । प्रियवचनावधिकः कोपो वा-
णिजिकानाम् । उद्धारप्रदानं कोपोपशमो वैश्यानाम् । निश्चलैः
परिचितैश्च सह व्यवहारो वणिजां निधिः । दण्डभयोपाधि वशी-
करणं नीचानाम् ॥

इति त्रयीसमुद्देशः । ७ ।

कृषिः पशुपालनं वाणिज्या चेति वार्ता । वार्तासमृद्धौ हि

१ बलात्कारकरण क्षत्रियाणां स्वभाविकमेव । २ 'किरातकाः' वणिजः ।
क्रियन्ते धनानि येभिः ते किराताः । त एव किरातकाः । तेषां 'शाठ्यं' कपट
स्वभावत एव । ३ 'कृषीवलाः' कृषिकर्तारः उपलक्षणात् शूद्राः ऋजुः सर-
लः वक्रश्च तादृशत्वमात्रा । ४ 'दानावसानः' दानपर्यन्तस्यापि । ब्राह्मणाना
याचितवस्तुलाभावधिव कोपः । क्षणिक इत्यर्थः । ५ गुरूणां कोपः प्रणा-
मपर्यन्त एव । प्रणामानन्तर प्रसादः ।

६ क्षत्रियाणां कोपः 'प्राणावसानः' आमरणान्तः । चिरकालस्थायीति या-
वत् । अथवा प्राणमवसाययतीति प्राणावसानः प्राणान्तकारी । य क प्रति क्ष-
त्रियः कुपितश्चेत् प्राणहरणमकृत्वा न स कोपशान्तिर्न भवतीत्यभिप्रायः । ७
'वाणिजिकानां व्यापारकर्तृणां न तु केवल वेश्यजातीयानामेव । कोपः प्रिय-
भाषणपर्यन्तः । प्रियालापेन ते तुष्टा भवन्तीत्यर्थः । ८ उद्धारस्य ऋणस्य अ-
धमर्णादिपृहीतार्थस्य वा प्रदानेन 'वैश्यानां' कोपस्य उपशमः भवति । ९ नि-
श्चलैः गृहक्षेत्रादिमत्वात् एकत्र स्थितिकृद्भिः परिचितैः विज्ञातायव्ययैश्च सह
व्यवहारः ऋणप्रदानादिः । 'निधिः' निधीयते ऽस्मिन्निति निधिः सञ्चयस्थान-
मित्यर्थः । १० दण्डस्य भय उपधिः छद्म यस्य तत् 'दण्डभयोपाधि' नीचानां
पुरुषाणां दण्डभयरूपो वशीकरणमत्र इत्यर्थः । "दण्डेन नीचः समुपैति मार्ग-
म्" इत्याशुक्तत्वात् ।

११ वृत्तिरस्ति अस्यामिति 'वार्ता' कृषिः, पशुपालनं वाणिज्यं चेति प्रजा-
नां जीवनसाधनानि ।

सर्वाः समृद्धयो राज्ञाम् । तस्य खलु संसारे सुखं यस्य कृषिर्धेन-
वः शाकवाट्यः सद्यन्युदपानं च विसाध्या । राज्ञस्तन्त्रपोष-
णे नियोगिनामुत्सवो महान्श्च कोशक्षयः । नित्यं हि हिरण्य-
व्ययेन मेरुरापि क्षीयते । तत्र सदैव दुर्भिक्षं यत्र राजा विसाध-
यति । समुद्रस्वर्पि पिपासायां कुतो हि जगति जलानि ? । स्वयं
जीवनं धनमपश्यतो महती हानिर्मनस्तापश्च । क्षुत्तर्षाप्रतीका-
रात्पापं च । वृद्ध-बाल-व्याधित-शीणान्-पशून्बान्धवानिव पोषये-
त् । अतीव भारो मेहान् मार्गश्च पशूनामकाण्डे मरणकारणम् ।

१ जीवनसाधनसमृद्धौ राज्ञां सर्वाः समृद्धयो भवन्ति नेतरया । २ यस्य
कृषिः, धेनवः, शाकारामाः, गृहे जलाशयश्च भवेत् तस्य गार्हस्थ्यं सुखं सुखप्रद-
स्यात् । ३ 'तत्र' इति कर्तव्यता । "इति कर्तव्यतायां च" इति रान्तर्वर्गे मेदि-
नी । प्रधानकार्यमपि तन्त्रसङ्गमम् । अतः राज्ञ इति कर्तव्यतायां प्रधानकार्यं वा
बहूनां सेवकानां अपेक्षा भवति । तथा सति तेषां महानानन्दो जायते, परं तेन
कोशस्य धनस्य क्षयः स्यात् । अत आवश्यककार्यार्थमेव भृत्यसङ्ग्रहः कर्तव्यः ।
न भूरिव्ययेन तेषां समुदायसङ्ग्रहः कार्य इत्यभिप्रायः । ४ कोशव्यये दोषमाह ।
नित्यं हिरण्यस्य व्ययेन मेरुरापि क्षीयते । किमुत राज्ञः कोशः ? ५ 'तत्र' त-
स्मिन् राष्ट्रे सदैव दुर्भिक्षं भवति, यत्र राजा विसाधयति विशेषेण व्ययं करोति ।
सदैव प्रजाभ्यः करादानादिना दुर्भिक्षं भवति इति भावः । ६ सागरो हि सर्वज-
लानां निधिः, स एव यदि पिपासितः स्यात्, तर्हि जगति जलानि कुत उपलभ्येर-
न् ? तस्य पिपासानिवारणपर्याप्तानां जलानामन्यत्राभावादिति भावः । ७
जीवनमृतं धनं अथवा जीवनं धनं चापश्यतो राज्ञः महती हानिः मनःस-
न्तापश्च । भवतीति शेषः । ८ किञ्च प्रजानां क्षुत्तर्षाप्रतीकारात् वार्ताक्ष-
येण दुर्भिक्षेण च क्षुत्तृष्णिवृत्तिसाधनाभावात् । ९ असह्यभारवाहनेन मह-
तो दूरस्य मार्गस्य अतिक्रामणेन च पशूनां बलीवर्दाश्वादीनां शकटाविवाहिनां

शुल्कवृद्धिबलात्पण्यग्रहणं च देशान्तरभाण्डानामप्रवेशो हे-
तुः । काष्ठपात्रयामेकदैव राक्ष्यते (?) तुलामानयोरव्यवस्थापनं
व्यवहारं दूषयति । वणिक्कृतो ऽर्घः स्थितानागन्तुकांश्च पीडय-
ति । देश-काल-भाण्डापेक्षया वा सर्वार्थो भवेत् । पण्यतुला-मानवि-
शुद्धौ तु राजा स्वयं जागैर्यात् । न वणिग्म्यः परे सन्ति पश्यतो-
हराः । स्पष्टया कृता मूल्यवृद्धिर्भाण्डेषु राज्ञः । यथोचितं तु
मूल्यं भाण्डविक्रेतुः । अल्पद्रव्येण महाभाण्डं गृह्यतो मूल्या-

अकाले मरणं भवति । अतिभारवाहनं महतो मार्गस्य अतिक्रामणं च पशूनां
मरणप्रयोजकमिति भावः । १ 'शुल्क' मूल्यं तस्य वृद्ध्या विक्रेतव्यवस्तुप्र-
हणं अन्यदेशवासानां भाण्डानां वस्तूनां अप्रवेशाय कारणं भवति । करादिना
देशान्तरादावसानां वस्तूनां महर्घत्वे कृते तेषां स्वदेशे विक्रयो न भवति इति ।
अथवा 'शुल्कः' करः, स्वदेशीयवस्तूनां करादिना महर्घत्वे कृते तेषां देशान्त-
रे विक्रयो न भवति । ततश्च तस्य मूल्यादिद्वारा परदेशात् स्वदेशे वनागमोऽपि न-
भवति इति भावः । २ धान्यादिपरिमाणभूते काष्ठपात्रं मापनक्रिया भव-
ति । ३ 'तुला' तुलनसाधनं ('तराजू' इति भाषायां) 'मानं' परिमाणं गु-
णा-द्रोणादि तयोः अशोधनं, व्यवहारं क्रय-विक्रयरूपं दूषयति कपटाभिसन्धितं
करोति । अतो राजा तच्छोधनं कार्यमिति भावः । ४ वणिजैः स्वेच्छया कृ-
तो ऽर्घः पण्यवस्तुमूल्यं तत्रस्थान् आगन्तुकाश्च विक्रेतुन् पीडयति । वणिक्कृ-
तमूल्याधिक्येन गृहीतृणां धनव्ययेन ते उपद्रुता भवन्ति । ५ अतो राजा
विक्रेतवस्तुपरिमाणशुद्ध्यादौ स्वयमग्रमत्तेन भाव्यमिति तात्पर्यम् । ६ पश्य-
न्तमनादृत्य हरन्ति ते पश्यतोहराः । इतरे चोराः स्वामिनः परोक्षे
द्रव्यादि मुष्णन्ति । इमे वणिजस्तु स्वामिसमक्षमेव हरन्ति अतस्तेभ्योऽप्यमी
अधिका इत्यर्थः । ७ वणिगिभ्यः परस्य स्पष्टया यदि मूल्यस्य वृद्धिः कृता चेत्
सा वृद्धिः राज्ञः भवति । भाण्डस्य उचितं मूल्यमेव विक्रेतुर्भवति । न तु
वृद्धिः ।

विनाशेन तद्वाण्डं तु राज्ञः । अन्यायोपेक्षया सर्वे विनश्यन्ति ।
चोर-चैरटाऽन्वयधमन-राजवल्लभाटविक-तलार-किराताक्षशालि-
क-नियोगि-ग्रामकूट-वार्धुषिका हि राष्ट्रकण्टकाः । प्रतापवति
कण्टकशोधनाधिकरणज्ञे राज्ञि न प्रभवन्ति । तेषु सर्वे अन्याय-
कृद्भ्यो वार्धुषिकास्तत्र कोशं देशं च विनाशयन्ति । कार्या-
कार्ययोर्नास्ति दाक्षिण्यम् । आमयमप्यौषधं पीयते । आहिद-

१ यदि केनचित् कपटादिना अल्पद्रव्येण महत् भाण्डं क्रीतं तर्हि तदन्यायो-
पाजितत्वाद्वाण्ड एव भवति । राज्ञा विक्रेत्रे तद्वत् मूल्यं दत्त्वा तद्भाण्डं गृहीत-
व्यम् । २ एकेनापि कृतस्य अन्यायस्य उपेक्षया सर्वे विनश्यन्ति अतः राज्ञा
अन्यायोपेक्षणं न कर्तव्यमित्यर्थः । ३ चोराः प्रसिद्धाः, चरटाः सुप्तदूतं वि-
चित्रवेष-भाषादिभिः स्व रूपं गृहीत्वा देश-नगर-ग्राम-गृहादिषु प्रविश्य तत्त-
त्संगुप्तवृत्तान्तं राज्ञे आकलयन्ति ते चरटाः, अन्वयं वशं धमन्ति प्रख्यापयन्ति
ते अन्वयधमनाः चारणादयः, राजवल्लभा राज्ञः प्रियाः, आटविका अण्परक्ष-
णादौ नियुक्ताः, तल भुव एकदेशः तत् आसमन्तात् अरति रक्षतीति तलारः
राज्ञा स्वराज्यं विभिन्नेषु लघुषु प्रदेशेषु नियुक्तो अधिकारी, किराताः भाषाया
भिन्नसंज्ञकाः, अक्षेः पाशैः बाल्ये शोभन्ते ऽसौ भक्षशालिकः द्यूतकरः, नि-
योगिनः अधिकारिणः, ग्रामस्य कूट इव कण्टप्रधानत्वात् अनभिज्ञजनग्रह-
णे यत्रविशेष इव यः स ग्रामकूटः (भाषायां 'पटवारी कुलकर्णी' इत्यभिध), वा-
र्धुषिको वणिक् धान्यदि वृक्षा यः अधमर्णाय ददाति स, एते चोरादयो
एकादश राष्ट्रकण्टकाः कण्टकवदुपद्रवकर्तारः भवन्ति । ४ एते हि
चोरादयः कण्टकाः प्रतापवति पूर्वोक्त-कण्टकानां शोषणे शुद्धौ निग्रहे वा
यदाधिकरणं—अधिक्रियते विचारेण आविष्क्रियते याथार्थ्यमस्मिन्निति
अधिकरणं तज्जानातीति अधिकरणज्ञः तादृशे राज्ञि सति न प्रभव-
न्ति । ५ तेषु पूर्वोक्तेषु एकादशसु राष्ट्रकण्टकेषु वार्धुषिकाः विशेषत उप-
द्रवकराः । यतस्ते हि अन्यायेन धान्यादिवृद्धिं गृहीत्वा प्रसिद्धतया अन्यायकर-
णेन तत्र राष्ट्रव्यवहारं, कोशं अधमर्णानां धनसञ्चयं, परम्परया देशं च विना
शयन्ति अतस्ते निग्राह्याः राज्ञा । ६ दाक्षिण्यं सरलत्वम् ।

ष्टा स्वाङ्गुलिरपि छिद्यते ॥

इति वार्तासमुद्देशः । ८ ।

चिकित्साऽमम इव दोषविशुद्धिहेतुर्दण्डः । यथादोषं दण्ड-
स्य प्रणयनं दण्डनीतिः । प्रजाहितार्थं राज्ञा दण्डः प्रणीयते, न
धनार्थम् । स किं राजा वैद्यो वा, यः स्वाजीवाय प्रज्जसु दोष-
मन्वेषयति । दण्डद्यूताहवमृत-विस्मृत-चोर-दार-दारिक-प्र-
जाविष्टव-द्रव्याणि न राजा स्वयमुपभुङ्गीत । दुःप्रणीतो हि द-
ण्डः काम-क्रोधाभ्यामज्ञानाद्वा सर्वजनविद्वेषं करोति । अप्र-
णीतो हि दण्डो मात्स्यन्यायमुद्रावयति । बलीयानबलं प्रसते
इति मात्स्यन्यायः ।

१ शेषस्याङ्गस्य रक्षणाय ।

२ चिकित्स्यते ऽनयेति चिकित्सा रोगस्य प्रतीकारः तस्याः आगमः शा-
ङ्ग चिकित्सागमः । स यथा दोषाणां वात-पित्त-कफादीनां विशुद्धेहेतुर्भवति तथा
दण्डोऽपि अपराधस्य दोषस्य विशुद्धौ हेतुर्भवति । ३ दण्डस्य औषधतुल्यत्वो-
क्तेः तत्प्रणेतुः राज्ञोऽपि वैद्यतुल्यत्वम् । यः स्वस्य आजीवाय जीविकार्थं प्रजा-
सु लोकेषु दोषं रोगं अपराधं च अन्वेषयति स राजा वैद्यश्च कुत्सितो भवति ।
द्रव्यसम्पादनार्थं लोकेषु अपराधसम्भावनं रोगसम्भावनं च राज्ञः वैद्यस्य
च महद्दोषावहमित्यर्थः । ३ दण्डलब्ध, द्युतलब्ध, आहवे युद्धे मृतस्य धनं, न-
दीरध्यापणादिषु लोकैर्विस्मृतं, अनुपस्थितस्वामिकं, चोरेण चौर्यकर्मणा अजि-
तं, सुतपत्यादिदायाधिहारीविरहितायाः स्त्रियः धनं, रक्षकहीनायाः कन्या-
याः च धनं राज्ञा गृहीतव्यम् पर तस्य उपभोगो न कार्यः । वापिकूपतडागा-
दिषु तस्य विनियोगः कर्तव्य इत्यर्थः । ४ दुःप्रणीतः दण्डप्रणयनरीतिमुपेक्ष्य
प्रणीतः कामक्रोधाभ्यां प्रणीतः, अज्ञानात् कोऽपराधी कोऽनराधीत्यादिविवेक-
मकृत्वैव प्रणीतः दण्डः सर्वजनविद्वेषं करोति । ५ यदि च दण्डस्य प्रणयनमेव
न कृतं तर्हि मत्स्यानां न्यायः उद्भवति । प्रजास्त्विति शेषः । बलीयान् अबलं
प्रसतेत्यर्थः ।

इति दण्डनीतिसमुद्देशः । १ ।

मन्त्रि-पुरोहित-सेनापतीनां यो युक्तमुक्तं करोति स अहार्य-
बुद्धिः । असुगन्धमपि सूत्रं कुसुमसंसर्गात्किं नारोहति देवशि-
रांसि^१ । महद्भिः प्रतिष्ठितोऽश्मापि भवति देवः, किं पुनर्मनुष्यः^२ ।
तथाचानुश्रूयते विष्णुगुप्तानुग्रहात्किलाऽनधिदृतोऽपि चन्द्र-
गुप्तः साम्राज्यमवाप । ब्राह्मण-क्षत्रिय-विशामन्यतमं स्वदे-
श-जन्माचाराभिजनविशुद्धं अव्यसनिनमव्यभिचारिणमधीता-
विलव्यवहारतन्त्रमस्त्रज्ञमशेषोपाधिविशुद्धं मैन्त्रिणं कुर्वति ।

१ अहार्या हर्तुमशक्या अभेद्या वा बुद्धिर्यस्य स अहार्यबुद्धिः । मन्त्रि-पु-
रोहित-सेनापतिभिः देश-कालाद्यनुरोधेन युक्तमुक्तं करोति स रिपुभिरपि अहा-
र्यबुद्धिर्भवति । राज्ञेति शेषः । २ उक्तमर्थं दृष्टान्तेन साधयति । सुगन्धरहित-
मपि सूत्रं पुष्पसयोगात् यथा दुष्प्राप्यं देवशिरसि आरोहति, तथा अबुद्धि-
मानसहायाऽपि राजा मतिमतां मन्त्रिणामानुकूल्येन अजयो भवतीत्यर्थः ।
३ अचेतनः अश्मा प्रतिमादिरूपः महद्भिः विद्यादिगुणवद्भिः प्रतिष्ठापितश्चेत्
देवत्वं प्राप्नोति सर्वेषां पूज्यो भवतीत्यर्थः । सचेतनः मनुष्यः राजा स्यादिति
किं वक्तव्यम्^४ स्यादेवेत्यर्थः । ४ उक्तमर्थमैतिल्लेन दृश्यति । चन्द्रगु-
प्तां नाम नन्दस्य राज्ञः दास्याः पुत्रः । स राज्यानधिकार्येण चाणक्यापर-
पर्यायस्य कौटिल्यस्य विष्णुगुप्तस्यानुग्रहात् साम्राज्यमवाप । अपमानजनि-
तरीषकषायितेन चाणक्येन विषकन्याभिधां कृत्वा निर्माय नदान्घातयित्वा
स्वाज्ञावसवर्तिने चन्द्रगुप्ताय साम्राज्यं दत्तमिति 'कथासरित्सागरे' विशाख
दत्तविरचिते 'मुद्राराक्षसे' च प्रसिद्धमिति विस्तारमयादत्र नोक्तम् । ५ विद्या-
धिकारित्वात् विशदबुद्धिं ब्राह्मण-क्षत्रिय-विशामन्यतमं^६ एव अर्थात्-द्विजं देशेन
जन्मना आचारेण कुलेन च विशुद्धं । आर्यावर्तादिपारिवर्तकैर्भव स्वदेशजम्

सर्वपक्षपातेषु स्वदेशपक्षपातो महान् । विषनिषेक इव दुरा-
चारः सर्वानपि गुणान्दूषयति । दुःपारिजनो मोहेन कुतो ऽप्य-
कृत्यान्नु जुगुप्सते । सव्यसनसचिवो हि राजा रूढव्यालग-
ज इव सुलभापायः । किं तेन केनापि यो विपादि नोपतिष्ठते ।

नतु विदेशीयम् । विवाहितसमानवर्णमातापितृभ्यां जात, सदाचारपरायण,
श्रोत्रियाद्युत्समकुले भवम् । एतादृश विशुद्धमित्यर्थः । अव्यसनिनं मद्य-घृतादि-
व्यसनरहित, अव्यभिचारिण व्यभिचारः स्वाम्यन्तराश्रयण तेन रहित अर्था-
त् स्वामिनि एकनिष्ठमित्यर्थः । व्यवहारतन्त्र व्यवहारशास्त्र “ तन्त्र प्रथा-
ने सिद्धान्तं ” इत्यमरः । तदर्थात् येन सः व्यवहारनिपुण इत्यर्थः । अस्त्रज्ञ यु-
द्धविद्यानिपुण अशेषोपधिविशुद्ध अन्यथास्थितस्य वस्तुनोऽन्यथाप्रकाशन-
रूप कपटमुपधिः । “ कपटोऽस्त्री व्याज-दम्भोपधयश्च्छब्द कैतवं ” इत्यमरः ।
अशेषोपधिमिश्रितैः कपटैः विशुद्ध रहितमित्यर्थः । कपटज्ञमपि स्वयमकपटि-
नमिति भावः । एतादृश उक्तविशेषणविशिष्ट मन्त्रिण कुर्वीत नान्यम् ।

१ स्वदेशीयमेव मन्त्रिणं कुर्वीत इत्युक्तं तत्र हेतुमाह । सर्वेष्वपि पक्षपा-
तेषु स्वदेशपक्षपात एव बलीयान् । अन्यदेशीयो मन्त्री स्वदेशपक्षपातेन
कदाचिदहितमप्याचरेत् अतः स्वदेशीय एव कार्यः । यत्र च अन्यदेशीयस्य
मन्त्रिणोऽपि निषेधः तत्र अन्यदेशीयस्य धर्माचारादिभिस्तुतरां भिन्नस्य प्रभाः
कुतो वा ग्रहण तस्य शासने तिष्ठतां प्रजानां कुतस्तरा वा सुखलेशः ? स्वदेशपक्षपाता-
ग्रहं गृहीतेन राज्ञा कियद्वा तेषां हितं कर्तव्यं स्यात् ? न किमपित्यलमप्रसक्तं ।

२ विषनिषेकः विषविन्दप्रसेपः यथा मधुरमपि पयो नाशयति तथा दुराचारो
मन्त्री सर्वानपि गुणान् सत्यास्तेषां नाशयति । ३ दुष्टः परिजनः सेवकजनः
यस्य स राजा । ४ व्यसनैः द्यूत-पानादिभिः सहिताः सव्यसनाः एतादृशाः
सचिवा यस्य स राजा व्यालगजः दुष्टगजः स इव “ व्यालो दुष्टगजो सर्वे ”
इति लोतवर्गे मेदिनी । सुलभाऽपायः । विपत्काले नोपतिष्ठते न सहायो
भवति अनायासेन ग्राह्यो भवति इत्यर्थः । ५ तेन केनापि मन्त्रिणा मित्रेण
सेवकेन वा किं न किमपीत्यर्थः ।

पात्रममितौ हि सुलभो लोकः । किं तेन भक्तेन तस्य भक्त्या वा यो न वेत्ति स्वामिनो हितोपायमहितप्रतीकारं वा । किं तेन सहायेन यस्यात्मरक्षणेऽप्यस्त्रं न प्रभवति । धर्मार्थ-काम-न-यँव्याजेन परचित्तपरीक्षणमुपधा । अकुलीनेषु नास्त्यपवादाद्भयम् । अलर्कविषवत्कालं प्राप्य विकुर्वते विर्जातयः । तदमृतस्य विषत्वं यः खलु कुलीनेषु दोषसम्भवः । घटप्रदीपवत्तज्ज्ञानं यन्न परप्र-

१ पात्राणां भोजनपात्राणां समितिः सभा “सभा-समिति-ससदः” इत्यमरः । तस्या । भोजनार्थं बहवो मिलन्तीति भावः । २ भक्तोऽपि हितोपाय-महितप्रतीकारं च अजानन्न किञ्चित्करः । उपायानभिज्ञस्य केवलया भक्त्या कार्यं न सिद्ध्यति । अतः उपायविदेव भक्तोऽपेक्षितः । अतोऽर्थाताखिल व्यवहारतन्त्र एव मन्त्री कर्तव्य इत्यर्थः । ३ यस्य कर्तव्यमप्यस्त्रं खड्गादि न समर्थं भवति तेन कातरं सहायेनापि किं ? अथ वा यस्य ज्ञानरूपमस्त्रं काम-क्रोधादिशत्रुभ्य आत्मरक्षणे न प्रभवति तादृशेन सहायेनापि किं ! न किमपि । अतोऽस्त्रज्ञ एव मन्त्री कर्तव्य इत्यर्थः । ४ धर्म-अर्थ-काम-नयानां निमित्तं कृत्वा परेषां चित्तस्य परीक्षाकरण उपधा सन्नक भवति अतोऽशेषोपधिविशुद्ध मन्त्रिणं कुर्यात् । ५ यतोऽकुलीनस्य लोकापवादात् भय नास्ति अतः स अकार्यमपि कुर्यात् । तस्मादकुलीन मन्त्रिणं न कुर्वीत । ६ अलर्कः श्वा तस्य विष यथा दशनसमकालमेव न विकुर्वति किन्तु कालान्तरे । तथैव विजातयः हीनजातयः कालं प्राप्य विकुर्वन्ते । अतो हीनजातीय मन्त्रिणं न कुर्वीत । ७ कुलीना अपि कदाचित् कदाचिद्विकुर्वन्तो दृश्यन्ते इति चेत्तत्राह । कुलीनेषु दोषसम्भव इति । कुलीनेषु दोषाणा विश्वासघातादीनां क्वचित्कदाचित्सम्भवो दृश्येत्तदमृतस्य विषत्वमिव । यथा अमृतस्य विषत्वं कदापि न सम्भवति तथापि ‘अमृतं वा विषमीश्वरेच्छया’ इति वदपवादात्तुल्यमित्यर्थः । ८ यज्ज्ञानं परेषां प्रतिबाधाय सशय-त्रिपर्यासादिनिवृत्तये न भवति तन्मृष्य-

* ‘भयव्याजेन’ इति पाठान्तरे ।

तिबोधाय । तस्य शैलमिव शास्त्रं निष्फलं, येषां प्रतिपक्षदर्शनाद्भयमन्वयन्ति चेतांसि । न तदस्त्रं शास्त्रं वा, आत्मपरिभवाभावाय यत्नहन्ति परेषां प्रसरम् । न हि गल्ली बलोवदो भारकर्मणि केनापि युज्यते । मन्त्रपूर्वः सर्वोऽप्यारम्भः क्षितिपतीनाम् । अनुपलब्धस्य ज्ञानं, उपलब्धस्य निश्चयः, निश्चितस्य बलाधानं, अर्थस्य द्वैधस्य संशयच्छेदनं, एकदेशलब्धस्याशेषोपलब्धिरिति मन्त्रेसाध्यमेतत् । अद्वैतारम्भस्यारम्भं आरब्धस्यानुष्ठान अनुष्ठितस्य विशेषविनियोगसम्पदं कर्मसु ये कुर्युस्ते

य घटस्थितदिपवत् नान्योपकारकं घटे दीपे मत्पि तद्दर्शनार्थं दीपान्तर्गस्यापेक्षितत्वात् स्वीपकारकमपि न भवतीत्यर्थः ।

१ येषां चेतांसि प्रतिपक्षस्य शत्राः दर्शनात् भयमन्वयन्ति । तेषां बीगणांशकमिव प्रतिपक्षस्य वादिनः दर्शनात् बिभ्यता पण्डितानां शास्त्रमपि निष्फलमेव भवतीत्यर्थः । २ परेषां शत्रूणां वादिना च, प्रसरं वृद्धिं कौटिकम् च आत्मनः पराभवस्य अभावाय निवृत्तयं यत् न हन्ति, तदस्त्रमिव शास्त्रं न भवति उपयोगश्च्यत्वात् । ३ गलः कण्ठः सौऽस्यास्तीति गल्ली अमर्दितकबुब्बलीवर्दः स यथा महतो भारस्य वहनकर्मणि केनापि न उपयुज्यते, तस्य अपक्वत्वात् । तथा अपक्वबुद्धेः शिरसि राजकार्यमारो न दैय इति तात्पर्यम् । ४ एव मन्त्रिण उक्त्वा अधुना मन्त्रं माह । यतः क्षितिपतीनां राज्ञां सर्वोऽप्यारम्भः आरभ्यते इत्यारम्भः उद्यमः मन्त्रपूर्वको भवति अतो मन्त्र आवश्यक इत्यर्थः । ५ आरम्भमेव विशदयति । अनुपलब्धस्य अज्ञातस्य अप्राप्तस्य वा ज्ञान उपलब्धिर्वा, उपलब्धस्य ज्ञातस्य प्राप्तस्य वा निश्चयः स्थिरीकरणं वा निश्चितस्य बलाधानं पुष्टिकरणं, अर्थस्य भूम्यादेः शब्दार्थस्य वा द्वैध एकेन सन्धिरपरेण यानमित्येव प्रकारकं द्विप्रकारत्वं वा भवति चेत् तस्य संशयच्छेदनं निश्चयः कर्तव्य इत्यर्थः । एकदेश लब्धस्य पूर्णत्वेन प्राप्तिः इत्येतत् मन्त्रं साध्यं मन्त्रेण साधनीयम् ।

मन्त्रिणः । कर्मणामारम्भोपायः पुरुष-द्रव्यसम्पत् देश-कालविभा-
गो विनिपातप्रतीकारः कार्यसिद्धिश्चेति पञ्चाङ्गो मन्त्रः । आ-
काशे प्रतिशब्दवति चाश्रये न मन्त्रयेत् । मुखविकार-कराभिन-
याभ्यां प्रतिध्वानेन वा मनःस्थमप्यर्थमभ्यूहन्ति विचक्षणाः ।
आकार्यासिद्धेरक्षितव्यो मन्त्रः । दिवा नक्तं चापरीक्ष्य मन्त्रय-
माणस्य प्रच्छन्नो वा मत्तो वा भिनत्ति मन्त्रम् । श्रूयते हि किल

१ कर्मसु विविधेषु । न क्त. आरम्भो यस्य तदनारब्ध कार्यमित्यर्थः । तस्य
ये आरम्भ कुर्वन्ति, आरब्धस्य अनुष्ठान आचरण कुर्वन्ति, अनुष्ठितस्य च
'निशेषतया' विनिर्यागस्य क्रियामु प्रवर्तनस्य-अनेन इदं कार्यमनेनेदं कार्यमि-
त्येतद्वक्षणाया व्यवस्थायाः सम्पद ये कुर्वन्ति ते मन्त्रिणः । भवन्तीति शेषः
मन्त्रिभिर्विशेषविनियोगः कर्तव्य इत्यर्थः । २ अधुना मन्त्रस्य पञ्चाङ्गान्या-
ह । विविधानां शत्रुतयादीनां कर्मणां आरम्भस्य उपायः, पुरुषाणां द्रव्या-
णां च सम्पत् सङ्ग्रहः, देशस्य कालस्य च विभागः अनुकूल-प्रतिकूलत्ववि-
चारः, विनिपातस्य नाशस्य प्रतीकारः निवारण, कार्यस्य सिद्धिश्च इति पञ्च
मन्त्रस्य अङ्गानि । ३ आकाशे अनावृतप्रदेशं, यत् च प्रतिशब्दो भवति ता-
दृशं आश्रये स्थानं न मन्त्रयेत् । ४ विचक्षणाः चतुराः पुरुषाः मुखविकारं
हस्ताद्यवयवानां अभिनयेन विक्षेपादिना प्रतिशब्देन च । अन्यस्येति शेषः ।
मनसि स्थितमपि अर्थमभिप्राय अभ्यूहन्ति तर्कयन्ति । ५ मन्त्र रक्षणस्यावधि-
माह । कार्यस्य सिद्धिपर्यन्तं मन्त्रो रक्षितव्यः अन्यथा कार्यसिद्धिर्न स्यादित्यर्थः ।
६ दिवा वा रात्रौ वा अपरीक्ष्य स्थलशोधनमकुत्वा मन्त्रयमाणस्य मन्त्रभेदा
भवेत् । यतः प्रच्छन्ना वा मनोन्मत्तादिविषयान्तेरेण सम्भ्रान्तः पुरुषा मन्त्र
भेदं कुर्वन्ति । अतः परीक्ष्य मन्त्रयेदिति भावः । ७ अत्रार्थे ऐतिह्यमाह । श्रु-
यत् वृद्धमुखादिति शेषः । राज्ञो नन्दस्य पुत्रं हिण्यगुप्तो नाम मृगयां चरन्
रात्राविकं मित्रत्वेन प्राप्तं सुप्तं पुरुषमवधीत् ।

रजन्यां वटवृक्षे प्रच्छन्नो वरुचिरप्रशिखेत्यस्य प्रश्नस्य पि-
शाचेभ्यो वृत्तान्तमुपलभ्य चतुरक्षरैराद्यैः श्लोकमेकं चकार—
अनेन तव पुत्रेण प्रमुत्तस्य वनान्तरे ।

शिखामाक्रम्य पादेन सङ्गेनोपहतं शिरः ॥

इति । न तैः सह मन्त्रयेत्, येषां पक्षेष्वापकर्तव्यात् । अनायु-
क्तो न मन्त्रकाले तिष्ठेत् । श्रूयते हि शुक्र सारिकाभ्यामन्यैश्च
निर्यग्भिर्मन्त्रभेदः कृतः । मन्त्रभेदादुत्पन्न व्यसनं दुःप्रति-
विधेयं वा स्यात् । इङ्गितमाकारो मद प्रमोदः प्रमादः

प्रियमाणं च तत्र 'अप्रशिख' इत्युक्तम् । ततो मित्रद्रोहजनितेन
पाप्मना सद्यालुप्तप्रज्ञः प्रहृष्टहीत इवोन्मत्त इव च अप्रशिख अप्रशिखेति वद-
न्निर्गन्धशुभ इतस्ततो विचिन्वद्भिः पुरुषैः कथकथमप्यनीयत राज्ञो नन्द-
स्य सकाशम् । तत्र च अप्रशिखत्यस्यार्थमबुद्धमानो राजा मन्त्रि-पुरोहित-
सदस्यानपृच्छत् । तदा तूष्णीम्भूतेष्वितरेषु वरुचि 'अहमस्यार्थं कथयि-
ष्यामि' इति प्रतिज्ञाय रजन्यां वटवृक्षे प्रच्छन्नो भूत्वा पिशाचेभ्य इम वृत्तान्त-
मुपलभ्य अप्रशिखेति चतुरक्षरार्थः 'अनेन तव' इति श्लोक रचयाम्बभूवेति ।
इयमेव कथा प्रकारान्तरेण कथासरित्सागरे कथापीठलम्बके पञ्चमे नगरे
७९ तम श्लोकमारभ्य ९६ तमश्लोकपर्यन्तमुक्ता । सा तत एवावगन्तव्येत्यल-
विस्मरण ।

१ येषां पक्षेषु अपकर्तव्यात् अनिशोत्पादनं कुर्यान् तैः सह न मन्त्रयेत् भेद-
भयादिति भावः । २ अनायुक्तः मन्त्रं अनियुक्तः कोऽपि । जन्तुरिति शेषः ।
मन्त्रसमये तत्र न तिष्ठेत् । ३ यतां शुक्र सारिकादिभिस्तिर्यग्भिर्गपि मन्त्रभे-
दः कृत इति श्रुतेः । वृद्धमुखादिति शेषः । ४ किञ्च मन्त्रभेदादुत्पन्न व्यसनं
मददुःखेनापि प्रतिविभानुमशक्यं भवेत् । तस्मात् सर्वथा मन्त्ररक्षणेऽप्रम-
न्नेन भाव्यमिति भावः ।

निद्रा च मन्त्रभेदकारणानि । इङ्कितमन्यथावृत्तिः । को-
प-प्रसादजनितौ शारीरी विवृतिराकारः । पानं-स्त्रीसङ्गादिज-
नितो हर्षो मदः । प्रमोदो गोत्र-स्खलनादिहेतुः, अन्यच्चिकीर्षतोऽ-
न्यथा वृत्तिर्वा प्रमादः । उद्धृतमन्त्रो न दीर्घमुत्रः स्यात् ।
अनुष्ठानेच्छा विना केवलेन किं मन्त्रेण । न औषधेपरिज्ञानादेव
व्याध्युपशमः । नास्त्यविवेकात्परः प्राणिनां शत्रुः । आत्मसाध्यम-
न्येन कारयन् औषधमूल्यादेव व्याधिं चिकित्सति । यो

१ वक्ष्यमाणलक्षणानि इतितादिनि षट् मन्त्र भेदस्य कारणानि । अनन्ते-
भ्योऽप्रमत्तः स्यादित्यर्थः । २ अन्यथा वृत्तिः अभिप्रायव्यवहारीतिहेतुवृत्तिः
इतिनिमित्तमुच्यते । ३ विकृतिः विकारः, सुखवैवर्ण्यादिः आकार इत्युच्यते ।
४ पानं सुगपानम् । ५ प्रमादः अनवधानता । “ प्रमादोऽनवधानता ” इत्य-
मम् । कर्तव्येऽकर्तव्यत्वाधिया ततो निवृत्तिः, अकर्तव्ये च कर्तव्यत्वाधिया तत्र
प्रवृत्तिरित्येतद्वक्षणी वा । गोत्रं नाम तस्य स्खलनादिहेतुर्वा, चिकीर्षितान्यथा-
वृत्तिर्वा प्रमाद इत्यभिधीयते । ६ मन्त्र उद्धृते कृते सति तदनुष्ठानात् विलम्बा-
न कर्तव्य इत्यर्थः । ७ अनुष्ठानमात्रमत्र कर्तव्यम् । केवलेन मन्त्रेण न
किमपीत्यर्थः । ८ यथा केवल औषधेः परिज्ञानादेव व्याधीनां उपशमो न भवति
किन्तु औषधमेव नैव । तथा केवल मन्त्रेणैव नार्थस्मिन्निति किन्तु
तदनुष्ठानेनैव इति भावः ।

९ एव मन्त्रं सपरिकरमभिधाय अधुना अवान्तरसाधनान्वाह । अ-
विवेकात् विवेको भेदकर्धेमण ज्ञानं तदभावोऽविवेकः तस्मादप्यः प्राणिनां
शत्रुर्नास्ति । अविवेकेन सर्वाणि कार्याणि विनश्यन्ति । ३ यः आत्मना स्वय-
मेव साध्यं कर्तव्यं कर्म अन्येन कारयत् स औषधस्य मूल्यपरिज्ञानेनैव
रोगस्य परिहारं इच्छति इति भावः ।

यत्प्रतिबद्धः स तेन सहोदयव्ययी । स्वामिनाऽभिष्टितो मे-
षोऽपि सिंहायते । मन्त्रकाले मन्त्रिभिर्विगृह्य वादः स्वैराला-
पश्च न कर्तव्यः । लघुनोपायेन महतः कार्यस्य सिद्धिर्मन्त्र-
फलम् । न खलु तथा हस्तेनोत्थाप्यते प्रावा यथा दारुणा ।
स मन्त्री शत्रुः, यो नृपेच्छया अकार्यमपि कार्यतयाऽनुशास्ति ।
वरं स्वामिनो मरणाद्दुःखं, न पुनरकार्योपदेशेन तद्विनाशः ।
पीर्यूपमपि पिबतः बालस्य किं न क्रियते कपालहननम् ! । म-

१ यः पुरुषः येन स्वामिना भृत्येन मित्रेण वा सम्बद्धः स तेन सहैव उदय-
व्ययी-उदय उदरार्थः व्ययी नाशश्च यस्य । २ स्वामिना प्रमुखां अभिष्टितः
स्वीकृतः दुर्बलो मेषोऽपि सिंहायते सिंहवदाचरति बलवान्भवतीत्यर्थः । कि-
मुत मनुष्य ! । ३ मन्त्रसमये मन्त्रयमाणैः मन्त्रिभिः विगृह्य कलह कृत्वा
वादः, स्वैरः स्वच्छन्दात्लापश्च न कर्तव्यः । कलहेन वैरोद्धवः । स्वैरालापेन
चावज्ञानं भवेत् । ४ मन्त्रस्य मुख्यं फलमाह । लघुता अल्पेन उपायेन महतः
कार्यस्य सिद्धिर्मन्त्रस्य फलम् । न पुनरल्पेनाल्पस्य गुरुणा वा गुरोः कार्यस्य
सिद्धिर्मन्त्र फलमिति वक्तुं शक्यते । तत्तु मन्त्रं विनापि सिद्धेदेव । ५
अल्पायासेन महतः कार्यस्य सिद्धिः मन्त्रं विना न सिद्धिदित्येतस्मिन्नर्थे द-
ष्टान्तमाह । यथा भूम्यां निष्ठातः गुरुः प्रावा तिर्यग्दाराणां स्फोटति अ-
ल्पायासेनोत्थापयितुं शक्यते, तथा हस्तेन गुरुणापि प्रयत्नेन उत्थापयितुं न
शक्यते । एव महदपि कार्यं मन्त्रेणाल्पायासेन सिद्धमिति । न पुनरन्यथा इति
भावः । ६ यः केवलं नृपस्य स्वामिः छन्दोनुरोधार्यं नतु स्वाज्ञानेन । अ-
कार्यमपि कार्यत्वेनोपदिशति स मन्त्री शत्रुः । अकार्यस्य नाशकरत्वात् । ७
तदिच्छाविरुद्धोपदेशेन क्रुद्धात् स्वामिनः स काशात् स्वस्य मरणमपि श्रेष्ठम् ।
नतु नदिच्छासम्पादनार्थं अकार्योपदेशेन तस्य नाशः । ८ पीर्यूपं दुग्धम् । तद्यदि
अपच्यं भवेत् । कपालहननं अर्थात्ताडनम् । मातापित्रादिभिस्तत्पालकै-
रिति शेषः ।

मन्त्रिणोऽद्वितीयराजहृदयत्वात् ते न केनापि संसर्गं कुर्युः । राज्ञोऽनुग्रह-विग्रहोऽपि मन्त्रिणोऽनुग्रह-विग्रहौ । स दैवस्यापराधो न मन्त्रिणां, यत्सुच्यतेतमपि कार्यं न घटेत् । न खल्वसौ राजा यो मन्त्रिणोऽतिक्रम्य वर्तते । सुविवेचितान्मन्त्राद्भवेदेव कार्य-सिद्धिर्यादे स्वामिनो दुराग्रहो न स्यात् । अविक्रामतो नीतिर्वणिक्खड्गयष्टिरिव । नीतिर्यथावस्थितमर्थमुपलभ्यति । हिताहितप्राप्ति-परिहारौ तु पुरुषकारायतौ । अकालसहं कार्यं यशस्वी न विलम्बेन कुर्यात् । कालातिक्रमान्नखच्छेद्यमपि कार्यं भवति कुठारच्छेद्यम् । को नाम सचेतनः सुखमाध्यं कार्यं कृच्छ्रसाध्यमसाध्यं वा कुर्यात् । एको मन्त्री न कर्तव्यः ।

१ ससर्गं ज्ञेयमिदम् । ससर्गेण हि निग्रहानुग्रहादौ कदाचिद्वैषम्यं स्यात् । २ राजा यस्य निग्रहमनुग्रहं वा करोति तावेव मन्त्रिणोऽपि । मन्त्रिणा न पृथक्निग्रहानुग्रहौ कार्याविति भावः । अन्यथा राजा-स्वाधिकारग्रहणेच्छुरायमिति मत्वा त मन्त्रिणं न विश्वसेदिति भावः । ३ सुघटितं विचार्य मन्त्रपूर्वकं आरब्धम् । तत्र कार्यसिद्धभावस्य दैवप्राप्तिकूल्यमेव कारणमिति भावः । ४ अतिक्रम्य वर्तते मन्त्रिभिस्तु हितं न शृणोति नाशयति च । ५ स्व-परबलाबलादिविवेचनपूर्वकमारब्धात् मन्त्रात् । ६ दण्डिजस्य प्रहारादावकुशलस्य खड्गयष्टिर्यथा विफला भवति तथा विक्रममकुर्वेतीति शेषः । नीतिर्दृष्टा भवति । ७ साध्यस्यार्थस्य स्वरूपं बाधयतीत्यर्थः । ८ पुरुषकारः पुरुषकृतः प्रपञ्चः तदायतौ तदधीनावित्यर्थः । ९ कालं विलम्बं न सहन इत्यकालसहं त्वयितमनुष्ठेयम् । १० सुलभमपि कठिनं भवतीत्यर्थः । ११ सचेतनः सजीवः । न कोऽपीत्यर्थः

एको निरवग्रहश्चरति मुह्यति च कार्यकृच्छ्रे । द्वावपि मन्त्रि-
णौ न कर्तव्यौ, तौ सहतौ चरन्तौ भक्षयन्तौ गृहीतौ विनाश-
यतः । त्रयः पञ्च सप्त वा मन्त्रिणः कार्याः । विषमपुरुषसङ्घे
हि दुर्लभमेकमत्यम् । बहवो मन्त्रिणो परस्परमतिभिरुत्कर्षय-
न्ति । स्वच्छन्दाश्च न विजृम्भन्ते । यद्वद्गुणं अनपायबहुलं च
भवति तत्कार्यमनुष्ठेयम् तदेव भुज्यते, यदेव पारेणर्माते यथो-
क्तगुणसमवायिनि एकस्मिन्युगुले वा मन्त्रिणि नकोऽपि दोषः ।
न हि महानप्यन्धसमुदायो रूपमुपलभते । अवैर्यवीर्यौ द्वौ-
धुर्यौ किं महति भारे न निगुज्येने । बहुमहाये राज्ञि प्रसीदन्ति
सर्वे मनोरथाः । एक एव पुरुषः केषु नाम कार्येष्व्वात्मानं वि-

१ निरवग्रहः विशुद्धः स्वतन्त्रत्वात् निष्प्रतिबन्धः चरति
वर्तते निगुह्यो भवति, कार्यकृच्छ्रेषु कठिणेषु कार्येषु मुह्यति च “ज्ञात-
सागोऽपि खल्वेकः सन्दिग्धे कार्यवस्तुनि” इत्युक्तत्वात् अतः एको मन्त्री
न कर्तव्य इत्यर्थः । २ सहतो मिलितौ सन्तो कदाचित् राजानमपि वि-
नाशयतः आतो द्वावपि न कार्यौ । ३ सङ्ख्या वैरम्ये हेतुमाह । त्रि-पञ्च-स-
प्तादिविनमसङ्ख्यारूपेषु पुरुषेषु अर्थान्मन्त्रिषु एकमत्य दुर्लभं भवितुमशक्य-
मिति भावः । ४ बहवो मन्त्रिणः स्वस्वमतिप्रभावेन । स्वामिनिमिति शेषः ।
उत्कर्षयन्ति उत्कर्षं प्रापयन्ति । ५ स्वयं स्वेच्छाचारिणश्च न भवन्ति । ६
बहवो गुणा लाभदायकः यस्मात् । ७ परिणमति पक्व भवति ज्ञायत इति या-
वत् । ८ यथोक्तगुणानां समवायः विशते यस्मिन् तस्मिन् उक्त गुण-
विशिष्टे मन्त्रिणि एकस्मिन् युगे वा सत्यपि न दोषः । ‘निरवग्रहत्व-
सहतत्वा’ दिदोषाभावादित्यर्थः । ९ महानपि अन्धानां समुदायः रूपं न प-
श्यति, तथा यथोक्तगुणरहितानां मन्त्रिणां समुदायोऽपि कार्यं न पश्यति अतः
सोऽकिञ्चित्कार इत्यर्थः । १० बलातिशयवन्तौ । धुर्यौ बलावदौ । शकटादि-
ष्विति शेषः ।

मजते । किमेकशाखाशाखिनो महतोऽपि भवति छाया ! । कार्यकाले दुर्लभः पुरुषसमवायः । दीप्ते गृहे कुपस्वननं कीदृशम् । न धनं पुरुषसङ्गहाद्वहु मन्तव्यम् । सुक्षेत्रेषु बीजमिव कार्य-पुरुषेषूतं धनं शतशः फलति । बुद्धावर्ये युद्धे च ये सहायास्ते कार्यपुरुषाः । खादनवेलायान्तु को नाम कस्य न सहायः । श्राद्ध इवाऽश्रोत्रियस्य न मन्त्रे मूर्खस्याधिकारोऽस्ति । किं नामान्धः पश्येत् । न चान्धेनाकृष्यमाणोऽन्धः समं पन्थानं प्रतिपद्यते । तदन्धकवर्नीय(!)काकतालीय वा यन्मूर्खमन्त्रादपि कंचित्कार्यमिद्धिः । स घुणाक्षरन्यायो वा यन्मूर्खेषु कार्यपरिज्ञानम् ।

१ एका शान्ता यम्य शाखिनः वृक्षस्य तस्य सार्वकाल छाया न भविष्यति तथा एकसायि । राज्ञः कार्यमिद्धिर्न भवति । अतः कार्यपुरुषसमवायोऽपेक्षित इति भावः । २ पुरुषाणां कार्यकर्तृपुरुषाणां समवायः सम्मीलनम् । ३ यद्यपि भाविकार्यं पुरुषसङ्गहे धनव्ययो भवति तथापि स तेभ्यो बहु न मन्तव्यः । ४ तदेवाह । यतः कार्यपुरुषेषु तेषां भ्रणाद्विद्वारा उत्तं धनं सुक्षेत्रे बीजमिव शतशः फलति अतः धनं पुरुषसङ्गहाद्वहु न मन्तव्यम् । ५ कार्यपुरुषलक्षणमाह । बुद्धौ सदमद्विचारे अर्थे धने युद्धे च ये सहाया भवन्ति त एव कार्यपुरुषाः नेतरे । ६ श्रोत्रियः साहवेदाध्ययनपूर्वकमाहिताग्निः तद्विभ्रस्य यथा श्राद्धेऽधिकारी नास्ति, तथा मूर्खस्य मन्त्रेऽधिकारी नास्ति । ७ कश्चित्कदाचिन्मूर्खमन्त्रेणापि कार्यमिद्धिर्भवति तथापि सा काकतालीय मदर्शा । यथा कस्य चिद्वृक्षस्य वाय्वाकम्पिता, शाखा काकस्थितिसमकालमेवाध पतति । तदत्रलोक्य तत्कारणमबुद्ध्यमानः—काकेन ताली छिन्नैति कश्चिद्वदति तथापि न तन्नियत, तथा मूर्खमन्त्रेण कार्यमिद्धिरपि न निषत्ता भवति अतः स वर्ज्य एव । ८ घुणाक्षरन्यायो यथा कीटः काष्ठं भक्षयन् तत्राक्षरलेखनहेतुमकुर्वन्नपि कानिचिदक्षगचिन्हानि कदाचित् दृश्यन्ते तथा मूर्खेषु कार्यपरिज्ञानं कदाचिद्भवति न नियतम् ।

अनालोकं लोचनमिवाशास्त्रं मनःकियद्वा पश्येत् । स्वामिप्रसादः सम्पदं करोति, न पुनराभिजात्यं पाण्डित्यं वा । हरकण्ठ-
कप्रोऽपि कालकूटः कालकूटे एव । स्ववधाय कृत्योत्थापनमिव
मूर्खेषु राज्यस्य भारारोपणम् । अकार्यवेदिनः किं बहुनापि शा-
स्त्रेण । गुणरहितं धनुः पिंजनादप्याधिकं(?) निकृष्टम् । चक्षुष्मत इव
मन्त्रिणोऽपि यथार्थं दर्शनमेवात्मगौरवहेतुः । शास्त्राधिका-
रिणो न मन्त्राधिकारिणः स्युः । क्षत्रियपुत्रस्य प्रहरतोऽथा-
यात्यवश्यन्तु परिमण्डनम् । शस्त्रोपजीविनां प्रायः कलहमन्तरेण
भक्तं भुक्तमपि न जीर्यते । मन्त्राधिकारः स्वामिप्रसादः शस्त्रो-
पजीवित्वं चेत्येकैकमपि पुरुषमुत्सेकयाति, किं पुनर्न समवायः ।

१ अनालोकं दर्शनशक्तिरहितं लोचनं नेत्रयथा रूपं न पश्यति तथा अशास्त्रं
शास्त्रसंस्काररहितं मनः कियत् पश्येत् न कियदपित्यर्थः । कार्यमिति शेषः ।
२ आभिजात्यं सत्कुले जन्म । ३ स्वामिप्रसादेन सम्पत्त्याप्तावपि अकुलीनस्य
हीनस्य हीनत्वं नापैति । यथा सर्वलोकेश्वरस्य शिवस्य कण्ठे लग्नं अतिप्रे-
मपालभूतमिति ध्वनिः । तथापि कालकूटसङ्गकस्य विषस्य कालकूटत्वं
नापयातम् । ४ कृत्या आभिचारिकमन्त्र-जप-हवनैर्वादिभिः भूतपिशाचादि-
जननम् । ५ अकार्यवेदिनः अचतुरस्य । ६ यथार्थं दर्शनं कार्यस्य तत्त्वन-
परिज्ञानम् । तदेव आत्मनः गौरवस्य महत्त्वस्य हेतुर्भवति । यथार्थदर्शनेन
कार्यसिद्धिर्भवति कार्यसिद्ध्या च मन्त्रिणः गौरवं भवतीत्यर्थः । ७ केवलं शूरा
८ प्रहरतः युद्धं कुर्वतः क्षत्रियपुत्रस्य परिमण्डनं गौरवं आयात्येव प्राप्त्येव ।
९ शास्त्रोपजीविनः शूरस्य भुजकण्डूतिनिवारणार्थं निष्कारणं कलहायमा-
नस्य । भक्तं भेदेन अर्थादनायासजयिर्मपि भुक्तमन्नं कलहं विना न जीर्यते ।
कलहप्रिया एव ते इति भावः । १० मन्त्राधिकारः अमात्यत्वम्, स्वामिनः राज्ञः
प्रसादः । एतत्त्रय एवैकमपि प्राप्तं चेत्पुरुषमुत्सेकयाति उन्मत्तं करोति । किं
पुनस्तेषां समुदायः तेन त्ववश्यं उन्मत्तं भवत्येव ।

न लेप्पटोऽधिकारी भवति । मन्त्रिणोऽर्थग्रहणलालसायां मतौ
न राज्ञः कार्यमर्थो वा । वरैणार्थं प्रेषितः स्वयं यदि कन्यां प-
रिणयति, तदा वरयितुः स एव शरणम् । स्थाल्नेव चेद्भक्तमश्ना-
ति, ततः कुतो भोक्तुर्भुक्तिः । तावत्सर्वोऽपि शुचिर्निस्पृहो वा,
यावन्न परवरत्नैर्दर्शनमर्थाधिगमो वा । अतिप्रवृद्धः कामस्त-
न्नास्ति, यन्न करोति । श्रूयते हि किल कामवशः प्रजापतिरात्म-
दुहितारे, हरिगोपवधूषु, हरः शन्तनुकलत्रेषु, सुरपतिर्गौतमभार्या-
यां, चन्द्रश्च बृहस्पतिपत्न्यां मनश्चकारेति । अथैवंप्रभोगराहि-
तास्तरवोऽपि साभिलाषाः, किं पुनर्मनुष्याः । कस्य नाम न ला-
माष्ठोमः प्रवर्तते? । स खलु पुरुषः प्रत्यक्षं दैवं यस्य परस्वेष्विव

१ लम्पटः स्त्री-धनादिलोभी । अधिकारी अर्थादधिकार दाने योग्यो न
भवति । २ अर्थस्य द्रव्यस्य ग्रहणे सम्पादनं लालसाया आसक्त्याया मतौ बुद्धौ
राज्ञः कार्यं, तस्य अर्थस्य वा चिन्तनं कुतः न कुतोऽपीत्यर्थः । ३ उक्तमर्थं दृष्टान्तं न
स्वाभयति । वरणेति । वरणशिष्टाचारानुष्ठानपूर्वकं कन्यास्वीकारनिश्चयः तदर्थं प्रेषि-
तं मातुल-बन्ध-पितृव्यादि मित्रां वा । वरयितु वरस्य सः वरणार्थं प्रेषित पुरुष
एव शरणम् । ४ दृष्टान्तान्तरमाह । भुक्तिः भोजनम् । ५ परस्य अन्यस्य व-
रस्त्रियः दर्शनं अर्थस्य द्रव्यस्य आविगमं प्राप्तिं वा न भवति, तावदेव शुचि-
त्वं निस्पृहत्वं वा । ६ तन्नास्ति यन्न करोति । कामातुरः कार्यमकार्यं वा सर्व-
मपि करोतीत्यर्थः । ७ प्रजापतिर्मन्त्रा आत्मनः दुहितारं सरस्वत्याम् । शन्तनु-
कलत्रेषु गङ्गायाम् । गौतमस्य भार्या अहल्या तस्याम् । बृहस्पतः पत्नी तारा
तस्याम् । ८ तरवो वृक्षाः । अपेषु फल-पुष्पादिषु स्वयमुपभोगराहिता अपि
साभि लाषाः भवन्ति किं पुनर्मनुष्याः अभिलाषं शुक्ता भवन्तीति वक्तव्यम् ।
९ इत्यक्षं मूर्तिमान् देव एव न मनुष्यः । पशवन्-परस्त्रांषु निःस्पृहत्वं न्यस्य
असाधारणस्य धर्मस्यानुष्ठानात् ।

परस्त्रीषु निस्पृहं चेतः । अदुष्टस्य हि दूषणं सुप्तव्यालप्रबोधन-
मिव । येन सह चित्तविनाशोऽभूत्, स सन्निहितो न कर्तव्यः । स-
कृद्विघटितं चेतः स्फटिकवलयमिव कः सैन्धातुमीश्वरः । न म-
हताऽप्युपकारेण तथा चित्तस्यानुरागो भवत्यल्पेनाप्युपकारे-
ण । सूचीमुखसर्पवस्त्रानपकृत्य विरमन्त्यपराद्धाः । समायव्य-
यकार्यारम्भो रामसिकानाम् । बहुक्लेशेनाल्पफलः प्रारम्भो म-
हामूर्खाणाम् । दोषभयात्कार्यानारम्भः कापुरुषाणाम् । मृगाः
सन्तीति किं कृषिर्न कृष्यते । अजीर्णभयान्न खलु भोजनं परित्य-
ज्यते । स खलु किं कोऽपीहाभूदस्ति भविष्यति वा यस्याप्रत्य-
वायः कार्यारम्भः । आत्मसंशयेन कार्यारम्भो बालहृदयानाम् ।
दूरमीरुत्वमापन्नशूरत्वं च अमहापुरुषाणाम् । जलकेलिवन्मार्द-

१ अदुष्टस्य कार्यपुरुषस्य दूषणं सुप्तस्य व्यालस्य प्रबोधनं यथा द्वेषकर
तथा द्वेषकरमित्यर्थः । २ चित्तस्य विनाशः-दुष्टोऽयमिति ग्रहः जातः तेन सहवा-
नो न कार्यः । ३ तस्य हेतुमाह । सकृदेति । विघटितस्य चेतसः प्रतिसन्धानकर्तुम-
शक्यमित्यर्थः । ४ अल्पेनाप्युपकारेण यथा चित्तस्य अनुरागो भवति तथा
महताप्युपकारेण अनुरागो न भवतीत्यर्थः । ५ रामसिकाः क्रोधेनाविचार्य-
कारिणः । तत्कृतकार्यारम्भे यावानायस्तावानेव व्ययः भवति । ६ कुत्सिताः
पुरुषाः कापुरुषाः भीरव इत्यर्थः । ७ यथा अजीर्णं भविष्यतीति भोजनं न
परित्यज्यते, तथा दोषभयात्कार्यारम्भो न त्याज्य इत्यर्थः । ८ प्रत्यवायं विना
कस्यापि कालत्रयेऽपि कार्यारम्भो न भवति, अतः तद्विषये शङ्का न कर्तव्ये-
त्यर्थः । ९ आत्मनः विषये संशयः आत्मसंशयः-तत्कार्यं मद्गतेन भवि-
ष्यति न वेति सन्देहः । बालमणकं हृदयं मनः येषां ते बालहृदयाः अवि-
चारिण इत्यर्थः । १० दूरमीरुत्वं दूरगमनं विषये भीतिः, आपन्ने आपद्गस्ते-
शौर्यदर्शनं च अमहापुरुषाणां हीनानामित्यर्थः ।

वोपेतः पृथुनपि भूयंतो भिनत्ति । प्रियंवदः शिखीव शदर्यो(?)
नपि द्विषत्सर्पानुत्सादयति । समैहान्, यो विपत्सु धैर्यमवलम्बते ।
उत्तापकत्वं हि सर्वकार्यसिद्धीनां प्रथमोऽन्तरायः । शरद्धना इव
ननु खलु वृथा गलगर्जितं कुर्वन्त्यकुलीनाः । नाविधाय अर्थमन-
र्थं वा हृदयं प्रकाशयन्ति महानुभावाः । क्षीरवृक्षवत्फलप्रदो म-
हतामालापः । नीपवद्दुरारोहपादप इव दण्डाभियोगेन फलप्रदो

१ यथा जलं स्वतः मृदुभूतमपि उच्चप्रदेशाभिपतत् महान्तीऽपि भूयतः
पर्वतान् भिनत्ति । तथा स्वयं मृदुत्वेन वर्तमानः राजा समर्थानपि भूयतः
राजानः भिनत्ति भेदपूर्वकं नाशयति । २ शिखी मयूरः स यथा प्रियवाक्
स्वशब्दभ्रवणलोलुपान् सर्पानुत्सादयति तथा प्रियवाक् द्विषत उत्सादयति ।
अतः प्रियंवदेन भाव्यमिति भावः । ३ विपत्काले धैर्यमेव महतां लक्षणम् ।
तदुक्त हरिणा ।

“ विपदि धैर्यमथाभ्युदये क्षमा ।

सदासि वाक्पटुता युधि विक्रमः ” ॥

इत्यादिना । ४ उत्तापकत्वं परेषामुपद्रवकत्वमतिक्रोधनत्वं वा । अन्त-
रायः विघ्नः । परसन्तापकस्य न किमपि कार्यं सिद्धतीत्यर्थः । ५ शरदती मे-
घानां मर्जनैव श्रूयते, न वृष्टिः—तथा अकुलीनानां केवलं बलानेव श्रूयते, न
कार्यारम्भः । नन्विति विस्मये । ६ स्वकीयं परकीयं वा अर्थमनर्थं वा अवि-
धाय अकृत्वा । महानुभावाः कृतबुद्धयः । हृदयं हृदिस्थितमर्थं न प्रकाशयन्ति
प्रसिद्धं कुर्वन्ति । ७ आलापः भाषणम् । ये क्षीरवन्तो वृक्षाः तेऽवश्यं फल-
न्त्येव । तथा महतां पुरुषाणां भाषणं सफलमेव भवति । ८ नीपः यथा स्वयं
दुरारोहः । तस्य फलानि दण्डप्रहारैर्भूमौ पान्तयतीति लोके प्रसिद्धम् । स
इव दण्डाभियोगेन दण्डप्रणयनेन । नीचप्रकृतिः फलप्रदो भवति । “ दण्डेन
नीचः समुपैति मार्दवम् ” इति न्यायात् ।

भवति नीचप्रकृतिः । न स्वभावेन किमपि वस्तु सुन्दरमेसुन्दरं वा, किन्तु यदेव यस्य प्रकृतितो भाति तदेव तस्य सुन्दरम् । न तथा कर्पूररेणुना प्रीतिः केतकीनां वा, यथाऽमेधैधेन । अतिक्रोधस्य प्रभुत्वमग्नौ पतितं लवणमिव शतधा विशीर्यते । सर्वान् गुणान्निहन्त्यनुचितज्ञः । परस्य मर्मकथनं आत्मविक्रयः । तदजाकृपाणीयं यः परेषु विश्वासः । क्षणिकः किञ्चित्किमपि न साधयति । स्वतन्त्रः सहकारित्वात्सर्वं नाशयति । अलसः सर्वकार्याणामनधिकारी । १. मादवान्भवत्यवश्यं विद्विषां वशः ।

१ सुन्दरत्वासुन्दरत्वयोः कल्पितत्वात् स्वभावतः किमपि वस्तु सुन्दर-
मसुन्दरं वा नास्ति । २ सर्वोऽपि स्व-स्वप्रकृत्यनुकूलं वस्तु कामयति । यत्
यस्य प्रियं भवति तदेव तस्य सुन्दरं भवति । नात्र किमपि स्वभावकम् । ३
अत्र निदर्शनमाह । नेति । अमेधेन विष्णूनादिना । मक्षिकादीनामिति शेषः ।
यथा प्रातिः तथा कर्पूरजसा केतकी परागैर्वा न भवति । ४ अग्नौ पतितस्य
लवणस्य अशाः यथा विक्रीर्णा भवन्ति, तथा क्रोधनस्यापि प्रभुत्वं विशीर्णं भव-
ति । तस्य अशा विकीर्यन्ते इत्यर्थः । ५ उचितं न जानातीत्यनुचितज्ञः युक्ता-
युक्तविवेकशून्य इत्यर्थः । ' अनुचितज्ञः ' इति पाठे तु । अनु कार्यान्तरं चि-
त्तं जानाति इति अनुचितज्ञः कार्यविधानानन्तरं प्रमोक्षिकीर्षितं जानाति यः
पश्चाद्बुद्धिरित्यर्थः । ६ यो यस्यै स्वस्य मर्मं कथयति सतः स्वात्मानं विक्रीणात्येव ।
मर्मज्ञः कदाचिद्विरुद्धबुद्धेदात्मानं घातयिष्यतीति भियां सार्वकालं तच्छ-
न्दानुवर्तनमेव कर्तव्यं भवति मर्मकथयितुः । ७ ' अजाकृपाणीय ' अजा
छागी कृपाणः करवालः । अजायाः यथा कृपाणे विश्वासेन गलच्छेदो भव-
ति तथा परेषु अज्ञातहृदयेषु योऽयं विश्वासः तेन गलच्छेदो भविष्यति क-
दाचित् । ८ क्षणिकः क्षणिकचित्तः । ९ बहूनां कार्याणामेकसमयावच्छेदेना-
रम्भात् सर्वान्यपि विनाशयति । १० अनवधानेन विद्विषां शत्रूणां वशः
भवति ।

किमप्यात्मनोऽनुकूलं प्रतिकूलं च न कुर्यात् । प्राणादपि प्रत्यबा-
यो न रक्षितव्यः । आत्मशक्तिमविजानतो बलवतासह विग्रहः
क्षयकाले कीटकानां पक्षोत्थानमिव । कालैर्मलभमानोऽपकर्तारि
साधु वर्तेते । किं नु खलु लोको न वहति मूर्धा दग्धुमिन्धनम् ? ।
नदीरैर्यस्तीरतरूणामङ्गीन्प्रक्षालयन्मप्युन्मूलयति । उत्सेको
हस्तगतमपि कार्यं विनाशयति । नाल्प महद्वाप्यकोपोपायज्ञस्य ।
सारित्पूरः सममेको उन्मूलयति तीरजतृणं पुमान् । युक्तमुक्त बा-
लादपि ग्राह्यम् । रवेरविषये किं न प्रकाशयति भ्रंदिपः । अ-
ल्पमपि वातायनविवरं बहूनुपलम्बयति । पार्तिवरा इव परार्थाः

१ प्रत्यवाये सत्यपि प्राणरक्षाप्रयुक्तं कार्यमवश्य कर्तव्यमित्यर्थः । २ कीटका-
नां वस्त्रीणाम् । तेषां हि मरणसमये पक्षा उद्भवन्ति । जातपक्षाश्च ते दीपादो प-
तित्वा म्रियन्ते । तद्वशात्मनः शक्ति अविज्ञाय बलवता सह विग्रहकरण मर-
णाय भवतीति भावः । ३ काल आत्मनः अनुकूल । अपकर्तारि शत्रौ साधु
सम्यक् वर्तेते मैत्री कुर्यादित्यर्थः । ४ अत्र निदर्शनमाह । किमिति । अनन्तर
दग्धव्यान्यपान्धनानि प्रथम मूर्ध्ना बाह्यन्त एव । ५ नद्याः जलस्य वेगः उन्मू-
लयितव्यानपि वृक्षान् प्रथममङ्घ्रिप्रक्षालनेन प्रसादयति । निर्धूतमूलांश्च तानुत्पाट-
यति । तस्मात्प्रथमं मृदुनाभाव्यमित्यर्थः प्रक्षालयतीत्यनेन नम्रताया अतिश-
यो ध्वन्यते । ६ उत्सेको गर्वः उन्मत्तत्व वा ७ कोपशान्तेरुपायमविजानतः
इदमल्पमिदं महत् इति विवेको नास्ति । ८ तदेवाह । सारित्पूरः सममेव सर्वं
मुन्मूलयति । तथा क्रुद्धः पुमान् सर्वानपि नाशयति न तत्र विवेक इति भा-
वः । ९ बालात् अज्ञात् । “ बालादपि सुभाषितम् ” इति न्यायात् । १०
कदा प्राह्य तदाह रवेरिति । यत्र रवेः सूर्यस्य प्रकाशो नास्ति तत्र दीपस्य
प्रकाशः यथा, तथा ज्ञानवृद्धानामभावे बालादपि प्राह्य नेतरञ्च । ११ वाता-
यन गवाक्षः स्वप्रकाशेन गृहान्तर्वातेनः पदार्थान् इति शेषः । उपलम्बयति
प्रकाशयति ।

खलु वाचः, ताश्च निरर्थकं प्रकाशयमानाः शपयन्त्यवश्यं जनयि-
तारम् । तत्र युक्तमपि उक्तमनुक्तसमं यो न विशेषज्ञः । स खलु पि-
शाचकी पातकी वा, यः परेऽनर्थिनि वाचमुदीरयति । विध्याय-
तः प्रदीपस्येव नयहीनस्य बुद्धिः । जीवोत्सर्गः स्वामियदम-
भिलषतामेव बह्वदोषेषु क्षणदुःखप्रदोपायोऽनुग्रह एव । स्वा-
मिदोष-स्वदोषाभ्यामुपहतवृत्तयः क्रुद्ध-लुब्ध-भीतावमानिताः कृ-
त्याः । अनुवृत्तिरभयं त्यागः सत्कृतिश्च कृत्यानां वशोपायाः ।
क्षय-लोभ-विरागकारणानि प्रकृतीनां न कुर्यात् । सर्वकोपे-

१ पतिवरा विवाहा कन्या । सा यथा परार्थो पत्यर्था तथा वाचः परा-
र्थाः । तथापि निरर्थकं न प्रयाज्याः । तथा सति जनयितार पितरं भाषण-
कर्तार च शपयन्ति । यः उक्तस्य वाक्यस्य विशेषार्थं न जानाति तत्र युक्तमु-
क्तमपि अनुक्तसदृशं भवति । फलाभावात् । २ पिशाचकी पिशाचसदृशः ।
अर्थस्य ग्रहणमकुर्वति अनभिज्ञे वा वागुच्चारणमयुक्तमित्यर्थः । ३ विध्या-
यतः स्वल्पप्रकाशस्य दीपस्य यथा नोपयोगः तथा नयहीनस्य पुंस इति
शेषः । बुद्धेः नोपयोगः । ४ स्वस्य अप्रियं कर्तुमिच्छन्तां विरोधिनां
जीवोत्सर्ग एव । तेषां नाश एव कर्तव्य इत्यर्थः । ५ यैर्बह्वो दोषाः
अपराधाः कृताः तेषां क्षणमात्र दुःखप्रदस्य ताडनाद्युपायस्य अनुष्ठानं न शिक्षा,
न तु अनुग्रह एव भवति । अतश्चिरकालिक दुःखप्रद एव उपायः कर्तव्य
इत्यर्थः । ६ स्वामिनः स्वस्य वा दांषेण येषां वेतनादि उपहतं नष्टं ते क्रो-
ध-लोभादिविकारमापन्नाः कृत्यासदृशा भवन्ति । जारण-मारणादिमन्त्रैर्नि-
र्मिता कृत्या यथा क्षुब्धासती जनयितारमेव नाशयति तथा अपमानादिना
क्षुब्धाः भृत्याः स्वामिनं नाशयन्तीत्यर्थः । ७ कृत्यानां अर्थात्तत्स्थानीयानां
पूर्वोक्तानां क्षुब्धानां भृत्यानां-अनुवृत्तिः तच्छब्दानुवर्तनं, स्वतोऽप्यभयं तदि-
ष्टवस्तुसमर्पणं सत्कारश्च तेषां वशीकरणस्य उपायाः भवन्ति । ८ क्षयः तेषां
नाशः, लोभः द्रव्यादीनां, विरागः वैराग्य तस्य कारणानि न कर्तव्यानि ।

+ पाठान्तरे 'ऽनुग्रह इव' इति ।

भ्यः प्रकृतिकोपो गरीयान् । अचिकित्स्यदोषदुष्टान् खनिदुर्गे
बध्वा काराकर्मान्तरेषु क्लेशयेत् । अपरोद्धैरपराधकैश्च सहवासं
न कुर्वीत । स हि गृहप्रविष्ट सर्पवत् सर्वव्यसनानामागमद्वारम् ।
न कस्यापि पुरः क्रुद्धस्य तिष्ठेत् । क्रुद्धो हि सर्प इव यमेवाग्रे
पश्यति तत्रैव रोषविषमुत्सृजति । अमतिविधातुरागमनाद्वरमना-
गमनम् ।

इति मन्त्रिसमुद्देशः ॥ १० ॥

पुरोहितमुदितोदितकुलशीलं षडङ्गे वेदे दैवेनमिते दण्डनी-

१ प्रकृतयोऽमात्यादयः तेषां कोपः गरीयान् । राज्यस्य प्रकृतिमूलत्वात्
प्रकृतिकोपे हि राज्यस्य नाशो भवेदेवेति भावः । २ अचिकित्स्यः अपनेनु-
मशक्यः योऽयं दोषः वैरादिः तेन दक्षितान् सान्त्व-दानादिभिरप्रतिसन्धयान्
खनिदुर्गे विवरादौ बध्वा कारागृहोचितैः कर्मैः क्लेशयेत् । तेषां वशीकरणार्थं
मिति भावः । ३ अपराद्धेः अपराधकर्तृभिः । अपराधकैः अपराधकारयितृभिः
सह वासो न कार्यः । यतस्ते हि रन्धान्वेषिणी भवन्ति । ४ स पूर्वोक्तः सह-
वासः गृहे प्रविष्टः सर्पो यथा नाशकारी भवति तथा सर्वेषां व्यसनानां आगम-
स्य प्राप्तेः द्वार भवति । ५ स कदाचिन्नाशयेदिति भयात् । ६ तदेवाह । यथा
क्रुद्धः सर्पः यः अग्रे पश्यति । तमेव दशति । एव मेव क्रुद्धः पुरुषः यः
पश्यति तमेव प्रहरति अतस्तस्य पुरतो न तिष्ठेत् । ७ पुरोहितसमुद्देशं वक्तुं
प्रथमं पुरोहितगुणानाह । पुरोहितेति । उदितोदितकुलशीलं प्रख्यातकुल-
शीलं । “ शिक्षा-कृत्यो-व्याकरण-निरुक्त छन्द-ज्योतिष ” इत्युक्तषडङ्गे वेदे
दैवे निमित्ते प्रदीप्तातादिषु दण्डनीत्यां राजव्यवहारशास्त्रे च प्रवीणम् । अथर्ववेद-
अथर्ववेदोक्ताभिचारिक-शान्तिकर्मकुशलम् । एवलक्षणमुपाध्यायं कुर्वी-
त । आपदोऽग्रे वक्ष्यमाण लक्षणाः तासां प्रतिहर्तारं प्रतीकारग्रामम् ।

त्यां च प्रवीणमथर्वज्ञमतिविनीतं चाभिनीतमापदां देवीनां
 मानुषीणां च प्रातेहर्तारं कुर्वीत । राज्ञो हि मान्त्र-पुरोहिती मा-
 तापितरी, अतस्ती न केन चिद्वाञ्छितेषु विसूरयेत् दुःखयेद्भुवि-
 नयेद्वा । अमानुषोऽग्नेरवर्षमतिवर्षं मारको दुर्भिक्षं सस्योपघातः ज-
 नूत्सर्गो व्याधि-भूत-पिशाच-शाकिनी-सर्प व्याल-मूषक-क्षोभश्चे-
 त्यापदः । शिक्षालापक्रियाक्षमो राजपुत्रः सर्वासु लिपिषु प्रस-
 ह्नुधाने पद-प्रमाण-प्रयोग-कर्मणि नीत्यागमेषु रत्नपरीक्षायां
 सम्भोग-गृहरणोपवाद्याविद्यासु च साधु विनेतव्यः । अस्वात-
 न्त्र्यमुक्तकारित्वं नियमो विनीततार्थश्च गुरुपासनकारणानि ।
 व्रत-विद्या-वयोधिकेषु-नीचैराचरणं विनयैः । पुण्यावाप्तिः शास्त्ररह-
 स्यपरिज्ञानं सत्पुरुषाभिगम्यत्वं च विनयफलम् । अभ्यासः कर्मसु
 कौशलमुत्पादयति । अवयद्यस्ति तद्वैभवं (?) सम्प्रदायः । गुरुव-
 चनमनुलङ्घनीयं, अन्यत्राधर्मानुचिताचारात् । प्रत्यवायेभ्यो युक्त-

१ हितकारित्वात् मातापितरौ अर्थात्तत्समावित्यर्थः । २ आपद आह ।
 अमानुषेति । अमानुषः अग्निः विद्युदादिः । मारकः महामारीति प्रसिद्धो री-
 गविशेषः । शलभादिकृतः सस्यानां धान्यानामुपघातः । इत्यादय आपद ।
 ३ गुरुमुक्त्वा शिष्यस्य लक्षणान्याह । शिष्येत्यादि । प्रसह्नुधाने गणितादौ ।
 नीत्यागमेषु नीतिशास्त्रेषु, सम्भोगं कामशास्त्रे, गृहवाद्य वीणादि रणवाद्य भेर्या-
 दि तयोर्वादनविद्यायां च साधु विनेतव्यः शिक्षणीयः । ४ विद्याधिनमे गुरु-
 वास्तेरावश्यकत्वात् तत्कारणान्याह । अर्थः द्रव्यदानम् । ५ नीचैराचरणं
 नम्रतया वर्तनम् । ६ विनयस्य लक्षणमुक्त्वा फलमाह । पुण्येति । ७ विद्या-
 भ्यासफलमाह । अभ्यासेति । ८ गुरोः वचनं अनुलङ्घनीयं तथापि अधर्मे
 अनुचिताचारे च उलङ्घने न कोऽपि दोष इत्याह ।

अयुक्तं वा गुरुरेष जानाति, यदि न शिष्यः प्रत्यर्थी वादी वा स्यात् ।
 गुरुजनरोधेऽनुत्तरदानमभ्युपपत्तिश्चौषधम् । शत्रूणामभिमुखः पु-
 रुषः श्लाघ्यो न पुनर्गुरूणाम् । आराध्य न प्रकोपयेत्, यद्यसा-
 वाश्रितेषु कल्याणमाशंसति । गुरुभिरुक्त नातिक्रामितव्यं, यदि
 नैहिकामुष्मिकफलविलोपः । सन्दिहानो गुरूमर्कोपयन् पृच्छेत् ।
 गुरूणां पुरतो न यथेष्टप्राप्तितव्यम् । नानाभेदाद्योपाध्या-
 याद्विद्यामाददीत, यद्युक्ते-जाति-श्रुताभ्यामाधिक्यं समानत्वं
 वा । अध्ययनकालेष्वसङ्गं पारिप्लवमन्यमनस्कतां च न भजे-
 त् । सहाध्यायिषु बुध्यतिशयेन नाभ्यसूयेत् । प्रज्ञयातिशया-
 नो न गुरुमवलहादयेत् । स किमभिर्जातो, यो मातरि पुरुषः
 पितरि शूरो वा । गुरुणाऽननु ज्ञातो न कचिद्भजेत् । मार्गमचलं
 जलाशयं च नैकोऽवगाहेत् । पितरमिव गुरुमुपचरेत् । गुरुपत्नीं
 जननीमिव मन्येत । गुरुवद्गुरुपुत्रं पश्येत् । सब्रह्मचारिणि बा-
 न्धव इव स्निह्येत् । ब्रह्मचर्यमापोऽशाद्वर्षात् । ततो गोदानम् ।
 नित्यं चास्य समविधैः सहाधीतं सर्वदाभ्यसेत् । गृहदौःस्थ्य

१ गुरुक्तमेव प्रमाणमित्यत्र हेतुमाह । प्रत्यवायेति । प्रत्यर्थी शत्रुः वादी-
 प्रतिवादी वा न स्यात् चेत् । २ गुरुजनानां रोषस्य शान्तिमाह । अभ्युपपत्तिः
 सेवा । ३ गुरुणा सह विवादो न कार्य इत्याह । ४ आराध्य पूज्यं गुर्वर्दि न
 प्रकोपयेत् । ५ ऐहिक इह लोकसम्बन्धि आमुष्मिकं परलोकसम्बन्धि । ६
 नम्रतया प्रश्नं कुर्यात् । ७ आसङ्गः अन्यचित्तता । पारिप्लवं चापलम् । ८
 सहाध्यायिनो न निन्देत् । ९ अवलहादयेत् लज्जयेत् । १० मातरि पुरुषः
 पुरुषत्वप्रयुक्तकर्मकारी । ११ “गुरुवद्गुरुपत्नीषु” इत्यभिधानात् । १२ सब्र-
 ह्मचारिः सहाध्यायी । १३ गोदान एतदाख्य. सस्कारः । १४ गृहदौः स्थं
 स्वगृहसम्बन्धिनी विपत् । आगन्तुकानां प्राघूर्णकादीनाम् ।

मागन्तुकानां पुरतो न प्रकाशयेत् । परगृहेषु सर्वो विक्रमादित्या-
यते । स खलु महान् यः स्वकार्येषु उत्सहते । परकार्येषु को
नाम न शीतलः ? । राजासन्नः को नाम न साधुः ? । अर्थपरेष्वनु-
नयः केवलं दैन्याय । को नामार्थार्थी प्रणयेन तुष्यति । आ-
श्रितेषु कार्यतो विशेषकारणेऽपि दर्शन-प्रियालापनाभ्यां सर्वत्र
समवृत्तिस्तत्र वर्द्धयति अनुरज्यते च । तनुर्धनादर्थग्रहणं मृतमा-
रणमिव । अप्रतिविधातारि कार्यनिवेदनमरण्यरुदितमिव ।

१ विक्रमादित्यो नाम प्रसिद्धो राजा तद्वदाचरति श्रीमतामभिनय करोतीत्यर्थः ।
तत्र स्वस्य व्ययाभावात् । २ स्वकार्येषु उत्सहते उत्साहपूर्वकं कार्याण्यार-
भते । ३ शीतलः स्वस्थः । तत्र स्वकीयाव्ययाभावात् । ४ राजपुरुष इति
शेषः । राजसन्निधौ सर्वोऽपि साधुरिव । तत्र दण्डादिभयादिति भावः । ५
अर्थपरेषु अर्थसम्पादनतत्परेषु कृपणेषु वा अनूनयः सामपूर्वकं भाषणम् ।
तेन केवलं दैन्यद्योतनमेव भवति नार्थलाभ इति भावः । ६ द्रव्याणां प्रणा-
मादिना न तुष्यति । ७ आश्रितेषु अमात्य-पुरोहितादिषु मध्ये कार्यवशात्
कस्य चिद्विशेषप्रयोजनेऽपि न तत्र ज्ञेयाधिक्यं दर्शयेत् । अपि तु इतरेषु स-
र्वेष्वपि समवृत्तिर्भवेत् । समवृत्तेः फलमाह । समवृत्तिः तन्त्र राजतन्त्र वर्द्ध-
यति अनुरज्यति च । एतेन—स्वाश्रितेषु केन चित्किमपि विशिष्टं कार्यं
कृतं चेत् तं पारितोषिकदानादिना सन्तोषयेत् । पर एकान्तभाषण-प्रेमा-
वलीकन-प्रियालापादिभिः स्वानुरागं न प्रकाशयेत् । तथा सति अन्येषां वि-
द्वेषाय भवतीति भावः । ८ तनुधनादल्पधनात् दरिद्रादित्यर्थः । पूर्वं दारिद्र्येण
मृतस्य पुनरपि तस्मादर्थग्रहणेन तस्य मारणमेव भवति । अतः धनिकेभ्य एव
करादिना द्रव्यं गृहीतव्यं न दरिद्रेभ्य इति भावः । ९ अप्रतिविधातारि प्रती-
कारमकुर्वति पुरुषे कार्यस्य निवेदनं अरण्यरुदितवशिष्फलमित्यर्थः ।

अविचारकस्य युक्तिकथनं तुषकण्डनमिव । नीचेर्षूपकृतमुदके वि-
शीर्णं लवणमिव । अविशेषज्ञे प्रयासः शुष्कनदीतीररणमिव ।
परोक्षे किलोपकृतं सुप्तसंवौहनमिव । अकाले विज्ञप्तमूर्धरे कृ-
ष्टमिव । उपकृत्योद्धाटनं वरं करणमिव । अफलवतो नृपतेः प्र-
सादः काशकुसुमस्येव । गुणदोषावनिश्चित्य अनुग्रह-विग्रहवि-
धानं ग्रहामेनिवेशे इव । उपकारापकारासमर्थस्य तोष-रोषक-
रणमात्मविडम्बनमिव । ग्राम्यस्त्रीविद्रावणकारैर्गलगर्जितं

१ कथिताया युक्तेः विचारमकुर्वतः युक्तिकथनं तुषाणां धान्यकणाभासानां क-
ण्डनवन्निरर्थकम् । २ नीचेषु कृतस्य उपकारस्य तदुत्तरकाले नामस्मरणमपिन
भवति । उदके प्रक्षिप्तं लवणं यथा विशीर्यते, तथा स उपकारो विशीर्णो भवतीत्यर्थः ।
३ विशेषज्ञज्ञातवाति पुरुषे बोधनप्रयासः शुष्कनद्यास्तरणमिव विफलः । तत्र जलस्य
विशिष्टबुद्ध्याश्चाभावात् प्रयासो निरर्थक एव । ४ पराक्षे अप्रत्यक्षे कृतः उप-
कारः तस्य हिताय भवति, तथापि तेन अविदितत्वात् सुप्तस्य पुरुषस्य पाद-
मवाहनवत् कदाचिन्निरर्थकोऽपि भवति । ५ उपरक्षारमृत्तिकाविशिष्टं प्र-
देशः । ६ यस्य नृपतेः प्रसादेन किमपि फलं न प्राप्यते, स प्रसादः काशस्य
नदीतीरस्थवृक्षाविशेषस्य कुसुममिव विफल इत्यर्थः । कुसुमदर्शनानन्तरं फल-
दर्शनं नियतमेव सर्वेषां वृक्षाणाम् । काशस्य तु केवलं कुसुममेव रमणीयं दृश्यते न
तत्र फलमिति प्रसिद्धिः । ७ कस्यचिदुपकारं कृत्वा तस्य-उद्धाटनं वरं कर-
णसदृशं भवति अतस्तत्र कर्तव्यमिति भावः । ८ पूर्वं गुण-दोषयोर्विवेचन-
पूर्वकं निश्चयं कृत्वा अनुग्रहो विग्रहो वा कर्तव्यः । अन्यथा ग्रहाणां राहु-
केत्यादीनां भूतार्दानां वा अभिनिवेशसदृशो भवति । स्वत्यैव बाधक इत्यर्थः ।
९ तोष-तोषौ हि उपकारापकारफलौ तौ यदि न भवतः तर्हि “प्रज्वालित-
न्यर्जुनानि नाङ्गाराय न भस्मने” इति वत् तेन रोष-तोषावेव न कामौ । नो-
चेदात्मन उपहाम एव भवति ।

आमशूराणाम् । स विमवो मानुषाणां यः परोर्पभोग्यो, न तु व्याधि-
रिव यः स्वस्यैवोपभोग्यः । स किं गुरुः पिता सुहृद्वा योऽभ्यसूया-
गर्भं बहुषु वा दोषं प्रकाशयन् शिक्षयति । स किं प्रभुर्याश्चिरः
सेवकेषु एकमप्यपराधं न सहते ।

इति पुरोहितसमुद्देशः । ११ ।

अभिजनाचार-प्रज्ञानुराग-शौचशौर्यसम्पन्नः प्रभाववान् बहु
बान्धवपरिवारो निखिलोपायप्रयोगनिपुणः समम्यस्तसमस्त-
बाहनायुधयुद्धलिपिभाषात्म-परज्ञानीस्थितिः सकलतंत्रसामन्ता-
भिमतः सङ्ग्रामिकाभिगामिकाकारशरीरो भर्तुरादेशाभ्युदयहित-
बुद्धिषु निर्विकल्पः स्वामिनात्मवन्मानार्थप्रतिपाति—राजचिन्हैः
सम्भावितः सर्वक्लेशायाससहः स्वैः परैश्चाप्रभृष्यप्रकृतीरितेसे-
नापैतिगुणाः । अप्रभाववान्स्त्रीजितत्वमौढ्यं मूढता व्यसनि-

१ ग्रामे स्वग्राम एव शूराः । स्वतः भीरवोऽपि शौर्यादौपेन परान्वन्वयता गलग-
जित प्राम्यस्त्रीणामेव विद्रावनेक्ष्म न तु नागरिकाणां, स्त्रीणां कुतः पुरुषाणाम् । २ यः
परैः आस-मित्र-दीनान्व-रूपणादिभिः यथा योग्यमुज्यते स एव विमवः ऐश्वर्या
रोगवत्स्वोपभोग्यस्तु न विमवः । ३ किं प्रभुः कुरिततः स्वामी । समयवि-
शेषे सेवकस्यापराधः क्षन्तव्य इत्यर्थः । ४ पुत्र शिष्यादयः शिक्षणीयाः, तथा-
पि सर्वदा तेषां मर्मोद्घाटनपूर्वकं शिक्षा न देया । मर्मकुन्तनेन हि द्वेषो भवति ।
५ अयं सेनापतिसमुद्देशं विविधः तद्गुणानाह । अभिजनोति । अभिजनवान्
आचारं स्वजाति-कुलादिविहिताचारेण सम्पन्नः । प्रज्ञा बुद्धिः, अनुरागः
स्वामिनि सेवकादौ च प्रेम, शौच बाह्याभ्यन्तरं, शौर्य पराक्रमः एतैः सम्पन्नः ।
प्रभावः तेजोविशेषः तद्गान् । बहुनां बान्धवानां परिवारो यस्य । उपायाः

ना क्षय-व्यय-प्रवासोपहतत्वं तंत्राप्रतीकारः सर्वैः सह विरोधः
परंपरीवादः परुषभाषित्वं अनुचितज्ञत्वं असंविभागित्वं स्वात-
न्त्र्यं आत्मनः सम्भावनोपहतत्वं स्वामिकार्यव्य-सनोपेक्षा सह-
कार्यकृतकार्यविनाशो राजहितवृत्तिषु चैर्ष्यालुत्वमिति सेनापति-

सामादय , प्रयोगः अग्नि-जल-स्तम्भनादयः तेषु निपुणः । सम्यक् अभ्यस्ता सम-
स्तानां समप्राणां—बाहनानां गजाश्वादीनां आयुधानां खड्गादीनां गुद्धानां
सङ्कुलादीनां लिपीनां विभिन्नदेश्यानां भाषाणां, आत्मनः मनसः परिज्ञानं तस्य
स्थितिश्च येन सः । तन्त्रस्य कार्यपुरुषसमूहस्य सामन्तानां च अभिमतः ।
साङ्गामिकान् योधान् अभिगन्तुं समर्थः साङ्गामिकः, तदाकारं शरीरं यस्य ।
भर्तुं स्वामिनः आदेशः आज्ञा अभ्युदयः उत्कर्षः इति च एतद्विषयिणी बु-
द्धिर्देवां तादृशेषु पुरुषेषु निर्विकल्पः निःशङ्कः । स्वामिना राज्ञा—आत्मनः
सदृशं यथा स्वातन्त्र्यं मानः अर्थस्य प्रतिपत्तिः प्राप्तिः राज्ञः चामरादीनि विन्हा-
नि च तैः सत्कृतः । सर्वेषां आधिभौतिकादीनां क्लेशानां सहनकर्ता । स्वै-
रपैश्चापि अवृध्य नातिमृदुर्नानितीवश्च सेनापतिः कर्तव्यः । एतं से-
नापतेर्गुणाः ।

१ अयं सेनापतिदोषानाह । अप्रभावेति । क्षयः यस्मात् रंगविशेषः ।
व्ययः द्रव्यादीनां, प्रवासश्च एतैस्त्रिभिः उपहतत्वं आक्रान्तत्वम् । तन्त्रस्य
शत्रुकृतस्येति शेषः । तस्य अप्रतिकरणम् । परेषां अन्येषां परीवादः निन्दा
व्यङ्गको जल्पः । संविभागः लब्धस्य द्रव्यस्य बान्धवादिषु विभजनं, सोऽ-
स्यास्तीति संविभागी; स न भवतीत्यसंविभागी तस्य भावः । स्वातन्त्र्य स्व-
च्छन्देनैव कार्यानुष्ठानम् । आत्मनः सम्भावना यथा—
इदमद्य मया लब्धमिमं प्राप्त्ये मनोरथम् ।
इदमस्तीदमपि मे भविष्यति पुनर्धनम् ॥

* अत्रमूले ' परवाद ' इति वर्तते । अत्र च दूतसमुद्देशेऽप्येवमेव वर्तते ।
कीशदादौ प्रायशः " परीवादापवादवत् " इत्याद्युपलभ्यते ।

दोषाः । सचिरंजीवी राजेणुरुषो यो नगरनापित इवानुवृत्तिपरः
सर्वासु प्रकृतिषु ।

—०—

इति सेनापतिसमुद्देशः । १२ ।

आसन्नेष्वर्थेषु दूतो मन्त्री । स्वामिभक्तिरव्यसनिता दाक्ष्यं
शुचित्वममुर्षुता प्रागल्भ्यं प्रतिभानवत्वं क्षान्तिः परमर्मवेदित्वं
जातिश्च इति प्रथमा दूतगुणाः । स च त्रिविधो-निःस्पृष्टार्थं प-
रमितार्थः शासनहरश्चेति । यत्कृतौ स्वामिनः सन्धि-विग्रहौ प्र-

असौ मया हतः शत्रुर्हनिष्ये चापरानपि ।

ईश्वरोऽहमहं मोगी सिद्धोऽहं बलवान् सुखी ॥

आन्योऽभिजनवानरिम कोऽन्योऽस्ति सदृशो मया ।

इत्यादिप्रकारेण आत्मनः महत्त्वस्य सम्भावना, तथा उपहतत्वं व्यापृतत्वम् ।
स्वामिनः, कार्यस्य व्यसनस्य सङ्कटस्य च उपेक्षा । सहकार्याणां अन्येषां योधादीनां
कार्यस्य विनाशकरणम् । राज्ञः हिते वृत्तिर्येषां तेषु च ईर्ष्यालुत्वं इत्येते सेनाप-
तदोषाः । सेनापतिग्रहणमुपलक्षणार्थम् । तेन सचिवादीनामपि ग्रहणम् ।

१ नगरवासी नापितो यया सर्वेषां ब्रह्ममनुवृत्त्या चिरं सुखमनुभवति स-
र्वेषां प्रियश्च, तथा राजा सर्वासां प्रकृतीनां यथायोग्यमनुवर्तनेन चिरजीवी
भवति । २ अथ दूतमाह । आसन्नेषु अचिरमनुष्ठेयेषु कार्येषु दूतः म-
न्त्री भवति, कार्यदर्शित्वात् । अतस्तस्य गुणा अवश्यं वक्तव्या इत्यर्थः । ३ अथ
तस्य गुणानाह । दूत-पानादिव्यसनेष्वनासक्तत्वम् । अमुर्षुता रोगादिना
शक्तिहीनत्वाभावः । प्रतिभानं समयस्फूर्तिः तद्वत्त्वम् । ज्ञातिः द्विजत्वादिः
एते प्रथमाः इतत्वेऽधिकारसम्पादका गुणा भवन्ति । ४ दूतस्य विशेषगुणान्वक्तुं
तस्य भेदानाह । स चेति ।

माणं स निःस्पृष्टार्थः । यथा कृष्णः पाण्डवानाम् । अविज्ञातो दूतः
परस्थानं न प्रविशेत् निर्गच्छेद्वा स्वामिनमातिसन्धातुकामः ।
पैरोमां विलम्बयितुमिच्छतीत्यवज्ञातोऽपि दूतो नापसरेत् । गूढ-
पुरुषान्नावसर्पयेत् । परेणाशुप्रेषणे दूतः कारणं विमृशेत् । कृ-
त्योपग्रहो कृत्योत्थापनं कृत्यभेदनं सुत-दायादावरुद्धोपजापः
स्वमण्डलप्रविष्टगूढपुरुषपरिज्ञानमन्तपालाटविक-सम्बाधि-कोशदे-
श-तन्त्र-मित्रावरोधः कन्या-रत्न-वाहन-तीक्ष्णपुरुष प्रयोगात्परम-
कृतिक्षोभकरणं च दूतकर्म । मन्त्रि-पुरोहित-सेनापातेप्रतिब-
द्धपूजनोपचार-विस्वम्भाम्यां शत्रोरितिकर्तव्यतामन्तःसारतां च

१ येन दूतेन कृतौ सन्धि-विग्रहौ स्वामिनः प्रमाणं सम्मतौ भवतः स निःस्पृष्टार्थः
२ सन्धिर्वा विग्रहो वा कर्तव्य इति स्पष्टमनुक्तेनापि कृष्णेन कृतौ विग्रहः पाण्डवैर-
ङ्गीकृत एव । ३ दूतस्येतिकर्तव्यतामाह । परस्य शत्रोः स्थानं न प्रविशेत् निर्गच्छेद्वा
४ अवज्ञातः अपमानितोऽपि स्वकार्यमकृत्वा इति । नापसरेत् न प्रतिनिवर्तेत ।
५ गुडपुरुषाद्वाराः तान्नावसर्पयेत् स्वामिसकाशं न प्रापयेत् । ६ शत्रुणा आ-
शु स्वस्य प्रेषणे प्रतिनिवर्तने किं कारणं भविष्यतीति विचारयेत् । ७ परेणा-
त्थापितायाः कृत्यायाः उपग्रहः शान्तिः, स्वतः कृत्याया उत्थापनं च, परकृत्या-
नां भेदनं नाशनं—सुताः दायादाश्च अवरुद्धाः कारादौ निक्षिप्ताः तेषां उप-
जापः द्रव्यादिदानेन भेदनम्, स्वस्य मण्डले राज्ये प्रविष्टानां गूढपुरुषाणां
चाराणां परिज्ञानं—अन्तपाला अन्तः पुरपालकाः, आटविका अटवीपालकाः
सम्बन्धिनश्च, कोशस्य द्रव्यसङ्ग्रहस्य देशस्य च तन्त्रं, मित्रांश्च अवरोधोऽन्तः-
पुरं च नित्यं परीक्षेत् इति शेषः । कन्याः रत्नानि वाहनान्यश्वादीनि ।
तीक्ष्णपुरुषाः गुप्तवचकर्तारः एतेषां प्रयोगेण शत्रोः प्रकृतीनां क्षोभकरणं च
इत्येतानि दूतस्य कर्माणि भवन्ति । ८ शत्रोर्मन्त्रि-पुरोहितादीनां पूजनोप-
चारार्पणं विश्वासोत्पादनं च ताभ्यां परस्य इति कर्तव्यता अन्तःसारतां तद्व-
त् च जानीयात् । दूत इति शेषः ।

विद्यात् । स्वयमशक्तः परेणोक्तमनिष्टं सहेत । गुरुषु स्वा-
मिषु वा परवादे नास्ति क्षान्तिः । स्थित्वापि यास्यतोऽ-
वस्थानं केवलमुपक्षयहेतुः । वीरपुरुषपरिवारितः शूरपुरुषान्त-
रितान्परदूतान्पश्येत् । श्रूयते हि किल चाणक्यस्तीक्ष्णदूतप्रयो-
गेणैकं नन्दं जघानेति । शत्रुप्रहितं शासनमुपायनं च स्वैरपरी-
क्षितं नोपाददीत । श्रूयते हि स्पर्शविषवासितादुतवस्त्रोपायने-
न करहाटपतिः कैटभो वसुनामान राजानं, आशीविषविषोपेत-
रत्नकरण्डकप्राभृतेन च करवालकरालं जघानेति । महत्पकर्णे
दूतमापि हन्येत । उद्धृतेष्वपि शस्त्रेषु दूतमुखा वै राजानः । तेषा-

१ परवादे निन्दायां क्षान्तिः नास्ती तत्कालमेव प्रतिकुर्यादित्यर्थः ।
अत्र अशक्तोऽपि न सहेत इति ज्ञेयम् । २ पूर्वं स्वस्थाने एव स्थित्वा पश्चात्
शत्रुं यियास्यन् पुनरप्यवस्थितश्चेदयं दुर्बल इति ज्ञात्वा शत्रुरेवाभियाति त-
स्मात्स्वस्य नाशो भवति । अतः अवस्थान उपक्षयस्य नाशस्यैव कारणं भवति ।
३ स्वयं वीरपुरुषैः परिवारितः सन् शूरपुरुषैरावृतानपि परस्य दूतान् पश्ये-
त् । ४ चाणक्यः प्रसिद्धः । तीक्ष्णदूतस्य प्रयोगेण नन्दं नवनन्देष्वेकतमं ज-
घान इति श्रूयते । वृद्धमुखादिति शेषः । ५ शत्रुणा प्रहितं प्रेषितं शासनं प-
त्रादि उपायनं च स्वैः पुरुषैः वैद्यादिभिः अपरीक्षितं न उपाददीत न स्वी-
कुर्यात् । ६ स्पर्शमात्रेण सञ्चारसूत्रेण विषेण वासितानां अद्धूतानां वस्त्रा-
णा उपायनेन करहाटो नाम जनपदः तस्य अधिपतिः कैटभो नाम राजा वसु-
नामान राजानं जघान तदुपायनीकृतविषादिग्धवस्त्रपरिधानेन स मृतः इत्यर्थः ।
आशीविषः सर्पः तस्य विषेण उपेतस्य रत्नकरण्डकस्य उपायनेन करवालक-
रालाभिर्धं स्वशत्रुं जघान इति भावः । ७ दूतहनननिषेधस्यापवादः माह । महति
अपराधे सति दूतगपि हन्यात् । ८ केवलं युद्धात्पूर्वमेव दूतस्य प्रयोजनं, अपितु
युद्धस्य प्रारम्भानन्तरमपि इत्याह । उद्धृतेष्विति । शस्त्रेषु उद्धृतेष्वपि राजानः
दूतमुखा एव । सामादिकरणे तेषामेवापयोगात् ।

*‘०त्यपराधे’ इति पाठान्तरम् । ‘दूतमभि०’ इति च ।

मन्त्यावसायेनोऽप्यवध्याः, किमङ्ग पुनर्ब्राह्मणाः। अवध्यभावाद्भूतः
सर्वमेव जल्पति । कः सुधीर्दूतमुखात् श्वानात्परोत्कर्षं स्वापकर्षं
च मन्येत् । तदशेषरहस्यपरिज्ञानार्थं परदूतः स्त्रीभिरुभयवेत-
नैः तद्गुणाचार-शीलानुशीर्षभिर्वा प्रणिघातव्यः । चत्वारि वेष्ट-
नानि खड्गमुद्रा च प्रतिपक्षलेखानाम् ।

इति दूतसमुद्देशः । १३ ।

स्व-परमण्डलकार्याकार्यावलोकने चौराः खलु चक्षुषि क्षिति-
पतीनाम् । अलौल्यममृषाभाषित्वमभ्यूहकत्वं चेति चारुगुणाः ।

१ दूतानामवध्यत्वमाह । तत्रामात । अन्तेवसायिनः चाण्डालाः तेऽभ्य-
यदि दूतत्वेनागताश्चेदवध्याः । तर्हि वक्तव्यं ब्राह्मणजातीयक्रांस्त्य दूतीऽवध्य-
इति । २ अप्रियं सत्यमसत्यं वा सर्वमपि जल्पति । तत्क्षन्तव्यमिति शेषः । ३
किंच दूतमुखरूपात् श्वानात् तस्य जल्पनादित्यर्थः । परस्य उत्कर्षं स्वस्य
अपकर्षं च न जानीयात् । दूतनीकं शत्रोर्महत्त्वं सर्वदा सत्यमेवेति न मन्तव्य-
मित्यर्थः । ४ तर्हि तस्य अशेषरहस्यपरिज्ञानार्थं स्त्रीभिः, उभयवेतनैः त-
स्माद्भूतात् येषां वेतनं लभ्यते तानेव स्वयमपि वेतनं दत्त्वा तदनुवृत्तिभि-
रन्यैः पुरुषैः तस्य रहस्यं ज्ञात्वा स्वपरबलाबलनिश्चयः । न केवलं दूतवल्ग-
ननैर्वति भावः । ४ प्रतिपक्षस्य शत्राः लेखानां (भाषायां ' खरिता' इति
प्रसिद्धानां) चत्वारि वेष्टनानि दत्त्वा खड्गस्य मुद्रा कर्तव्या इत्यर्थः ।

५ एव दूतं (भाषायां ' वकील ' इति प्रसिद्धं) तद्गुणान् तस्य कर्मणि
चाकृत्वा अथ चारान् (भाषायां ' हेर ' इति प्रसिद्धान्) तेषां उपयोगं च आ-
ह । स्वस्य परस्य च मण्डलयोः किं कार्यं किमकार्यं इत्येतस्यावलोकने राज्ञा
चारा एव नेत्रा भवन्ति । " चारचक्षुषो वे राजानः " इत्याद्युक्तत्वात् । ६ तेषां
गुणानाह । अलौल्यमिति । लौल्यं चापल्यं तद्गुणित्वं, अमृषाभाषित्वं,
अभ्यूहकत्वं तर्केण परममज्ञानसमर्थत्वं एते चकारादन्येऽपि युक्तायुक्तवेदि-
त्वादयश्चारस्य गुणा भवन्ति ।

तुष्टिदानमेव चाराणां वेतनम् । ते हि तद्धोभास्त्वाभिकार्येष्वतीव
 त्वरन्ते । असति सङ्केते त्रयाणामेकवाक्ये युगपत्सम्प्रत्ययः । अ-
 नवसप्त्यो हि राजा स्वैः परैश्चातिसन्धीयते । किमस्त्येयामिकस्य
 निशि कुशलम् । कार्पाटिकोदास्थितिक-गृहपातिक वैदेहिक-ता-
 पस-कितव-किराताक्षिशालिक-यमपट्टिकाहितुण्डिक-शौण्डिक-
 शौभिक-पाटञ्चर-विट-विदूषक-पीठमर्दक नर्तक-गायक-वादकवा-
 ग्जीव-गणक-शाकुनिक-भिषक्-ऐन्द्रजालिक-नैमिषिक-सूद-आ-
 रालिक-संवाहक-तीक्ष्ण-रसद-कूर-जड-मूक-बाहिरान्बछन्मानः
 स्थाये-यायिभेदेनावसर्प्ये वर्गः । परमर्मज्ञः प्रगल्भच्छात्रः
 कार्पाटिकः । यं कमापि समयमास्थाय प्रतिपन्नाचार्याभिषेकः
 प्रभूतान्तेवासी प्रज्ञातिशययुक्तो राजा परिकल्पितवृत्तिरुदास्थि-

१ चाराणां न नियत वेतनं अपितु तुष्टिदानं पारितोषिकप्रदानमेव तेषां
 वेतनं भवति । २ नियतवेतननिषेधस्य हेतुमाह । त इति । वेतनप्राप्ती तेऽ-
 लसा भवेयुः । पारितोषिकलोभेन कार्येष्वतीव त्वरन्ते त्वरया कार्याण्यनुति-
 छन्ति । ३ सङ्केतपूर्वकमेव चारप्रेषणे कर्तव्यम् । सङ्केतानुसारि तैरुक्तं चेतस्-
 त्यमिति प्रतीयात् । नान्यथा । कदाचित्पारितोषिकलोभेन तेऽसत्यमपि
 ब्रूयुः । सङ्केतं विनैव तेषां प्रेषणे-एकेन पटुक्तं तदनुकूलमेवान्याभ्यां ब्रह्म्यामुक्तं
 चेत् त्रयाणामेकवाक्यतां ज्ञात्वा तत् प्रतिपत्तव्यम् । नैकस्य कथनेन । ४
 अनवसर्प्यः असम्भाष्यः । ५ अयामिकः निशि सञ्चारमकुर्वन् । तस्य कुशलं
 नास्ति । अज्ञातवृत्तत्वात् । ६ वक्ष्यमाणलक्षणैः कार्पाटिकादिभिः परवृ-
 त्तान्तं ज्ञायेत् । ७ छात्रः शिष्यवेषो वा कार्पाटिकसंज्ञः । ९ प्रतिपन्नः प्राप्तः
 आचार्यत्वस्य अभिषेकः पूर्णाभिषेकः यस्मै । प्रसूताः बहवः अन्तेवासिनः
 शिष्याः यस्य । स उदास्थितसंज्ञको भवति ।

तः । गृहपतिक-वैदेहिकौ, ग्रामकूट-श्रेष्ठिनौ वा । जिह्मव्रत-
विद्याभ्यां लोकदम्भनहेतुस्तौपसः । कितवो द्यूतकारः । अ-
ल्पाखिलशरीरावयवः किरातः । अक्षिशालिक—यमपट्टिकौ
गृहात्प्रतिगृहं चित्रपटदर्शी । आहितुण्डिकः सर्पक्रीडाप्रसरः ।
शौण्डिकः कल्पपालः । शौभिकः क्षयायां काण्डपटावरणेन
नानाविधनाम-रूपदर्शी । पाटञ्चरः चौरौ बन्दीकारो वा ।
व्यसनिनां प्रेषणाजीवो विटः । सर्वेषां प्रहसनपात्रं विदूषकः ।
कामशास्त्राचार्यः पीठमर्दकः । गीताङ्गपटप्रावरणेन नृत्यवृ-
त्त्याजीवी नर्तकः, नाटिकाभिनयरङ्गनर्तको वा । रूपाजीवा-
वृत्त्युपदेष्टा गायनः । गीतप्रबन्ध-गतिविशेषवादकश्चतुर्विधा-
ताद्यप्रचारकुशलो वादकः । वाग्जीवी वैयालिकः सूतो वा ।

१ गृहपतिकः ग्रामकूटः । २ वैदेहिकः श्रेष्ठि । ३ जिह्मव्रत-विद्याभ्यां क-
पटव्रतेन कपटाविद्यया च लोकानां दम्भनं वञ्चनं तस्य हेतुर्यस्य स तापसो
भवाति । ४ अल्पाः अखिलाः शरीरस्य अवयवाः यस्य ह्रस्वकाय इत्यर्थः ।
५ अर्हि सर्पं तुण्डयति क्रीडयतीति अहितुण्डिकः । ६ कल्पः मधुगृहं तस्य
पालकः । ७ स्वरूपाच्छादकः पटविशेषः तस्य वेष्टनेन । क्षपायां राज्ञौ । ८
प्रेषणं प्रियां प्रति ह्रस्वेन प्रेषणं तेन आजीवः जीविकायस्थः । ९ प्रहसनं नर्मे-
तस्य स्थानम् । १० कामशास्त्रस्य वात्स्यायनादिप्रणीतस्य आचार्यः उपदे-
शकः । ११ गीताङ्गपटः स्त्रीविषदर्शनप्रयोजकः पटः । नाटिका “जीप्राया
चतुरङ्गिका” इत्याद्युक्तलक्षणा तस्याः प्रयोगे वाग्नाभिनयेन रङ्गे नर्तनकारी
वा । १२ रूपाजीवाः वेद्याः तासां वृत्तिः पुष्पवशीकारणादिना तेभ्यो द्रव्य-
मिष्कासनं, तस्या उपदेशकः । १३ गीतसम्बन्धिनी ये प्रबन्धाः तेषां बन्ति-
विशेषान्वादयति यः । चतुर्विधस्य—

गणकः सङ्ख्याविद्वैज्ञो वा । शाकुनिकः शकुनवक्ता । भिष-
गायुर्वेदविद्वैद्यः शस्त्रकर्मविच्च । ऐन्द्रजालिकस्तैन्त्रयुक्तया मनो-
विस्मयकरो मायावी वा । नैमित्तिको लक्ष्यवेधी दैवज्ञो वा ।
महानससरिकः सूदः । विचित्रभक्ष्यप्रणेता आरालिकः । अ-
ङ्गमर्दनकलाकुशलो भारवाहको वा संवाहकः । द्रव्यहेतोः
कृच्छ्रेण कर्मणा यः स्वजीवितविक्रयी स तीक्ष्णोऽसहो वा ।
रसदाः श्वराः । सदा बन्धुषु निःस्नेहः क्रूरः । शेषाः प्रसिद्धत्वान्नोक्ताः ।

इति चारसमुद्देशः । १४ ।

नाविचार्य किमपि कार्यं कुर्यात् । मृत्युक्षानुमानागमैर्यथा-

ततं चैवावन्नद्धं च घनं सुषिरमेव च ।

चतुर्विधं तु विज्ञेयमातोय लक्षणाश्रितम् ॥

इति भरतोक्तस्य मृदङ्गादिचतुर्विधस्य आतोयस्य वाद्यस्य प्रचारि प्रवर्तने
कुशलः वादक इत्युच्यते । तत्र “वैतालिका बोधकरा” इति नामलिङ्गानु-
शासनात् नृपादीन्प्रातः स्तुतिपाठेन बोधयन्ति ते वैतालिकाः । “सूतः सार-
यि-बन्दिनीः” इति विश्वात् सूतः बन्दी इति शेषः ।

१ वारजीवी वाचा यशोवर्जनादिरूपया जीवति । २ एक-द्वि-त्र्यादिस-
ङ्ख्यां जानाति अथवा ज्योतिः शास्त्रज्ञः गणक इत्युच्यते । ३ “काय-बाल-
प्रहोर्ध्वोक्त-शल्य-इन्द्रा-जरा-दृषान्” इत्याद्युक्ताष्टाङ्गस्य आयुर्वेदविद् भि-
षगित्युच्यते । ४ तन्त्रशास्त्रोक्तया युक्त्या मनसो विस्मयकरः । निमित्त जा-
नातीति नैमित्तिकः ।

५ एवं चारसमुद्देशमुक्त्वा अधुना विचारसमुद्देशमाह । अविचार्य वि-
चारमकृत्वा कार्यं न कुर्यात् ।

वस्थितवस्तुव्यवस्थापनहेतुर्विचारः । स्वयं दृष्ट प्रत्यक्षम् । न ज्ञानमात्रात्प्रज्ञावतां प्रवृत्तिर्निवृत्तिर्वा । स्वयं दृष्टेऽपि मतिर्मुह्यति सशेते विपर्यस्यति वा, किं पुनर्न परोपदिष्टे । स खलु विचारज्ञो यः प्रत्यक्षेणोपलब्धमपि कार्यं साधु परीक्ष्यानुतिष्ठति । अतिरभसात्कृतानि कार्याणि किं नामानर्थक न जनयन्ति । अविचार्योचरिते कर्मणि पश्चात्प्रतिविधानं गतोदके सेतुबन्धमिव । कर्मसु कृतेनाकृतवेक्षणमनुमानम् । सम्भावितैकदेशो निरर्थकं विद्यात् । आकारः शौर्यं प्रज्ञा सम्पत्तेरायातिर्विनयश्च रा-

१ कांऽसौ विचार इत्यपेक्षायां तत्स्वरूपमाह । प्रत्यक्षेण अनुमानेन आगमेन चेतन प्रमाणत्रयेण यथास्थितस्य वस्तुनः व्यवस्थापनस्य हेतुः विचार इत्यभिधीयते । वस्तोर्यथार्थज्ञानसाधन विचार इति भावः । एवंप्रमाणत्रयसिद्धस्यास्य विचारत्वमभिधाय अधुना त्रयाणां प्रमाणानां पृथक् स्वरूपाण्याह । स्वयमिति । स्वयं विविच्य दृष्ट—न प्रमादादिना दृष्ट प्रत्यक्षसङ्गं भवति । २ प्रज्ञावता बुद्धिमतां प्रत्यक्षदर्शनं विना केवलं ज्ञानमात्रात् प्रवृत्तिः । ३ प्रत्यक्षमपि सर्वथा अबाधितं न भवति । मोह—संशय—विपर्यासादिभिः तत्रापि कदाचिदन्तरं स्यात् । तत्र परोपदिष्टे मोहादयः कथं नस्युः । अतः न परोपदेशेनैव कार्यं समारमेत् बुद्धिमान् । ४ प्रत्यक्षेण उपलब्धमपि साधु सम्यक् परीक्ष्य प्रमाद—संशय—विपर्यासादिरहितं बुद्ध्या योऽनुतिष्ठति स विचारज्ञः भवति । ५ अति रभसात् अतिस्वरया । किं नाम अनर्थकं न जनयन्ति अपि तु सर्वमपि जनयन्तीत्यर्थः । ६ विचारमकृत्वा आचरितस्य कर्मणः पश्चात् अनन्तरं प्रतिविधानं प्रतीकारः, गतस्य इतस्ततः प्रसृतस्य उदकस्य सेतुबन्धनमिव निरर्थकमिति शेषः । ७ प्रत्यक्षमुक्तवानुमानमाह । कर्मसु कार्येषु । कृतेन कर्मणा अकृतस्य अवेक्षणं बुद्ध्या आकलनं अनुमानं स्यात् । अनुष्ठितेन कार्यस्यैकदेशेन अग्रिमस्यापि सर्वस्य स्वरूपनिश्चय इत्यर्थः ।

जपुत्राणां भाविनो राज्यस्य लिङ्गानि । प्रकृतेर्विकृतिदर्शनं हि
 प्राणिनां भविष्यतोः शुभाशुभयोर्लिङ्गम् । एकस्मिन्कर्मणि दृष्टबु-
 द्धिपुरुषकारः कथं नाम कर्मान्तरे न समर्थः । आसपुरुषोपदेश
 आगमः । यथानुभूतानुमितश्रुतार्थो वाऽविसंवादवचनः पु-
 मानाप्तः । सा वागुक्ताप्यनुक्तसमा, यत्र नास्ति सङ्शुक्तिः ।
 वक्तुर्गुणगौरवाद्बचनगौरवं, न स्वतः । किं मितम्पञ्चेषु घनेन

१ सम्भावितो योऽयमेकदेशः स अपरं देशं जानीयात् इत्यर्थः । आयतिः
 प्रभावः । “ आयतिः सयमे दैर्घ्यं प्रभावागामिकालयोः ” इति विश्वः ।
 आकारादीनि भाविनः राज्यस्य लिङ्गानि अनुमापकानि भवन्ति इति भावः ।
 २ प्रकृते, स्वभावस्य विकृतिः विकारः । भविष्यतोः भाविनोः शुभाशुभयोः
 लिङ्गं, तत्तस्य भाविनः जपस्य पराजयस्य च चिन्हं भवति । एव-
 मेव सर्वत्र । ३ दृष्टः बुद्धेः पुरुषकारः प्रयत्नः यस्य । य एकस्मिन् कर्मणि
 कुशलः स कर्मान्तरेऽपि कुशलो भवेद्वै । नैवं सति नौकुशलः तत्क्षकर्मण्यपि
 कुशलो भवेदिति वक्तव्यम् । बुद्धिमान् यस्मिन्कस्मिन्नपि कर्मण्यकुशलोऽपि
 बुद्धिप्रभावेण कथमपि कार्यं साधयेदेवेति भावः । ४ आगममाह । वक्ष्यमाणलक्षण-
 स आसपुरुषस्य उपदेशः आगमसंज्ञकः । ५ आसलक्षणमाह । अनुभूतस्य
 अनुमितस्य श्रुतस्य वा अर्थस्य अविसंवादि अविरुद्ध वचन यस्य तादृशः पु-
 रुषः आससङ्गको भवति । नेह लक्षणं वैदिकैराद्रियते । “ आसस्तु यथार्थव-
 क्ता ” इत्येव ते स्वीकुर्वन्ति । वेदस्य आसवाक्यत्वोक्तेः, तस्य अपौरुषेय-
 रमात् अम-प्रमादादिराहित्याच्च । ६ अधुना युक्तिमाह । सेति । अनुपयुक्त-
 त्वादनुक्तसमा । “ युक्तियुक्तं वचो ग्राह्य ” इति वचनात् । ७ वक्तारि योऽयं
 गुणविशेषः तस्य गौरवात् वचनस्य गौरवं महत्वं भवति, न स्वतः । श्रेष्ठता-
 नां वचनं सर्वैराद्रियते इत्यर्थः । ८ मितं परिमितं पचन्ति ते मितपक्षाः कृ-
 पणा इत्यर्थः । चाण्डालानां सरोवरं स्थितं जलं यथा अन्येषां उपभोगक्षमं न
 भवति तथा अन्येषामनुपभोग्यं कृपणस्य वित्तं अनुपयुक्तमित्यर्थः । सन्ता-
 प्रस्य वंशस्य न उपभोगः ।

षाण्डालसरसि वा जलेन, यत्र न सन्तानीपभोगः । लोकस्तु
गतानुगतिकः, यतो ऽसौ सदुपदेशीनीमपि कुट्टिनीं सदुपदेशेषु
च न तथा प्रमाणयति यथा गोघ्नमपि ब्राह्मणम् ।

इति विचारसमुद्देशः । १५ ।

व्ययति मत्यावर्तयति एनं पुरुष श्रेयस इति व्यसनम् ।
व्यसन द्विविधं सहजमहायं च । सहजं व्यसनं धर्मस-
मुद्भूताभ्युदयहेतुभिरधर्मजनितमहाप्रत्यवायप्रतिपादनैरुपाख्यानै-

१ अग्रे गतं अनुगच्छति इति गतानुगतिकः । सदुपदेशिनी कुट्टिनीमि-
त्यस्य मूलं यथा—

“ गतानुगतिको लोकः कुट्टिनीमुपदेशिनीम् ।

प्रमाणयति नो धर्मं यथा गोघ्नमपि द्विजम् ” ॥

इति । इदमेव गतानुगतिकत्वं भङ्गयन्तरेणान्येकम् । यथा ।

“ गतानुगतिको लोको न लोकः पारमार्थिकः ।

बालुकालिङ्गमात्रेण गतं ये तावभाजनम् ” ॥

इति । यथा कञ्चन दुर्गती विप्रः समुद्रतीरे ज्ञानार्थं गतः स्वहस्तगतं ताव-
भाजनं—तीरे निहितं चेत् कोपि चोरयिष्यतीति भिया बालुकायां क्षनित्वा सं-
ज्ञायं तदुपरि लिङ्गाकारं विधाय ज्ञातुं गतः । एतदवसरे ज्ञानार्थमात्र-
तैरसख्यैर्जनैः विप्रेण कृतं बालुकालिङ्गमवलोक्य—अस्यां पर्वण्या इदमेव
श्रेयस्करमिति मन्यमानैरसङ्खानि बालुकालिङ्गानि कृतानि । तेन च त-
द्विप्रकृतं लिङ्गं तेन न बुद्धमतस्तस्य तावभाजनं नष्टमिति अस्य मूलभूता
आख्यायिका । प्रमाणयति प्रमाणत्वेन स्वीकरोति ।

२ व्यसनसमुद्देशं विवक्षुस्तावदादौ व्यसनशब्दस्य निवृत्तिमाह । व्य-
स्यतीति । श्रेयसः कल्याणात् व्यस्यति आवर्तयतीति वा व्यसनं सङ्घट-
मित्यर्थः । ३ सहजातं जन्मना सह जातमित्यर्थः ।

योगैरुषश्च प्रशंसयेत् । परिचितानुकुलेन तदभिलिखितेषु
व्यसने उपायेन विरक्तिजननहेतवो योगैरुषाः । शिष्टसंसर्ग-
दुर्जनासंसर्गाभ्यां पुरातनमहारुषचरितोत्थाभिः कथाभिर-
हार्यं व्यसनं प्रतिबन्नीयात् । स्त्रियमतिभजमानो भवत्यवश्यं
तृतीयाप्रकृतिः । सौम्यधातुक्षयः सर्वधातुक्षयं करोति । पौ-
नशीण्डश्चित्तप्रमान्मातरमप्यभिगच्छाते । मृगयासक्तिस्त्विभ-
व्याल-द्विषदायादानामामिषं करोति । नास्त्यकृतं द्यूतासक्तस्य ।
मातर्यपि हि मृताया दीव्यत्येव कीर्तवः । पिशुनः सर्वेषाम-
पि विश्वासं जनयति । दिवास्वापः सुतव्याधिव्यालानामुत्थो-

१ व्यसनस्य भेदमुक्त्वा तत्परिहारोपायानाह । सहजमिति । धर्माचरा-
त समुद्रताः ये अभ्युदयस्य कल्याणस्य हेतवः तैः, अधर्मजनिता ये महाग्रन्थ-
वायाः दोषाः तेषां प्रतिपादकानि उपाख्यानानि नृगाख्यानादीनि । योगः यु-
क्तिः । “ योगः सन्नहनापाय-ध्यान-सङ्गति-युक्तिषु ” इत्यमरः । योगपुरुषा
युक्तिमन्तः पुरुषा तैश्च प्रशंसयेत् शान्तिं कुर्यात् । २ योगपुरुषानाह । परि-
चितेति । परिचितोऽनुकूलश्च । उपायेन वैराग्योत्पादने ये हेतवो भवन्ति ते
योगपुरुषा इति भावः । ३ एव सहजव्यसनपरिहारमुक्त्वा अहार्यव्यसन-
परिहारमाह । शिष्टानां सदृच्छीनां संसर्गः, दुर्जनानां अशिष्टानां असंसा-
ताभ्यां । पुरातना ये महारुषा नल-राम-युधिष्ठिरादयः तेषां पुण्यतमाभिः
कथाभिश्च अहार्यं व्यसनं प्रतिबन्नीयात् शनैः शनैरावृणुयात् इत्यर्थः ।
४ तृतीयाप्रकृतिः षण्डः । ५ सर्वेषां धातूनां क्षय नाश द्रव्यादिधातूनामिति
ध्वनिः । ६ पाने मुरापाने शौण्डः कुशलः । ७ इमो गजः व्यालः सर्पः द्विषन्
शत्रुः दायादः दायमाक् एतेषां आमिषं भक्ष्यभूत । ८ अकृत अकार्यमि-
त्यर्थः । ९ कितवः अतद्धृत् । १० पिशुनः दुर्जनः । स्वकपटेनेति शेषः ।
१० सुप्ता ये व्याधिरूपा व्यालाः तेषां जायतौ दण्डसदृशः । व्याध्युद्भवका-
रीत्यर्थः ।

पनदण्डः । सकलकार्यान्त एव यश्च । न परपरिवादात्परं सर्व-
विद्वेषणभेषजमस्ति । तौर्यत्रिकासक्तिः कं नाम प्राणार्थमात्रैर्न
वियोजयति । वृथादद्या नाविधाय कमप्यनर्थं विरमन्त्यतीवे-
र्ध्यालवः । स्त्रियं त्यजति घ्नन्ति वा पुरुषं परपरिग्रहांभिगमः ।
कन्यादूषणं वा साहसं मुप्रसिद्धमेव दशमुखदाण्डिक्यहेतुः ।
यत्र नाहमित्यव्यवसायस्तत्साहम् । अर्थदूषणैः कुत्रेरोऽपि भव-
ति मिश्राभाजनम् । अतिव्ययोऽपात्रव्ययश्च भवत्यर्थदूषणम् ।
हर्षामर्षाभ्यां तृणाङ्कुरमपि नोपहन्यते, किं मुनर्मनुष्यः । श्रूयते
हि निःकारणं भूतावमानिनौ किल वान्तापिरित्वलश्चासुरावग-
स्तस्यासादनाद्विनेशतुरिति । यथादोषं कोटिरपि गृहीता न
दुःखायते । अन्यायेन तृणशलाकापि गृहीता प्रजाः खेदयति ।
तरुच्छेद न फलोपभोगः सकृदेव । प्रजा विभवो हि स्वामिनो

१ परम्य परीवादः अपवादः । २ तौर्यत्रिकं नृत्य-गीतादि तस्मिन्नतिशये-
नासक्तिः । प्राणाश्च अर्थाश्च ज्ञानश्च तैः कं न वियोजयति ? । अपितु सर्वमपि
वियोजयत्येव । ३ अतीव ईर्ध्यालवः अनर्थकरणं विना न विरमन्ति । ४ परस्पर-
परिग्रहो भार्या तस्यामाभिगमन साहसमपराव. “ शत कन्यादूषणं ” इत्यादि
धर्मशास्त्रे प्रसिद्धमित्यर्थः । ५ दशमुखस्य रावणस्य दाण्डिक्ये शिक्षाया हेतुः ।
६ साहसलक्षणमाह । यत्रेति । ७ वक्ष्यमाणलक्षणोऽर्थदूषणः मिश्राभाज-
नं दारिद्र्य इत्यर्थः । ८ अर्थदूषणमाह । अतिव्यय इति । ९ नोपहन्यते न
नाशयते, तत्र मनुष्यो न नाशयत इति किमु वक्तव्यमित्यर्थः । १० उक्तमर्थ-
मितिद्येन साधयति । श्रूयत इति । पुराणादिष्विती शेषः । अत्रेत्य वदन्ति
पौराणिकाः । यत्किंल लोकोपद्रवकारी वातापिरगस्त्येन भक्षित इति । ११ को-
टिरपि गृहीता दण्डरूपेण । राज्ञेति शेषः । दुःखायते दुःखं करोति । १२
अन्यायेन तृणशलाकामात्रस्यापि दण्डस्य ग्रहणे प्रजाः स्त्रियन्त इति भावः ।

ऽद्वितीयं भाण्डमारम् । अतो युक्तितस्तमपि मुञ्जीत । राजपरिशृही-
तं तृणमपि काञ्चनीभवति । येन हृदयसन्तापो जायते तद्वचनं हि
वाक्पारुष्यम् । स्त्रियमपत्यं मृत्युं वा तथोक्त्या विनयेत्, यथा
हृदयप्रविष्टात् शल्यादेव न ते दुर्मनायैन्ते । वधः क्लेशोऽर्थहर-
ण वा व्युत्क्रमेण दण्डं पारुष्यम् । एकेनापि व्यसनेनोपहतश्चतु-
रङ्गोऽपि राजा विनश्यति, किं पुनरष्टादशभिः ।

इति व्यसनसमुद्देशः । १९ ।

—:—

धार्मिकः कुलाचाराभिजनविशुद्धः प्रतापवान्नयानुगतवृत्तिश्च
स्वाँमी । कोप-प्रसादयोः स्वतन्त्रश्चात्मातिशयेजनं वा यःशास्ति
स स्वाँमी । स्वामिमूलाः सर्वाः प्रकृतयो भवन्त्यभिप्रेतार्थप्रयो-
जनार्थं, नास्वामिकाः । अमूत्रेषु तरुषु किं कुर्यान्महापुरुष-

१ प्रजानां विभवः राह एवतिभावः । अतोऽन्यायेन ताभ्यो धर्मानिष्कासन-
मयुक्तमिति भावः । २ वाक्पारुष्यमाह । येनेति । ३ मृत्युं वा विनयेदित्य-
र्थः । तेषां मर्मभेदो न कार्यः । ४ दण्डपारुष्यमाह । वध इति । व्युत्क्रमेण-
अर्थहरणं क्लेशो नश्येति दण्डक्रममातिश्रुत्य । ५ एतानि अष्टादश व्यसना-
नि । एतेष्वन्यतमेन एकेनापि व्यसनेन उपद्रुतश्चेत् हस्त्यश्वादिचतुरङ्गबल-
युतोऽपि राजा विनश्यति, किमुताष्टादशभिः ।

अथ स्वामिसमुद्देशं वक्तुं प्रथमं स्वामिउल्लेखमाह । धार्मिक इत्यादिना ।
नय नीतिमनुगता वृत्तेः वर्तनं यस्य । ७ उल्लेखान्तरमाह । कोपे प्रसादे च
स्वतन्त्रः स्वच्छया समर्थः । आत्मनः स्वस्य इतरेभ्योऽतिशयजननं यस्या-
स्ति अन्येभ्योऽतिशयवानित्यर्थः । ८ स्वामिमूलाः स्वामिनमाश्रिताः प्रकृतयः
अमात्याः प्रजा वा । अभिप्रेतस्य अर्थस्य प्रकर्षेण योजनाय । समर्था इति
शेषः । भवन्ति । न अस्वामिकाः ।

प्रयत्नः । असत्यवादिनो विनश्यन्ति सर्वे ऽपि गुणाः । वञ्चकेषु
न धनं न परिजनो न चिरमायुः । स प्रियो लोकानां, यो ददा-
त्यर्थम् । स दातौ महान्, यस्य नास्ति प्रत्याशोपहतं चेतः । इय-
मुच्चाधेयामलौकिकी महती कापि कठोरचित्तता (च), यदुप-
कृत्य भवन्ति निःस्पृहाः परतः प्रत्युकारभीरवश्च । प्रत्युपकर्तु-
रुपकारः सर्वद्विको ऽर्थन्यास इव । तज्जन्मान्तरेषु न केषामृणं
येषामप्रत्युपकारि परार्थानुभवनम् । किं तथा गवा या न क्षरति
क्षीरम् । किं तेन स्वामिप्रसादेन, यो न पूरयत्याशाम् । क्षुद्र-
परिष्वक्तः सर्पवानाश्रय इव न कस्यापि सेव्यः । अकृतज्ञस्य
व्यसनेषु न सन्ति सहायाः । औविशेषज्ञः शिष्टिर्नाश्रीयते । आ-

१ महापुरुषा बुद्धिमन्तः तेषामपि प्रयत्नः आलवाल-दोहद-जलसेकादिः ।
अमलेषु तेषु किं कुर्यात्? न किमपि । तथा अस्वामिकाः प्रकृतयो न किम-
पि कर्तुं शक्नुवन्ति । २ यतो ऽसत्यवादिनि सर्वेऽपि गुणा विनश्यन्ति अतो
ऽसत्यं न वक्तव्यमित्यर्थः । ३ वञ्चको हि सर्वेषा द्वेषपात्र भवति अतः तस्य
धनं परिजनः सेवकाश्च न भवन्ति । लोकविद्विष्टत्वात् आयुरपि चिरं न भव-
ति । ४ अर्थ ईप्सितं धनं वा । ५ प्रत्याशा प्रत्युपकारस्य लाभस्य वा आशा-
तया उपहतं ताडितं व्यासं वा । प्रत्याशया दानकर्ता तु वणिक् इव विनिमय-
कृत् भवति । ६ उच्चाधियां उदारबुद्धीनाम् । अलौकिकी सर्वलोकासामान्या ।
निःस्पृहाः लाभाद्याशाश्वन्धनरहिताः । ७ न्यासस्य निक्षेपस्य वृद्धिर्नास्ति ।
तथापि अयं प्रत्युपकारः सद्बुद्धिको ऽर्थन्यास इव भवति । ८ परस्य
अर्थमनुभवन् प्रत्युपकारेण तस्य अपाकरणं न करोति चेत् जन्मान्तरे तस्य
ऋणी-भवतीत्यर्थः । ९ क्षरति दुहति । १० आशापूर्णं हि स्वामिप्रसादस्य
मुख्यं फलम् । ११ क्षुद्रेण नीचेन परिष्वक्तः सङ्गतः । प्रमुरारति शंखः ।
आश्रयः गृहम् । अकृतज्ञः उपकारानभिज्ञः । १३ विशेषगुणानभिज्ञः ।

तमेम्भरिः कलत्रेणापि त्यज्यते । अनुत्साहः सर्वव्यसनानामाग-
मनद्वारम् । शौर्यममर्षः शीघ्रकारिता तत्तत्कर्मप्रवीणत्वमित्यु-
त्साहगुणाः । अन्यायप्रवृत्तेर्न चिर सम्पदो भवन्ति । यत्किञ्च-
नकारी परैः स्वैर्वा हन्यते । आज्ञाफलमैश्वर्यम् । राजाज्ञा हि
सर्वेषामलङ्घ्या । आज्ञाभङ्गकारिणं पुत्रमपि न सहेत । कस्तस्य
चित्रगतस्य राज्ञो विशेषो, यस्याज्ञा नास्ति । राजाज्ञावरुद्धस्य
पुनस्तदाज्ञाप्रतिपादनेन उत्तमसाहसो दण्डः । सम्बन्धाभावे
तद्वातुश्च । परमर्मस्पर्शकरमश्रद्धेयमसत्यमतिमात्रं च न भाषेत ।
नेषं समोच्चार वाऽनभिजानन्न त भजेत् । प्रभवो विकारिणो नाम
न विकुरुते । अधर्मपरे राज्ञि कोर्नोम नाऽधर्मपरः । राज्ञावज्ञा-

१ आत्मम्भरिः केवल स्वोदरपक्कः । २ उत्साहरहितत्वादलसो भवति ।
तस्मान्न सर्वेषां व्यसनानां प्राप्तिः । उत्साहस्य गुणानाह । शौर्येति । ३ अ-
न्याये प्रवृत्तिर्वस्य स अन्यायप्रवृत्तिः । तस्य सम्पदः भणभङ्गुराः । ४ यत्कि-
ञ्चन न्याय्यमन्याय्य हितमहित वा करोतीति यत्किञ्चनकारी । ५ “आज्ञा-
मङ्गो नरेन्द्राणामशस्त्रां वध उच्यते” इति स्मरणात् । ६ यस्य आज्ञा नास्ती
तस्य राज्ञः चित्रस्थस्य च राज्ञः न कोऽपि विशेषः । स मृतप्राय इत्यर्थः ।
७ साहसं दण्डः, उत्तमसाहसं १००० पणात्मकः, ११०८ पणात्मको वा
दण्डः । अपराधवशात् राजाज्ञया अवरुद्धः कारादौ निक्षिप्तोऽपि पुनः आ-
श्लोक्ष्यून करोति चेत्स उत्तम साहस दण्ड्यः । ८ दण्ड्यस्य अपराधसम्ब-
न्धाभावे दण्डकर्तुः प्राड्विवाकादेः स एवोत्तमसाहसदण्डः कार्यः । ९
अतिमात्रं बहु, न भाषेत । १० वेषान्तराच्छ्रान्ताः शस्त्रवोऽपि वधयन्तीति-
कृत्वा अज्ञात न भजेत् । ११ सर्वोऽप्यधर्मपर एव भवति । तदुक्तम् ।

“राज्ञि धर्मिणि धर्मिष्ठाः पापे पापाः खले खलाः ।

राजानमनुवर्तन्ते यथा राजा तथा प्रजाः” ॥

इति ।

तो यः स सर्वैरप्यवज्ञायते । पूजितं हि पूजयन्ति लोकाः । प्रजा-
कार्यं स्वयमेव पश्येत् । यथावसरमसङ्गद्वारं कारयेत् । दृष्टं शो-
हि राजा कार्यविपर्यासमासन्नैः कार्यते, अतिसन्धीयते च
द्विषाद्भिः । वैद्येषु श्रीमतां व्याधिवर्धनादिव नियोगिषु भर्तृ-
व्यसनवर्द्धनादपरो नास्त्याजीवनोपायः । कार्यार्थिनः पुरुषा-
न् लब्धौ लुञ्चन्ति । लब्धचरां भूतबलिं न कुर्यात् । लब्धो
हि सर्वपातकानामागमनद्वारम् । मातुस्तनमापे लुञ्चन्ति लब्धो-
पजीविनः । लब्धेन कार्याभिरुद्धः स्वामी विक्रीयते । प्रासाद-
विध्वंसनेन लोहकीलक लाभ इव लब्धेन राज्ञो ऽर्थलाभः ।
राज्ञो लब्धेन कार्यकरणं कस्य नाम कल्याणम् । देवतापि यदि
चौराणां मिलति कुतः प्रजानां कुशलम् । लब्धेनार्थोपायं दर्श-
यन् देशं कोशं तन्त्रं मित्रं च भक्षयति । राज्ञा ऽन्यायकरणं

१ राज्ञा पूजितं सर्वे लोकाः पूजयन्ति । २ राजा स्वयं सर्वेषां दर्शनमु-
लभो भवेत् । ३ आसन्नैः सेवकैः कार्यविपर्यासः कियते दृष्टं शो-
हि राज्ञः सह अतिसन्धानमपि क्रियते कदाचित् । ४ तत्कुत इत्याह । वैद्य-
ध्वितिः । यथा श्रीमतां रोगवर्द्धनेन वैद्यस्य लाभः तथा राज्ञः सङ्कटवर्धनेन
सेवकानां लाभः भवति । अतस्ते आपदं वर्धयन्तीति भावः । ५ अधुना लब्ध-
ग्रहणमाह । कार्यार्थिन इति । लब्धः लब्धग्रहणकर्ता अमात्यादिः । कार्यार्थिनः
व्यवहारार्थिनः पुरुषान् लुञ्चति लुण्ठतीत्यर्थः । ६ लब्धचरां लब्धग्राहिणाम् ।
७ यस्मात् लब्धं गृह्णाति तस्य न्याय्यमन्याय्यं वा कार्यं कर्तव्यं भवति ।
अतः स स्वामिनः विक्रय एवेति भावः । ८ राज्ञः लब्धग्रहणमन्याय्यमुपहासा-
स्पदं चेत्याह । प्रासाद इति । अत्र राजसत्ता प्रासादस्थानीया । तस्या विध्वंस-
नेन चौरवदाचरणेन तुच्छस्य लब्धरूपस्य कीलस्य प्रदणं उपहासास्पदमेव ।
९ लब्धग्रहणादिरूपस्य अन्यायस्य करणम् । समुद्र एव मर्यादामुल्लङ्घयति चे-
त् की नाम तत्र शरणम् । एव राज्ञेयं स्वयमन्यायं करोति चेत् की नाम
तस्य दण्डयिता? न कोऽपीत्यर्थः । निदर्शनान्तरमाह । सूर्यस्येति । कलः
प्रभाव एव इति भावः ।

समुद्रस्य मर्यादालङ्घनमिव, आदित्यस्य तमःपोषणमिव, मातृश्व-
पत्य भक्षणमिव कलिकालविजृम्भितानि । राजा विशिष्टस्य कालस्य
कारणम् । न्यायतः परिपालके राज्ञि प्रजानां कामदुघा दिशः ।
काले च वर्षति मघवान् । सर्वाश्चेतयः प्रशाम्यन्ति । राजानम-
नुवर्तन्ते सर्वे हि लोकपालाः । तेन मध्यममप्युत्तमं लोकपालं
राजानमाहुः । अव्यसनेन क्षीणधनान्मूलधनप्रदानेन सम्मा-
वयेत् । राज्ञो हि समुद्रावधिर्मही स्वकुटुम्बं कलत्राणि वंशव-
र्द्धनक्षेत्राणि । अर्थिनामुपायनमप्रतिकुर्वाणोऽप्रातिगृह्णीयात् ।
आगन्तुकैश्चासहनैश्च सह नर्म न कुर्यात् । पूजयै. सहाधिरुह्य न
वदेत् । भृत्यमशक्यप्रयोजनं नाशया क्लेशयेत् । पुरुषो हि
पुरुषस्य न दासः, किन्तु धनस्य । को नाम धनहीनो न भवति-

१ “राज्ञि धर्मिणि” इत्युक्त प्रकारेण । २ न्यायतः प्रजापालनेफलमाह ।
कामदुघा इति । मघवान् इन्द्रः । ३ लोकपालाः इन्द्र-वरुणादयोऽष्टौ । ४
मध्यमलोकः मनुष्यलोक तस्य पालकोऽपि राजा उत्तमलोकस्य स्वर्गस्य
पालकः इन्द्र इव भवति । ५ मूलधन व्यवसायिनां व्यवसायार्थं गृह्यमाणं भाण्ड-
सज्जक धन तस्य प्रदानेन । ६ अर्थिनां व्यवहारार्थिना उपायन उपमाश्रयम् ।
७ आगन्तुकैः अपरिचितैरित्यर्थः । असहनैः नर्मकृतहासादिमहनाक्षमैश्च सह
नर्म न कुर्यात् । श्रूयते हि रुक्मिणा द्यूतप्रसङ्गे परिहासितः बलदेवस्तं
लागलेन घातयामासेति । ८ अधिरुह्य आसनादौ स्थित्वा । ९ अशक्यप्रयो-
जनं कार्याक्षम आशया । पारितोषिकादीनामिति शेषः । न क्लेशयत् । पारितो-
षिकादिलोभदर्शनेन अशक्ये कार्ये भृत्यं न प्रेरयेदिति भावः । १० ननु-अ-
शक्ये कार्ये स कथं प्रवृत्तौ भवेत् ? इति चेदाह । पुरुष इति । पुरुषः पुरुष-
स्य न दासः, अपि तु धनस्य । एतदेवोक्तं महाभारते भीष्मपर्वणि युधिष्ठिरं
प्रति भीष्मेण ।

लघुः । सर्वधनेषु विद्यैव धनं प्रधानम् । अहार्यत्वात्सहानुया-
यित्वाञ्च । सरित् समुद्रमिव नीचोपगतापि विद्या दुर्दर्शनं राजा-
सङ्गमयति, परन्तु भाग्यानां व्यापारः । सा खलु विद्या वि-
दुषां कामधेनुः, यतो भवति समस्तजगतः स्थितिपरिज्ञानम् ।
लोकव्यवहारज्ञो हि मूर्खोऽपि सर्वज्ञः । अन्यस्तु प्राज्ञोऽप्य-
वज्ञायत एव । ते खलु प्रज्ञा पारमिताः पुरुषाः ये कुर्वन्ति परेषां
प्रतिबोधनम् । अनुपयोगिना महतापि किं जलधिजलेन ।

इति स्वामिसमुद्देशः । १७ ।

—:—

चतुरङ्गयुतोऽपि नानमात्रो राजास्ति, किं पुनरेकः । नैकस्य

“ अर्थस्य पुरुषो दासो दासस्त्वयौ न कस्यचित् ।

इति सत्य महाराज बद्धोऽस्म्यर्थेन कौरवै ” ॥

इति । तस्मादर्धलोभेन भृत्योऽशक्येऽपि कार्ये प्रवृत्तो भवेदिति भावः ।

१ विद्याधनस्य प्राधान्ये हेतुमाह । अहार्यत्वा दिति । २ राजा हि नीचा-
नां दुर्दर्शनः तथापि विद्या तं दर्शयति । यथा सरित् स्वप्रवाहगतं वस्तुजात
सुदूरस्थमपि समुद्रं प्रापयति तथा विद्या नीचमपि पुरुषं राजानं सङ्गमयति । राज्ञः
सङ्गमेऽपि तस्मान्नामादिकं भविष्यत्येवेति न निश्चयः । तत्तु भाग्याधीनम् ।
२ कामधेनुं मनोरथप्राणकर्त्री । व्यवहारचतुर्यप्रदात्री विद्या मनोरथान्पू-
रयतीति भावः । ३ व्यवहारचातुर्यस्य प्राधान्यमाह । लोकेति । मूर्खः
अविद्वान् ।

४ अन्यः व्यवहारचातुर्योन्मिश्रः । ५ ये परेषां प्रतिबोधनं उपदेशादि-
ना कुर्वन्ति ते प्रज्ञायाः पारं इताः प्राप्ताः । ६ परेषां प्रतिबोधनमकुर्वतः
प्रज्ञाया वैफल्यमाह । अनुपयोगिन इति । यथा महदपि जलधेरजलं अनुपयुक्त-
त्वान्निष्फलम् । तथा परेषामनुपयुक्ता प्रज्ञा निष्फला भवति ।

७ वक्ष्यमाणलक्षणेऽनुपयोगिणोऽपि राजा वक्ष्यमाणलक्षणेऽनुपयोगि-
निना राजा न भवति । ८ एकस्य । राज्ञ इति शेषः ।

कार्यसिद्धिः । नह्येकं चक्रं परिभ्रमति । किं प्रवातः सेन्धनोऽपि
बन्धिर्ज्वलति । स्वकर्मोत्कर्षापकर्षाभ्यां दान-मानाभ्यां सहोत्पत्ति-
विपत्ती येषां त अमात्याः । आय-व्ययस्वामिरक्षा तन्त्रपोषणं चामा-
त्यानामधिकारः । आय-व्ययमुखयोर्मुनिकमण्डलुर्निदर्शनमेव ।
आयो द्रव्यस्योत्पत्तिमुखम् । यथा स्वामिशौसनं अर्थस्य विनि-
योगो व्ययः । अयमनालोच्य व्ययमानो वैश्रवणोऽपि श्रमणा
यते । वाक्यं राज्ञः शरीरं धर्मः कलत्रमपत्यानि च स्वामिशब्दा-
र्थाः । तन्त्रं चतुरङ्गचलम् । तीक्ष्णमशुचि व्यसनिनमशुद्धाभिजनं
बलवत्पक्षं अशक्यप्रत्यावर्तनं अतिव्ययशीलं अल्पायं अन्यदे-

१ अत्र दृष्टान्तमाह । किमिति । प्रवातः वाताभिमुखः । २ अमात्यलक्षण-
माह । स्वेति । स्वस्य कर्मण उत्कर्षापकर्षाभ्यां दान-मानाभ्यां च राज्ञा सह
येषां उत्पत्ति-विपत्ती भवतः ते अमात्याः । ३ तेषामधिकारमाह । आयेति
वक्ष्यमाणलक्षणानामाय-व्ययादीनामवलोकनं अमात्यानामधिकारः । ४
मुनिकमण्डलु आय-व्यययोर्निदर्शनं भवति । यथा पृथुबुधोदरः अल्पप्रीवः
विस्तृतमुखश्च मुनिजनानां कमण्डलुः जलस्य ग्रहणं त्वरया करोति । विस-
र्गे च सूक्ष्मनलिकारूपेण तेन मुखेन शनैः शनैर्जलं विद्युज्जातिं तथा, महता
प्रमाणेनायं कृत्वा अल्पप्रमाणेन व्ययः कार्य इत्यर्थः । ५ आयस्वरूपमुक्त्वा व्य-
यस्वरूपमाह । यथेति । वक्ष्यमाणलक्षणस्य स्वामिनः शासनमनतिक्रम्य
अर्थस्य विनियोगो व्ययः स्यात् । ६ आयादधिकव्यये निषेधमाह । आयेति ।
श्रमणायते श्रमणो भिक्षुः तद्वदाचरति दरिद्रो भवतीत्यर्थः । ७ स्वामिशब्द-
स्य अर्थमाह । वाक्यमिति । राज्ञः-वाक्य, शरीरं, तत्कृतां धर्मः, कलत्रं
अपत्यानि च स्वामिशब्देन गृह्यन्ते । अत एताद्विरोधे स्वामिविरोध एव
भवति । ८ वर्ज्यस्यामात्यस्य लक्षणान्याह । तीक्ष्णं क्रूरस्वभावम् । धृता-
दिव्यसनोपहतम् । अशुद्धः अर्थात् हीनः अभिजनः कुल यस्य । अशक्यं

शायान्तं अतिचिक्कणं चामात्यं न कुर्वीत । तीक्ष्णो ऽभियुक्तः स्वयं भ्रियते मारयति वा स्वामिनम् । बलवत्पक्षो नियोग्यनियुक्तो जलकल्लोल इव मत्तगज इव च समूलं नृपाङ्घ्रिपमुन्मूलयति । अल्पायो महाव्ययो भक्षयति राजार्थम् । अल्पायसुखो महाजनपरिग्रहोः पीडयति । नागन्तुकेष्वर्थधिकारः प्राणाधिकारो वास्ति, यतस्ते स्थित्वापि गन्तारो ऽपकर्तारो वा । स्वदेशजे ऽर्थः कूपे पतित इव कालान्तरेऽपि लब्धुं शक्यते । चिक्कणादर्थलाभः पाषाणाद्वल्कलोत्पादनमिव । सोऽधिकारी यः स्वामिनं

प्रत्यावर्तनं कार्यात्प्रतिनिवर्तनं यस्य । अन्यायमप्यातिव्ययशीलम् । चिक्कणं अतिमृदु च अमात्यं न कुर्वीत ।

१ तीक्ष्णादेर्निषेधे हेतुमाह । तीक्ष्ण इति । तीक्ष्णः परेण अभियुक्तश्चेत्स्वयं भ्रियते स्वामिनं वा मारयति । अविचारित्वादिति भावः । २. बलवान् पक्षो यस्य स बलवत्पक्षः । स नियोग्ये कर्मणि नियुक्तः जलप्रवाहवत् मत्तगज इव च स्वामिनं मूलतः उन्मूलयति । अतस्तादृशो ऽमात्यो न कर्तव्यः । ३. अल्पायमहाव्ययनिषेधमाह । अल्पोति । राज्ञः अर्थं द्रव्यं भक्षयति । ४. अल्पायोऽपि महाजनैः परिगृहीतश्चेत् पीडयति । प्रजा इति शेषः । ५. आगन्तुकस्य निषेधं हेतुमाह । आगन्तुकेति । आगन्तुकेषु अर्थस्य द्रव्यस्य व्ययाधिकारी न देय इत्यर्थः । कुत इत्यत आह । यतस्तं देशान्तरे गन्तारः, प्रसङ्गवशादपकर्तारोऽपि भवन्ति । तस्मात्स्वदेशज एवामात्यः कर्तव्यः । ६. ननु—स्वदेशजोऽपि धनापहारी भविष्यति चेत् कागतिरित्यत आह । स्रेति । स्वदेशजे यदि अर्थो गतश्चेत् स कूपे पतितवस्तुवत्कालान्तरे लब्धुं शक्यते न तथा परदेशीये । ७. चिक्कणः कृपणः । तस्मादर्थस्य लाभः पाषाणात् बल्कलस्य प्राप्तिरिव दुर्लभ इत्यर्थः ।

* 'स्वामिनः' इति पाठान्तरम् ।

संति दोषे मुखेन निगृहीतुमनुगृहीतुं वा शक्यते । ब्राह्मणः क्षत्रियः सम्बन्धी वा नाधिकारी कर्तव्यः । ब्राह्मणो जातिवशासिद्ध-
मप्यर्थं प्रयच्छति न प्रयच्छति वा । क्षत्रियो ऽभियुक्तः खड्गं
दर्शयति । ज्ञातिभौवेनातिक्रम्य सामवायिकान्सर्वमप्यर्थं असते ब-
न्धुः । स बन्धुस्त्रिविधः । श्रौतो मैत्रो यौनश्चेति । पितृपैताम-
हाद्यागतः श्रौतैः । आत्मना प्रतिपन्नो मैत्रैः । योनेर्जातो यौनः
वाचिकसम्बन्धे नास्ति सम्बन्धान्तरावृत्तिः । न तं कमप्यधि-
कारिणं कुर्यात्, सत्यपराधे यमुपहृत्यानुर्गयेत् । मैत्रो ऽधि-

१ अधिकारी अमात्यादिः । यः स्वामिनि राज्ञी-दुष्टे सति निगृहीतु, गुण-
वति सति अनुगृहीतु च समर्थो भवति स अधिकारी भवितु योग्य
इत्यर्थः । २ अधिकारी कः कर्तव्य इत्याकाङ्क्षायां प्रथमं वर्ज्यानाह । ब्रा-
ह्मण इति । ३ ब्राह्मणादाता वर्ज्यत्वे हेतुमाह । ब्राह्मण इति । जातिव-
शात् स्वजातिस्वभावात् । द्रव्य लोलुपत्वं कातरत्वं चेति ब्राह्मणजातेः स्वा-
भाविका दोषाः । ४ क्षत्रियस्य निषेधे हेतुमाह । क्षत्रिय इति । क्षत्रियः
कदाचिदभियुक्तः विरोधी चेत् खड्गं दर्शयति । स्वामिने इति शेषः । तद्ध-
स्तगतोऽर्थः शस्त्रप्रहारं विना नोपलभ्यते अतः स न कर्तव्य इति भावः ।
५ सम्बन्धिनः निषेधे हेतुमाह । ज्ञाति भावेनेति । बन्धुः सम्बन्धी अहं
स्वामिनः सम्बन्धीति स्मयेन सामवायिकानन्यान् अधिकारिणः अतिक्र-
म्य स्वयमेव सर्वमर्थं असते । इतराननादस्य स्वयमेव प्रबलौ भवतीत्यर्थः ।
६ अयं बन्धोरवान्तरमदानाह । श्रौत इति श्रौतादिभेदे ज्ञातियो बन्धु-
रित्यर्थः । ७ श्रौतस्य निरुक्तिमाह । पितृ-पैतामहेति । कुलक्रमेण सम्बन्धी
श्रौतः । ८ आत्मना स्वयमेव प्रतिपन्नः प्राप्तः बन्धुत्वेन स्वीकृतः मैत्र इ-
त्युच्यते । ९ वाचिकसम्बन्धे मैत्रादौ सम्बन्धान्तरस्य कायिकरूपं सम्बन्धस्य
आवृत्तिर्नास्ति । नापेक्षितेत्यर्थः । १० सामान्यानिषेधमाहस्य यमुपहृत्य । अनु-
शयेत् पश्चात्तापयुक्तो भवेत् एतादृशं कमपि अधिकारिणं न कुर्यात् । ११
अथान्यानपि निषेधानाह । मान इति । मान. मानवानित्यर्थः ।

× पुस्तकान्तरे ' ०प्यधिकारिणाधिकारिण ' इति पाठः ।

कारी राजानमवज्ञाय निरवग्रहश्चरति । चिरसेवको नियोगी
नापराधेऽप्याशङ्कते । उपकर्ताधिकारी उपकारमेव ध्वजीकृत्य
सर्वमेवार्थं लुम्पाति । सहपांसुक्रीडितोऽमात्योऽतिपरिचयात्स्वय-
मेव राजायते । अन्तर्दुष्टो नियुक्तः सर्वमनर्थमुत्पादयति । शकु-
नि-शकटालावत्र दृष्टान्तौ । सुहृदि नियोगिनि अवश्यं धनं मि-
त्रनाशः । मूर्खस्य नियोगे भर्तुर्धर्मार्थयशसां सन्देहः, निश्चितौ
ज्ञानार्थ-नरकपातौ । सोऽधिकारी चिरं नन्दति, यः स्वामिप्र-
सादे नोत्सेक्यति । किं तेन परिच्छदेन, यत्रात्मक्लेशो न कार्यं
सुखं वा स्वामिनः । का नाम निर्वृतिः स्वयमूढगुणभोजिनो ग-

१ चिरसेवनेन अतिपरिचयात् । किमय मे करिष्याति-इति मत्वा स्वा-
मिनः अपराधकरणे न शङ्कां बिभर्ति । अतश्चिरसेवकोऽमात्यो न कर्तव्य
इत्यर्थः । २ उपकारकर्ताऽपि न कार्यं इत्याह । उपकर्तेति । यत उपकार-
कर्ता उपकारमेव ध्वजीकृत्य अग्रे कृत्वा प्रधानं कृत्वेत्यर्थः । ३ बालमित्रोऽ-
पि न कर्तव्य इत्याह । सहति । सह पांसुषु क्रीडितः । स्वामिना सह इति शेषः ।
राजायते स्वयमेव राजवद्वर्तते । ४ अन्तः मनासे दुष्टः दुष्टशुद्धिः द्वेषयुक्तो वा
अनर्थमुत्पादयति अतो न कार्यः । अत्र निदर्शनमाह । शकुनिरिति ।
शकुनिनां गान्धारराजस्य सुबलस्य पुत्रः दुष्योधनस्य अमात्यो मातुलश्चास ।
स स्वस्य दुष्टस्वभावेन पाण्डवैः सह वैररूपमनर्थमुत्पाद्य स्वामिनमात्मना सह
घानितवानिति प्रसिद्धम् । शकटालो नाम राज्ञो नन्दस्य मन्त्री । स च राज्ञा
गुहायां निरुद्धः पश्चात् स्वपदं प्रापितः द्वेषयुक्तो भूत्वा चाणक्येन नन्दं घा-
तितवानिति बृहत्कथायां प्रसिद्धम् । ५ सुहृदपि नियोगी न कर्तव्य इत्याह ।
सुहृद्वाति । ७ मूर्खस्य नियोगे तु ऐहिक-पारमाथ्यकपुरुषार्थनाशो भवती-
त्याह । ८ स्वामिनः प्रसादे सति नोत्सेकयति उन्मत्तो भवति । ९ आत्मनः
क्लेशेऽपि स्वामिनः कार्यं सुखं वा न भवति । १० निर्वृतिः सुखम् ।

जस्य । अस्त्रेण धर्मिणः पुरुषाः कर्मसु विनियुक्ता विकुर्वन्ते, त-
स्मादहन्यहनि तान्परीक्षेत् । मार्जारिषु दुग्धरक्षणमिव नियोगि-
षु विश्वासकरणम् । 'ऋद्धिश्चित्तविकारिणी नियोगिनां' इति
सिद्धानामादेशः । सर्वोऽप्यातेसमृद्धौ भवत्ययं लाभसाध्यः
कृच्छ्रसाध्यः स्वामिपदाभिलाषी वा । भक्षणमुपेक्षणं प्रज्ञाहीन-
त्वमुपरोधः व्यात्पार्थाप्रवेशो द्रव्यविनिमयश्चेत्प्रमात्यदोषाः । ब-
हुमुख्यमानित्यं च करणं स्थापयेत् । स्त्रीष्वर्थे च मनागप्यधि-
कारेण जातिसम्बन्धः । स्व-परदेशजावनपेक्ष्याऽनित्यश्चाधिका-
रः । आदायक-निबन्धक-प्रतिकण्टकानविग्राहक-राजाध्यक्षा-
करणानि । आय-र्ध्ययविशुद्धं द्रव्यनीवीनिबन्धकमुत्तकग्रहण-
पूर्वकमाय-व्ययौ विशोधयेत् । आपव्यर्थेविप्रतिपत्तौ कुशलकरण-

१ अस्त्रेण धर्मिणः अस्त्रनिपुणाः शास्त्रा वा । विकुर्वन्ते विक्रियां प्राप्नुवन्ति
उन्मत्ता भवन्तीत्यर्थः । २ दुग्धरक्षणकार्ये ऽधिकृतः । ३ ऐश्वर्येण चित्तस्ववि-
कारी भवतीत्याह । ऋद्धिरिति । ४ यः कौऽपि भृत्यः आयलामसाध्यः अयिन
लाभेन च साध्यः । ५ अमान्यदाषानाह । भक्षणेति । उपेक्षणं कार्याणाम् ।
उपरोधः आमात्यादीनाम् । ६ करणस्थापनप्रकारमाह । करणं राज्यतन्त्र
तद्बहुमुखं बहूनामधिकारिणां बुद्ध्या निर्वहणीयं कुर्यात् । एकोऽधिकारी स्वे-
च्छया कदाचिदनयमभ्युत्पादयेत् । ७ स्त्रीषु अर्थे च न कस्याप्यन्यस्याधिकार
कुर्यादित्याह । स्त्रीध्विति । ८ देशान्तगागतं च अधिकारी सर्वथा न देय इति न,
अपि तु स शिञ्जदपेक्षया नित्य एव दातव्यः । अतस्तु कदाचिदपि नित्यः । ९
अधुना राजाध्यक्षानाह । आदायकेति । १० प्रजाभ्यो द्रव्यग्रहणे बन्धक
मुत्तकच गृह्णात्वा आय-व्ययौ विशोधयेत् । ११ आय-व्ययविप्रतिपत्तौ क
कर्तव्यमित्याह? आपोति । कुशलानि करणानि येषां तादृशान् कार्यपुरुषान्
विनियुज्य आयव्ययविप्रतिपत्तौ कर्तव्यनिश्चयं कुर्यात् । विप्रतिपत्तिः तुल्यबल-
विरोधः । यथा-व्ययपर्याप्तः आयो नास्ति तथापि व्ययस्य अवश्यकरणीयत्व
वर्तनं । तत्र कुशलपुरुषैर्विविच्य सति महति प्रयोजने आयादधिकमपि व्यय
कुर्यात् । प्रयोजनाभावे तु न कदाचिदपीत्यर्थः ।

कार्यपुरुषेभ्यस्तद्विनिश्चयः नित्यपरीक्षणं कर्मविपर्ययः प्रतिभूति-
दानं च नियोगिषु अर्थग्रहणोपायाः । अपीडिता नियोगिना
दुष्टप्रणा इवान्तःसारबुद्धयन्ति । पुनःपुनरभिधीगो नियोगिषु
महीपतीनां वसुधारा । सङ्निधीडितं हि स्नानवस्त्रं किं जहाति
सान्द्रत्वं ? । देशमैपीडयन्बुद्धि-पुरुषकाराभ्यां पूर्वनिबन्धनमाधिकं
कुर्वन्नर्थ-मानी लभेत् । यो यत्र कर्मणि कुशलस्तं तत्र विनियोज-
येत् । न खलु स्वाभिप्रसादः सेवकेषु कार्यनिबन्धने हेतुः, कि-
न्तु बुद्धि-पुरुषकारादेव । शास्त्रविदपि अदृष्टकर्म कर्मसु विषादं
गच्छेत् । अनिवेद्य भर्तुर्न किञ्चिदारम्भं कुर्यात् । अन्यत्रोपपत्ती-

१ कर्मविपर्ययः अधिकारान्तरे नियोजनम् । २ अपीडिताः नित्यपरीक्षणा-
दिना अभीषिताः । ३ अभियोगः शासन मयपूर्वकमाव्हानम् । वसुधारा नित्यं
धनदात्री । अभियोगेन सर्वदा तेषां भनल्लभो भवतीति भावः । ४ पुनः पुन-
रिपीडने दृष्टान्तमाह । सङ्निधिति । यथा एकवारं निपीडितं स्नानवस्त्रं आर्द्रत्वं न
जहाति तथा पुनः पुनर्न निपीडिताः कार्यपुरुषा अर्थं न ददति इति भावः ।
५ अधुना अर्थग्रहणे प्रकारमाह । देशेति । पूर्वनिबन्धनं पूर्वनिश्चितं कृत्वा-
दिभ्यो ग्रहीतव्यः करः । स देशपीडनमकृत्वा बुद्ध्या प्रयत्नेन कृष्यपयोगि-
साधनवर्धनेन च पूर्वस्मादधि तो ग्रहीतव्य इत्यर्थः । ६ विभिन्नेषु कर्मसु पुरुष-
नियोजनप्रकारमाह । यो यत्रेति । ७ कुशलकुशलत्वप्रविचार्य केवल स्वप्रसाद-
भाजन एव न नियोज्य इत्याह । नेति । स्वाभिप्रसादेन अकुशलस्य कुशल-
त्वं नायाति किन्तु पुरुषप्रयत्नेन बुद्ध्या च स योग्यो भवतीत्यर्थः । ८ न केव-
ल शास्त्रविदपि कर्मकुशलो भवतीत्याह । शास्त्रेति । अदृष्टकर्म अदृष्टकार्यं
इत्यर्थः । ९ भर्तुः वरिष्ठाधिकारिणः । आरम्भ कार्यारम्भं न कुर्यात् । नियो-
गीति शेषः । १० असापवादमाह । अन्यत्रेति । आपत्तौ भवेनुत्ताप्रतीक्षा
न कर्तव्येत्यर्थः ।

कारेभ्यः । सहसोपचितार्थो मूलधनमभेष्टावशेषयितव्यः । मूल-
धनाद्विगुणाधिको लाभो भाण्डस्थो वणिजो भवति राज्ञः । पर-
स्परकलहो नियोगिषु भूमिजां निधिः । नियोगिलक्ष्मीः क्षितीश्व-
राणां द्वितीयः कोशः । सर्वसङ्ग्रहेषु धान्यसङ्ग्रहो महान् । यन्नि-
बन्धनं जीवितं सकलः प्रयासश्च । न सल्लु मुखे निक्षिप्तं महद-
पि द्रव्यं प्राणत्राणाय, यथा धान्यम् । धान्येषु चिरजीविनः
कोद्वंशः । जीर्णं नवेन वर्द्धयितव्यं व्यायेतव्यं च । लवणसङ्ग्रहः

१ सहस्रा अकस्मात् उपाचितः अर्थो यस्य स सहसोपचितार्थः वणिक् ।
मूलधनभाण्डं तेन अवशेषयितव्यः । मूलधनात् द्विगुणाधिकं धनं चेत् तस्य मूलध-
नात् द्विगुणं वर्जयित्वा अन्यत्सर्वं राज्ञा ग्रहीतव्यम् । यतः कपट-चौर्याद्यमार्गाचरण
विना अकस्माद्धानागमो न स्यादिति हेतोः । २ तस्य हेतुमाह । मूलधनेति । यतः
मूलधनात् द्विगुणो लाभः वणिजः, तदधिको लाभः वणिजो न भवति, स तु
राज्ञ एव । एतेन सहसोपचितार्थो वणिक् मूलधनावशेषः कर्तव्य इति सिद्धम् ।
३ नियोगिषु परस्परं कलहः राज्ञो लाभायेत्याह । परस्परेति । यतः परस्पर
कलहायमाना नियोगिनो-एकस्यापराधं द्वितीयः तस्यापराधं पूर्वः एवं परा-
पराधान् आवेदयन्ति । तेन च दण्डादिद्वारा राज्ञो लाभो भवतीत्यर्थः । ४ नि-
योगिनामैश्वर्यं राज्ञ एवेत्याह । नियोगीति । द्वितीयः स्वकोशादन्य इत्यर्थः ।
५ अधुना धान्यसङ्ग्रहस्य महत्वं वर्णयति । सर्वसङ्ग्रहेष्विति । ६ तस्य
महत्वं वर्णयति । यदिति । जीर्वितं अन्यः सर्वोऽपि प्रयासश्च । मनुष्याणामि-
ति शेषः । धान्यनिबन्धन एव अतस्तस्य सङ्ग्रहः कर्तव्य इत्यर्थः । ७ मुखे
निक्षिप्तं धनं धान्यद्वारा प्राणाय यतो न भवति अतो धान्यसङ्ग्रह एव महा-
निति भावः । ८ चिरजीविधान्यमाह । धान्येष्विति । कोद्वंशः श्यामाकाः
भावायां 'सोमं' इति प्रसिद्धाः । चिरकालस्थापिनः । ९ चिरजीवित्वात् न
केवलं श्यामक सङ्ग्रह एव कर्तव्य इत्याह । जीर्णमिति । जीर्णं धान्यमन्यभ्यो
दत्त्वा नव ग्रहीतव्यमित्यर्थः ।

पर्वरसनमुत्तमः । सर्व सरसमप्यलवणमज्ञं गोमयायते ।

—०:०—

इति अमात्यसमुद्देशः । १८ ।

पशु-धान्य-हिरण्यसम्पदा राजते शोभते इति राज्ञा । भर्तुर्दण्डकोशशब्दैः दिशति ददातीति देशैः । विविधवस्तुप्रदानेन स्वामिनः सद्धानि गजान् वाजिनश्च विषिणोति बध्नातीति विषयः । सर्वकामदुवत्त्वेन नरपतिद्वयं मण्डयति भूषयतीति मण्डलम् । जनस्य वर्णाश्रमलक्षणस्य द्रव्योत्तरेणां पदं स्थानं इति जनपदः । जनपतेरुत्कर्षजनकत्वेन हृदयानि दारयति भिनत्ति इति दारकः । आत्मसमृद्ध्या स्वामिनं सर्वव्यसनेभ्यो निर्गमयतीति निर्गमः ।

१ धान्यसङ्ग्रहवद्रसङ्ग्रही ऽपि कर्तव्य इत्याह । सर्वेति । लवणस्य सर्वरसानामुत्तमत्वादावरणकत्वाच्च सङ्ग्रहः कर्तव्य इति भावः । लवणस्योत्तमत्वमेवाह । सर्वमिति । सरसमप्यमं लवणं विना गोमयवद्वरुचि भवतीति । अनस्तस्य मुख्यत्वात्सङ्ग्रहः कर्तव्य इत्यर्थः ।

२ राष्ट्रशब्दस्य व्युत्पत्तिमाह । पशुधान्याते । पशुभिः गवाश्वादिभिः । धान्येन गोधूम-तन्दुलादिना हिरण्येन च शोभते तद्भाष्यम् । ३ देशशब्द-व्युत्पत्तिमाह । भर्तुरीति । दण्डशब्देन अधिकार एव ग्राह्यः । नतु सामान्योपस्थितिः दण्डः । तस्य वृद्धौ अपराधशब्दः । अपराधवृद्ध्या च देशस्थिति-भङ्गः । ४ विषयशब्दव्याख्यामाह । विविधेति । ५ मण्डलशब्दार्थमाह । सर्वकामेति । ६ जनपदशब्द व्युत्पत्तिमाह । जनस्येति । राष्ट्र-देश-विषय-मण्डल-जनपदशब्दा एकार्पकत्वे ऽपि तारतम्येन मिश्रायवाचकाः । ७ दारकशब्दव्याख्यामाह । जनपतोरीति । ८ निर्गमशब्दव्याख्यामाह । आत्मसमृद्धयेति ।

अन्योऽन्यरक्षकः स्वन्याकरद्रव्य—नागधनवात्तातिवृद्धहीनग्रा-
यो बहुसारविचित्रो धान्य-हिरण्य-पण्योत्पातिरदेवमातृकः पशुम-
नुष्यहितः श्रेणि-शूद्र-कार्ष्णाय इति जनपदस्य गुणाः । विष तृ-
णोदकोषर-पाषाण कण्ठक-गिरिगर्त-गव्हरप्रायभूमिभूरिवर्षाजीव-
नो व्याल-लुब्धक-म्लेच्छबहुलः स्वल्पसस्योत्पातिस्तरुफलाधार
इति देशदोषाः । तत्र सदादुर्भिक्षमेव, यत्र जलदेन सस्यानि-

१ अथ जनपदस्य गुणानाह । अन्यान्वेति । राजा जनपदं रक्षयति जन-
पदश्च राजानं रक्षयति स अन्योन्यरक्षकः । यत्र च स्वानिः—सुवर्ण-रत्न-तौ-
प्य-ताम्र-लोहादीनां गन्धकादिस्त्रिजङ्गव्याणां च उत्पत्तिः भवति । नागाः
गजाः तदेव धनं तस्य यत्रोपलब्धिः । यत्र च अतिवृद्धाः बहुजनसङ्कुला
अतिहीना विरलजनाश्च प्रामा न सन्ति । बहुभिः सारैः प्रधानवस्तु-
भिर्विचित्रं, धान्यस्य हिरण्यस्य च अन्यस्यापि क्रय-विक्रयद्रव्यस्य यत्र
उत्पत्तिर्भवति, देवमाता देवेति प्रसिद्धा सा यत्र नास्ति तादृशः, पशूनां
गवादीनां मनुष्याणां च हितः सुखकरः, श्रेणयः—

“ तस्मा च तन्तुवायश्च नास्ति रजकस्तथा ।

पञ्चमधर्मकारश्च कारवः शिल्पिनो मताः ” ॥

इत्यादिशिल्पिजनानां समूहः श्रेणिसंज्ञामिधेयः सा श्रेणिर्यत्रास्ति, कार्ष्णकाः
कृषीवलाः ते च बहवः सन्ति यत्र । एते जनपदस्य गुणाः । २ अथ दोषाना-
ह । विषेति । यत्र तृणमुदकं च रोगकारकत्वात् विषसदृशं, उपरं श्वारमुत्ति-
काविशिष्टः प्रदेशः, पाषाणाः, कण्ठकाः, गिरयः, गर्ता, गुहाश्च बहुलाः सन्ति
तादृशा यत्र भूमिः, बहुवृष्ट्या च यत्न आजीवः जीवनोपायः धान्योत्पत्तिरि-
त्यर्थः । यत्र व्यालाः सर्पाः लुब्धका निपादादयः म्लेच्छाश्चापि बहुलाः सन्ति-
मस्यस्य धान्यस्य यत्र स्वल्पा उत्पत्तिः एतादृशः । सस्याल्पत्वात् यत्र तरुफ-
लानां मेव आधारः जीवनोपायः प्रजानाम् । एते देशस्य दोषाः एतैर्विशिष्टः
देशो निन्द्य इत्यर्थः ।

भ्रमतिः अकृष्टभूमिकश्चरम्भः । क्षत्रियप्राया हि ग्रामाः स्व-
ल्पास्वपि बाधासु प्रतियुध्यन्ते । भ्रियमाणोऽपि द्विजलोको न
खलु सान्त्वेन प्रयच्छति सिद्धमप्यर्थम् । भूमिकं भूतपूर्वं वा जनपदं
स्वदेशाभिमुख्यं दान-मानाम्यां परदेशोपवाहनेन वा वासयेत् ।
स्वल्पोऽपि राष्ट्रेषु परप्रजोपद्रवो महान्तमर्थं नाशयति । क्षीरिषु
कणिशेषु सिद्ध्यादयोजनमुदमुद्वासयन्ति(?) । लवनकाले सेनाप्र-
चारो दुर्भिक्षमावहति । सर्वा बाधाः प्रजानां कोश कर्षयन्ति ।

१ अथावान्तरदोषानाह । तत्रेति । यस्मिन्दंशे केवलया वृष्टयश्च धा-
न्योत्पत्तिर्भवति न नद्यादिजलेन । तत्र सदैव दुर्भिक्षं भवति । वृष्ट्या नियत-
त्वाभावात् । २ भूम्याः कर्षणं विना दोहदादिकर्षणं विना च कृषिकर्मण
आरम्भः, तत्रापि दुर्भिक्षं सदैव भवति । अकृष्टपच्यत्वाभावात् भूमेः । ३ ग्रामं
न केवलं शूरपुरुषाणामेव वसतिः करणीया तथा सत्यनर्थो भवतीत्याह । यत्र
केवलं क्षत्रियाः शस्त्रेकप्रधानाः शूरा इत्यर्थः । प्रायशो वसन्ति तत्र सुतरां अल्पास्वपि
बाधासु पीडासु ते परस्परं युज्यन्तो जनार्थं कुर्वन्तीत्यर्थः । ४ द्विजबहुलोऽपि
नेष्ट इत्याह । भ्रियमाण इति । भ्रियमाणा अपि द्विजा ब्राह्मणास्तेषां लोकः
समुदायः । सिद्धमपि दातव्यत्वेन निश्चितमपि अर्थं राजदाय न ददाति ।
लुब्धत्वादित्यर्थः । ५ यदि कश्चन जनपद- जनपदवासी उपद्रवकारी स्वराज्ये
वस्तुमिच्छेत् तं दान-मानाम्यां सत्कारपूर्वकं वासयेदित्याह । भूमिकमिति ।
स्वदेशे आगतश्चेत् तं वासयेत् परदेशे प्रेषयेदित्यर्थः । कुत इत्यत आह । स्व-
भ्रमतिः । ६ परकीयप्रजायाः सकाशात् स्वल्पोऽपि यदि स्वप्रजाया उपद्रवः
भवति चेत् स महान्तमर्थं नाशयति । प्रजाया असन्तोषादिति भावः । ७
कणिशेषु धान्यमजरीषु । ८ लवनकाले धान्यच्छेदनकाले । सैनिकाः अन्धा-
दिसन्धारेण बलादपहरणेन वा धान्यं नाशयन्ति ततो दुर्भिक्षं भवतीत्यर्थः ।
९ उक्ता अनुक्ता वा सर्वा बाधाः प्रजानां कोश कर्षयन्ति शोषयन्तीत्यर्थः ।

दत्तपरिग्रहान्विते वानुगृहीयात् । मर्यादातिक्रमे फलवत्यपि भू-
मिर्मवत्यरण्यानी । क्षाणजनसम्भावनं तृणशलाकाया अपि स्वयं
सङ्ग्रहः । कदाचित्किञ्चनोपजीवनमितपरमः प्रजानां संवर्द्धनो-
पायः । न्यायेन रक्षिता षण्यपुटभेदानी राज्ञां कामधेनुः । राज्ञ-
श्चरतुरङ्गबलाभिष्टुद्धिहेतवो भवेयुर्भूयामो भक्तभ्रामाः । सुम-
हच्चगोमण्डलं हिरण्याययुक्तं च शुल्कं कोशवृद्धिहेतुः । देव-
द्विजदेया गौरुतप्रमाणा भूमिर्दातुरादातुश्च सुखनिर्वाहा । क्षेत्र-व-
प्रखण्ड-गृह-धर्मायतनानामुत्तरः पूर्वबाधो न पुनरुत्तरं पूर्वः ।

१ पूर्वदत्तस्य परिग्रहः सैनिकादिद्वारा स्वीकारी भवेच्च त अनुगृही-
यात् । राजेति शेषः । २ मर्यादातिक्रमे बाधकमाह । मर्यादेति । फलवती
सत्यादिफलसम्पन्ना । अरण्यानी अफलेत्यर्थः । ३ क्षीबः कषयितुं द्रव्यनाशनं
त्रिपत्तिमापन्नः तस्य सम्भावनं साहाय्यं कर्तव्यम् । यया तृणस्यापि सङ्ग्रहः
कदाचिदुपयुक्तो भवति तथा क्षीणोऽपि जनः कदाचिदुपयुक्तो भवतीत्यर्थः ।
४ संवर्द्धनस्य वृद्धेः उपायः । ५ न्यायेन यथान्याय परिपालिता षण्यस्य क्रय-
विक्रयस्य पुटभेदानी नगरी कामधेनुरिव इष्टधनादिदात्री भवति । ६ सैन्य-
वृद्धिहेतुमाह । राज्ञ इति । भक्त भोदनः उपलक्षणमेतद्दान्यान्तराणाम् । सस्य
शालिनो बहवो भ्रामाः चतुरङ्गस्य बलस्य सैन्यस्य पोषकत्वेन अभिवृद्धेः हेतवो
भवन्तीति भावः । ७ कोशवृद्धिहेतुमाह । सुमहदिति । सुतरां महत् गवां
मण्डलं हिरण्यादि च कोशस्य वृद्धेर्हेतुर्भवति । ८ अधुना देव-द्विजादीनां भू-
मिदाने कर्तव्ये कियत्प्रमाणा भूदेवेत्यत आह । देवेति । गोशब्दः याक्त्पर्यन्ते
भूयते तावती भूमिर्दातव्या । न ततोऽधिका । तावत्या दानेन गृहीतुर्निर्वाहो
भवति दाताऽपि च न दरिद्रो भवतीत्यर्थः । ९ अधुना एकस्मिन्क्षेत्रे विभि-
न्नेषु कालेषु विभिन्नैः पुरुषैः वप्रखण्डादीनि कृतानि चैतन्न कस्य बलीयस्त्वं
तदाह । क्षेत्रेति । प्रथममेकेन भूम्यां भूमिं गृहीत्वा तस्त्र क्षेत्रं कृतं, अनन्तर-
मन्येन तस्य प्राकारः कृतः, ततोऽन्येन गृहं निर्मितं, ततोऽन्येन तत्र धर्मा-

नामुद्गर्हस्तो ऽशोधितो वा कश्चित्स्वमण्डलविषये प्रविशेन्निर्गच्छे-
द्वा । श्रूयते हि किल हूणाधिपतिः पण्यपुटवाहिभिः सुभटे-
श्चित्रकूटं जग्राह । खेटक-खड्गसहायश्च भद्रः काञ्चीपतिमिति ।
न हि भर्तुरभियोगात्परः सर्वजनविशुद्धिहेतुरस्ति ।

—०:०—

इति जनपदसमुद्देशः । ११ ।

यस्याभियोगात्परे दुःखं गच्छन्ति तद्दुर्गम् । दुर्जनोद्योगविषया-
द्वा स्वस्य विजिगीषोरापदो गमयतीति दुर्गम् । तद्विविधम् । स्वामा-

यतनं कृतं ततश्च तेषां परस्परं विवादं उत्तरोत्तर-क्षेत्रकर्ता प्रथमः ततोऽपि
वप्रकृत्य तस्मादपि गृहकृत्य तस्मादपि धर्मायतनकृत्य एव उत्तरोत्तरो बलीमान्
न तु पूर्वपूर्वः ।

१ अमुद्गर्हस्तः यस्य हस्ते राजमुद्रा न दत्ता, य अशोधितः—कोऽयं कुत्रत्यः
कस्मात् आगतः कुत्र वा गच्छति इति न विचारितः, कोऽपि मण्डलान्तरात्
स्वमण्डलं न प्रविशेत् स्वमण्डलाद्वा बहिर्न निर्गच्छेत् । २ अत्र सौदाहरणं हेतुमाह ।
श्रूयत इति । हूणानामधिपतिः पण्यवस्तुवाहकवेषेण स्वसेनिकान् प्रवेश-
यित्वा चित्रकूटं जग्राह स्ववशं प्रापितवान् । अतो ऽशोधितः कोऽपि न
प्रविशेदित्यर्थः । ३ वृद्धाहरणान्तरमाह । खेटकेति । भद्रो नाम कश्चित् खेट-
का मृगयतः तद्रूपेण शूरपुरुषान् प्रवेशयित्वा काञ्चीपतिं विजितवान् इति
श्रूयते । विद्वन्मुखादिति शेषः । ४ विशुद्धिहेतुमाह । नेति । भर्तुः राज्ञः अभि-
योगो हि विशुद्धिहेतुः न ततोऽन्यः ।

५ अथ दुर्गसमुद्देशं विवक्षुः प्रथमं दुर्गसन्दर्शयमाह । यस्येति । यस्य अ-
भियोगात्—कलहपूर्वकं युद्धार्थमाव्हानमभियोगः तस्मात् परे शत्रवः दुःख-
मनुभवन्ति तद्दुर्गम् । ६ व्याख्यान्तरमाह । दुर्जनेति । दुर्जनानां शत्रूनामन्ये-
षां वा य उद्योगः तस्मात् स्वस्य तान् जेतुं मिच्छतेः आपदः गमयति नाश-
यति तद्दुर्गमित्यर्थः ।

विक्रमहेर्यं च । वैषम्यपर्याप्तावकाशे बन्धुपवाधेन्वनोदकभूय-
स्त्वं स्वस्य, परेषां च तदभावः, बहुषान्य-रससङ्ग्रहः, प्रवेशापसा-
रौ वीराश्च पुरुषाः इति प्रत्येकं; प्राकार-गिरिकुलबन्धनं दुर्गवर्ध-
स्येति दुर्गसम्पत् । अन्यद्धि दुर्गं बन्दिशालेव । अदुर्गो हि
देशः कस्य नाम न भवति परामवास्पदम् । अदुर्गस्य राज्ञः पयो-
विमध्ये पोतच्युतपक्षिबदापदि नास्त्यैश्रयः । उपायतोऽधि-
गमनमुपजापश्चिरमनुबन्धो ऽवस्कन्द-तीक्ष्णपुरुषप्रयोगश्चेतिपर-
दुर्गालम्भनोपायाः ।

१ शब्दार्थमुक्त्वा तद्वेदानाह । तदिति । स्वामाधिकं स्वभावतः उत्प-
त्यैव पर्वत-जलाद्याक्रान्तत्वात् परेषामवृष्यं स्वामाधिकं दुर्गम् । परिष्ठा-
प्राकारादिभिः कृत्रिमोपायैर्दुर्गं कृतमहार्यम् । २ दुर्गमेदानुक्त्वा दुर्गसम्पदमा
ह । वैषम्येति । वैषम्येण उच्चनीचभावेन पर्याप्तौ योऽद्यमवकाशः, तत्र बन्धि-
प्रज्वलन इन्वनानामुदकानां च भूयस्त्व स्वस्य, परेषां जल्पप्रभावः । बहूना
भान्यानां रत्नानां लवणादीनां च सङ्ग्रहः । तत्र परेषां प्रवेशस्य अपसारः नि-
वारणं, यत्र च वीराः पुरुषाः, इति प्रत्येकस्मिन् प्राकारे नियतं पर्वतशिख-
रादिषु च बन्धनं एतत्सर्वं दुर्गसम्पत् । २ विपरीतं बाधकमित्याह । अन्य-
दिति । उक्तसम्पद्बहिर्दुर्गं बन्दिशालासदृशं स्वस्यैव नाशाय भवतीत्यर्थः ।
३ अदुर्गो देशः परिमवासरदं भवतीत्याह । अदुर्गेति । ४ दुर्गं विना राज्ञः
आश्रयो नास्तीति सदृष्टान्तमाह । अदुर्गस्येति । पयोधर्मध्ये पोतात् नौकायाः
च्युतः पक्षी यथा आपतावनाश्रयो भवति तथा तस्यापदि आश्रयो-
नास्तीत्यर्थः । ५ अधुना परदुर्गालम्भनोपायानाह । उपायत इति ।
आधिगमनं सन्नद्धं गमनं, उपजापौ भेदः । अनुबन्धः दीर्घोत्पादवन्, तीक्ष्णपुरु-
षा घातुकपुरुषाः तेषां प्रयोगः च यत्ते परदुर्गस्य नास्ते उपायाः कर्तव्या
इत्यर्थः ।

इति दुर्गसमुद्देशः । १२० ।

—०:०—

यः सम्पदि विपदि च स्वामिनस्तन्त्राम्पुदयं करोति कोश-
यति संश्लेषयतीति स कोशः । सातिशयरत्न-हिरण्य-रजतप्रायो
व्यावहारोपिण्याकबहुलो महापदि व्ययसहायश्चेति कोशगुणाः ।
कोशः संवयाति । कोशो हि महीपतीनां जीवनं न प्राणाः ।
क्षीणैकोशो हि राजा पौरजानपदानन्यायेन असते राष्ट्र शून्यता-
मयात् । कोशो हि रोजोच्यते, न शरीरम् । यस्य हस्ते द्रव्यं स
जयाति । धनहीनः कलत्रेणापि पारित्यज्यते, किं पुनर्नान्यैः । न
खलु कुलाचाराभ्यां पुरुषः सर्वोऽपि सेव्यतामेति, किं तु विचेनैव । स

१ दुर्गसमुद्देशमुक्त्वा क्रमप्राप्त कोशसमुद्देशं वक्तुं आदौ कोशशब्दव्याख्या-
माह । य इति । तन्त्रस्य पूर्वोक्तस्य अभ्युदय उत्कर्षं करोति, कांशयति
एकीकरोति स कोशः । यथा कोशः तथेति भावः । २ कोशस्य गुणानाह
सातिशयेति । यत्र रत्नानां हिरण्यानां च अतिशयः रजतस्य बाहुल्यं व्यव-
हारोपयोगिपदार्थानां बाहुल्यं, महत्यां आपदि व्यये सहायश्चेति कोशस्य गुणाः ।
३ कोशस्य माहात्म्यमाह । कोश इति । हि यस्मात् कोश विना न तन्त्र
चलति अतः कोशो राष्ट्रः जीवनं प्राणधारणसाधनमित्यर्थः । ४ कोशपरि-
क्षये राजा प्रजाभक्षको भवतीत्याह । क्षीणेति । पौरान् जानपदान् असते
अन्यायेन द्रव्यसंपादनार्थं यत्नं करोतीत्यर्थः । कुत इति चेत् ? राष्ट्रस्य शू-
न्यता नाशः तस्य मयात् । ५ अतः कोश एव राजेत्याह । कोश इति ।
राष्ट्रः शरीरं न राजा अपितु कोश एव राजा इत्यर्थः । तत्र हेतुमाह । यस्य
हस्ते विस्रं स राजा जयं प्राप्नोति नान्यः । अतः कोश एव राजोति भावः । ६
कलत्रेण भार्या त्यज्यते किं पुनरन्यैः प्रजाजनैस्त्यज्यत इति वक्तव्यम् । ७
अनेनैव पुरुषस्य भेद्यत्वं न कुलेन आचारेण अन्यैर्वा विद्यादिभिर्गुणैरित्याह ।
अनेति ।

सल्लु महान्कुलीनश्च, यस्य धनमनूनम् । किं तथा महत्तया कुलीनेतया
वा, यान सन्तर्पयति परान् । किं तेन सरसो महत्वेन, यत्र न सन्ति ज-
लानि । देव-द्विज-वणिजां धर्माध्वरपरिजनानुपयोगिद्रव्यपरिभागे-
राव्यविधवा-विनियोगि-ग्रामकूट-गणिका-सङ्घ-पाषण्डिविभवांश-
प्रत्यादानैः समृद्धैः पौरजानपदद्रविणसंविभागप्रार्थनैरनुपक्षयश्री-
करण-मन्त्रि-पुरोहित-श्रोत्रिय-मित्र-स्नामन्तान्तपालानुनयप्रगृहण-
नाभ्यां क्षीणकोशः कौशं कुर्यात् ।

—०:०—

इति कोशसमुद्देशः । २१ ।

द्रविणदान-प्रियभाषणाम्भ्यां आचारातिनिवारणेन च स्वा-
मिनं सर्वास्ववस्थासु वञ्चते संवृणोतीति बलम् । बलेषु हैस्तिनः

१ यत्र धनं तत्र कुलीनत्वादयः सर्वेऽपि गुणा आयान्तीत्याह । स इति ।
अनूनं विपुलम् । महत्वेन कुलीनतया वा न परान् प्रीणयति अतो धनमेव
प्रधानमित्याह । किन्त्विति । २ अत्र दृष्टान्तमाह । किमिति । महतापि सर-
सा न किमपि । अपि तु जलपूर्णमल्पमपि सर्वैः सेव्यं भवतीत्यर्थः । ३ राज्ञा
निजकोशवृद्धये केषां केषां धनं प्राप्यं तदाह । देवेति । देवानां, द्विजानां, व-
णिजां, धर्माधिकारिणां च यदनुपयोगि केवलं सङ्ग्रहे स्थितं तस्य भागग्रहणं क-
र्तव्यम् । धनाढ्यानां सन्तानरहितानां विधवानां, ग्रामकूटा ग्रामाधिकारिणः
तेषां, गणिकाः प्रसिद्धाः तासां कापालिकादिपाषण्डिनां च धनस्यांशो प्राप्यः ।
रत्नानामेषां अधिकरिणैश्च प्राप्यः । पौर-जानपदानां प्रार्थनापूर्वकं तेभ्यो या-
चनीयः । तथा च मन्त्रि-पुरोहितादिभ्योऽपि प्रार्थन-सत्कारादिनैव धनं
सम्पादनीयम् ।

४ अधुना बलसमुद्देशं वक्तुं बलशब्दार्थमाह । द्रविणेति । सङ्वृणोति
रक्षतीत्यर्थः । ५ भजत्य वस्तुर्व्यक्तेषु प्राधान्यमाह । बलेष्विति ।

प्रधानमङ्गम् । यथा स्वीरवयवैरष्टायुषा हस्तिनो, न तथान्य-
द्रूपम् । हस्तिप्रधानो विजयो राज्ञाम् । यद्येको ऽपि हस्ती
सहस्रं योधयति, न सीदति प्रहार सहस्रेणापि । जातिः कुलं
वनप्रचारश्च न हस्तिनां प्रधानं, किं तु शरीरं बलं शौर्यं च शि-
क्षा च तदुचिता च सामग्रीसम्पत्तिः । अशिक्षिता हि हस्तिनः
केवलं नृपाणामर्थ-प्राणहराः । मुखेन यानमात्मरक्षा परपुरामर्दनं
परव्यूहविघातो जलेषु सेतुबन्धो वचनादन्यत्र सर्वविनोदहेत-
वश्चेति हस्तिगुणाः । अश्वबलं सैन्यस्य जङ्गम आकारः । अश्व-
बलप्रधानस्य हि राज्ञः कदनकन्दुकक्रीडाः प्रसीदन्ति भियः ।

१ अन्यत् पादातादिकं अन्यैरायुधैः शक्नी भवति, हस्ती तु स्वीरवायुधैः
दन्तादिभिरङ्गभिः । २ राज्ञां विजये हस्तिरेव प्रधान इत्याह । 'हस्तीन्नि । ३
तत्र हेतुमाह । यदीति । एकीऽपि हस्ती सहस्रं योधयति अतः राज्ञां जय-
स्तदायत्त इत्यर्थः । ४ यथा अश्वादीनां काञ्चीजत्वादि जात्या उत्तमत्वं तथा
न गजानामित्याह । जातिरिति । वनप्रचारः उत्तमं वने सञ्चार इत्यर्थः ।
एतत्त्रयमपि हस्तिनः न प्रधानं किन्तु शरीरादिपञ्चकमेव प्रधानम् । तदुचिता
पूर्वोक्तशिक्षादिचतुष्टयोचिता । ५ उक्तेष्वप्येतेषु शिक्षैव प्रधानमित्याह ।
अशिक्षिता इति । अनुपयुक्तत्वात् पोषणनिमित्तमर्थहराः । युद्धेऽशिक्षितत्वा-
त् प्राणहराश्च भवन्ति । ६ अधुना हस्तिनः गुणानाह । दुर्गमेष्वपि प्रदेशेषु
मुखेन यान, आत्मनः अर्थादाकूटस्य रक्षा रक्षणं, प्राकार-द्वारादि भेदेन पर-
स्य शत्रोः पुरस्य अवमर्दनं नाशः, परस्य सैन्यव्यूहस्य विघातो भेदनं, कदा
चिद् हस्तिशरीरेण नद्यादौ सेतुबन्धः । अन्यत्रापि सर्वेषां विनोदानां हेतुभूतत्वं
मेतं हि हस्तिनः गुणाः । ७ अथ अश्वबलमाह । अश्वेति । जङ्गमः अश्वाना-
मतिचपलत्वात् । ८ अश्वबलस्य प्रधान्यमाह । अश्वेति यस्य राज्ञः अश्व-
बलं विद्यते तस्य कदनं युद्धमेव कन्दुकस्य क्रीडा यासां तादृशाः भियः
प्रसीदन्ति ।

मवेन्ति दूरस्था अपि शत्रवः करस्थाः । आपत्सु मनोरथसिद्धि-
स्तुरङ्गे एव । सरणमपसरणमवस्कन्दः परानीकभेदनं च तुरङ्ग-
मसाध्यमेतत् । समा भूमिर्धनुर्वेदविदो रथाधिरूढाः प्रहर्तारो यदा,
तदा किमसाध्यं नाम नृपाणाम् । रथैरवमदितं परबलं सुखेन
जीयते । माल-मृतक-भ्रौणमित्राभिवाटाविकेषु पूर्वपूर्वं बलं
मर्तुं सन्नाहयितुं यतेत । अन्यत्सत्यमेव औत्साहिकं बलम् ।
यद्विजिगीषोर्विजययात्राकाले परराष्ट्रविलोपनार्थमेव मिलाति ।
मुहूर्त्वं क्षत्रसारत्वं अस्त्रज्ञत्वं स्वभावशूरत्वं अनुरक्तत्वं चेति बल-
स्य गुणाः । मौल्यबलाविरोधेनाप्यद्वलमर्थ-मानाम्यामनगृह्णी-
यात् । मौला ह्यापदि नगच्छन्ति, अपरांढा अपि नाभिद्वहन्ति,

१ अश्वसैन्यस्य चपलत्वात् । क्षणमात्रेण विवक्षितप्रदेशगामित्वाच्च दूरस्थो
ऽपि शत्रुः करस्थो भवति इति भावः । २ मनोरथसिद्धिः इच्छितकार्यसि-
द्धिः । ३ अपुना अश्वस्योपयोगमाह । सरणेति । सरण अग्रे गमनं, अपसरण
परावर्तनं, अवस्कन्दः छलेन शत्रोराक्रमणं, परस्य शत्रोरानीकस्य भेदनं, च
एतत्सर्वं तुरङ्गमसाध्यम् । न इति-रथादिसाध्यम् । ४ अथ रथिनः स्तौति ।
समेति । एतेन युद्धभूमिः समाना चेत् रथिनी ऽपि धनुर्वेदनिपुणाश्चेत् रथाः
राज्ञो जयाय भवन्ति नान्यथेति सूचितम् । किमसाध्यः ? न किमपीत्यर्थः ।
५ रथैः अवमदितं नाशितम् । ६ अथ सैन्ये केषां सङ्ग्रहः कर्तव्य इत्याह ।
मौलेति । मौलादिषु पूर्वपूर्वस्य सङ्ग्रहः कर्तव्य इत्यर्थः । ७ औत्साहिकं शत्रु-
जयोत्साहेनैव प्राप्तम् । भाषायां 'पेन्डार' इति प्रसिद्धम् । ८ किं तदौत्साहि-
कमित्याह । यदिति । यत् विजिगीषोः शत्रून्जेतुमिच्छोः । परराष्ट्रस्य विलोपन
तस्मात् द्रव्य हरणम् । ९ अपुना बलस्य गुणानाह । सुहृत्त्वमिति । क्षत्रसा-
रत्वं बलिष्ठत्वम् । १० अन्यत् औत्साहिकादि । अर्थेन मानेन च अनुगृह्णीयात्
तेषामनुरजनार्थमित्यर्थः । एव कारणे मौलानां नावमानः कर्तव्यः । ११ तत्र
हेतुमाह । मौला इति । यतो मौला आपदि प्रभुं न त्यजन्ति, नाभिद्वहन्ति,
अभेद्याश्च भवन्ति अतस्तेषां विरोधो न कार्यः । अपि तु तेषां सदासन्मान
एव कर्तव्य इत्यर्थः ।

भवन्ति च परेषामभेदाः । न तथार्थः पुरुषान्योधयति, यथा प्र-
भुसम्मानः । स्वयमनवेक्षणं देयाशापहरणं कालयापनं व्यसना-
प्रतीकारो विशेषविधावसम्भावनं च तन्त्रस्य विरक्तिकारणा-
नि । स्वावेक्षणाय परैरवेक्षणार्थ-तन्त्राभ्यां हीयते । आश्रितभरणे
स्वामिसेवायां धर्मानुष्ठाने भोजने शयने पूत्रोत्पादने च न खलु
सन्ति प्रतिहस्तैकाः । तावदेयं, यावदाश्रितो न सम्पूर्णत्वमाप्नो-
ति । नहि स्वद्रव्यमव्ययमानो राज्ञो दण्डनीयः । को काम सुचे-
ताः स्वगुडं चौर्यात्त्वादेत् । किं तेन जलदेन, यः काले न वर्षति ।
स किं स्वामी, य आश्रितेषु व्यसने न प्रतिविधत्ते । अविशेषज्ञे
राजानि को नाम अर्थ-प्राणव्ययेनोत्सहते ।

इति बलसमुद्देशः ॥ २२ ॥

—०:०—

सम्पदि विपद्यपि यो भेद्यति स्निह्यतीति तन्मित्रम् । यः कार-
णमन्तरेण रक्ष्यो रक्षको वा तन्निवृत्त्यं मित्रम् । तत्सहज मित्रं, यत्र

१ तन्त्रस्य विरक्तिकारणान्याह । स्वयमिति । कार्याणां स्वतोऽनवर्त्तक-
नम् । विशेषविधौ विशिष्टकार्ये । २ अथ अर्थ-तन्त्रस्य च हानिमाह ।
स्त्रेति । स्वावेक्षणीय स्वयमेव द्रष्टव्यम् । कार्यमिति शेषः । ३ केषु केषु
कार्येषु प्रतिनिययो न कर्तव्यास्तदाह । आश्रितेति । प्रतिहस्तका प्रतिविध-
यः । आश्रिताय अधिकं न देयमित्याह । तावदिति प्रतीकारं करोति ।

१ अथ मित्रसमुद्देशमाह । सम्पदीति । सम्पदि सर्वेऽपि स्निह्यन्ति, परं न
न मित्राः । यत्र सम्पदि विपदि च स्निह्यति तदेव मित्रम् । २ सामान्यता
मित्रलक्षणमुक्त्वा तद्वेदान् विवक्षुः प्रयत्नं नित्यमित्रमाह । य इति । कारण
विनैव यो यस्य रक्षकः रक्ष्यो वा भवति तावुमौ परस्परं नित्यं मित्रं भवतः ।
३ अथ सहजमित्रमाह । तदिति । सह जातं मङ्गलम् । यस्य वशपारम्पर्या
कन्यादानादिरूप-श्रद्धान्यः सम्बन्धः समायातः स सहजो मित्रः ।

पूर्वपुरुषपरम्परया समायातः श्लाघ्यसम्बन्धः । यद्भूति-जीवित-
हेतोरभिहितं तत्कृत्रिमं मित्रम् । व्यसनेषूपस्थानमर्थेषु विकल्पः
स्त्रीषु परमं शौचं कोप-प्रसादविषये वा अप्रतिपक्षत्वमिति मित्रं-
गुणाः । दानेन प्रणयः स्वार्थपरत्वं विपद्युपेक्षणमहितं अहित-
सम्प्रयोगो विप्रलम्भनगर्भः प्रश्रयश्चेति मित्रदोषाः । स्त्री-
सङ्गतिर्विवादकरणमभीक्ष्णयाचनमप्रदानमर्थसम्बन्धः पुरोभाणि-
ता पैशून्याकर्णनं च मैत्रीभेदकारणानि । नहि क्षीरात्परं मह-
दस्ति मित्रं, यत्सङ्गतिमात्रेणैव करोति नीरमात्मसमम् । न नी-
रात्परं मित्रमस्ति, यन्मीलितमात्रमेव संवर्द्धयति रक्षति च व्य-
सनेषु स्वक्षयेण क्षीरम् । येन केनाप्युपायेन तिर्यश्चोऽपि भवन्ति
प्रत्युपकारिणो ऽव्यभिचारिणश्च, न पुनः प्रायेण मनुष्याः ।
तथा चोपस्थानकम् । अटव्याङ्गिल अन्धकूपे पतितेषु कपि-

१ कृत्रिममाह । यदिति । भूतिः कर्तनं उदरभरणमित्यर्थः । जीवितं प्रा-
णभ्रणम् । २ मित्रमुक्त्वा तद्गुणानाह । व्यसनेष्विति । व्यसनेषु सङ्कटेषु ।
उपस्थान रक्षणार्थं आगमनम् । अविकल्पः कपटराहित्यम् । अप्रतिपक्षत्व
अप्रतिकूलत्वम् । एते मित्रस्य गुणा भवन्ति । ३ अथ मित्रदोषानाह ।
दानेनेति । दानेन अर्पदानेन । विप्रलम्भनं वचनं तद्गर्भं यस्य एतादृशः प्रश्र-
यः नञ्ज्ञता । त एते मित्रस्य दोषा भवन्ति । ४ अधुना मैत्रीभेदस्य कारणा-
न्वाह । क्षीरद्वैतितिरिति । अभीक्ष्ण पुनः पुनः याचनम् । पुरोभाणिता दोषै-
कटङ्घ्रिः । पैशून्यं तस्य निन्दादि तस्य आकर्णनम् । एतानि मैत्रीभेदस्य
कारणानि भवन्ति । ५ उत्तमाया मैत्र्या निदर्शनमाह । नहीति । यथा क्षीर
नीरेण सङ्गतं सद्यः नीरमात्मसमं कराति । तथा उत्तमेन मित्रेण भाव्यमित्यर्थः ।
६ नीरमपि क्षीरस्य मित्रमित्याह । नेति । व्यसनेषु अमितापन्नादिषु । दु-
ग्धमधिभ्रितं चेत् नीरमेव शुष्यति न दुग्धम् । स्वप्नयेनापि मित्रं रज्ज्वदित्व-
र्थः । ७ उपकर्तव्यं प्रत्युपकारकरणमतीव दुर्लभमित्याह । येन केनेति । निर्ये-
श्वः पश्चादयः । अव्यभिचारिणः अप्रतिपाक्ष भवन्ति न तु मनुष्याः । अन
उपकारोऽपि विचार्यैव कर्तव्यः ।

सर्प-सिंहासशाळिकेषु कृतोपकारः काङ्कायननामा कश्चित्पान्यः
विशाख्यां पुरि तस्मादासशाळिकाद्व्यापादनमवाप, नाडीनङ्गश्च
औतमादिवि ।

इति मित्रसमुद्देशः ॥ २३ ॥

—०:०—

राज्ञि रक्षिते सर्वे रक्षितं भवत्येव, अतः स्वभ्यः परेभ्यश्च नित्यं
राजा रक्षितव्यः । अत एवोक्तं नयविद्धिः । “पितृपैतामहसम्ब-
न्धानुबद्धं शिक्षितमनुरक्तं कृतकर्माणं च जनमासन्नं कुर्वति ।
नान्यदेशीयमकृतार्थमानं स्वदेशीयं वा अपकृत्योपगृहीतं” इति ।

१ उक्तवर्णमाख्यानानि साधयति । तथेति । उपाख्यानकं ऐतिशम् ।
आख्यान चेत्तम् । कस्मिंश्चित्प्रदेशे केनचिद्गुणेन वृत्तादिभिः पिहितमुखेऽ-
न्धकूपे यदुत्पाद्यैवचोदिताः कपि-सर्प-सिंहासशाळिकाः पतयाम्बभूवुः ।
असशाळिको घृतकरः । एवमन्धकूपे विपद्यमानास्ते काङ्कायननाम्ना केन-
चिद्वालुना पान्येन तस्मादन्धकूपाद्दहिनिष्कासिताः । तेषु च कपि-सर्प-
सिंहासशाळिकस्तियंभः तस्मा उपकर्त्रे काङ्कायनाय स्वात्मसमर्पणं कृत्वा तेनानु-
ज्ञाता यथेष्टं देशं जग्मुः । यानवोऽसशाळिकस्तु कण्टोक्तिशतैस्त तीक्ष्णयित्वा
तस्य मित्रत्वमापन्नः तेन सह नगरमामादिषु पर्यटन् तस्य धनमपनिधीर्षुः
विशाखायां पुरि शुन्ये देवालये शयानं त रात्रौ ज्वानेति श्रूयते । तथैव ना-
डीनङ्गनामा कुश्चन उपकर्तापि औतमान्मरणमवापेति बहून्पाख्यानानि श्रूयन्ते ।

२ अथ राजरक्षितसमुद्देशं विवक्षुः आदौ राज्ञो रक्षणं विशेषमाह । राज्ञी-
ति । स्वभ्यः दयादेभ्यः । परेभ्यः शत्रुभ्यः । ३ पितृपैतामहेति । वंशपरम्प-
रया सेवासम्बन्धेन अनुबद्धम् । तत्रापि सुशिक्षितं कृतविद्यं अनुरक्तं च स्वशरीर-
रक्षणं कुर्यात् । राजेति शेषः । उक्तलक्षणमपि पुरुषं स्वदेशीयमेव तस्मिन्क्रमे-
ण योजयेत् मान्यदेशीयमित्याह । अर्थदानादिना कृतमानोऽप्यदेशीयौ
ऽपि कर्तव्य इत्याह । पूर्वमपकारं कृत्वा पश्चादुपगृहीतं स्वदेशीयमपि वर्जयेदि-
त्याह ।

चित्तविकृतेर्नास्त्यविषयः । किं न भवति मातापि राक्षसी? ।
 अस्वामिकाः प्रकृतयः समृद्धा अपि निस्तरितुं न शक्नुवन्ति ।
 गतायुषि सकलाङ्गेऽपि देहिनि किं करोति धन्वन्तरिरपि वैद्यः ।
 राज्ञस्तावदासन्नाः स्त्रियः, आसन्नतरा दायादाः, आसन्नतमाश्च
 पुत्राः । ततो राज्ञः प्रथमं स्त्रीभ्यो रक्षणम्, ततो दायादेभ्यः,
 ततश्च पुत्रेभ्यः । आछत्रङ्गादाचाक्रवर्तिनः सर्वोऽपि स्त्रीसुखाय
 छिद्यति । निवृत्तस्त्रीसुखस्य धनपरिग्रहो मृतमण्डनमिव । स-
 र्वाः स्त्रियः प्रायेण क्षीरोदीधवेलायामिव प्रायेण विषामृतस्था-
 नम् । मकरदंष्ट्रा इव स्त्रियः स्वभावादेव वक्रशीलाः । अतः स्त्री-
 णां वशीपायो देवानामपि दुर्लभः । कलत्रं रूपवत्सुभगमनवद्या-

१ तस्य हेतुमाह । चित्तेति । चित्तविकृतेः कोऽपि अविषयो नास्ति
 अपि तु सर्वोऽपि विषय एव । विकृतचित्तः पुमाव किं किं न कुर्यात्? इति
 भावः । २ अत्र दृष्टान्तमाह । किमिति । निरतिशयवात्सल्यवती मातापि
 स्वपुत्रे कदाचित् राक्षसी भवति राक्षसीवत् तमेव नाशयतीत्यर्थः । ३ अ-
 स्वामिकाः राजरहिताः । निस्तरितुं न शक्नुवन्ति । आपदमिति श्लेषः । अतः
 स्वामिरेव मुख्यः । ४ अत्र निदर्शनमाह । गतायुषीति । यतो आयुरेव मु-
 ख्यं अतस्तदभावे धन्वन्तरिसदृशो ऽतिनिपुणोऽपि वैद्यः किं करोति? न
 किमपि । अतः सर्वावस्थासु प्रथमं स्वामिरक्षणमेव कर्तव्यमित्यर्थः । ५
 स्वामिरक्षणप्रकारमाह । राज्ञ इति । तरु-न्तमपौ विशेष दर्शयतः । ६ य-
 तः प्रथमं स्त्रिय एव राज्ञ आसन्नाः अतः ताभ्य एव राजा रक्षितव्यः ।
 ततो ऽन्येभ्यः । ७ पुत्रज्ञो वानरः छिन्नाति क्लेशमुपमुञ्चते । ८ क्षीनु-
 खार्यमेव धनपरिग्रहः । यस्य तन्नास्ति तस्य धनसङ्ग्रहः क्षतस्य मण्डनमिव
 निष्फल इत्यर्थः । ९ अप स्त्रीणां स्वभावमाह । सर्वा इति । यथा क्षीरस-
 मुद्रस्य वेला विषस्य अमृतस्य च स्थानं तथा सर्वाः स्त्रियः क्रौर्यस्य मार्दव-
 स्य च स्थानम् । ह्ययमपि तासु वर्तते एवेत्यर्थः । १० मकरस्य दंष्ट्रा यथा स्व-
 भावत एव वक्रा तथा स्त्रीणां शील स्वभावत एव वक्रं इत्यर्थः । १० यतो
 वक्रशीलाः अतस्तासां वशीकरणं दुष्करमित्यर्थः ।

चौरमपत्यवदिति महतः पुण्यस्य फलम् । कामदेवासंज्ञस्या-
नां हि स्त्रीणां न रक्षणम् । किन्तु परपुरुषादर्शनं सम्भोगः सर्व-
साधारणता च पत्युर्दानम् । दर्शनालापाभ्यां हि समवृत्तौ पुसि-
स्त्रियो नापराध्यन्ति । भवन्ति च कामधेनैव इवानतीषितवस्तु-
तया । परपरिगृहीतासु स्त्रीषु प्रियाप्रियत्वं न मन्येत । कारण-
वसान्निभोऽपि अनुभूयत एव । चतुर्थदिवसस्त्राता स्त्री तीर्थम् ।
तीर्थापरोधो हि महानभर्मः । ऋतावैपि स्त्रियमुपेक्ष्यमाणः पितृ-
णामृणभजनं स्त्रीदूषकश्च भवति । अपराद्धा हि स्त्रियः स्व-
य नश्यन्ति, विनाशयन्ति वा पतिम् । न स्त्रीणामर्कतव्ये म-
र्यादास्ति । वैरमविवाहो नोढानामुपेक्षणम् । अरुषतः किं क्षे-
त्रेण ? सपत्नीविधानं पत्युरसमञ्जसत्वं विमाननमपत्याभावाश्च-
राविरहेश्च स्त्रीणां विरक्तिकारणानि । न स्त्रीणां सहजो गुणो दोषो

१ कामदेवस्य आसङ्गः शरासनं तद्वशं प्राप्तानां स्त्रीणां न रक्षणं भवती-
त्यर्थः । २ परपुरुषदर्शनादिव्यः प्रथमं स्त्रियो रक्ष्या । ३ समवृत्तौ समानशी-
ले पत्यो । ४ कामधेनव इव मनोरथपूरणकृत्यां भवन्तीत्याह । ५ स्वस्त्रीं
विहाय परस्त्रीषु प्रीतिः न कार्येत्याह । परेति । ६ कदाचिद् तासां स्वीकारे
निम्बसदृश एव तत्परिग्रहः कर्तव्य इत्याह । ७ तीर्थं पवित्रमित्यर्थः । ८
तीर्थस्य अपराधः द्वेषादिना अगमनं महान् अभर्मः । ९ रजोदर्शनात् बी-
जशदेनपर्यन्तं ऋतुकालः तस्मिन्नपि स्त्रियमशङ्कतः पितृक्रणापाकरणाभाव
इत्यर्थः । यथाह मनुः—

“ऋतुस्त्रातां तु यो भार्यां गृहे तिष्ठन्न गच्छति ।

चौरायां भूणहत्यायां पच्यते नात्र सशयः” ॥

१ अपराद्धाः स्त्रियोऽतिक्रूरा भवन्ति अतः तासां अपराधप्रयोजकं कर्म न
कर्तव्यमित्याह । अपराद्धेति । स्वयं नश्यन्ति पतिमपि नाशयन्ति । १०
तादृशानां स्त्रीणां अकर्तव्ये मर्यादैव नास्तीत्याह । ११ ऊढानां विवाहिताना-
म् । १२ गमनमर्कतुः अरुषतः क्षेत्रेणैव स्त्रियापि किं कार्यम् ? । १३ अथ
स्त्रीणां विरक्तिकारणान्याह । सपत्नीति । १४ स्त्रीणां न कोऽपि सहजो दो-
ष इत्याह । स्त्रीणामिति ।

वास्ति । किन्तु नद्यः समुद्रामेव यादृशं पतिं प्रामुखान्ति तादृश्यो
भवन्ति । स्त्रीणां दौत्यं स्त्रिय एव कुर्युः । तैरश्वोऽपि पुंयोगः स्त्रियं
दूषयति, किं पुनर्मनुष्यः । वंशशुद्ध्यर्थं अनर्थपरिहारार्थं आस-
त्लोकाविनाशार्थं च यत्नेन स्त्रियो रक्ष्यन्ते, नोपभोगार्थम् । यथा-
कामं कामिनीनां वेश्यानां सङ्ग्रहः । परमनर्थवानकल्याणावहः
प्रक्रमश्च । अदौवारिके द्वारि को नाम न प्रविशति । भोजनभा-
जनवत्सर्वसामान्याः पण्याङ्गनाः । कस्तासु हर्षामर्षयोरवसरः ? ।
मात्राभिजनवेषुद्धा राज्ञो उदवसितोपस्थायिन्यः स्त्रियः सम्भो-
क्तव्याः । ददुरस्य सर्पविलप्रवेश इव स्त्रीगृहप्रवेशो महीपतीनाम् ।
न स्त्रीगृहादौपद्यापि किञ्चित्स्वयमनुभवनीयम् । नापि स्वयमनुभ-
वनीयेषु स्त्रियो नियोक्तव्याः । सर्वनैनस्वातन्त्र्यं चाभिलषन्त्यः
स्त्रियः किं नाम न कुर्युः । श्रूयते हि । आत्मनः किल-स्वच्छन्दवृत्ति-

१ पतिसदृशस्तां स्वभावो भवतीत्याह । २ अथ स्त्रीणां दौत्यं केन कर्तव्यं
तदाह । ३ पुरुषमात्रसयोगात् स्त्रियो रक्षणीया इत्याह । तैरश्व इति । तैरश्वः पश्चादि-
सम्बन्धी यस्य पुरुषस्य संयोगः स्त्रियं दूषयति, किं पुनर्मनुष्य सम्बन्धी ? । ४
लारक्षणे वंशशुद्ध्यादीनि त्रीणि कारणान्याह । वंशशुद्ध्यर्थमिति । ५ कामी
चेव कामयमानां वेश्यां सङ्ग्रहीतित्याह । यथेति । ६ इदं वेश्यासङ्ग्रहणं श्येन
वदनुज्ञातम् । वस्तुतस्त्वतदनर्थवहमेवेत्याह । परमित्यादि । ७ दौवारिको
द्वारपालः । ८ पण्याङ्गना वेश्याः । ९ वेश्यासु न हर्षामर्षवित्याह । १० राज्ञः
उदवसितं द्वारं तत्रोपस्थायिन्यः नृत्याद्यर्थम् । एतादृश वेश्याः सङ्ग्रहीतव्या-
नान्याः । ११ राज्ञा वेश्यादिस्त्रीणां ग्रहे कदापि प्रवेशो न कर्तव्य इत्याह ।
ददुरस्येति । मण्डूकस्य सर्पविले प्रवेश इव राज्ञः तत्र प्रवेशो नाशाय भवतीत्याह ।
१२ स्त्रीगृहावानीतं किञ्चिदपि वस्तु स्वयं नानुभवनीयमित्याह । नेति ।
१३ स्वयमनुभवनीयेषु पदार्थेषु स्त्रीयो न नियोक्तव्या इत्याह । नापीति । १४
तस्य हेतुमाह । सर्वननं रक्षणम् । स्वातन्त्र्याभिलाषिण्यः स्त्रियः सर्वमप्यकार्यं
कर्तुं प्रभवन्ति ।

मिच्छन्तो विषदूषितमद्यमण्डुकेण मणिकुण्डला महादेवी जीवनेषु
नेजराज्यार्थं अजराजानं, अलक्तकदिग्धेनाधरेण वसन्तमतिः
शूरसेनेषु, मुरतविलासे विषोपालितेन मेसलामणिना वृकोद-
री दशार्णेषु, सदनार्णवं निशित नेमिना मुकुरेण मदिराक्षी,
मगधेतु मन्मथविनोदं कवरीनेगुदेनासिपत्रेण, चण्डरसा पाण्ड्ये-
षु मुण्डोरमिति । अमृत-सुरावाप्य इव क्रीडासुखोपकरणं स्त्रि-
यः । कस्तासां कार्याकार्यविलोकनेऽधिकारः । अपत्यपोषणे।
गृहकर्मणि शरीरसंस्कारे भर्तुः शयनावसरे वा स्त्रीणां स्वातन्-
त्र्यं, नान्यत्र । अतिप्रसक्तं हि स्त्रीषु स्वातन्त्र्यं करपत्रमिव भ-
र्तुर्नाविदार्य हृदयं विश्राम्यति । स्त्रीवशः पुरुषः सारिअवाह-
पतितपादप इव न चिरं नन्दति । पुरुषमुष्टिस्था स्त्री खङ्गय-
ष्टिरिव कमुत्सवं न जनयति । नातीव स्त्रियो व्युत्पादनीयाः ।
स्वभावमुभयोऽपि शास्त्रोपदेशः स्त्रीषु शस्त्रीषु पथोलव इवनक
विषयं प्रतिपद्यते । वेश्यासक्तेः प्राणार्थ-मानहानिं कस्य न क-

१ उक्तार्थे ऐतिह्यानि प्रमाणयति । भ्रूयते इति । मणिकुण्डला नाम्नी म-
हादेवी स्वपतिमजराजानं विषदूषितेन मद्यमण्डूकेण नाशितवती । वृकोदरी
दशार्णेषु देशेषु विषोपालितेन मत्सलामणिना मुरतविलासे सदनार्णवनामा-
नं नयान् । २ अमृतस्य सुरायाश्च वाप्यः । ३ अथ केषु कार्येषु स्त्रीणां
स्वातन्त्र्यं ? तदाह । अपत्यपोषणे इति । ४ करपत्रं अस्तिः । स यथाहृदय-
प्रविष्टं हृदयं विदार्य विनिर्याति तथा अतिप्रसक्तं स्त्रीणां स्वातन्त्र्यं भर्तुः
हृदयं विदारयति । ५ नदीप्रवाहे पतितपादप इव शनिः शनैः नश्यतीत्यर्थः ।
६ पुरुषमुष्टिस्था पुरुषाधोना । ७ न अतीव व्युत्पादनीयाः व्युत्पातं शा-
स्त्रां लौकिकी वा अध्यापनीयाः । ८ ननु शास्त्रोपदेशात् बुद्धिवैशद्यं लभेत्
तत्कुतो निशार्थं इति चेत्तत्राह । स्वभावेति । शास्त्रोपदेशः स्वभावत एव
सुमगः तथापि स्त्रीषु शस्त्रीषु च वैषम्यं प्राप्नोति ।

✓ रोति । धनमनुभवन्ति वेश्याः, न पुनर्मेनुष्यम् । धनहीने कामदे-
 वेऽपि न प्रीतिं ब्रून्ति वेश्याः । स पुमान्न भवति सुखी, यस्य
 अतिशयं वेश्यासु दानम् । स पशोरपि पशुः, स्वधनेन यः परेषामे-
 र्थवती करोती वेश्याम् । आनाविश्रान्तेर्वेश्यापरिग्रहः श्रेयान् ।
 अब्रुवेणाधिकेनैवाप्यर्थेन वेश्यामनुभवन्पुरुषो न चिरमनुभवति सु-
 खम् । विसर्जनाकारणाम्यां तदनुभवे महानर्थः । सुरक्षितापि
 वेश्यां न स्वां प्रकृतिं परपुरुषसेवनलक्षणां त्यजति । लोभोपह-
 ताऽसती परपुरुषान्भजते । या यस्य प्रकृतिः सा तस्य देवैरप्य-
 पनेतुं न शक्यते । सुभोजितोऽपि स्वा किमस्थीनशुचीनाहारान्
 परिहरोति? क्षीराश्रितशर्करापानभोजितश्चाहिर्न कदाचित्प-
 रित्यर्जति विषम् । न खलु कपिः शिक्षाशतेनापि चापल्यं त्य-
 जति । श्वुरसेनापि सिक्तो निम्बः कटुरेव । सन्मानादवसा-
 दो कुल्यानामपग्रहहेतुः । तन्त्रकोशावर्द्धिनी वृत्तिर्दायादान्वि-
 कारयति । तारुण्यमधिकृत्य संस्कारसाराहितोपयागाच्च शरी-
 रस्य रमणीयत्वं, न पुनः स्वभावः । भक्ति-विश्रम्भादेशाव्य-
 भिचारिणं कुल्यं वा पुत्रं वा संवर्द्धयेत् । विनियुज्यत तपोचिते-
 षु कर्मसु । भर्तुरादेशं न विकल्पयेदन्यत्र प्राणबाधोऽबहुजन-

१ प्राणाश्च अर्थश्च मानश्च तेषां हानिं नाशम् । वेश्यास्तु धनमेवानुभवन्ति
 न पुनः पुरुषम् । २ अर्थवतीं धनसम्पन्नाम् । ३ यतोऽधिके नाप्यर्थेन वेश्यामनुभवत् पुरुषः चिरसुखं नानुभवति तत्कृतीऽन्पेनार्थेन? । ४ प्रकृतिं स्वभावम् । ५ अत्र शुनी दृष्टान्तः । ६ दृष्टान्तान्तरमाह । क्षीराश्रितेति । ७ शिक्षणशतेनेत्यर्थः । ८ तन्त्रस्य कोशस्य च अवर्द्धिनी अधि-
 कृत्यर्थः । ९ भक्तिः स्वस्मिन् विश्रम्भो विश्वासः आदेशो आज्ञा । कुल्यं दायादवर्जमाप्तम् । १० न विकल्पयेत् नातिक्रमेत् । अस्यापवादमाह । स्वस्य प्राणबाधो बहुजनानां विरोधः पातकं च । एतच्च न्यतमस्य प्राप्तो ज्ञायां कदाचित् भर्तुरप्याज्ञां अतिक्रमेत् ।

विरोधपातकेभ्यः । बलवत्पक्षगरिग्रहेषु दायिव्याप्तपुरुषपुरस्सरतो
विचासो वशीकरणं गूढपुरुषनितेषः प्रभिभिर्वा । दुर्बुद्धौ सुते
दायिनि वा सम्यग्युक्तिभिर्दुराभिनिवेशमुत्तारयेत् । साधूपचर्यमाणेवै
विकृतिभाजनं स्वहस्तादाकषणमिव । क्षेत्रं बीजयोर्वैकृत्यमपस्था-
नि विकारयति । कुलविशुद्धिरुभयैर्भीतिर्मनःप्रसादोऽनुपहतो
समयश्च श्री-सरस्वत्यावाहनमन्त्रपूतपरमान्नोपयोगश्च गर्भाधाने
गुरुषोत्तममवतारयति । गर्भशर्म-जन्मकर्मचापत्येषु देहलाभा-
त्मलाभयोः परमं कारणम् । स्वजातियोग्यसंस्कारहीनानां राज्ये
प्रव्रज्यायां च नास्त्यधिकारः । अस्ति योग्येऽन्यस्मिन्नङ्गहीनो-
ऽपि पितृपदमर्हत्यापुत्रोत्पत्तेः । साधुसम्पातो हि राजपुत्राणां
विजयो नयमभ्युदयं च न दूषयति । वृणैर्जग्धं काष्ट-
मिवाविनीतं राजपुत्रं राज्यमभिमुक्तमात्रं भज्येत् । आतविद्यावृ-
द्धोपनिबद्धाः सुलोपरुद्धाश्च राजपुत्राः स्वपितरौ मनसाप्यवमन्य-
मानेष्वभिमुखाः श्रियो भवन्ति विमुखाः । किं तेन राज्येन, यत्र-
दुरपवादोपहतं जन्म । कचिदपि कर्माणि पितुराज्ञां राजपुत्रा-

१ बलवान् योय पक्षः तेन पुरस्कृतेषु । गूढपुरुषाचारः तस्य निक्षेपः
स्थापनम् । २ उत्तारयेत् नाशयेत् । ३ तेषामुपचरणं विकृतिकारमित्याह ।
स्ताद्विजति । ४ क्षेत्रं स्त्री । बीजं वर्यम् । ५ अधुना उत्तमपुत्रजननोपायमाह ।
मुलेति । ६ गर्भस्य शर्म सुखम् । अथ राज्याधिकारिणमाह । स्वेति । स्व-
जातियोग्याः संस्कारा गर्भाधानादयः । प्रव्रज्या सन्यासः । ७ अङ्गविकलो
न राज्याहर्हः तथापि अन्यस्मिन् योग्ये अस्ति पितृपैतामहं राजपदमङ्गवि-
क्ललाऽप्यर्हति । परमापुत्रोत्पत्तेः । पुत्रीत्युक्ती सत्यां तस्य नाधिकारः । ८
साधुसम्पातः सत्पुरुषसङ्घातः । धुनः कीटविशेषः । भज्येत् नश्येदित्यर्थः ।
तस्माद्विनीत एव राजपुत्रो राज्ये नियोक्तव्यः । ९ स्वपितरौ अवमन्यतः
श्रीविमुखत्वं भवतीत्याह । १० दृष्टेन अपवादेन उपहतं दूषितम् ।

नोद्धृयेयुः । किं खलु रामः क्रमेण विक्रमेण वा हीनो, येन वि-
तुराज्ञया वनं विवेश । यः खलु पुत्रोऽप्यभौषितकर्मणि परम्य-
राभिर्लभ्यते स कथमुपहन्तव्यः ? । कर्तव्यमेवासुखं कर्म, यदि ह-
न्यमानस्य वध आत्मनो न भवेत् । ते खलुराजपुत्राः सुखिनो,
तेषां पितरि राज्यभारः । अलभनया श्रिया, या न किमपि सुखं
जनयति । व्यासङ्गपैरम्भराभिः शतशो दुःखमनुभावयति । अफलो
ह्यारम्भः कस्य नासौदैर्के सुखावहः । परसेत्रं कृषतुः कर्षयतुर्वा
वृषाभ्रमः, फलं पुनस्तस्यैव यस्य क्षेत्रम् । सुत-सौन्दर-सापन्न-पि-
तृव्य-कुल्य-दौहित्रागन्तुकेषु पूर्वपूर्वामावे ह्युत्तरोत्तरस्य दाय-
व्याभिः । शुष्कश्यामवक्त्रता वाग्भेदः स्वेदोविजृम्भणमतिमात्रो
वेषयुः प्रसन्नजनं बाह्यविक्षेपणमावेगः स्वकर्मणि स्वभूमौ चान-
वस्थानमिति दुष्कृतं कृतवतः कुर्वतः करिष्यतो वा लिङ्गानि ।

॥ इति राजरक्षितसमुद्देशः ॥ २४ ॥

—०:०—

ब्राह्मे मूर्ध्ने उत्पायेतिकर्तव्यतायां समाधिमुपेयात् । सुखनि-

१ क्रमेण अधिकारिक्रमेण । २ आज्ञाकरः पुत्रो राजा न हन्तव्य इत्याह ।
व इति । ३ असुखकर्मकाय स्वयमेव नश्यतीत्याह । कर्तव्यमिति । ४ राज्य-
विन्तानुपहतत्वाच्च सुखिनः । ५ व्यासङ्गः विन्ता तस्याः परम्पराभिः । ६
वदैर्के उत्तरस्मिन्काले सुखावहः । ७ दाय्याधिकारिण आह । सुतेति । पूर्व-
पूर्वस्य अभावे सत्येव उत्तरोत्तरस्य दायप्राम्निः नान्यथा । ८ दुष्कर्मकारिणः
लक्षणान्याह । शुष्केति । वाग्भेदः स्वरविपरीत्यम् । स्वकर्मणि स्वस्थितभूमौ
वा अनवस्थानं इत्यादीनि दुष्कृतं कृतवतः कुर्वतः करिष्यतः च विन्द्वाति
भवन्ति इत्यर्थः ।

१ अथ विवसानुष्ठानसमुद्देशं विबधुः प्रथमं प्रातः श्रुत्वाः कर्तव्य-
म् आह । ब्राह्मेति । समाधिः चित्तस्वास्थ्यम् ।

द्राप्रसन्ने हि मनसि प्रतिफलन्ति सर्वा बुद्धयो यथार्था वा । उद-
यास्तमनसन्निधौ धर्मकालातिक्रमः । आत्मवक्त्रमाज्ये दर्प-
णे वा निरीक्षेते । न मातृवर्षधरं विकलाङ्गं रत्नस्वलां वा
पर्येत् । सन्न्यासु धीतमुखं जप्त्वा देवैतोऽनुगृह्णाति । नियमदन्त-
भावनस्य नातिमुखशुद्धिः । न कार्यव्यासङ्गे न शरीरं कैर्माप-
हन्त्यात् । न खलु युगेरपि तरङ्गविगमात्सागरे स्नानम् । वेगव्या-
याम-स्वाप-स्नान-भोजन-स्वच्छन्दवृत्तिकालान्नोपरुद्धयात् । शुक-
मल-मूत्र-मरुद्देगसंरोधोऽश्मरो-भगन्दर-गुल्मार्शसां हेतुः । गन्ध-
लेपावर्तानं शौचमाचरेत् । बहिरागतो नानाचम्य गृहं प्रविशे-
त् । गो सेगौ व्यायामो रसायनमन्यत्र क्षीणार्जर्ण-वृद्ध-वात-
कि-रूक्षभोजिम्यः । शरीरायासजननी क्रिया व्यायामः ।
आदेहेत्वेदं व्यायामकालमुशन्त्याचार्याः । शत्रु-बाहूनौम्या-
सेन व्यायामं सफलयेत् । बलातिक्रमेण व्यायामः कां नाम
नापदं जनयति ? । अव्यायामशीलेषु कुतोऽग्निदीपनं उत्तमौहो
देहदाढ्यं च । इन्द्रियात्म-मनसां सूक्ष्मवस्थौ स्वापः । यथा
सात्त्व्यं स्वापाकुक्तान्नपाको भवति प्रसीदन्ति चेन्द्रियाणि । सु-
चटितं भोपिहितं च भाजनं साधयत्यन्नानि । हस्त-पादमर्दनमुत्सा-

१ मातरेव समाधौ हेतुमाह । सुखेति । २ उदयसन्धिः अस्तमनसन्निधौ
धर्मकार्येष्वेव निर्वहणार्थौ इत्यर्थः । ३ आज्ये एवेति धर्मसाङ्गकतः । ४ वर्ष-
वरः षण्दः तम् । ५ अपकर्तारं देवता अनुगृह्णन्तीत्यर्थः । ६ शरीरं शरीर-
क्षकं कर्म । ७ शुकदादीनां वेगरोधो न कर्तव्य इत्याह । शुक्रेति । ८ शौचं
मृदादिना कर्तव्यम् । तच्च गन्धलेपनाशावधिकं कुर्यात् । ९ व्यायामः क्षी-
णादिष्यतिरेकेण रसायनकल्प इत्यर्थः । १० व्यायामलक्षणमाह । शरीरे-
ति । ११ व्यायामावधिमाह । आदेहेति । १२ व्यायामस्य सफलतामाह ।
जलेति । १३ व्यायामाकरणे दोषमाह । अव्यायामेति । १४ स्वापलक्षण-
माह । इन्द्रियेति । १५ सुचटितं सुष्ठुकारितम् । १६ हस्तपादादिमर्दन-
प्राशस्त्यमाह । हस्तेति ।

हवर्द्धनमायुष्यं त्रिगुहोरकृतकर्म कृत्या(?) पुष्पं स्त्री गुहो रोमाव-
हरणे दशमेऽङ्गिनित्यं स्नानम् । द्वितीयकमुत्सादनं तृतीयक-
मायुष्यं चतुर्थकं प्रत्यायुष्यं इत्यहीनं सेवेत । धर्मकामार्थाशु-
द्ध-दुर्जनस्पर्शाः स्नानस्य कारणानि । श्रम-स्वेदालस्याविगमः
स्नानस्य फलम् । जलचरस्येव तत्स्नानं, यत्र न सन्ति देव-गुरु-
धर्मोपासनानि । प्रादुर्भवक्षुपिपासोऽभ्यंगस्नानं न कुर्यात् ।
आतपर्ततस्य जलावगाहो दृह्मान्द्यं शिरोभितापं च करोति ।
बुभुक्षोऽकालो भोजनकालः । अस्तुधितेनामृतमप्युपभुक्तं विषं
भवति । जंठराग्निं वज्राग्निं कुर्वन्भोजनादौ सदैव वज्रकं
वलयेत् । निरन्नस्य सर्वं द्रव्यं वज्रमग्निनाशयति । अतिश्रम-
पिपासोपशान्तौ पेयापः कारणं परमसिद्धताधरोत्तरं भुञ्जा-
नोऽग्निं दृष्टिं 'चै' लभते । सरुद्रूरिनीरोपयोगो बन्धिमवसाद-
यति । सुत्कालातिक्रमादन्नद्वेषो देहसादंश्च भवति । 'विष-
मितेऽग्नौ किन्नामेन्धनं कुर्यात्' । योमितं भुङ्क्ते स बहु भुङ्क्ते ।

१ स्नानस्य पक्षान्तराणि तत्फलं चाह । स्नानमिति । २ ज्ञानस्य कार-
णान्याह । धर्मकामेति । ३ ज्ञानस्य फलमाह । श्रमेति । ४ यत्र ज्ञान-
स्य कारणमूतानि देव-गुरु-धर्मोपासनानि न सन्ति तज्जलचरस्येव स्नानम्
वृत्त्यर्थः । ५ प्रादुर्भवन्त्यौ क्षुतिपासे यस्य तादृशः । ६ जलावगाहः जला-
वगावगाह इत्यर्थः । ७ स्नानानन्तरं भोजनमाह । तत्र भोजनस्य न ताव-
त्कालनियमः । यस्मिन्काले बुभुक्षा भोक्तुमिच्छा भवति तस्मिन्काले भुञ्जीत-
त्यर्थः । ८ यस्मात् अस्तुधितेन अमृतमप्यशितं विषं भवति, तस्मात् क्षुधा
विना न भोक्तव्यमिति भावः । ९ वज्राग्निवत् प्रदीप्तमग्निमित्यर्थः । ११
द्रवद्रव्यं रसमित्यर्थः । १२ अग्निं अग्निप्रदीप्तिं लभते । १३ एकवारं बहुज-
लपानं अग्निमाद्य करोति । १४ देहसादः देहमान्द्यम् । १५ विषमिने प्र-
दीप्ते ।

प्रभूतमेसुखं विरुद्धमपरीक्षितमसाधुपाकं अतीतरसमकालं चान्नं
नानुभवेत् । फल्गुभुजमननुकूलं क्षुधितमतिक्रूरं च न भुक्ति-
समये सन्निधापयेत् । गृहीतग्रासेषु सहभोजिषु आत्मनः परि-
वेर्षयेत् । तथा मुञ्जीत, यथा सायमन्येद्युश्च न विपद्येत वं-
न्हिः । न भुक्तिपरिमाणे सिद्धान्तोऽस्ति । वन्हाभिलाषायै-
त्तं च भोजनम् । अतिमात्रभोजी देहमाग्निं च विधुरयति । क्षीप्तो
बन्हिर्लघुभोजनाद्वलं क्षययति । अत्यशितुर्दुःखेनान्नपरिणामः । श्र-
मार्तस्य पानं भोजनं च ज्वराय । छर्दिषेवनजिघ्रत्सुर्न प्रश्नोतुमिच्छु-
नीसमञ्जसमनाः न वापनीयः(?) पिपासोद्विक्तमश्नीयात् । भुक्त्वा
व्यवायं-व्यायामौ सद्यो विपत्तिकारणम् । आजन्मसार्थमेव विप-
मपि सेव्यं पथ्यम् । असात्म्यमपि पथ्यं सेवेत, न पुनः सात्म्यम-
प्यपथ्यम् । सर्वं बलवतः पथ्यमिति मत्वा न कालकूटं खादेत् ।
मुशिक्षितोऽपि विषेतन्त्रज्ञो म्रियत एव कदाचिद्विषात् । संवि-

१ कीदृशमन्नं न भोक्तव्यं तदाह । प्रभूतमिति । प्रभूतं विपुलम् ।
अपरीक्षितं विषादिदूषितं न वेति अश्लाघितम् । गतरसं चान्नं नाश्नीया-
दित्यर्थः । २ फल्गु अल्पं भुजते ऽसौ फल्गुमुक्तं तम् । न सन्निधापयेत् सन्नि-
धी न स्थापयेत् । ३ आत्मनः पात्रमिति शेषः । ४ न विपद्येत न मन्त्रं भ-
वेत् इत्यर्थः । ५ भुक्तिपरिमाणे एतावदन्नं भोक्तव्यमिति परिमाणे न नियमः ।
वन्हाभिलाषायत्तं क्षुधायत्तं भोजनं इति सामान्यो नियमः । ६ अतिमात्र-
भोजी अतिरिक्तभोजी । विधुरयति क्षीणयति । ७ अतिरिक्तभोजनवदत्यल्प-
भोजनमपि अहितकरमित्याह । क्षीतं इति । लघुभोजनमल्पाहारः । ८ परि-
णामः परिपाकः । ९ छर्दि वमनम् । असमञ्जसमनाः अस्वस्थचित्तः । १०
भुक्त्वा सद्यः व्यवयः व्यायामश्च न कार्यः । ११ आजन्मसार्थमेव जन्मान्या-
मेन पथ्यं चेत् विषमपि सेवनीयम् । १२ पथ्यमनभ्यस्तमपि सेवेत नापथ्य-
मभ्यस्तमपि । १३ विषेतन्त्रज्ञः विषशोचनायभिज्ञः ।

भज्यागतेष्वतिथिष्वभिरेषु च स्वयमाहरेत् । देवं गुरुं धर्म-
चोपचरन्नाकुलमतिः स्यात् । व्याक्षेपैर्भ्रमनोनिरोधो मन्द-
यति सर्वाण्यपीन्द्रियाणि । स्वच्छन्दवृत्तिः पुरुषाणां परमं
रसायनम् । यथाकामसमीहाः किल काननेषु कारिणो न भव-
न्त्यास्पदं व्योधीनाम् । सततं सेव्यमानो द्वे एव वस्तुनी सुखा-
य, सरसः स्वैरालापः ताम्बूलभक्षणं चेति । चिरमूर्ध्वस्थो जर-
यति रसवाहिनीः स्नसाः । सततमुपविष्टो जठरमाध्यापयति
प्रतिपद्यते च तुन्दिलतां वाचि मनसि शरीरे वा । अतिमात्रं
भेदः पुरुषमकालेऽपि जरया योजयति । नादेवं देहं प्रासादं
कुर्यात् । देव-गुरु-धर्मरहिते पुंसि नास्ति सम्प्रत्ययः । क्लेश-
कर्मविपाकाशयैरपरामृष्टः पुरुषविशेषो देवः । तस्यैवैतानि
स्तु विशेषणानि । अर्हज्जोऽनन्तः शम्भुर्बुद्धस्तमोन्तर्क इ-
ति । आत्ममुखानवरोधेन कार्याय नक्तमहश्च विभजेत् ।
कालानियमेन कार्यानुष्ठानं मरणसमम् । औत्थान्तिके कार्ये
नास्त्यपरो धर्मस्य । अवश्यकर्तव्ये कालं न यापयेत् । आत्म-

१ अन्नस्य सविभागः कर्तव्य इत्याह । सविभज्येत्यादिना । आगतेषु अ-
तिथिषु मेवकादिषु च अन्नाविभागं कृत्वा स्वयं भुञ्जीयात् । २ आकुलमतिः
भ्रान्तबुद्धिः । ३ मन्दयति ग्लानानि करोति । ४ स्वच्छन्दवृत्तिः पारतन्त्र्या-
भावः । न तु स्वैरवृत्तिः । ५ यथाकामसमीहाः स्वच्छाचारिणः । ६ सरसः
स्वैरालापः । न तु नीरसः । ७ चिरमूर्ध्वस्थः उर्ध्वमदेशे खट्वावी तिष्ठति य-
स रसवाहिनीः धमनीः । ८ एवं सततमुपविष्टोऽपि तुन्दिलनामापद्यते । ९ स्वेद-
मानस दुःखम् । अकाले तारुण्येऽपि । १० प्रासादां गृहं, तदैव देवरहितं
न कुर्यात् । ११ सम्प्रत्ययो विश्वासः । १२ देवलक्षणमाह । क्लेशेति । नैय्या-
यिकानां वैशेषिकाणां च सम्प्रतमिदं लक्षणम् । १३ अर्हन् इत्यादिनि तत्तद्व-
र्मानुसारेण विशेषणान्येव भिन्नानि न तु देवेऽस्ति कश्चन भेदः । १४ शरी-
रमवस्थस्य अन्तरायमकृत्वा दिवानक्तं कार्याणि कुर्यात् । १५ न कालानियमेन
कार्याणि कुर्यादित्याह । १६ कार्येष्वात्यन्तिकेषु धर्म एव मुख्यः नान्यः कश्चन ।

रक्षायां कदापि न प्रमाद्येत । सबत्सां धेनुं प्रदक्षिणीकृत्य ध-
र्मासेनं यायात् । अनधिकृताऽमन्त्रितस्तु न राजसभां प्रवि-
शेत् । आराध्यं समुत्थायाभिवादयेत् । देव-गुरु-धर्मकार्याणि
स्वयं पश्येत् । कुहकोभिचारकर्मकारिभिः सह न सङ्गच्छेत् ।
प्राण्युपघातेन कामपि क्रीडां न प्रवर्तयेत् । जनन्यापि परस्त्रि-
या सह रहसि न तिष्ठेत् । नातिक्रुद्धोऽपि मान्यंमतिक्रामे-
दवमन्येत वा । नार्शोधितं परस्थानमुपविशेदुपेयाद्वा । ना-
त्मजेनैरनारूढं वाहनमध्यासीत् । नस्वैरंपरीक्षितं तीर्थं सार्धं
तपस्विनं वा ऽभिगच्छेत् । नैयाष्टिकैरविविक्तं मार्गं भजेत् । न
विषापहारौषधिमणीन्क्षणमर्घ्येषुपासीत् । सदैव जाङ्गलिकीं
विद्यां कण्ठे न धारयेत् । मन्त्रि-भिषग्भूमित्तिकरहितो न क-
दाचिदपि प्रतिष्ठेत् । वन्हावन्यचक्षुषि च भोज्यमुपभोग्यं प-
रीक्षयेत् । अमृते मरुति विशाति सति सर्वदा चेष्टेत कृत्यानि
सर्वाणि । भुक्ति-सुरत-समरार्थी दक्षिणे मंरुति स्यात् । पर-
मात्मना समीकुर्वन् कस्यापि भवति द्वेष्ट्यमनः । परिजन-दिन-

१ राजेति शेषः । २ अनधिकृतो न कस्मिन्नप्यधिकारे नियुक्तः अनाम-
न्त्रितश्च । ३ आराध्यं पूज्यं गुर्वादिकं चेत्यर्थः । ४ राजेति शेषः । कुहकः
कपट आभिचारिकः जारण-मारणादिकृत् । ५ भूतधुक् न भूयादित्यर्थः । ह
रहस्येव नान्यत्र । इन्द्रियाणामनधीनत्वात् । ७ मान्यं गुर्वादिसु । ८ अशोधित
स्वपुरुषैः विविच्य न दृष्टम् । ९ वाहनं रथादि । प्रथमं आत्मजनमारोहयित्वा
अनन्तरं स्वयं अध्यासीत् । १० सार्धं वणिजम् । ११ अविविक्तं अशोधितम् ।
१२ विषनाशकान्मण्यादिव । १३ जाङ्गलिको विषवैद्यः तस्य विद्यां अभ्य-
स्येत् परं सर्वदा न कण्ठे कुर्यात् । १४ नैमित्तिको ज्योतिषज्ञः । १५ स्वय-
मुपभोग्यं वस्तु वन्ही दाहादिना अन्य चक्षुषि च परीक्षेत् । १६ अमृतसिद्धि-
योगे सर्वाणि कार्याणि कुर्यात् । १७ दक्षिणे दक्षिणदिक्स्थे मरुति वायौ ।
१८ परं शत्रुम् ।

शकुन-पवनानुलोम्यं भविष्यन्त्याः कार्यसिद्धौलिङ्गम् । नैको नक्तं
 दिवावाऽऽहिण्डेत् । नियमितमनोवाक्कायः प्रतिष्ठेत् । अहनि
 सन्ध्यामुपासीताऽऽनक्षत्रदर्शनाच्च । ततः “पयोधिपयोधरां धर्म-
 वत्सवतीं उत्साहवालाधिं वर्णाश्रमकर्णां नय-प्रतापविषाणां सत्य-
 शौचचक्षुषीं न्यायमार्गाभिमुखीं अहमिमां गां गोपयामि, अतस्त-
 महं मनसापि न सहेयं, योऽपराद्धेदेतस्यै” इति इमं मन्त्रं स-
 माधिंस्थितो जपेत् । कोकवादिवाऽकामो निशि भुञ्जीत । च-
 कोरवन्नैक्तकामः दिवापक्वम् । पारावतकामो वृष्यान्नयोगा-
 नाचरेत् । बष्कयैणीनां सुरभीणां पयःसिद्धं माषदलपरमान्नं
 परो योगः स्मरसंबद्धने । नावृष्यन्तीं स्त्रियमभियायात् । उत्तरः
 प्रवर्षवान्देशः । परमरहस्यमनुरागे प्रथमप्रकृतीनाम् । द्वितीय-
 प्रकृतिः सशशद्वलमृदुपवनप्रदेशः । तृतीयप्रकृतिः सुरतो-
 त्सवाय स्यात् । धर्मार्थस्थाने लिङ्गोत्सवं लभते । स्त्रीपुरुषाणां
 स्त्रीपुंसयोर्न समायोगात्परमं वशीकरणमस्ति । प्रकृतिरूपदेशः

१ परिजनः सेवकजनः । आनुलोम्यं आनुकूल्यम् । लिङ्गम् चिह्नम् ।
 प्रतिष्ठेत् प्रस्थानं कुर्यात् । २ समाधी जप्यं मंत्रमाह । पयोधिति । पयोधयः
 समुद्रा एव पयोधरास्तना यस्याः । धर्म एव वत्सो यस्याः । वालाधिः पुच्छ-
 म् । गां पृथ्वीरूपिणी गावम् । ३ कोकः चक्रवाकः । ४ वृष्या वीर्यवर्धका
 अन्नस्य योगाः ताव आचरेत् सेवेत । ५ तानेवाह । बष्कयणीति । बष्कयणी स-
 कृत् प्रसूता गौः । परमान्नं पायसम् । ६ अवृष्यन्तीं पुरुषसङ्गमनिच्छन्तीं तं
 न गच्छेत् । ७ अथ स्त्रीणां प्रियं पुरुषमाह । परमेति । तत्र तावत् काम-
 शास्त्रानुसारेण वृष-शश-अश्वामिधाः तिस्रः प्रकृतयो भवन्ति पुरुषाणाम् ।
 तासु प्रथमप्रकृतिः वृष इत्यर्थः । तादृशः पुरुषः स्त्रीणां पद्मिनीनां विशेषानु-
 रागे कारणं भवति । ८ द्वितीयप्रकृतिः शश इत्यर्थः स सशशद्वलमृदुपवनप्रदे-
 शवत्सुखसेव्यः स्त्रीणाम् । ९ तृतीयप्रकृतिरश्वः स वीर्यवत्तरत्वात् सुरतोत्स-
 वाय कारणं भवति । १० वैदग्ध्यं नैपुण्यम् ।

स्वाभाविकं च प्रयोगवैदग्ध्यमिति समसमायोगकारणानि ।
क्षुत्तर्षपुरीषाभिष्यन्दार्तिस्याभिगमो नापत्यमनवद्यं करोति । न स-
न्ध्यासु न दिवा नाप्सु न देवतायतने मैथुनं कुर्यात् । पर्वसन्धौ सो-
पद्रुते चाहनि कुलस्त्रियं नोपैसेवेत । नापवादेदेतत् । न तद्गृहाभि-
गमनेन कामपि स्त्रियमधिशयीत । वंश-वैयो-वृत्त-विद्या-विभवानु-
रूपो वेषः समाचारो वा कं न विडम्बयति । अपरीक्षित मशो-
धितं च राजकुले न किञ्चन प्रवेशयोज्निर्यासयेद्वा । श्रूयते हि
स्त्रीवेषधारी कुन्तलाधिपतिप्रयुक्तो गूढपुरुषः कर्णनिहितेनासिप-
त्रेण पल्लवनरेन्द्रं, हयपत्तिश्रमेपविषाणनिहितेन विषेण कुशस्थ-
लेश्वरं जघानेति । सर्वत्राविश्वस्ते नास्ति काचित्क्रिया ।

इति दिवसानुष्ठानसमुद्देशः ॥ १५ ॥

—०:०—

लोभ-प्रसाद-विश्वासैर्बृहस्पतिरपि पुरुषो वध्यते वञ्च्यते वा ।

१ क्षुधादिपीडितस्य स्त्रीसङ्गो वर्ज्य इत्याह । क्षुदिति । २ सन्ध्यादीन्
वर्ज्यान् कालानाह । नेति । ३ कुलस्त्रिया निर्वन्धव वेद्यादिसेवने न दांष
इति गम्यते । ४ परकीयायाः स्त्रिया गृहे गत्वा न शयीतेत्याह । नेति ।
राजेति शेषः । ५ तस्य हेतुमाह । वशेति । ६ राजकुले राजगृहे । अत्र
ऐतिह्यमाह । श्रूयते इति । ७ पल्लवा नाम जनपदाः तेषां नरेन्द्रम् । इयं
पतिरिति । मेषस्य विषाणे शृङ्गे निहितेन विषेण कुशस्थलेश्वरं जघान हतवा-
न् इति श्रूयते । ८ एव सत्यपि सर्वत्र अविश्वासो न कार्य इत्याह । सर्वत्र
ति । अविश्वस्ते कापि क्रिया न सिद्ध्यतीत्यर्थः ।

९ अथ सदाचारसमुद्देशं वक्तुं आदौ लोभादीन् वर्ज्यानाह । लोभेति ।
अतिलोभेन अतिप्रसादेन अतिविश्वासेन च बृहस्पतिसमः बुद्धिमानपि
पुमान् वध्यते वञ्च्यते वा वचनां प्राप्नोति ।

बलवतावष्टब्धस्य विदेशगमनं तदनुप्रवेशो वा श्रेयान् । यद्यन्य-
था नास्ति क्षेमोपायः । विदेशवासोपहतस्य कौनाम पुरुषकारः ।
यो येनाविज्ञातस्वरूपः पुरान् स तस्य महानपि लघुरेव । अलब्ध-
प्रतिष्ठस्य निजान्वयेनाहङ्कारः कस्य न लाववं करोति । आर्तः
सर्वो ऽपि भवति धर्मबुद्धिः । स नीरोगो, यः स्वयं धर्माय समी-
हते । व्याधितस्य तु धैर्यान्न परमौषधमस्ति । स महाभाग्यो,
यस्य न दुरपवादोपहतं जन्म । परार्थिनेष्वर्थेषु स्वोत्कर्षसम्भा-
वनं मन्दमतीनाम् । भयेषु न विषादः प्रतीकारः, किन्तु धैर्यावल-
म्बनम् । किं स धन्वी तपस्वी वा, यो रणे मरणे वा शरसन्धाने
मनःसमाधाने च मुह्यति । कृतेः प्रतिकृतिमकुर्वतो नैहिकं फ-
लमस्ति नाप्याभुक्तिम् । शत्रुणापि सूक्तमुक्तं न दूषयितव्यम् ।
कलहजननं विप्रीत्युत्पादनं च दुर्जनानां धर्मः न सज्जनानाम् । न
तस्य श्रीरभिमुखी, यो लब्धार्थमात्रेण भवति सन्तुष्टः । तस्य
कृतो वंशवृद्धिर्यो न शमयति वैरानुबन्धम् । भीतेष्वभयदाना-
न्न पर दानमस्ति । स्वस्वसम्पत्तौ कामितमर्थं दुग्धे, किन्तूत्साहः ।

१ बलवता शत्रुर्णेत्यर्थः । अवष्टब्धो ऽवरुद्धः । विदेशगमनं देशान्तरं ग-
मनम् । तदनुप्रवेशः तस्य अनुसरणम् । एतदपि अन्यथा वृत्तिर्नास्ति चेदेव
कर्तव्यं नान्यथा । २ पुरुषकारः पुरुषप्रयत्नः । ३ आविज्ञातं स्वरूपं येन सः ।
४ निजकुले जातानां पुत्रेषां प्रतापशालिनां पुरुषाणां वर्णनं तदन्वयजोऽह-
मित्येतावतैव अभिमानः भवति । परं स सर्वमपि पुरुषं लक्ष्मकरोति । ५
आर्तः पीडितः । ६ परार्थिनेरिवार्थैः स्वात्कर्षसम्भावनं बुद्धिहीनैरेव क्रिय-
त इत्यर्थः । ७ किं धन्वी कुत्सितः धनुर्धर इत्यर्थः । ८ आभुक्तिं पारली-
किकम् । ९ सूक्तं युक्तियुक्तं पथ्य च । न दूषयितव्यं असदिति न मन्तव्यम् ।
१० दुर्जनस्य धर्मः सज्जनेन नानुष्ठितव्य इत्याह । कलहेति । ११ लब्ध-
मात्रेणैव न सन्तुष्टो भवेत् । किन्तु व्यवसायेनाधिकसम्प्रादाने यत्नवान्
भवेदित्याह । नेति । १२ उत्साह एव कामितमर्थं सम्पादयति ।

स खलु स्वस्यैवाऽपुण्योदयोऽपराधो वा, यः सर्वेषु कल्पवृक्षत्फ-
लवानपि स्वामी भवत्यात्मानि वेन्द्यः । स सदैवदुःखदुःस्थितो यो
मूलधनमसंवर्द्धयन्ननुभवति । मूर्ख-दुर्जन-पतितैः सह सङ्गः कस्य
नाम श्रेयस्करः । किन्तेन प्रीतेन, न यस्य हरिर्द्वाराग इव चि-
त्ताऽनुरागः । आत्मानमविज्ञाय विक्रमः कस्य न पराभवं क-
रोति । न क्षान्तिः पराभियोगस्योत्तरं, किन्तु प्रत्युपन्यासः ।
अस्थाने रूसंतायां कुनः परिजनः । न मृतेषु रोदितव्यं, अश्रु-
पातसमा हि किल निपतन्ति तेषां हृदयेष्वङ्गाराः । अतीति वस्तु-
निशोकः श्रेयानेव, यदि तत्सङ्गः स्यात् । शोकमात्मनि चिरमनु-
वासयन्निवर्गमुद्घासयति । स किं पुरुषो, योऽकिञ्चनः सन् करो-
ति विषयाभिलाषम् । अपूर्वेषु प्रियपूर्वं सम्प्राप्य स्वर्गात्तृच्युता-
नां लिङ्गम् । न ते मृताः, येषामिहास्ति शाश्वती कीर्तिः । स
केवलं पुरुषो भूभाराय जातो, न यस्य यशोभिर्धवलितानि भुव-

१ स्वामी अधिपतिः राजा वा । वन्द्यः निष्फलः मनोरथपूर्णाकर्ता ।
२ मूलधन भाण्डं न संवर्द्धयति स सदैव दुःस्थितो भवतीत्याह । सदैवेति ।
वैश्य इति शेषः । ३ हरिद्राया रागः बहिर्न प्रकाशते परमन्तः प्रकाशत
एव । एवं यस्य अन्तर्मनसि रागः प्रेम न वर्तते तेन प्रीतेनापि को न कि-
मपीत्यर्थः । ४ आत्मानमविज्ञाय आत्मबलमविज्ञायित्यर्थः । ५ क्षान्तिः
क्षमा । प्रत्युपन्यासः वैरनिर्घातने यत्नः । ६ अस्थाने अकारणे कसता कौर्य-
म् । ७ मृतेषु विषये न रोदितव्यम् । किं तु तस्य यथाविधि क्रियाः कार्याः ।
अत एव याज्ञवल्क्येनाप्युक्तम् । “प्रेतो भुङ्क्ते यतोऽवशः । तस्मान्न रोदितव्यं
ही क्रियाः कार्या यथाविधि” इति । तेषां मृतानाम् । ८ अतीति नष्टे ।
यदि तस्य पुनः समागमः स्यात् तर्हि शोकः श्रेयाच्च नान्यथा । ९ चिरकालं
शोको न कर्तव्य इत्याह । शोकेति । अनुवासयन् स्थापितं कुर्वन् । निवर्ग
धर्म-क्रामार्थम् । उद्घासयति नाशयति । शोकाकुलस्य धर्माद्याचरणं न भवे-
दित्यर्थः । १० किं पुरुषः कुत्सितः पुरुषः । अकिञ्चनः हरिद्रः । ११ अपूर्व-
ेषु अपरिचितेषु । ते पुरुषाः देवसमाना इत्यर्थः ।

नानि । परोपकारोद्यतानां का नाम शरणागतेषु परीक्षा । अभिचारेण परोपघातो महापातकिनां, न महासत्त्वानाम् । तस्य भूपतेः कुतोऽभ्युदयो विजयो वा, यस्य द्विषत्सभामु वा नास्ति गुणग्रहणे प्रागैल्म्यम् । तस्य गृहे कुटुम्बं स्थापनीयं, यत्र न भवति परेषामामिषं विष्णुत वा । परस्त्री-द्रव्ययोरक्षणे न ना मनः किमपि फलम्, विद्धेतेतु भवेन्महाननर्थसम्बन्धः । आत्मानुरक्तं कथमपि न त्यजेत्, यद्यस्ति दत्ते तस्य सन्तोषः । आत्मसम्भावनः परेषामसहनश्च मृत्यो हि सपरिजनमपि स्वामिनं करोत्येकैकिनम् । अपराधानुरूपो दण्डः सत्पुत्रेऽपि प्रणेतव्यः देशानुरूपः करो ग्राह्यः । प्रतिपत्यनुरूपं वचनमुदाहर्तव्यम् । आयानुरूपो व्ययः कर्तव्यः । ऐश्वर्यानुरूपो विलासो विधातव्यः । सहायानुरूपं कर्म आरब्धव्यम् । धन-श्रद्धानुरूपस्त्यागोऽनुसर्तव्यः । स पुमान् सुखी, यस्यास्ति सन्तोषः । रजस्वलाभिगामी चाण्डालादप्यधमः पुरुषः । सैर्लज्जं निर्लज्जं न कुर्यात् । स पु-

१ परीक्षा अयं सज्जनोऽसज्जनो वेत्यादिलक्षणा । २ महासत्त्वानां बलाढ्यानां शूराणां चेत्यर्थः । ३ शौर्येण विद्वत्तया चानलङ्कृतस्य अभ्युदयः उत्कर्षः विजयश्च कुतः स्यात् ? न कुतोऽपीत्यर्थः । ४ आमिषं भक्ष्यस्थानीयं तद्वशमित्यर्थः । ५ विष्णुतं नष्टम् । अनर्थस्य अरिष्टस्य सम्बन्धः । ६ अल्पमाधिक्यत्त्वसामर्थ्यानुरूपं दीयते तेनैव यदि स सन्तुष्टः भवेत् तर्हि त आत्मानि अनुरक्तं जन विषयपि न त्यजेत् । ७ आत्मसम्भावनः आत्मानमेव बहुमन्यमानः परेषां उत्कर्षं असहनश्च मृत्युः अन्येषां भृत्यानामसन्तोषमुत्पाद्य तेषां नाशेन स्वामिनं एकाकिनं भृत्यरहितं करोति । ८ सत्पुत्रे आज्ञानुवर्तिनि पुत्रे । स्वस्येति शेषः । ९ प्रतिपत्तिरनुभवः तदनुरूपं वचनं वाच्यम् । असम्भावितं न वदेदित्यर्थः । १० त्यागो दानम् । स्वधनानुरूपः श्रद्धानुरूपश्च कर्तव्यः । ११ यतः त्रैलोक्यलाभेऽपि तृष्णा न जीर्येति अतः सन्तोषेणैव सुखम् । “सन्तोषो नन्दनवनम्” इत्युक्तत्वात् । १२ यः अकार्यं कर्तुमिच्छति परस्वसन्निधौ लज्जते प्रच्छन्नतयानुतिष्ठति च । तस्य तत्कर्म स्वयं दृष्ट्वा तं निर्लज्जं न कुर्यात् ।

मान्पटावृतो ऽपि नग्न एव यस्य नास्ति सञ्चारित्रमावरणम् । स नग्नोऽपि अनग्नो यो न भूषितः सञ्चारित्रेण । सर्वत्र संशयानेषु नास्ति कार्यसिद्धिः । न क्षीर-घृताभ्यामन्यत्परं रसायनमस्ति । परोपघातेन वृत्तिर्निर्भाग्यानाम् । वरमुपवासो, न पुनः पराधीनं भोजनम् । स देशोऽनुसर्तव्यो, यत्र नास्ति वर्णसङ्करः । स जात्यन्धो, यः परलोकं न पश्यति । व्रतं विद्या सत्यमावृशस्यमलोभवाचश्च ब्राह्मेण्यं, न पुनर्जातिमात्रम् । निःस्पृहानां का नाम परापेक्षा । कं नाम पुरुषमाशा न छेशयति । संयमी वै गृहस्थाश्रमी वा तत्पदमर्हति, यस्याऽविद्या-तृष्णाभ्यामनुपहतं चेतः । शीलमलङ्कारः पुरुषाणां, न देहस्वेदावहो बहिराकल्पः । कस्य नाम नृपतिः । अग्रियकर्तुर्न प्रियकरणात्परं मारणकारणमस्ति । अप्रयच्छन्नर्थिने न पुरुषं ब्रूयात् । सा श्रीर्महभूमिः, यत्रार्थिनो न भवन्ति प्राप्तकामाः । प्रजापरिपालनं हि राज्ञो यज्ञः, न पुनर्भूतानामालम्भः । नानपराधिसत्त्वव्यापैतये नृपाणां बलं धनुर्वा, किन्तु शरणागतरक्षणाय ।

इति सदाचारसमुद्देशः ॥ २६ ॥

१ सञ्चारित्रं सद्द्वर्तनम् । २ रसायनं औषधम् । आयुर्वेदवृद्धिकदित्यर्थः । ३ वृत्तिः जीवनमित्यर्थः । ४ परलोकं पुण्यापुण्यकृतान् लोकान् न पश्यति तेषामस्ति त्वं न जानाति । ५ ब्राह्मण्यं गुणकर्मविशिष्टं न केवलजातिविशिष्टमित्याह । व्रतेति । ६ अविद्या अज्ञानम् । तृष्णा प्रसिद्धा ताभ्यां यत्र चेतः अनुपहतं तत्पदं संयमी योगी गृहस्थाश्रमी वा अर्हति । तेन तत्पदं सम्पादनीयमित्यर्थः । ७ सद्द्वर्तनमेव पुरुषाणां अलङ्कारः न कटककुण्डलालङ्कारा इत्याह । शीलंति । आकल्पः भ्रूषणानि । ८ प्रियकरणेन स लज्जया मृतकल्पो भवतीत्यर्थः । एतदभिजातस्यैव नाकुलीनस्य । ९ महभूमिः निष्फलेत्यर्थः । १० आलम्भः यज्ञे पशुमारणम् । ११ अनपराधिनः सत्त्वस्य प्राणिनः नाज्ञाय न, अपितु शरणागतरक्षणायैवेत्यर्थः ।

✓ कलत्रं नाम नराणामनिगडंमपि दृढं बन्धनमाहुः । त्रीण्यवश्यं
भर्तव्यानि माता कलत्रं अपत्यं अप्राप्तव्यवहाराणि चापत्यानि इ-
तरेषामपि । दानं तपः प्रोयोपवेशनं वा तीर्थोपासनस्य फलम् ।
तीर्थोपवासिषु देवस्वापरिहरणं क्रव्यादेषु कारुण्यमिव, स्वाचा-
रच्युतेषु पापभीरुत्वमिव प्राहुः । अधार्मिकत्वमैतिनिष्ठुरत्वं वञ्च-
कत्वं प्रायेण तीर्थवासिनां प्रकृतिः । स किं प्रभुः, यः काल
एव न सम्भावयति मृत्यान् । स किं मृत्युः स खा वा, यः कार्य-
मुद्दिश्यार्थं याचते करोति चाङ्गाकृष्टम् । सा किं स्त्री, या
अर्थेन प्रणयिनी । स किं देशो, यत्र नास्त्यात्मनो निर्द्विर्तिः ।
स किं बन्धुः, यो व्यसनेन नोपतिष्ठते । तर्त्तिक मित्रं, यत्र ना-
स्ति सत्कारः । तर्त्तिक भुक्तं, यत्र नास्त्यातिथिसंविभागः ।
तर्त्तिक प्रेम, यत्र नास्ति कार्यवशात्प्रवृत्तिः । तत्किमाचरणं,
यत्रास्त्यवाच्यता मायाव्यवहारो वा । तत्किमपत्य, यत्र ना-
स्त्ययनं विनयो वा । तर्त्तिक ज्ञानं, यत्र मदेनान्धता चित्तस्य ।
तर्त्तिक सौजन्यं, यत्र परोक्षे पिशुनभावः । सा किं श्रीः, यत्र
न सन्तोषः सत्पुरुषाणाम् । तत् किं कृतं, यत्रोक्तिरुपकृत-

१ अप्यव्यवहारसमुद्देशं वक्तुं प्रथमं कलत्रमाह । कलत्रमिति । अनिगडं
शृङ्खलाशून्यम् । २ अप्राप्तव्यवहाराणि अप्रीदानीत्यर्थः । ३ प्रायोपवेशनं आ-
मरणपर्यन्तं तिष्ठामीति सङ्कल्पं कृत्वा एकस्मिन् प्रदेशेऽवस्थानम् । ४ ती-
र्थवासिषु द्विजेष्वित्यर्थः । देवद्रव्यस्य परिहरणं न सुलभमित्याह । देवेति ।
यथा क्रव्यादेषु व्याघ्रादेषु दयालुत्वमाश्चर्यकृत् तथा तीर्थवासिषु देवस्व-
वर्जनं आश्चर्यकारकमित्यर्थः । निदर्शनान्तरमाह । स्वाचारेति । ५ तीर्थवा-
सिनां प्रकृतिमाह । वञ्चकत्वादीनि । प्रकृतिः स्वभावसिद्धानीत्यर्थः । ६ अर्थ
द्रव्यम् । अङ्गाकृष्टिं अङ्गसङ्कोचम् । ७ अर्थेन प्रणयिनी द्रव्यार्थं प्रेमलेख्यं ।
८ निर्द्विर्तिः समाधानम् । ९ कार्यकरणे प्रवर्तनमित्यर्थः । १० अयनं द्रव्यादि-
सम्पादनम् । ११ निन्दाकरणं पिशुन्यं तस्य भावः ।

स्य । तयोः को नामे निर्वाहः, यौ द्वावपि प्रभूतमानिनौ प-
ण्डितौ लुब्धौ मूर्खौ चासहनौ वा । स्ववान्त इव स्वदत्ते
ऽभिलाषं न कुर्यात् । उपकृत्य मूकभावो ऽभिजातानाम् ।
परदोषश्रवणे मूकभावः सत्पुरुषाणाम् । परकलत्रविषये ऽन्धभा-
वो महाभाग्यानाम् । शत्रावपि गृहागते सम्भ्रमः कर्तव्यः, किं
पुनर्न महति । अन्तर्धनसार इव स्वयं स्वस्य धर्मो न प्रकाशयित-
व्यः । मदप्रमादजे दोषे गुरुषु निवेदनमनु प्रायश्चित्तं च प्रती-
कारः । श्रीमर्तः कायक्लेशो न देव-गुरु-द्विजातिधीन् प्रीणाति,
किन्तु विभवसंविभागः । चणका इवोदरमव्यस्था अपि नीचा
नाविकुर्वाणास्तिष्ठन्ति । स पुमान्धन्यः परितो, यः प्रत्युपकारान-
पेक्षः परानुपकरोति । अज्ञानस्य वैराग्यं भिक्षोर्विटत्वं अनक्षस्य
विलासो वेश्यारतस्य शौचमविदितवेदितव्यस्य तत्त्वग्रहः इति
पञ्च केषांचित् शिरः शूलानि । सहि पञ्चमहापातकी, योऽशस्त्र-

१ प्रभूतो ऽधिकः मानः यस्य । २ स्वयमेव दत्तं वस्तुनि पुनरभिलाषो न कर्त-
व्य इत्याह । स्ववान्त इति । ३ परस्य दोषश्रवणं न कर्तव्यमित्यर्थः । ४ अन्धभावः
परस्य कलत्रं न पश्येदित्यर्थः । ५ तस्य सत्कारः सम्भ्रमः । ६ धर्मः ध्यान-दानादिक-
पः । तस्मिन् हि स्वयमेव प्रकाशिते पुण्यक्षयो भवतीत्याहुर्महर्षयः । लोकेऽपि स्व-
मुखेन स्वस्य वर्णनं बल्यमेव । ७ पश्चात्तापपूर्वकं गुरुषु निवेदनम् । अनु अनन्तरं
प्रायश्चित्ताचरणं च । ८ कायक्लेशात्मकं तीर्थयात्रादिप्रायश्चित्तं निर्घनानामे-
वोपदेष्टव्यं न धनवतामित्याह । श्रीमते इति । न प्रीणाति न सन्तोषयति । ९
विभवसंविभागः द्रव्यव्ययात्मकमेव प्रायश्चित्तं तैः कर्तव्यमित्यर्थः । १० दुर्जना
छातनादिना अभ्यन्तराः कृता अपि न स्वभावं त्यजन्तीत्याह । चणकेति ।
अत्रिकुर्वाणा अपकारमकुर्वाणा इत्यर्थः । ११ भिक्षोः सन्यासेनः । विटत्वं वि-
टस्य भावः । विटा नाम वेश्यानां पुरुषसंयोगादिना स्वोदरपूरणकर्तार ।
अनक्षस्य इन्द्रियपाटवराहितस्य । अविदितं वेदितव्यं च येन तादृशस्य तत्त्वं
वस्तुस्वरूपविचारे एतानि केषांचित् तत्त्वविदा शिरःशूलानि षोडशजनाका-
नीत्यर्थः ।

मशास्त्रं वा पुरुषमभियुञ्जीत । उपश्रुतिं श्रोतुमिव कार्यवशान्नी-
चमपि लोकं स्वयमुपसर्पति । अर्थी दोषं न पश्यति । गृहदास्य-
भिगमो गृहं गृहिणीं गृहपतिं च प्रत्यवसादयति । वेक्ष्यापरिग्रहो
देव-द्विज-बन्धूनामुच्चाटनमन्त्रः । अहो लोकस्य पापं, यन्निजा स्त्री
रतिरापि भवति निम्बसमा, परगृहीता शुन्यपि भवति रम्भासमा ।
स सुखी यस्यैकएव स्त्रीपरिग्रहः । व्यसनिनो यथाऽभिसारिका-
सु सुखं, न तथा अर्थवतीषु । महान्धनस्य व्ययः तदिच्छानुवर्तनं
दैन्यं चार्थवतीषु । आस्तरणं कम्बलो जीवधनं गर्दभः परिग्रहो
वोढा सर्वकर्माणश्च भृत्याः इति कस्य नाम सुखावहानि । यति-
नृपति-वेश्या-चर-भण्डानां परिरपन्दो महान्, अर्थतस्तु न किं च न ।
लोभवाति भवन्ति विफलाः सर्वे गुणाः । प्रार्थना कं नाम न लब्धय-
ति । न दारिद्र्यात्परं लाघवकारणमस्ति । यतो महानापि भवत्यन्य-
दोषेण शङ्कनीयः । धनवत्यलब्धार्थोऽपि लोको भवति सन्तुष्टः ।
तं दुःश्रीमधिपतयोऽभिभवन्ति स च दुः कामः । न रत्नहिरण्यपू-
ताजलात्परं विशुद्धिकरणमस्ति । स उत्सवो, यत्र बन्दीमोक्षो
दीनोद्धरणं च । तानि पर्वाणि येष्वातिथि-परजनयोः कामं सन्त-

१ अशङ्कं शस्त्ररहित । अशङ्कं शास्त्रानभिज्ञम् । २ कार्यवशान्नी-
चमप्याश्रयेदित्याह । उपश्रुतिमिति । यथा उपश्रुतिं श्रोतुं चण्डालगृहं ग-
च्छन्ति तथेत्यर्थः । ३ प्रत्यवसादयति नाशयतीत्यर्थः । ४ रतिरपि गति-
समापि रूपवतीति यावत् । निम्बसमा कटुः अप्रियेत्यर्थः । रम्भासमा प्रिये-
ति यावत् । ५ अर्थवतीषु धनसम्पन्नासु वेक्ष्यास्वित्यर्थः । अभिसारिका
व्यभिचारिण्याः स्त्रियः । ६ जीवधनं जीवद्भनम् । विवाहितस्त्रिया एव परिग्रहः ।
सर्वकर्माणः यत्किमपि कर्मकर्तारः न नियतकर्मकराः । एतानि सर्वेषामपि
मुखावहानि भवेतीत्यर्थः । ७ यस्यादीनां परिस्पन्दः स्वगृहे आगमनम् ।
८ प्रार्थना याचना । लब्धयति लुप्तुं करोति । ९ पर्वाणि पुण्या दिवसाः ।

पणानि । तास्तिथयो, यामु धर्माचरणं न अधर्माचरणम् । सा तीर्थयात्रा, यदस्यामकृत्यानेवृत्तिः । तत्पाण्डित्यं, यत्र वयोविद्योचितमनुष्ठानम् । तच्चातुर्यं, यत्र परप्रीत्या स्वकार्यसाधनम् । तद्धोकोचितत्वं, यत्सर्वजनादेयत्वम् । तद्वाग्मित्वं, यत्र न परोद्वेगः । तद्दीर्घत्वं, यत्र यौवनमनर्पवादम् । तत्सौभाग्यं, यत्रादानं परवशीकरणम् । सा सभा अरण्यानी, यस्यां न सन्ति विद्वांसः । किन्तेनात्मनः प्रियेण, यस्य न भवति स्वयं प्रियः । स किं प्रभुर्यो न सहते परसम्बाधम् । न लेखाद्वचनं प्रमाणम् । अनभिज्ञाते लेखे नास्ति सम्प्रत्ययः । त्रीणि पातकानि सद्यः फलन्ति । स्वामिद्रोहः स्त्रीवधो बालवधश्चेति । अङ्गवैश्य समुद्रावगाहनामिव अवलस्य बलवता सह विप्रहाय टिरिट्टिलितम् । बलवन्तमाश्रित्य विकृतिभजनं सद्यो मरणकारणम् । प्रवासश्चक्रवर्तिनमापे सन्तापयति, किम्पुनर्नन्यम् । बहु पाथेयं मनोऽनुकूलः परिजनः सुविहितश्चोपस्कारः प्रवासेषु दुःखोत्तरणतरण्डको वर्गः ।

इति व्यवहारसमुद्देशः ॥ २७ ॥

—०००—

गुण-दोषयोस्तुलादण्डसमो राज्ञा । स्वगुण-दोषाभ्यां जन्तुषु गौरवलाघवे । राजात्वधिपतीनां समवर्ती च तत्फलमुद्रावय-

१ यत्र येन भाषणन परस्य उद्देशो न भवति तद्वाग्मित्वं न केवलं वाचोयुक्तिपटुत्वम् । २ अनपवादं नास्ति अपवादः परस्त्रीविश्यादिसङ्गरूपः यत्र । ३ सम्प्रत्ययः विश्वासः । ४ अप्रवश्य नौकारहितस्य । ५ विकृतिः वैवर्ण्यादिः । ६ उपस्कारः साधनम् । तरण्डकः साधनं पीत इत्यर्थः ।

७ अथ विवाहसमुद्देशं वक्तुं प्रथमं राजानं सम्यग्दीक्षाह । गुण-दोषेति) राजा गुणे दीपे च समो भूयाद लोकस्य गुणं दोषं च यथान्यायं पश्येदित्यर्थः ।

ति । आदित्यवद्यथावस्थितार्थप्रकाशनप्रतिभाः सम्भ्याः । अ-
दृष्ट-श्रुतव्यवहाराः प्रत्यर्थिनः सामिषाश्च न सम्भ्याः । लोभ-पक्षपा-
ताभ्यामयथावृत्तयः सम्भ्याः सभापतिश्च सद्यो मानार्थहानिं ल-
भेयुः । तत्रालं विवादेन, यत्र स्वयमेव सभापतिः प्रत्यर्थी । सम्भ्य-
सभापत्योरसामञ्जस्येन कुनो जयः ? । किं बहुभिश्छगलःश्वा न क्रि-
यते । विवादमास्थाय यः सभायां नोपतिष्ठते, समाहूतोऽपसरेत्,
पूर्वोक्तमुत्तरोक्तौ च बाधते, निरुत्तरः परोक्तेषु, युक्तमुक्तं न प्रति-
पद्यते, स्वदोषमनुद्धृत्य परमुपालम्भते, यथार्थवादेऽपि च विद्वे-
ष्टि स सभापतिर्पराजितलिङ्गानि । छलेनोपतिभासेन वचना-
कौशलेन वा नास्त्यर्थहानिः । भुक्ति-साक्षि-शासनेषु पूर्वपूर्वं प्रमाण-
म् । भुक्तिः साक्रोशा साक्षिणो विप्रतिपन्नाः शासनं च कूट-
लिखितमिति न विवादं संपादयन्ति । बलात्कृतमन्यायकृतं
राजोर्षधिकृतं च न प्रमाणम् । वेश्या-किंनवयोक्तं ग्रहणका-
सारितया प्रमाणयितव्यम् । असत्यंकारे व्यवहारे नास्ति विवादः ।
नीवीन्यासेषु विवादः पुरुषप्रामाण्यात्सत्यापधितव्यो दिव्यैक-

१ सम्भ्यान्नाह । आदित्यति । यथा आदित्यः यथावस्थितमेवार्थं प्र-
काशयति तथा यथावस्थितस्य व्यवहारस्य प्रकाशने येषां प्रतिभा तादृशाः
सम्भ्याः, नो इतराः । २ यैव्यवहारोऽदृष्टोऽश्रुतश्च तादृशाः पुरुषाः कथमपि सम्भ्या
न भवन्ति । ३ सभापतिर्न्यायाधीशः प्रत्यर्थी परिपन्थी । पक्षपातवानित्यर्थः ।
४ पराजितानामार्थ-प्रत्यर्थि-साक्षिणं लिङ्गान्याह । विवादमास्थायैत्रादिना
सत्यलक्षणान्युक्तानि । ५ छलेन कपटेन । ६ भुक्तिः द्वावशंसवत्सत्तात्मिका ।
शासनं पञ्चम् । ७ कदाप्यसभापनीयस्य व्यवहारस्य लक्षणमाह । भुक्तिरि-
ति । साक्रोशा साक्षिणो विप्रतिपन्ना नष्टा इत्यर्थः । कूटलिखितं कपटलि-
खितम् । ८ राज्ञः छद्मना अन्येनैव कृतम् । ९ वस्तुतः वेश्यादिभिरुक्तं न
प्रमाणं तथापि क्वचित्प्रमाणत्वेन ग्राह्यमित्याह । १० असत्यरूपे व्यवहारे ।
११ दिव्यं शपथादिरूपं व्यवहारमयूखादावुक्तप्रकारं वा ।

यया वा । यादृशेतादृशे साक्षिणि न दैवी क्रियास्ति, किं पुनरु-
भयसम्पत्ते मनुष्ये । श्रूयते हि वनस्पति-वनमार्जारभ्यां सा-
क्षिभ्यां अर्थसिद्धिः । यो ऽभिभुञ्जीताभिलुम्पेत वा तस्य शप-
थः क्रोशो दिव्यं वा । अभिचारयोगैर्विशुद्धस्याभियुक्तैर्थास-
म्भावनायां प्राणावशेषोऽर्थापहारः । विट-लिङ्गि-नास्तिक-स्वा-
चारच्युत-पतितानां न दैविकी क्रियास्ति । तेषां युक्तितो ऽर्थस्य
सिद्धिरभिद्धिर्वा । पत्रस्थे भाषोत्तरे विचार्य परछिन्द्यात् ।
परस्य विप्रलापे न युगैरपि विवादपरिसमाप्तिः, ताभ्यामान-
न्त्याद्विप्रकृतोक्तीनाम् । सभायां परिभूमिं नाभिनिविशेत् । मिथैः
सञ्जल्पनं वा न कुर्वीत । ग्रामपुरवृत्तो व्यवहारः । सति विवादे
सजानमुपेयात् । राज्ञा दृष्टे व्यवहारे नास्त्यनुबन्धः । राजाज्ञां
मर्यादां वाऽतिक्रामन्सद्यःफलेन दण्डेनोपहन्तव्यः । नहि दुर्वृ-
त्तानां दण्डादन्यो ऽस्ति विनयोपायः । यतो ऽग्निसंयोग एव
वक्रं काष्ठं सरलयति । रिकं सर्वे ऽपि परिभवन्ति । न तथा
वक्रः स्तरुश्छिद्यते, यथा सरलः । शक्तस्यापराधिषु क्षमा न ह्या
त्मातिरस्कारः अतिक्रम्यवर्तिषु । सर्पादिषु दृष्टप्रत्यवाया-
द्राज्ञः सर्वे ऽपि बिभ्यति । अनायकां बहुनायकां वा सभां न
प्रविशेत् । गुणपुरश्चारिणः सिद्धे कार्ये स्वासनं किञ्चिदसिद्धे
प्रत्यवायः । न सा गोष्ठी प्रस्तोतव्या, यत्र परेषां प्रतापः । स्वो

१ उभयसम्पत्ते वादिप्रति-वाविसम्पत्ते धर्मज्ञे स क्षिणि इत्यर्थः । २
शपथः कल्पेत्याकाङ्क्षायामाह । यः अभिभुञ्जीतपरकीयजनमित्यर्थः ३
शपथादिभिर्विशुद्धस्यापि यदि चार्थसम्भावना स्यात् तर्हि तस्य प्राणानवशेष-
यित्वा अन्यःसर्वोऽप्यर्थो हर्णीयः । ४ भाषोत्तरे मुञ्जत उक्ते । ५ सभायामि-
ति शेषः । ६ अनुबन्धः दोषः । ७ दृष्टः प्रत्यवायः यस्मात् तादृशे राज्ञि सर्वे
बिभ्यति । ८ प्रस्तोतव्या कर्तव्येत्यर्थः ।

पालम्भपरिहारेण परमपालम्भेत् । स्वाभिनमुत्कर्षयन् गोष्ठीमव-
तारयेत् । न भर्तुरभियोगात्परं सत्यमसत्यं वा वदन्तमवगृह्णीयात् ।
नानाभियुक्तः प्रत्यभियुज्जीत । अर्थसम्बन्धः सहवासस्य वा
कलहः समनिधिंराकस्मिको वार्य लाभः प्राणैः सह सञ्चितमर्थ-
मपहारयति । ब्राह्मणानां हिरण्य-यज्ञोपवीतयोरुपस्पर्शनं शप-
थः । शत्रियाणां शस्त्र-रत्न-भूमि-वाहन-पैल्याणानाम् । वैश्यानां
वैश्रवणं-पोतयोः काकिणी हिरण्ययोर्वा । शूद्राणां क्षीर-बीजयो-
र्वल्मीकैस्य वा । कारूणां यो येन कर्मणा जीवति तस्य तत्कर्मो-
पकरणानाम् । व्रतिनामन्येषां चेष्टदेवतापादस्पर्शनं प्रदक्षिणी-
करणं दिव्यम् । कोश-तण्डुल-तुलारौहणैर्विशुद्धिः । व्याधानां
च धनुर्लङ्घनम् । अन्त्यावसायिनामार्द्रचर्माविरोहणम् । वेश्या
महिला, चण्डो मृत्युः, श्रेणी नियोगो,नियोगी च मित्रमिति चत्वा-
रि अशाश्वतानि । क्रीतेष्वाहोरेष्विव पण्यस्त्रीषु न आस्वादः ।
यस्य यावान्परिग्रहः तावानेव तं सन्तापयति । गजे गर्दभे च
राज-रजकयोः सम एव चिन्ताभारः । मुखस्याग्रहो नापायमन-
वाप्य निवर्तते । कार्पासो ऽग्निरिव मुखस्योपशान्तावुपेक्ष्यमा-

१ आकस्मिकोऽर्थलाभः प्राणैः सह सञ्चित प्रथमसम्पादितमप्यर्थं
नाशयति । २ ब्राह्मणादीनां शपथस्वरूपमाह । हिरण्येति । ब्राह्मणेन हि-
रण्यं यज्ञोपवीतं वा गृहीत्वा शपथः कार्यः । ३ पैल्याण भाषाया 'जीन'
इति ख्यातम् । ४ द्रव्यसचयस्थानं वैश्रवणः । ५ बीजं धान्यादीनाम्
वल्मीकं प्रसिद्धम् । वल्मीकस्यैव स्पर्शने को विशेष इति चेत् तेषु पृथ्वीक-
र्षणादिना जीवन्ति । वल्मीकं पृथिव्या मुखस्थानमित्याचक्षते । अतो वल्मी-
कस्पर्शनमाहित्यर्थः । ६ कारवः शिल्पिनः तेषां तु यो येन जीवति तस्य
तेनैव शपथः कर्तव्य इत्याह । ७ तुलायामारोहणमप्येकं दिव्यं तद्विधि-
रन्यत्र मयूरावादी द्रव्यः । ८ महिला स्त्री वेश्या वेश्याजानीया । भृत्यः चण्डः
अत्यन्तकोपनः । ९ यावान् राज्ञः गजे चिन्ताभारः तावान् रजकस्य गर्व-
मे चिन्ताभारः । उभयेषांस्तुन्य एवोपयोगः ।

णमेवोषधम् । मुख्यस्याभ्युपपत्तिकरणमुद्दीपनदण्डः । क्रोधाग्नि-
ज्वलितेषु तत्क्षणं प्रशमाग्रहो घृताग्निष्वाहुतिनिक्षेपे एव । अनभि-
ज्ञोऽन्धो अन्धानिव प्रियमाणो मूर्खः करमाकर्षति । स्वयमगुणं वस्तु
न खलु पक्षपाताद्गुणवद्भवति । न खलु गोपसेहाद्गुग्धात्क्षीरं क्षरति ।

इति विवादसमुद्देशः ॥ २८ ॥

—०:०—

शम-व्यायामौ योग-क्षेमयोर्योनिः । कर्मरन्भाणां योगाराधनो
व्यायामः । कर्मफलोपभोगानां क्षेमसाधनं शमः । दैवं धर्माधि-
र्मो मानुषं च कर्म लोकं पापयति, तच्चिन्त्यम् । अचित्यं च दैवम् ।
अतर्कितोपस्थितार्थानर्थसम्बन्धो दैवायत्तः । बुद्धिपूर्वं हिताहित-
प्राप्ति-परिहारसम्बन्धो हि पुरुषकारायत्तः । सत्यपि दैवेऽनले
निःकर्मणो न भद्रमस्ति । न खलु दैवमनीहमानस्याग्रे कृतम-
प्यलं मुखे प्रवेशयति । न हि दैवमवलम्बमानस्य धनुः स्वय-
मेव शरान्सन्धत्ते । पौरुषावलम्बिनोऽर्थानर्थयोः सन्देहः ।
निश्चित एवानर्थो दैवैपरस्य । आयुरौषधयोरिव दैव-पौरुषयोः
परस्परं सम्बन्धः । समीहितं साधयत्यनुष्ठीयमानः । स्वफलं
चानुभावयन् कश्चिद्धर्माधर्ममनुवैन्धाति । धर्ममुभयमनुभयं वा ।
एवमधर्मोऽपि । योग-क्षेमयोर्निष्पत्त्युपायो न यो, विपत्तिहेतुर-

-
- १ क्रोधाग्निना प्रज्वलितस्य तत्क्षणमेव प्रशमाग्रहो न कर्तव्य इत्याह ।
 - २ वक्ष्यमाणलक्षणः शमः व्यायामश्च योग-क्षेमयोः उत्पत्तिस्थानमित्यर्थः ।
 - ३ व्यायाममाह । कर्मणां आरम्भाणां योगस्य आराधनलक्षणो व्यायामः ।
 - ४ दैवं अनुकूले सत्यपि कर्महितस्य न भद्रमस्ति । ५ केवलं दैवपरेण न
भक्षितव्यमित्याह । निश्चितेति । दैवपरस्य दैवमेव प्रमाणत्वेन स्वीकृत्य का-
र्यारम्भमकुर्वत इत्यर्थः । ६ यदि कश्चन कर्मणि प्रवृत्तो भवेत् तर्हि स धर्मम-
धर्मं वा लभेत ।

नयः । त्रिपुरुषमूर्तित्वात् भूभुजः परं प्रत्यक्षं दैवमस्ति । प्रति-
पन्नप्रथमाश्रमः परब्रह्मणि निष्णातनतिरुपासितगुरुकुलः स-
म्यग्भिद्यामर्त्यक्रीमारं वयो ऽर्चकुरुन् सत्रपुत्रो भवति ब्रह्मा ।
संजातराज्यलक्ष्मीदीक्षाभिषेकं स्वैर्गुणैः प्रजानुरागं जनयन्तं
राजानं नारायणमाहुः । “ नाऽविष्णुः पृथिवीपतिः ” इति व-
चनात् । प्रवृद्धप्रतापतृतीयलोचनानलः परमैश्वर्यवानतिमानो
राष्ट्रकण्ठकासुरान् द्विषद्दानवांश्चोच्छेत्तुं यतते विजिगीषुः भूपतिः
पिनाकपाणिः । उदासीन-मध्यम-विजिगीषु-अमित्र पाणिग्राहा-
क्रन्दासारान्तर्द्वयो यथा सम्भवगुणगणविभवतारतम्यान्मण्डला-
नामधिष्ठातारः । अग्रतः पृष्ठतः पार्श्वतः कोणतो वा सन्निह-
ष्टे मण्डले स्थितो मध्यमादीनां विग्रहीतानां विग्रहे सहिताना-
मनुग्रहे समर्थो ऽपि येन केनचित्कारणेनान्यस्मिन्भूपतौ विजि-
गीषमाणे य उदास्ते स उदासीनः । उदासीनवदनियतमण्डलो
परभूपापेक्षया स्वयं समधिकबलोऽपि कुतश्चित्कारणादन्यनृपतौ
विजिगीषमाणे यो मध्यस्थत्वभावमवलम्बते स मध्यस्थः । रा-
जात्मदैवद्रव्यप्रकृतिसम्पन्नः क्रम विक्रमयोरधिष्ठानं विजिगीषुः
य एव स्वस्याहितानुष्ठानेन प्रातिकूल्यं विभर्ति स एवैारः ।

१ त्रिमूर्तित्वात् ब्रह्म-विष्णु-शिवरूपत्वात् राज्ञः अन्यत्वं प्रत्यक्षं दैवतं ना-
स्तीत्याह । २ तत्र प्रथमं ब्रह्ममूर्तित्वमाह । प्रतिपन्नति । प्रथमः ब्रह्मचर्य-
रूपः आश्रम प्रतिपन्नः येन । ब्रह्मा भवति ब्रह्मसदृश इत्यर्थः । ३ विष्णु-
रूपत्वमाह । स त्रातेति । अविष्णुः विष्ण्वशाहितः पुरुषः पृथिवीपतिः
भवितुं नार्हतीत्यर्थः । ४ प्रवृद्धः प्रताप एव तृतीयः लोचनः यस्य । राष्ट्रक-
ण्ठका राष्ट्रद्वेषिणः दस्यवादयः त एव असुराः तानुच्छेत्तुं यतमानो राजा भ-
वति शङ्करसमः । ५ वक्ष्यमाणलक्षणा उदासीनादयः मण्डलानामधिष्ठातार
इत्याह । उदासीनेति । ६ उदासीनलक्षणमाह । अग्रत इति । ७ मध्य-
स्थलक्षणमाह । उदासीनवदिति । अथ विजिगीषुमाह । राजेति । ८
अरितलक्षणमाह । ९ य एवेति ।

मित्रलक्षणमुक्तमेव पुरस्तात् । यो विजिगीषी प्रस्थिते प्रतिष्ठमनि
वा पश्चात्कोपं जनयति स पार्ष्णिग्राहः । पश्चाद्विजिगीषोरमि-
त्रमाक्रन्दः । पार्ष्णिग्राहामित्रमासारः आक्रन्दमित्रं च । अरि-
विजिगीषोर्भण्डलान्तर्विहितवृत्तिरभयवेतनः पर्वताटव्यपाश्रय-
श्चान्तर्दिः । अराजविजिगीषुलुब्धः क्षुद्रविरक्तप्रकृतिरननुरक्तप्र-
कृतिरन्यायपरो व्यसनी विप्रतिपन्नमित्रामात्यमान्त्रि-सेनापति-
सामन्तः शत्रुरभियोक्तव्यः । अनपाश्रयो दुर्बलायाश्रयो वा
शत्रुरुच्छेदनीयो विपर्यये पीडनीयः कर्षणीयो वा । समाभिज-
नः सहजशत्रुविरुद्धो विरोधयिता वा कृत्रिमः शत्रुः । अनन्तरः
शत्रुरेकान्तर मित्रमिति नैष एकान्ततः । कार्यं हि मित्रत्वामि-
त्रत्वयोः कारणम् । न पुनर्विप्रकर्ष-सन्निकर्षौ । ज्ञानबलं मन्त्रेश-
क्तिः । शशकं नेव सिंहव्यापादनमत्र दृष्टान्तः । कोशदण्ड-
बलं प्रभुशक्तिः । शूद्रक-शक्तिकुमार दृष्टान्तः । विक्रमबलं बल-
मुत्साहशक्तिः । अत्र रामो दृष्टान्तः । शक्तित्रयोपचितो ज्याया-
न्, शक्तित्रयोपचितो हीनः, समानशक्तित्रयः समः । सन्धि-

- १ अथ पार्ष्णिग्राहमाह । य इति । २ आक्रन्दलक्षणमाह । पश्चादिति ।
३ आसारलक्षणमाह पार्ष्णिग्राहिति । ४ अन्तर्धमाह । अरिविजिगीषोरि-
ति । ५ अथ कीदृशः शत्रुरभियोक्तव्य इत्याह । अराजेने । क्षुद्राः विरक्ताश्च
प्रकृतयोऽभ्यायादयो यस्य तादृशः । मान्त्रि-सेनापत्यादयो विप्रतिपन्ना यस्य ।
एतादृशोऽभियोक्तव्य इत्यर्थः । ६ उच्छेदनीय-पीडनीय-कर्षणीयाश्च शत्रूनाह
। अनपाश्रय इति । ७ कृत्रिमः कार्यनिमित्तः शत्रुरित्यर्थः । ८ अनन्तरः
दूरस्थः । ९ अथशक्तित्रयमाह । ज्ञानबलमेव मन्त्रेशक्तिः । अत्र दृष्टान्तः ।
यथाशशकं नेत्यात्यबलेनाऽपि सिंहस्य पराभवः । एष मन्त्रशक्तिः प्रभावः ।
१० प्रभुशक्तिमाह । शूद्रको नाम राजा स यथा कोशबलेन सैनिकाश्च वशी-
कृत्य शक्तिकुमारनामान शत्रुं जितवान् इति वदन्ति पुराणविदः । ११ सै-
न्यसम्पत्तिरनेतेषां शक्तिः । रामः केवलया सैन्यसम्पत्त्यैव शत्रुं जितवान् ।

विग्रहयानासन-द्वैधीभावः षाड्गुण्यम् । पणबन्धः सन्धिः । अपकारो विग्रहः । अभ्युच्चयो यानम् । उपेक्षणमासनम् । पर-
स्थात्मार्षणं संश्रयः । एकेन सह सन्धायान्येन सह निग्रहकरण
एकत्र वा शत्रौ सन्धानपूर्वो विग्रहो द्वैधीभावः । प्रथमपक्षे स-
न्धीयमानो विगृह्यमाणो विजिगीषुरिति । आश्रयो द्वैधीभावः ।
द्वितीये तु ह्याश्रयः । हीयमानपणबन्धिना सन्धिमुपेयात्,
यदि नास्ति परेषां परिणते ऽर्थे मर्यादोलङ्घनम् । अभ्युच्चयमानः
परं विगृह्णीयात्, यदि नास्त्यात्मबलेषु क्षोभः । न मां परो नाह
परमुपहन्तुं शक्तः इत्यासीत्, यद्यायत्यामस्ति कुशलम् । गुणातिशय-
युक्तो ज्यायान्, यदि न सन्ति राष्ट्रकण्टकाः न भवति वा पश्चात्को-
पः । स्वमण्डलं गोपयतः परमण्डलाभियोगो विवसनस्य शिरो-
वेष्टनमिवान्धस्य रज्जुवलनमिव । शक्तिहीनः संश्रयं कुर्यात्,
यदि न भवति परेषामभिषम् । बलवद्भयादबलाश्रयणं हस्ति-
भयादिरण्डाश्रयणमिव । स्वयमस्थिरेणास्थिरस्याश्रयणं नद्यां व-

१ षाड्गुण्यमाह । सन्धीति । २ द्वैधीभावमाह । सन्धानपूर्वं इति ।
३ योऽयं हीयमानपणसन्धिः तत्र सन्धिं कुर्यात् । यदि स शत्रुः । ४ मर्या-
दायाः उल्लंघनं न कुर्याच्चैव । ५ अभ्युच्चयः उत्कर्षः तं प्राप्यमाणः । ६
स्वस्थतयावस्थानमुत्तमम् । राष्ट्रकण्टकानामभिषम् । ७ स्वमण्डलं स्वराज्यम् ।
यथा नम्रस्य शिरावेष्टने कृतेऽपि न नम्रत्वनिवृत्तिः तथा स्वराज्यं अगोपयतः
अरक्षतः न सङ्कटनिवृत्तिः स्यात् । तस्मात् प्रथमं स्वराज्यं रक्षयित्वा अनन्तरं
परराज्ये अभियोगं कुर्यात् इति तात्पर्यम् । ८ संश्रयं अन्यस्य आश्रयम् ।
परेषां शत्रूणां आमिश्रं भक्ष्यं अर्थात् वध्यं इति भावः । ९ संश्रयकरणेऽपि
बलवत् एव कर्तव्यः नाबलस्य । अत्र दृष्टान्तमाह । हस्तिभयात् एरण्डं इति
प्रसिद्धस्य निःसारस्य दुमस्य आश्रयणे न किमपि फलम् । कालान्तरे भाग्यो
ऽनर्थः तत्कालमेव भविष्यति एरण्डं दुमं सदृशस्य असारस्याश्रयणे ।

हर्मानस्याश्रयणमिव । अपमानेन वरं मानिनो मरणं, न परे-
च्छानुवर्तनेनात्मविक्रयः । आर्यतिकल्याणे सति कस्मिंश्चित्स-
म्बन्धे परसंश्रयः श्रेयान् । न राजकार्येषु कालनियमोऽस्ति ।
मेघवदुत्थानं राजकार्याणाम् । अन्यत्र च शत्रौ च सन्धि-विग्र-
हाभ्यां द्वैधीभावः गच्छेत्, यद्यन्योऽनश्यमात्मना सहोत्सहते ।
बलवद्भूयमध्यस्थितः शत्रुरुभयसिंहमध्यस्थितः करीव भवति सु-
खसाध्यः । भूम्यर्थिनं भूफलप्रदानेन सन्दध्यात्, न भुवा । फल-
दानमनित्यं, परेषु गता भूमिर्गतैव । अवज्ञयापि भूमावारोपि
तस्तरुर्भवति बद्धमूलः, किं पुनर्न भूपतिः? । उपायोपपन्नविक्रमो
ऽनुरक्तप्रकृतिरल्पदेशेऽपि भूपतिर्भवति सार्वभौमः । न हि कु-

१ अस्थिरेण स्थिरस्यैवाश्रयणं कर्तव्यं, नास्थिरस्य । अत्र दृष्टान्तमाह ।
नयां वहमानो यथा स्वयमाभितं च वाहयति । तथा स्वयमस्थिरोऽन्यमाभि-
तं नाशयति इत्यर्थः । २ मरणादपि परेच्छानुवर्तनेन आत्मविक्रयो न कर्तव्यः
इत्याह । अपमानेति । ३ आर्यतिरुत्तरः कालः तत्र यदि श्रयः प्राप्तिः सम्भवः
तर्हि कस्मिंश्चिद् कार्ये शत्रोरप्याश्रयः कर्तव्य इत्याह । आर्यतीति । ४ मेघ-
वदकस्मादेव राजकार्याणि समुद्भवन्ति न तत्र कालनियम इत्याह । मेघेति ।
अन्यत्र उदासीनादिषु । सन्धि-विग्रहौ वक्ष्यमाणलक्षणौ ताभ्यां द्वैधीभावः
द्विप्रकारत्वं शत्रुत्वं मित्रत्वं च गच्छेत् । ५ यदि अन्यः आत्मना सह उत्स-
हते चेत् द्वैधीभावः कर्तव्यः नान्यथा । ६ बलवतो राजद्रूपस्य मध्ये स्थितः
अल्पबलः अतोऽव मुखसाध्यो भवतीत्याह । बलवदिति । अत्र दृष्टान्तमाह ।
उभयार्सिंहंति । शरणागौ स तत्कालमेव कमप्याश्रयेदेवेत्यर्थः । ८ अथ श-
त्रुणा कथं सन्दध्यादित्याह । भूम्यर्थिनः प्रति सन्धौ कर्तव्ये भूमेः फलदाने-
नैव सन्दध्यात्, न भूमिदानेन । ९ तत्कुत इति चेदाह । फलेति । फलदाने
नित्यं न भवति, भूमिस्तु एकवारं दत्ताचेत् सा गतैव । १० तदपि कुत इति
चेदाह । अवज्ञयेति । यथा अवज्ञयाप्यारोपितस्तरुर्बद्धमूलो भवति तथा दत्तां
भूमिमुपभुञ्जन् राजा दृढमूलो भूत्वा तां न मुञ्चतीत्यर्थः । ११ सामाद्युपायोप-
पन्नः अनुरक्तप्रकृतिश्च राजा अन्येऽपि राज्ये सार्वभौमः अप्रतिहताज्ञः सार्व-
भौमादीनां भयरहितः भवति ।

लगाता कस्यापि भूमिः किन्तु वीरभोज्या वसुन्धरा । सामोपप्र-
दानभेद-दण्डा उपायाः । तत्र साम पञ्चविधम् । गुणकीर्तनं स-
म्बन्धोपाख्यानं परस्परोपकारसन्दर्शनमायतिप्रदानमात्मोपसन्धा-
नमिति । मदीयं यद्व्यं तद्वता स्वकृत्येषु नियुज्यतामित्यात्मो-
पसन्धानम् । बह्वर्थसंरक्षणायात्पार्थप्रदानेन परप्रसादनमुप-
प्रसादनम् । योग-तीक्ष्ण-गूढपुरुषोभयवेतनैः परबलाय परस्परश-
ङ्काजननं निर्भत्सनं वा भेदैः । वधः परिच्छेदो ऽर्थहरणं दण्डः
शत्रोरागतं साधु परीक्षेत् । कल्याणबुद्धिमनुगृहीयात् । किमर-
ण्यजमौषधं न भवति क्षेमाय ? । गृहप्रविष्टः कपोत इवाल्पोऽपि
शत्रुसम्बन्धी लोकः तन्त्रमुद्घासयति । मित्र-हिरण्य भूमिलाभाना-
मुत्तरोत्तरलाभः श्रेयान् । हिरण्यं भूमिलाभाद्भवति । स्वयमस-
हायश्चेत् भूमिहिरण्यलाभायालं भवति तदा मित्रं गरीयः । स-
हानुयायिमित्रं स्वयं वा स्थास्तु भूमिमित्राभ्यां हिरण्यं गरीयः ।
शत्रेमित्रौकारणं विमृश्य तथाऽऽदरेत्, यथा न वञ्चयते । गूढोपा

१ मम कुलपरम्परागतेय भूमिरिति मत्वा निश्चितो न भवेदित्याह । नेति ।
यनो वीरैषैव भोज्या अतः रात्रा शूरिण भाष्यमित्यर्थः । २ सामादानं चतुर
उपायानाह । सामेति । ३ पञ्चविधं सामाह । आत्मोपसन्धानं समनन्तरोक्त-
लक्षणम् । ४ उपसादनलक्षणान्याह । बह्वर्थेति । ५ भेदस्य लक्षणमाह ।
योगेति । योगाः विषादयः । ६ दण्डलक्षणमाह । वध इति । ७ य कमपि
शत्रोः सकाशादागत पुरुषं परीक्षेत् । ८ परीक्ष्य कल्याणकर्ताचित्तं शत्रुस-
काशादागतमपि अनुगृहीयात् । अत्र दृष्टान्तः अरण्यजमप्यौषधं क्षेमाय
कारणं भवति अतः शत्रोरागतां ऽपि अनुग्रहयोग्यो भवत्येव । ९ द्विषतः
शत्रुपक्षीयस्य असङ्ग्रहे हेतुमाह । गृहेति । कपोतस्य गृहे प्रवेशनमगुप्तमित्या-
हुर्यमंशाकृतः । स गृहं गृहपातं च नाशयति । तद्वत् शत्रुपक्षीयः अल्पो ऽपि
तन्त्रं नाशयतीत्यर्थः । १० मित्रहिरण्यभूमिलाभानां मध्ये मित्रमेव भ्रेष्टमित्या-
ह । भूम्येति । ११ हिरण्यं भूमि-मित्राभ्यां भ्रेष्टमित्याह । तदेति । १२ कदा-
चित् शत्रुत्वे मित्रभावेन प्राप्तश्चेत् तमपि स्वीकुर्यात् । परं तस्माद्बुद्धनां न
प्राप्नुयादित्यर्थः ।

येन सिद्धार्थस्यासंवृतिकारणं सर्वशङ्कादुरपवादं च करोति ।
अभयप्रदानमान्योपदेशेन दुर्जनं शमयेत् । गृहीतपुत्रदारानु-
मयैवेतन्नात्र कुर्यात् । शत्रुमपकृत्य भूमिदानेन तदायादमात्मनः
सफलयेत् क्लेशयेत् वा । अन्यस्य भूरन्यस्य महता प्रयत्नेन प-
रिणमति न परिणमति वा । परविश्वासजनने सत्यं शपथः प्र-
धानपुरुषारग्रहो वा हेतुः । 'सहस्रैकीयैः पुरस्ताद्धातः शतैकी-
यः पश्चात्कोपः' इति न्यायात् । सूचीमुखीह्यनर्था भवन्ति । अल्पे
नापि सूचीमुखेन महान् दोरकः प्रविशति । पुण्यपुरुषापक्षयः
क्षयः । हिरण्यधान्यापर्वच्यो व्ययः । तमात्मनो लाभमिच्छेत्,
येन सामिषः क्रव्याद इव नापरैरवरुध्यते । आगतमर्थं केनापि
कारणेन नावंधीरयेत् । यदेवार्थागमस्तदैव सर्वनक्षत्र-ग्रहवैल-
म् । गजेन गजवर्धनमिव अर्थेनार्थोपार्जनं, न केवलाभ्यां बुद्धि-
पौरुषाभ्याम् । महतो जनस्य सम्भूयोत्थाने सङ्घातविघातेन दण्डं

१ गूढोपायेन स्थितश्चेत् शङ्कास्पदो भवतीत्याह । भूदंति । २
दुर्जनस्य शमनोपायमाह । अभयप्रदानेति । मान्यानामन्येषामुपदेशेन । ३
शत्रुः सेवकान् स्वस्य वीतनदानेन स्वकीयात् कुर्यादित्याह । गृहीतेति । ४
सफलयेत् वशं कुर्यात् । ५ परकीयं राज्यं सम्पादितं चेत् तदात्मवशं भवेदेव-
ति न नियमः । ६ प्रश्नानपुरुषाः सचिवादयः । ७ एतस्मिन्नर्थे न्यायमाह ।
सहस्रेति । ८ अनर्थास्त्वावदल्पेनैव रूपेण आगच्छन्ति । ९ पुण्यकाङ्क्षिपुरुषाणां
नाश एव क्षयः । १० व्ययस्वरूपमाह । हिरण्येति । ११ क्रव्यादः मांसमो-
जी । १२ प्राप्त्यर्थेस्पावज्ञा न कर्तव्येत्याह । आगतेति । १३ अर्थागमस्य
न मुहुतांशपेक्षा यदा तस्य आगमो भवति तदैव उत्तमः काल इत्याह । यदे-
ति । १४ अर्थेनैव अर्थोपार्जनं भवति इत्यत्र गजस्य दृष्टान्तः । १५ यदि के-
चन सम्भूय उत्थिताः स्वस्य नाशं कर्तुं प्रवृत्ताः तदा तावत् पृथक् पृथक् क-
स्य दण्डयेत् । अन्यथा दण्डमपि ते नाद्विधेरिव ।

प्रणयेत् । शतमवध्यं सहस्रमदण्ड्यमिति । सा राजन्वती भूमि-
र्यस्यां नामुरवृत्तिः । परप्रणयेयो राजा अपरीक्षितार्थमैनप्राणो-
ह्यमरवृत्तिः । परलोभ-प्रसादानुवृत्तिः परप्रणयेयः । तत्स्वामिनः
छन्दानुवृत्तिवर्तनं श्रेयो, यन्नभवत्यायैत्यामाहेताय । निरनुबन्ध-
मर्थानुबन्धनं चार्थमनुगृह्णीयात् । नासावनर्थो, यत्रायत्यां भव-
ति मेहानर्थ संबन्धः । लाभोस्त्रिविधो नवो भूतपूर्वश्च पित्र्यश्च ।

इति षाड्गुण्यसमुद्देशः ॥ २९ ॥

—०:०—

स किं मन्त्री मित्रं वा, यः प्रथममेव युद्धोद्योगं भूमिर्त्यागं
चोपदिशति भूपालानाम् । स चाहरति महान्तमनर्थं संशयं वा ।
सङ्क्रमे को नामात्मवानादावेव स्वामिनं प्राणसन्देहतुला-
मारोहयति । भूम्यर्थं नृपाणां नयो विक्रमश्च, न भूमित्यागाय ।

१ अपराधिनां शत चेत्त न वयार्हाः सहस्रं चेन्न दण्डार्हाः भवन्ति । २
राजन्वती उत्तमेन राज्ञा प्रतिपालिता । “सुराज्ञि देशे राजन्वाद् स्यात्ततोऽन्यत्र
राजवाक् ” इत्यमरः । आमुगृत्तिः । तामसवृत्तिः । राज्ञ इति शेषः । ३
अमरवृत्तिमाह । परप्रणयेति । परप्रणयेत्यलं समनन्तरवक्ष्यमाणलक्षणम् । ४
परस्य लोभ-प्रसादयोरनुवर्तनं करोति स परप्रणयेयः । ५ स्वामिनः छन्दानु-
वर्तनं कर्तव्यं परं आयत्यां यदहिताय न भवेत् तद्वत् कर्तव्यम् । ६ निरनुब-
न्धस्यार्थस्य सङ्ग्रहः कर्तव्य इत्याह । निरनुबन्धंति । ७ उत्तरस्मिन्काले अर्थ-
लाभो यस्माद्भवति स न अनर्थः । ८ अथ त्रिविधं लाभमाह । नव इति ।
भूतपूर्वः पूर्वमेव प्राप्तः ।

९ अथ युद्धसमुद्देशमाह । यः उपायान्तरानुष्ठानमन्तरेव युद्धोद्योगं स्वस्थाना-
द्य पलायनं वा उपदिशति स किंमन्त्री कुत्तिसतः सचिवः । उपायान्तरासाध्ये
एव रिगौ युद्धं पलायनं वा कर्तव्यमित्यर्थः । १० युद्धं पलायनं च प्राणस-
न्देह एव । ११ पलायनं विरुद्धमित्याह । भूमीति । भूम्यर्थमेव नये विक्रमे
च सति कथं तस्याः त्यागः कर्तव्यत्वेन प्राप्तः स्यात् ।

बुद्धियुद्धेन परान् जेतुमशक्तः शस्त्रं युद्धमुपक्रमेत् । न तथेषवः
प्रभवन्ति यथा प्रज्ञावतां प्रज्ञा । दृष्टेऽप्यर्थे भवन्त्यपराद्वेषवो
धनुष्मन्तः । दृष्टमप्यर्थं साधु साधयन्ति ज्ञानवन्तः । श्रूयते हि
किल दूरस्थोऽपि माधवपिता कामन्दकीप्रयोगेण मालतीं माध-
वाय साधयामास । प्रज्ञा ह्यमोघं शस्त्रं कुशलबुद्धीनाम् । प्रज्ञा-
शस्त्रहताः कुलिशहता इव न पुनः पुनः प्रादुर्भवन्ति भूमिमृतः ।
परैः स्वस्याभियोगमपश्यतो भयं नदीमपश्यत उपान्त्यपरित्यज-
नमिव । अतितीक्ष्णो बलवानपि शरभ ईव न चिरं नन्दति ।
प्रसरतोऽपसरतो वा समे विनाशे वरं प्रहारो यत्र नैकान्तिको
विनाशः । कुटिलं हि गतिर्देवस्य । मुमूर्षुरपि जीवाति, जिजीविषुम-
पि च मारयाति इति । दीपशिखायां पतङ्गवदैकान्तिके विनाशे तु
विचार्यापेसरेत् । जीवतः सम्भवेदेवोद्दयकालबलम् । वरमल्पमपि-

१ बुद्धियुद्धेन सामादिना शत्रुं जेतुमशक्तश्चेत् शस्त्रयुद्धं प्रक्रमेत् । ना-
न्यथा । २ यथा प्रज्ञया कार्यं सिद्ध्यति तथा बाणैरपि न सिद्ध्यतीत्यर्थः ।
३ अत्र दृष्टान्तमाह । श्रूयत इति । माधवपिता देवरातः । श्रूयते भवभूति-
विरचिते मालतीमाधवामिधे प्रकरणे इत्यर्थः । ४ अन्यानि ज्ञानाणि मोघानि
भवन्ति, परं प्रज्ञाशस्त्रं अमोघमित्याह । प्रज्ञेति । ५ शस्त्रान्तरेण हताः पुनः
प्रभवन्ति, परं प्रज्ञाशस्त्रहताः पुनः कदापि न प्रादुर्भवन्ति । ६ परेषामभि-
योगमदृष्ट्वैव भयं न कर्तव्यमित्याह । परैरिति । अत्र उपान्त्य दृष्टान्तः । ७
शरभो नाम क्रव्यादः । अतितीक्ष्णत्वात् त्वारितं नश्यति तस्मान्नातितीक्ष्णेन
भाव्यमित्याह । अतीति । ८ यत्र शत्रु विहाय प्रसरतः पलायतो मृत्युरवश्यमेव
भविष्यति तत्र प्रहार एव श्रेयाश्च । यतः तत्र न नियतो मृत्युः । पलायने तु नि-
यत एव । ९ प्रसरणं शत्रोः सम्मुखे गमनम् । अपसरणं पलायनं । एतयो-
र्द्वयोरप्यनुष्ठानं तुल्य एव विनाशश्चेत् युद्धमेव वरम् । यतो युद्धे न एका-
न्तेन निश्चयेन विनाशः । १० कुटिला विषमा । ११ यदि निश्चयेन विना-
श एव दृष्टः तदा विचारपूर्वकं अपसरणमेव कर्तव्यमित्याह । दीपेति । १२
तत्कुत इति चेदाह । जीवतीति ।

सारवद्वलं, न भूयसी मुण्डमण्डली । असारबलभङ्गः सारबलभङ्गं
 करोति । माप्रैतिग्रहो युद्धमुपेयात् । राज्यव्यंजनं पुरस्कृत्य प-
 श्चात्स्वाम्यधिष्ठितस्य सारबलस्य निवेशनं प्रतिग्रहः । प्रतिब-
 लं साधु युद्धायोत्सहते, एष्टतः सदुर्गा जलभूमिर्बलस्य महाना-
 श्वासः । नद्या नीयमानस्य तटस्थपुरुषदर्शनमपि जीवितहेतुः ।
 निरन्तरमपि सप्राणमेव बलं लभेत । बलवता विग्रहीतस्य तत्त-
 द्दायादापरिग्रहः स्वमण्डले शिखिमण्डकं प्रवेश इव । आत्मश-
 क्तिमविज्ञायोत्साहः शिरसा पर्वतभेदनमिव । साममाध्यं दण्ड-
 साध्यं न कुर्यात् । गुडोदंभिप्रेतसिद्धौ को नाम विष प्रयुज्जीत ।
 अल्पव्ययभयात्सर्वनाशं करोति मूर्खः । को नाम कृतधीः
 शुल्कभयात् माण्डं परित्यजति । स किं व्ययो, यो महान्तमर्थं
 साधयति । पूर्णसरःसलिलस्य न परीवाहोदपरोऽस्ति रक्षणो-
 पायः । अप्रयच्छतो बलवौ नै प्राणैः समं गृह्णाति । बलवतोऽर्थं
 प्रयच्छन्निर्वैर्वाहोत्सव-गृहागमनादिभिषेण प्रयच्छेत् । अमिष-

१ मुण्डाः युद्धविद्याभिज्ञाः । तेषां मण्डली समुदायः । २ असारस्य
 दुर्बलस्य सैन्यस्य भङ्गेन सारवलाऽपि धैर्यं विनश्यतीत्यर्थः । ३ प्रतिग्रहः
 वक्ष्यमाणलक्षणः । ४ प्रतिग्रहमाह । राज्येति । व्यञ्जनं निमित्तम् । स्वाभि-
 ना अधिपतिना अधिष्ठितस्य सारभूतबलस्य । ५ प्रतिबलं शत्रोर्बलम् । स-
 दुर्गा जलमयी भूमिः । आश्वासः समाधानकारणम् । ६ अत्र दृष्टान्तमाह ।
 ७ सप्राण बलवदित्यर्थः । ८ बलवता विग्रहीतेन तस्य दायदापरिग्रहः कार्यं
 इत्याह । बलवतेति । ९ शिरसा पर्वतस्य भेदनवदशक्यमित्यर्थः । १० सा-
 मसाध्ये दण्डो न प्रणेय इत्यत्र गुडस्य दृष्टान्तमाह । गुडेति । ११ अल्पस्य
 द्रव्यस्य व्ययभयात् सर्वस्य नाशो न कर्तव्य इत्यत्र शुल्कस्य दृष्टान्तमाह ।
 को नामेति । १२ परीवाहः व्ययः । १३ बलवतः अर्थो न दत्तश्चेत् स
 प्राणैस्समं गृह्णाति । १४ बलवतोऽर्थः निमित्तं विना न दातव्य इत्याह ।
 बलवत इति । १५ निमित्तं विनैव दाने बाधकमाह । अमिषेति ।

मर्थं प्रयच्छतो निरवधिः स्यान्निबन्धे शासनम् । स्वयमल्पबलः कोश-देश-दुर्गभूमिरप्रतिवेदयंश्च यदि शत्रुदेशं न परित्यजेत्, कृतसंघातविघातो ऽरिभिर्विशीर्णयूथो वनगज इव कस्य न भवति साध्यः । विनिःस्त्रावितजले सरसि विषमोऽपि जल-ठ्यालः छगल इव भवति । वनविनिर्गतः सिंहोऽपि मृगाल इव । विच्छिन्नोपान्तप्रताने वंशे किमस्त्याकर्षस्य क्लेशः । नास्ति संघातस्य निःसारता । किं न स्खल्यति मत्तवारणं तृणसंघातः । संहतैर्विसतन्तुभिर्दिग्गजोऽपि नीयते । दण्डप्रसाध्ये शत्रावुपायान्तरमग्रावाहुतिप्रदानमिव । यन्त्र शस्त्राग्नि क्षारप्रतीकारे व्याधौ किं नामान्यदौषधं कुर्यात् । अज्ञातैरणवृत्तः सर्वोऽपि भवति शूरः । अदृष्टान्यसामर्थ्यः को नाम न भवति सद-र्पः? । अति प्रवृद्धा श्रीः कं नाम न दर्पयति । कृतार्थापहारो विघटिततन्त्रश्च परो रूप्यन्नपि किं कुर्यात्? । उत्पाटितदंष्ट्रः सर्पेऽपि रज्जुरेव । प्रतिहतप्रतापो ऽङ्गैरः सम्पतितः किं कुर्यात्? । सम्पतितोऽपि विद्विष्टानां चाटुकारं न बहु मन्येत । जिह्वया लिहन्स्वङ्गो मारत्येव । तन्त्रावापौ नीतिशास्त्रम् । स्वमण्डलपा-

१ कृतः संघातस्य बलस्य विघातः विघटन यस्य । २ जलव्यालः जल-सर्पः भाषायां विरुद्धे इति प्रसिद्धः । ३ प्रतानं विरुदादि । वंशे वेणी । ४ संहतिः एकत्र मिलितः । ५ उपायान्तर सामादि । अत्र दृष्टान्तमाह । यन्त्राति । अग्निशस्त्रेनात्र दाहने प्राणम् । ६ यन्त्रादय उपायाः आयुर्वेदे उक्ताः । ७ अज्ञातैरणवृत्तं रणकथा यत्र सः । ८ दर्पयति गर्विष्ठं करोति । ९ कृतः अयस्य अपहारो यस्य । विघटित तन्त्र च यस्य एतादृशः अरिः दृष्टोऽपि किं कुर्यात् न किमपीत्यर्थः । १० सर्पस्य हि दंष्ट्रास्वेव विषं । दंष्ट्रो-रपाटनेन निर्वैषत्वात् सर्पः रज्जुसदृश एव भवति । ११ अङ्गारः इक्षालः । १२ चाटुकारं कपटाचरणं न बहु मन्येत तस्य वश्यी न भवेदित्यर्थः । १३ अत्र स्वङ्गस्य दृष्टान्तः ।

लनाभियोगस्तन्त्रम् । परमण्डलावाह्यभियोग आवापः । बहु-
 नेकदा न विगृण्हीयात् । सदर्थोऽपि सैषो व्यापाद्यत एव पि-
 पीलिकाभिः । नाशोधितायां परभूमौ प्रविशेत्, न क्रमेद्वा ।
 विग्रहकाले परस्मादागतं कैमपि न सङ्गृह्णीयात् । सङ्गृह्णन्वा
 सह न वसेत्, अन्यत्र तदायादात् । श्रूयतेहि किल निजस्वा-
 मिनासह कूटकलहं विघ्रायाप्तविद्यःकुकलासो नामानीकप-
 तिरात्मप्रतिपक्षं विरूपाक्षं राजानं जघानेति । बलमपीडयन्प-
 रानभिषेणयेत् । दीर्घयज्ञोपहतं बलमनायासेन भवति परेषां
 साध्यम् । न दायादात्परः परबलस्यापकर्षणो मन्त्रोऽस्ति ।
 अतो यमभिगच्छेत्तस्यावश्यं दायादभूत्थापयेत् । कण्टकेन
 कण्टकमिव परेण परमुद्धरेत् । बिल्वेनैहि बिल्वं हन्यमानमुभय-
 आप्यात्मनो लाभाय । यावत्परेणोपहतं न चेतोऽधिकमपक-
 त्य सन्धिमुपेयात् । न तत्तलोहमतत्तलोहेन सन्धत्ते । तेजोहि

१ तन्त्रमाह । स्वेति । अभियोगः योजना तन्त्रशब्देनाभिधीयतेऽस्मिन्नी-
 तिशास्त्रे । २ आवापमाह । परमण्डलेति । ३ एकस्मिन् काले बहुभिस्तह
 विरोधां न कर्तव्य इत्यत्र सर्व-पिपीलिका दृष्टान्तः । ४ अशोधितमिति शेषः ।
 ५ तदायादाव शत्रोः दायादाव अन्यस्य सङ्गृहेऽपि तेन सह न वससेत् ।
 उक्तेऽर्थे ऐतिह्यमाह । श्रूयत इति । कूटकलह कण्टकलहम् । कुकलासो
 नाम सेनापतिः । आत्मप्रतिपक्ष आत्मनः प्रभोः प्रतिपक्षमित्यर्थः । विरू-
 पाक्षो नाम कश्चन प्रतिपक्षे स्थितो राजा तं जघानेत्यर्थः । दीर्घप्रवासेन आ-
 न्तत्वात् । ७ उत्थापयेत् युद्धाय प्रवर्तयेदित्यर्थः । ८ कण्टकेन कण्टकस्य
 उद्धरणमिव परेण परस्य उद्धरणं कर्तव्यं न स्वसैन्यनाशनेत्याह । कण्टकेन
 कण्टकमिति । ९ एवं कृते उभयथापि लाभो भवतीत्यस्मिन्नर्थे दृष्टान्तमाह ।
 बिल्वेति । बिल्वं बिल्वफलं तत्परस्परं हन्यमानं चेत् उभयोरेकतरनाशो
 उभयनाशो वा स्वस्य लाभ एव भवतीत्यर्थः ।

साधनकारणं, नापराधस्य क्षान्तिरूपेक्षा वा । उदीयमानो घटे-
नेवाश्मार्तेन '?) सह विग्रहं कुर्यात् । दैवानुलोम्यं युष्मं पुरुषो-
परमोऽप्रतिपक्षता च विजिगीषोरुदयः । पराक्रमकंकशः प्र-
वीरानीकश्चेद्धीनः सन्धाय साधूपचरितव्यः । दुःखैर्मर्षजं हि ते-
जो विक्रमयति । स्वजीविते हि निराशस्याचार्यो भवति वीर्य-
वेगः । लघुरपि सिंहशावो हन्त्येव हस्तिनम् । नचातिभयं पी-
डयेत् । शौर्यैकधनस्य प्रियोपचारो मनसि तच्छलगलस्य सत्कार
एव । समस्य समेन सह विग्रहोऽनिश्चितं मरणं जये च सन्दे-
हः । आमं हि पात्रमामेनाभिहतमुभयतः क्षयमेव करोति ।
ज्यायसां सह विग्रहो हस्तिना पादयुद्धमिव । स धर्मविजयी रा-
जा, यो विधेयत्वमोत्रेणैव सन्तुष्टः प्राणार्थमानेषु नापकरोति ।

१ तेजसैव शत्रुः साध्यः स्यात् अपराधस्य क्षान्त्या उपेक्षया वा नैत्याह ।
तेज इति । २ उदीयमानो न सन्धिं कुर्यादित्याह । उदीयेति । अघषट्स
दृष्टान्तः । ३ दैवस्य आनुलोम्यं आनुकूल्यम् । ४ स्वतः पराक्रमेण कंकशः
कठिनः । तेन सन्धाय साधु सम्यक् स उपचरितव्यः । न तेन सह युद्धं
कर्तव्यमित्यर्थः । ५ कुत इत्याकांक्षायामाह । दुःखेति । यस्मात् दुःखज-
नितादमर्षात् जातं तेजः विक्रमं कारयति अतः प्रवीरानीकः शत्रुः कदा-
चित् भयस्येव न तेन सह निबन्धेन युद्धं कार्यम् । अपि तु सन्धिरेव कर्त-
व्य इत्यर्थः । ६ वीर्यस्य वेगः आचार्यो भवति जीवितनिरपेक्षं युद्धाय प्रव-
र्तयतीत्यर्थः । ७ शौर्यमेवैकं धनं यस्य स शौर्यैकधनः । ८ समस्य समबल-
स्य विग्रहे जयपराजययोर्निश्चयः अतस्तत्र कर्तव्यं मित्याह । समस्येति ।
९ एतत्तु बलवतोद्वेयोः । निर्बल्योस्तु उभयोरपि नाश एवेत्याह । आममि-
ति । आमं अपक्वम् । १० ज्यायसा आत्मनो अधिकबलेन । हस्तिना सह-
पादयुद्धे ऽवश्यं नाश एव भविष्यतीत्यर्थः । ११ विधेयत्वं दासभावः ।
अयमभिसन्धिः—पराभूतस्य शत्रोः शरणागत्यैव सन्तुष्टः सन् यस्तस्य प्रा-
णेषु अर्थेषु च न प्रहरति स राजा धर्मविजयी भवतीत्यर्थः ।

सोऽसुरविजयी राजा योऽर्थ मान-प्राणोपघातेन महीमभिलष-
ति । अपुरविजयिनः संश्रयः सूनाकारगृहे मृगप्रवेश इव ।
यादृशात्तादृशाद्वापि नः स्वामी बलवान्यादि साधु चरसञ्चारः
सद्गद्गः च । चरणेषु पतितं भीतमशस्त्रं च हिंसन् ब्रह्महा भवति ।
सङ्ग्राममृतानुयायिषु सत्कृत्य विसर्गाः स्थायिषु संसर्गाः सेना-
पत्यायत्तः श्रेयान्मतिरदीनात्मा सर्वेषां प्राणिनामुभयतो वहती पा-
पौय धर्माय च(१) । तत्राद्यं स्त्रोतोऽतीव सुलभं, दुर्लभं तु द्वितीय-
मिति । सत्येनापि शप्तव्यम् । जनमहतामभयप्रदानमेव शपथः ।
सतामसतां च वचनायत्ताः खलु सर्व एव व्यवहाराः । स एव
सर्वलोकमहनीयो यस्य वचनमन्यमनस्कतयाप्यबाधितं शासनं
भवाति । नाप्रेरिता वाग्देवता वदति । सत्याहोषा सरस्वती । व्य-
भिचारिर्वचनेषु नैहिकी पारलौकिकी वा क्रियास्ति । न विश्वस्त-
प्तातात्परं पानकमस्ति । विश्वस्तोपघात सर्वाविश्वासं करोति ।
असत्यैसन्धिषु कोशपानं जातानुजातान् हन्ति । असत्यवादिनो-

१ धर्मविजययिनमुक्त्वा आसुरं विजयिनमाह । सेति । अर्थस्य मान-
स्य प्राणानां चोपघातेन यः शत्रुं नाशयित्वा तदीयां भूमिमभिलषति स आ-
सुरविजयीत्यर्थः । २ आपादि धर्मविजयिनः संश्रयः कर्तव्यः नासुरविजयि-
नः । अत्र दृष्टान्तमाह । आसुरविजयिनः सङ्ग्रहः सूनाकारस्य पशुमारकस्य
गृहे मृगस्य प्रवेश इव नाशाय भवतीति भावः । ३ स्वामी स्वकीयः राजा ।
४ शरणागतादीनां वधे ब्रह्महत्यादोषो भवतीत्याह । चरणेष्विति । ५
सङ्ग्रामेमृतानामनुयायिषु साधु आचरितव्यमित्याह । सङ्ग्रामेति । ६
आद्यं स्त्रोतः पापाचरण सुलभं पुण्याचरणं तु दुर्लभमित्यर्थः । ७ शपथ-
स्वरूपमाह । जनेति । अभयदानमेव शपथः । नान्यः । ८ व्यवहाराः स-
तां असतां च वचनायत्ताः । अतो वचनं पालयेदित्यर्थः । ९ महनीयः पू-
ज्यः । शासनं आज्ञा । १० येषां वचनं व्यभिचारि तेषां इहलोकसंवाधि-
नी पारलौकिकी च क्रिया नास्ति ।

मृतस्यापि हि न दुर्यशो विनश्यति । सकृदुत्थिता प्रसिद्धिर्देवै-
रपि निवारयितुं न शक्यते । तथा हि धर्मपुत्रः किलासत्यमभा-
षतापीतमद्यमित्यन्यथाप्यास्ति दुःप्रसिद्धिः । यशोवधः प्राणव-
धाद्वरीयान् । बल-बुद्धि-भूमिग्रहानुलोम्यं परोद्योगस्य प्रत्येकं
बहुविधं विकल्पदण्डनेतो गाः(?)संहतव्यूहविरचितस्य हेतवः का-
रणानि साधुविरचितोऽपि व्यूहस्तावत्तिष्ठति यावन्न परमण्डल-
दर्शनम् । शस्त्रशिष्टाक्रमेण(?)शस्त्रमवबोद्धव्यम् । किन्तु परप्र-
हाराभिप्रायेण निर्दिष्टदेशकालं प्रकाशयुद्धम् । व्यसनेषु प्रमादे-
षु वा परपुरुषाभिषेणनावस्कन्दः । अन्याभिमुखं प्रयाणकमुपक्र-
म्यान्वोपघातकरणं क्रूरयुद्धम् । विषैविषमशुक्लीयौपनिषदिक-
योराभिचारकोपजापैः परोपघातानुष्ठानं तूष्णीं दण्डः । एकं
बलस्याधिष्ठितं न कुर्यात् । भेदापराधेन शङ्कायामेकः समर्थो
जनयति महान्तमनर्थम् । राजा राजकार्येषु समाप्तानां सन्तति

१ अमत्यसन्धिषु असत्यवचनेषु । २ मृतस्यापि ह्यस्मात् दुर्यशो
न नश्यति तस्मात् जीवतः कुतो नश्येदिति भावः । ३ धर्मपुत्रो युधिष्ठिरः
स किल असत्यमवददिति लोकप्रवादः । तथाहि । अश्वत्थामनाम्नः गजस्य
मरणं श्रुत्वा स्वपुत्रो मृत इति शङ्कमानः द्रोणस्तन्निश्चयाय युधिष्ठिरं राजानं पप्रच्छ ।
तदा दृष्ट्वा जैत्र-भीमसैनैः प्रेरितो राजा गणएव मृत इति जानन्नापि—अ-
श्वत्थामा मृतः, परं नरो वा कुक्करोवेति न जानाभि—इति सत्याभासं अव-
दत् । ततश्च युधिष्ठिरो-नासत्यं ब्रूयादिति मत्वा द्रोणः पुत्रशोकेन तनुमण्ड-
दिति श्रूयते लोकप्रवादः । ४ व्यूहो बलविन्यासः । ५ परमण्डलदर्शनेन
व्यूहस्य नाशो भवतीत्याह । साध्विति । ५ क्रूरयुद्धस्वरूपमाह । व्यसने-
ष्विति । ६ तूष्णीं दण्डमाह । विषेति । विषादिभिर्हननं तूष्णीं दण्ड
इत्यर्थः । ७ सैन्यस्याधिकारी एको न कर्तव्य इत्याह । एकमिति । ८
अत्र हेतुमाह । भेदेति । समर्थः एकोऽधिकारी प्रतिकूलक्षेत्रे स कदाचिद्
सेनासाहाय्येन अनर्थं जनयेद् इत्यर्थः ।

मपोष्यन्नृणभागी स्यात् । साधुनोपचर्येत सर्वधर्मिकेभ्यः । परा ग-
तिः शूराणां युद्धस्य । पृष्ठिदं ब्रह्महाणमाहुः । स्वामिनासहोपसर-
णमश्वमेधसमम् । युद्धे स्वामिनं परित्यज्य नास्तीहोमुत्र च
कुशलम् । विग्रहायोच्चलितस्यार्द्धबलं सदासन्नद्धमासीत् । प्रया-
णमावासनञ्च कुर्वतः चतुर्दशानिकानि नातिदूरेण सश्वरेयुः तिष्ठे-
युश्च । धूमाग्निदरजाविषाणध्वनितव्याजेनाटविकाः प्रणिधयश्च
परबलान्यागच्छन्ति निवेदयेयुः । पुरुषप्रमाणोत्सेधमबहुजन-
निवेशमाचरणयुक्तः समग्रतो महामण्डपावकाशञ्च तदङ्गमध्य-
स्य सर्वदास्थानं दद्यात् । सर्वसाधारणभूमिकं तिष्ठतो नास्त्य-
समुच्चिता रक्षा । भूचरो दोलाचरः सुरङ्गचरो वा न कदाचित्पर-
भूमौ प्रतिष्ठेत् । करिणं जंपाणं वाप्यध्यासीने न प्रभवन्ति क्षु-
द्रोपद्रवाः ॥

इति युद्धसमुद्देशः ॥ ३० ॥

द्वादशर्षा कन्या षोडशवर्षः पुमान्प्राप्तव्यवहारी । विवा-

१ राजकार्येषु समाप्तानां मृतानां सन्तानं न पोषयेच्चत् तेषां ऋणभाक्
भवेत् । २ विभिन्नधर्मिणीष्वपि प्रजासु समदृष्ट्यैव वर्ततेत्याह । साध्विति ।
३ शूराणां युद्धमेव श्रेय इत्याह । परागतिरिति । ४ अपसरणं निन्दितमपि
स्वामिना सह श्रेयस्करमेवेत्याह । स्वामिनेति । ५ स्वामिनः युद्धे त्यागः
उभयलोकनाशकारीत्यर्थः । ६ आवासनं स्थितिः । ७ प्रणिधयः चराः ।
विषाणेन शृंगशब्देन । ८ परबलावलोकनस्थानं कीदृशं कर्तव्यं तदाह ।
पुरुषप्रमाणेति । ९ स्थानं स्थितिः । १० दोला शिबिका तथा चरतीति
दोलाचरः । अकस्मात् शत्रोः सकाशात् मये प्राप्तिं भूचरादिभिर्न स्वरक्षा
कर्तुं शक्यते अतः परस्य शत्रोर्भूमौ तथा न भाष्यामित्यर्थः ।

११ अथ विवाहकालमाह । द्वादशवर्षेति । प्राप्तव्यवहारी व्यवहारयो-
ग्यावित्यर्थः ।

हपूर्वो व्यवहारः चातुर्वर्ण्यं कुलीनेतां नयति । युक्तितो वरणावि-
धानमग्नि-देव-द्विजसाक्षिकं पाणिग्रहणं विवाहः । स ब्राह्मो
विवाहः यत्रालङ्कृत्य कन्या प्रदीयते । 'त्वं भवास्य महाभाग्यस्य
सहधर्मचारिणीति' विनियोगेन कन्याप्रदानात् प्राज्ञापत्यः ।
गोमिथुनपुरःसरं कन्याप्रदानादौषः । स दैवो विवाहो यत्र
ऋत्विजे कन्याप्रदानमेव दक्षिणा । एते चत्वारो धर्म्या विवा-
हाः । मातुः पितुर्बन्धूनां च प्रामाण्यात्परस्परानुरागेण मिथः
समयार्हान्धर्मः । पणबन्धेन कन्याप्रदानादामुरः । कन्यायाः
प्रसह्य हरणादार्क्षसः । सुप्त-प्रमत्तकन्याहरणात्पैशाचिकः । एते
चत्वारोऽधर्मा अपि नाधर्म्याः ॥ यदेति बह्वयोरनपवादः
परस्य भाव्यत्वमुन्नतत्वं कनीनिकायोर्लौमशत्वं जङ्घयोरमांसलत्व-

१ जीपुंष्यवहारे विवाहस्यैव प्राधान्ये हेतुमाह । विवाहेति । नीचसं-
क्रस्य अभावेन उत्तमस्य सम्बन्धेन च कुलीनत्व प्राप्नोतीत्यर्थः । २ अथ
विवाहस्य लक्षणमाह । युक्तिरिति । वरविधान कन्यावरणे निश्चयः । ३
विवाहस्य ब्राह्मादीनष्टौ भेदान् विवक्षुः प्रथमं ब्राम्हं विवाहमाह । तेति ।
यथाशक्त्या अलङ्कृत्य । पित्रादिनेति शेषः । ४ अथ प्राज्ञापत्यं विवाहमाह ।
त्वमिति । विनियोगेन नियोजनेन । ५ आर्षमाह । गोमिथुनेति । गोमिथुनं
वृषभः वत्सतरी च । ६ दैवं विवाहमाह । स इति । यज्ञसाद्वृण्यार्थं ऋत्विजे
कन्यैव दक्षिणार्थं यत्र दीयते स दैवः । ७ एते चत्वारो विवाहाः धर्म्याः । ब्राह्मण-
स्येति शेषः । राज्ञ्यादीनामासुरगान्धर्वाश्च एष धर्म्या इत्यभिधानात् । ८ अथ
गान्धर्वविवाहमाह । मातुरिति । प्रामाण्यात् अथ साध्याचारवानित्यादि-
कथनात् । समयश्च केनचित् नियमेनेत्यर्थः । ९ आसुरमाह । पणबन्धे-
नेति । पणबन्धः य इमं पण जेष्याति तस्मै मया कन्या देधेति पणनेत्यर्थः ।
१० प्रसह्य बलात्कारेण हरणात् राक्षसः । ११ एते चत्वारोऽपि विवाहाः अ-
धर्माः सन्ति तथापि न अधर्म्याः । वर्णपरत्वेन तेषामपि विधानात् । १२ अथ-
उत्तमानि लक्षणाभ्याह । यदेति । उक्तान्येतानि लक्षणानि पुरुषस्य शुभानि
कन्यायाऽपि कानिचिद् शुभान्येव भवन्ति ।

मूर्धोरचारुत्वं कटि-नाभि-जठर-कुचयुगुलेषु शिरासु च शुभसंस्था-
नताच बाव्होः कृष्णत्वं तालुजिह्वाधरहरातकी अविरलविष-
मभावो वशनेषु सकूपत्वं कपोलयोः पिङ्गलत्वमक्ष्णोः लसत्वं
पिष्टिकायाः स्थपुटत्वं तिण्डाले दुःसन्नेवेशत्वं भ्रवणयोः स्थूल-
परुषकपिलभावः केशेष्वतिदीर्घत्वं अतिलघून्मूनाधिकसमाधि-
ककुब्ज-वामनकिराताङ्गत्वं जन्म-देहाभ्यां समानत्वाधिकत्वे
चेति चान्या दोषाः । सहसा तद्रूहे स्वयं दूतस्य चागत-
स्याग्रे अभ्यक्ता व्याधिमती रुदती पतिघ्नी सुप्ता स्तोकायुषा
ऽप्रसन्ना दुःखिता बहिर्गता कुलटा कलहोद्युक्ता परिजनोद्वासि-
नी अप्रियदर्शना दुर्भगा चेति नैतां वृणीत कन्याम् । शीथिले
पाणिग्रहणे वरः कन्यया परिभूयते । मुखमपश्यतो वरस्यानिमी-
लितलोचना कन्या भवति चण्डा । सह शैथानस्तूर्णानि
भवन् पशुवन्मन्येत । बलादाक्रम्यतो जन्मविद्वेष्यो भवति ।
धैर्य-चातुर्यायत्तं हि कन्याविस्मभणम् । समैविभवाभिजनयोर-
समगोत्रयोश्च विवाहसम्बन्धः । ननु कन्या पितुरैश्वर्यादरूपम-
व गणयति । अरूपस्य कन्या, पितुर्नैर्बल्यान्महतावज्ञायते ।
अरूपस्य महता सह संव्यवहारे महान्वययो ऽरूपश्चायः । वरं

१ अथ वरणायाभ्यां कन्यामाह । अभ्यक्त्यादि । एतादृशीं कन्यां
न कृणुयाद इत्यर्थः । २ पाणिग्रहणकाले यदि पाणिः शिथिलः स्यात्
तर्हि वरः कन्यया परिभूयते । ३ चण्डा लक्षणमाह लज्जया वद्धा मुखम-
पश्यतः वरस्य वा अनिमीलितलोचना सती मुखं पश्येति सा चण्डा भवेदि-
त्यर्थः । ४ अथ वद्धाः विस्मभणोपायमाह सहेत्यादिना । एकवशायानोऽपि
तूर्णं भवति चेत् वधूत् पशुवन्मूढं मन्येत् । ५ बलादाक्रमणं कुर्याच्चेद
जन्मविद्वेष्यो भवेत् । ६ तस्मात् धैर्यचातुर्याभ्यामेव कन्याविस्मभणं कार्य-
मिति भावः । ७ कन्याग्रहणे विभवादिसाम्यं यपक्षितमित्याह समेत्यादि-
ना । ८ वेदयामपि संग्रहीत नाविशुद्धां कन्यामित्याह । वरमित्यादिना ।

वेश्या सङ्ग्रहो नाविशुद्धकन्यापरिग्रहः । वरं जन्म नास्याः
कन्यायाः ।

अदातरि समृद्धेऽपि किं कुर्युरपजीविनः ।

किंशुके किं शुकाः कुर्युः फलितेऽपि बुभुक्षिताः ॥

नाकुलीनेष्ववक्षेपः । सम्यग्मृतापि कन्या तावत्सन्देहास्पदं यावन्न
पाणिग्रहः । विप्रैः क्रीतपतावूढापि पुनर्विवाहदीक्षामर्हतीति
स्मृतिकाराः । आनुलोम्येन चतुस्त्रिद्विवर्णकन्याभाजना ब्रा-
ह्मण-क्षत्रिय-विशः । देशकुलपक्षो मातुलसम्बन्धः । सन्तति
रनुपेहता रतिगृहवार्तानुविहितत्वमाभिजात्याचारविशुद्धत्वं देव-
द्विजातिथि-बान्धवसत्काराऽवश्यत्वं दारकर्मणः फलम् । “ गृ-
हिणी गृहमुच्यते ” नपुंनः काष्ठसङ्घातः । गृहकर्मविनियोगः
परिमितार्थत्वमस्वातन्त्र्यं सदाचारः मातृव्यञ्जनस्त्रीजनावरोध
इति कुलवधूनां रक्षणोपायाः । रजकशिलाकुक्कुर्मरसमाना(?)
वेश्याः । कस्तास्वभिजातो ऽभियुज्यते । दानैर्दौर्भाग्यं संस्कृ-
तौ परोपभोग्यत्वं अशक्तौ परिभवो मरणं वाप्यहो परोपकारेऽ-
प्यनास्मीयत्वं बहुकालवधोऽपि त्यक्तानां सदैव पुरुषान्तरगामि-
त्वं इति वेश्यानां कुलगतो धर्मः ।

१ पितरिसमृद्धेऽपि कन्यायाः कोपयोगः । अदातरि समृद्धेऽपि फलितकिं
शुकसदृशे अनुजीविनां न कोऽपि लाभः । २ अथ पुनर्विवाहदीक्षायोग्याः
स्त्रिय आह । विप्रैः । ३ अथ वर्णानुक्रमेण स्त्रिय आह । ४ अविच्छिन्ना सन्ततिः
गृहव्यवस्था शुद्धत्वं इत्यादि दारसंग्रहस्य फलानि । ५ यत्र गृहिणी वर्तते
तदेव गृह, काष्ठ-पाषाणमृत्तिकादिसंघातस्य न गृहत्वमित्याह । गृहिणीति ।
६ अथ स्त्रीरक्षणोपायानाह । गृहकर्मिति । अस्वातन्त्र्यं नाम स्वतन्त्रतया
व्यवहारानधिकारित्वं गृहव्यवस्थायां तु स्त्रीणां स्वातन्त्र्यमपेक्षितमेव । ७
अथ वेश्यालक्षणमाह रजकेत्यादिना । ८ वेश्यानां कुलधर्ममाह । दानैरिति ।

इति विवाहसमुद्देशः ॥ ३१ ॥

अथ प्रकीर्णकमुच्यते । समुद्र इव विप्रकीर्णसूक्तिरत्नविन्या-
सनिबन्धनं प्रकीर्णकम् । वर्ण-पैद-वाक्य-प्रमाण-योग-विज्ञान-
मतिः सुमुखः सुव्यक्तगम्भीरमधुरध्वनिः प्रगल्भः प्रतिभानवान्
सम्यगूहापोहावधारणागमकशक्तिसम्पन्नः सम्प्रज्ञातः समस्तलिपि-
भाषावर्णाश्रमसमयस्वपरव्यवहारस्थितिः आशुलिखन-वाचनस-
मर्थश्चेति सन्धिविग्रहिकगुणाः । कथाविच्छेदो व्याकुलत्वं मुख-
वैरस्यमनवेक्षणं स्थानत्यागः साध्वाचरितेऽपि दोषोद्भावनं
विह्वले च मौनमक्षमा कालयापनमाशादर्शनं मृषाभ्युपगमश्चेति
विरक्तलिङ्गानि । दूरावेक्षणं मुखप्रसादः सम्प्रश्नेष्वादरः प्रियेषु
वस्तुषु स्मरणं परोक्षे गुणग्रहणं तत्परिवारस्य च तदानुनयवृ-
त्तिरित्यनुरक्तलिङ्गानि । श्रुतिमुखत्वमपूर्वाविरुद्धार्थातिशययुक्तत्वं
शुभवाकारसम्पन्नत्वमन्यूनाधिकवचनत्वमभिव्यक्तान्वयत्वमिति
काव्यस्य गुणाः । अतिपरुषवर्णविन्यासित्वमनन्वितार्थदुर्बोधा-
नुपपन्नपदोपन्यासत्वमयथार्थयतिन्यासत्वमाभिधेयाभिधानातिश-
यन्यूनत्वमिति काव्यस्य दोषोः । वचनविरुद्धार्थकविरुद्धभयक-
विश्रित्रकविर्दुःकरकविर्वर्णकविररोचिकी सममुखाम्यवहारी चे-

१ अथ प्रकीर्णकमुद्देशमाह । २ प्रकीर्णलक्षणमाह समुद्रेत्यादिना । ३
सन्धिविग्रहिकपुरुषाणां गुणानाह वर्ण-पदेत्यादिना । सन्धिविग्रहिकाः
राजकार्यकर्तारः पुरुषा इत्यर्थः । ४ अथ विरक्तस्य चिन्धान्याह । कथेति ।
कथाविच्छेदादिभिर्लक्षणैः विरक्तं परीक्षेत । ५ अयानुरक्तलक्षणान्याह । दूरा-
वेक्षणेति । ६ मुखप्रसादाभिः लक्षणैः लक्षितं पुरुषं अनुरक्तं जानीयादित्य-
र्थः । ७ अथ काव्यस्य गुणानाह । श्रुतिमुखत्वेति । श्रुतिमुखत्वादिभिर्गुणैः
युक्तं काव्यं उत्तममित्यर्थः । काव्यस्यदोषानाह । अतिपरुषेति अत्यन्त-
परुषाक्षरविन्यासादिभिः दोषैः दूषितं काव्यं दुष्टमित्यर्थः ।

त्यष्टौ कवयः । मनःप्रसादः, कलासु कौशलं, सुखेन चतुर्भिर्गवि-
षया व्युत्पत्तिः, संसारे च यश इति कविसंग्रहस्य फलम् । आलं-
सिविशुद्धिर्माधुर्यातिशयः प्रयोगवैदग्ध्यमतीव मसृणता स्थानके-
ऽपि तत्तत्कुकुरितादिभावो रागान्तरसंक्रान्तिः परिगृहीतरागनि-
र्वाहो हृदयप्राहिता चेति गीतस्यै गुणाः । समत्वं तालान्वयित्वं
गायकाभिनयानुगतत्वं श्लक्ष्णत्वं प्रव्यक्त-यति-प्रयोगत्वं श्रुतिसुखा-
वहत्वं चेति वाद्यस्य गुणाः । दृष्टि-हस्त-पादक्रियासु समसमायो-
गः सङ्गीतकानुगतत्वं सुश्लिष्टललिताभिनयमङ्गहारप्रयोगभावो
रसभावश्चित्तावण्यमिति नृत्यैर्गुणाः । स महान् यः खल्वार्तोऽपि
न दुर्वचनं ब्रूते । स किं गृहाश्रमी! यत्र गत्वार्थिनो यात्यल्लुता-
र्थाः । ऋणग्रहणे न धर्मः सुखं वा । सेवा वणिज्या च तादात्वि-
कानां आयतिहीनवृत्तीनाम् । द्रव्यं स्वविद्यमानमर्थिभ्यो दीयते
नाविद्यमानम् । ऋणेन दातुरासन्नं फलं परोपतापाप्मातिः । कल-
हः परिभवः प्रस्तावेऽर्थाभावेति । अदातुस्तावत्स्नेहः सौजन्यं
प्रियभाषणं साधुता च, यावन्नार्थावाप्तिः । कर्लहः परिभवः प्र-

१ अथ कवीनाह । वचनेति । ते च उक्तलक्षणा अष्टौ कवयः । २ क-
विसंग्रहस्य फलमाह । मनःप्रसादत्यादिना । धर्मोप-काम-मोक्षाः चत्वार-
ोवर्गाः पुरुषार्थाः । तद्विषया व्युत्पत्तिः तेषां सम्यक् ज्ञानम् । ३ अथ गी-
तस्य गुणानाह । आलसिरिति । आलसिः आलापः तस्य विशुद्धिः
स्वरासाङ्ग्याभावः । प्रयोगः अभिनयः तत्र नैपुण्यं निपुणता । ४ अथ वाद्यस्य
गुणा नाह समलेख्यादिना । यतिविरामः । ५ अथ नृत्यगुणानाह । दृष्टिरिति ।
समसमायोगः तालसाम्येन योजनम् । अङ्गहारः अङ्गविशेषः । ६ महतःपुरुषस्य
लक्षणमाह । स इति । आर्तः पीडितः । दुःस्वितोऽपि यो दुर्वचनं न ब्रूते
स महात्मा । ७ ऋणग्रहणनिषेधमाह । ऋणेति । ८ इदमधिकं मूलमुत्तकं
वर्तते । गतार्थमिवेति प्रतिभाति ।

स्तावेऽर्थलोभश्चेति । तदसत्यमपि नासत्यं, यत्र न सम्भाव्यार्थ-
हानिः । प्राणावधिर्नास्तिकस्यासत्यवादः । अर्थाय मातरमपि
लोको हिनस्ति, किंपुनरनृतं भाषते । सकलासत्योपायनं किं ? वि-
वाहकर्म । दैवायत्तस्तु वधुवरयोर्निर्वाहः । रतिकाले तन्नास्ति य-
न्न ब्रूने पुमान् । नैतावता च तावत्प्रमाणम् (?) । तावत्स्त्रीपुरुष-
योः परस्परं प्रीतिः, यावत्प्रातिलोभ्यं न कलहो रतिकैतवं च ।
तादाविकर्कबलस्य कुतो रणेषु जयः प्राणार्थस्त्रीषु कल्याणं वा ।
तावत्सर्वः सर्वस्यानुनयपरो यावन्नभवति कृतार्थः । सहसम्भवो दे-
होऽपि नामुत्र सहानुयायी किंपुनरन्यः ? । अशुभस्य कालहरण-
मेव प्रतीकारः । पक्वन्नादिव स्त्रीजनदेहनापोऽगान्तिरेव प्रयो-
जनम् ? किं तत्रानुराग-विरागाम्यां, तृणेनापि प्रयोजनमस्ति किं
पुनः पाणिपादवता मनुष्येण ? । न कस्यापि स्वभयमन्येत । ले-
खप्रधाना हि राजानः, तन्मूलत्वात्सन्धिविग्रहः । सकलस्य ज-
गद्व्यापारस्य च । पुष्पयुद्धमपि नीतिविदो नेच्छन्ति, किंपुनः श-
स्त्रयुद्धम् । स प्रभुः, यो बहुन्निबर्ति । किमर्जुननरोः फलसम्प-

१ इदमत्र तावत्सत्यमसत्यं वा न वाङ्मात्रम् । यत्र अर्थस्व अस-
त्यवाक्यप्रतिपाद्यविषयस्य न हानिः तदसत्यमपि नासत्यम् । यथा केनचि-
द कायवशान् अन्तर्मुक्तं चत् तद्वक्त्य न दोषावदम् । २ नित्य व्यवसायं
कुर्वीत तथापि दम्पत्योर्निर्वाहः । दैवायत्त एव नहि मुकृतेनापि व्यवसायेन धनं
लभ्यते अपि तु दैवेनैव । ३ यतो रतिकालः सर्वमपि श्रुते अतः तत्प्रमाणत्वेन
न प्राप्तामिन्त्यर्थः । ४ तादात्विकं केनचिदभिलाषः । तावत्कालपर्यन्तं
स्थापि । ५ अकृतार्थः सर्वस्य सर्वोपि अनुनयगोभवनी इत्याह । तावदिति ।
६ सहसम्भवः जिवात्मना सह सम्भवो यस्य । ७ प्रतीकारः परिहारः । ८
मक्रमध देहस्य तापोपशान्तये यथा भवति तथा स्त्रीत्यर्थः । ९ यतः तृणेनापि
प्रयोजनमस्ति अतः सर्वस्यापि सङ्ग्रहः कार्य इत्यर्थः । १० बहुजनपाषणमेव प्रभु-
त्वम् । १० अत्रार्थे अर्जुनवृक्षस्य दृष्टान्तः ।

त्यः, या न भवति परेषामुपभोग्या । मार्गपादप इव स त्यागी यः
सहते सर्वेषां संबन्धनावाधाम् । पर्वता इव राजानो दूरतः सुन्द-
राः । लोकवार्तारमणीयाः सर्वेऽपि देशाः । अधनस्त्योऽन्य-
वस्य च जनस्य भुण्ज्यवत्यपि भूमिर्भवाति महादनी । श्रीमतो भ-
वत्यरण्यमपि राजधानी । सर्वस्याप्यासन्नविनाशस्य भवति मतिः ।
प्रायेण विपर्यस्ता । पुण्यवतः पुरुषस्य न कदिदास्ति दौःस्थ्यम् ।
दैवमनुकूलं काः सम्पदो न करोति, विघटयति वा विपदम् । असूय-
कः पिशुनः कृतघ्नो दीर्घरोषण इति चत्वारः कर्मचाण्डालाः ।
औरसः क्षेत्रजो दत्तः कृत्रिमो गूढोत्पन्नोऽपविद्धः इति षट्पुत्रा
दायादाः पिण्डदाश्च । कानीनैः सहोढः क्रीतः पौनर्भवः स्व-
यदत्तः शौद्रश्चेति षट्पुत्रा न दायादा नापि पिण्डदाश्च । देश-
कुलौपत्य-स्त्री-समयापेक्षो दायादविभागोऽन्यत्र यतिकुलात् । त-
त्रैक एव भवति तत्पदार्हः । अत्युपनयः कस्यावज्ञां न करोति? ।
मृत्यापराधे स्वामिनो दण्डः, यदि मृत्युं न मुञ्चति । अलं महत्तया
समुद्रं यो लघुशिरसा वहति अधरताश्च नयति गुरुभावम् । रति-

१ अथ कर्मचाण्डालानाह असूयक इत्यादिना । २ पट्टविधानं पुत्राना-
ह औरसत्यादिना । ३ कानीनादयः षट्पुत्राः न दायादाः नापि पिण्डदाश्च
भ्रष्टन्तीत्याह कानीनस्यादिना । कानीनादीनां दायादभागानर्हत्वं कलावेव ।
युगान्तरे तेषामपि दायाधिकारः आसीत् । अन्यथा धृतराष्ट्रादीनां कथं रा-
ज्यपदाधिकारः ? । शौद्रः विवाहितं शूद्रस्त्रियामुत्पन्नः तस्य । ४ दायादि-
भागनियममाह । देशकुलेति । दायाधिकारिणः न सर्वेषु देशेषु कुलेषु च
समानाः । यथा केरलदेशे सत्यपि पुत्रे भागिन्य एव दायाधिकारी नाग्यः ।
एव मेव केषुचित् कुलेषु दोहित्र एव । यतिकुले जैनधर्मापयति (भाषायां
जति) कुले शिष्य एवाधिकारी । सन्तु सर्वेषां पुत्रेषु अन्नाच्छादनमा-
त्रम् । तेषामभावे पितरनुमत्या पित्र्यस्य सर्वस्यापि ग्रहणेश्विकारः युगान्तरे
आसीदिति दृश्यते । ५ उपचयः वृद्धिः ।

मन्त्र-होम-आहारकालेषु न कमपि उपपद्येत । सुष्टुपरिचिते-
ष्वपि तिर्यक्षु न विश्वासं गच्छत् । मत्तवारणारोहे जीवितस्य
सन्देहो निश्चितश्चापायः । अस्वर्थमिव विनोदो नाङ्गमङ्गमनवाप्य
तिष्ठति । ऋणमधनो दासकर्मणा निर्हरेत्, । अन्यत्र यतिब्राह्मण-
क्षत्रियेभ्यः । तस्यात्मदेह एव पुनर्वैरी, यस्य यथा लाभमशनं श-
यनं च न संहते । तस्य किमसाध्यं नाम, यो महामुनिरिव स-
र्वाङ्गीनः सर्वक्लेशसहः सर्वत्र सुखशायी च । स्त्रीप्रीतिरिव कस्य
नाम स्थिरेयं लक्ष्मीः । परपैशून्योपायेन प्रायेण राज्ञो वल्लभो लो-
कः । परापवादेनात्मोत्कर्षं मन्यते नीचः । न खलु परपरमा-
णोरल्पत्वेन महान् मेरुः, किन्तु स्वगुणेन । न खलु निर्निमित्तं म-
हातो भवति कलुषमनीषाः । स वन्द्यः प्रभावो, यत्प्रकृत्या शीत-
लमपि जलं भवत्युष्णम् । सुचिरस्थायिनं कार्यार्थी वा साधू-
चरेत् । स्थितैः सहार्थोपचारणव्यवहारं न कुर्यात् सत्पुरुषे पु-
रश्चारितया शुभमशुभं वा कर्म कुर्वति, नास्त्यपवादः प्राणव्या-
पादो वा । सम्पत्सम्पदमनुबन्धाति विपच्च विपदम् । को नाम दु-
ग्धार्थी कार्यार्थी वा परस्य सञ्चारं विचारयति । शस्त्रविदः स्त्रिय-
श्चानुभूतगुणैः परमात्मानं रञ्जयन्ति, न प्रसिद्धिम् त्रेण । चित्रगतमपि

१ तिर्यक्षु मवादेषु । २ यतोऽतिविनोदस्य परिणामः दुःखकरः अती
मातिविनोदं कुर्यादित्यर्थः । ३ दासकर्मणा तद्वद्दे सवादिना । ४ यतिः ब्रा-
ह्मणः क्षत्रियधनोऽपि न दासकर्मणा ऋणं निर्हरेत् अपितु स्वस्ववर्णाश्रमो-
चितव्यापारेण । ५ रोमादिना यस्य हायनं अशनं च न सुखावहं तस्यात्म-
नो देह एव वैरी । ६ सर्वाङ्गीनः सर्वमश्नाति स महामुनिः सुखीत्यर्थः ।
७ स्त्रीप्रीतिरिव इय लक्ष्मीः अस्थिरा । ८ परापवादेन परनिन्दया । ९
अल्पत्वं महत्त्वं च गुणैरेवेत्यत्र दृष्टान्तः । पल्लेति । १० कलुषमनीषाः दु-
षितमनस्काः । ११ अर्थोपचारणं अर्थदानम् । १२ पुरश्चारितया अप्रेस-
रत्वेन । १३ अनुभूतगुणाः दृष्टगुणाः ।

राजानं नावमन्येत । क्षात्रं तेजो महती खलु पुरुषदेवता । कार्थमारम्यालोचनं शिरोमुण्डनमनु नक्षत्रप्रश्न इव । अग्निशेषादिव पुरुषशेषादवश्यं भवत्येवायस्यां भयं । नवः सेवकः को नाम न भवति विभीतः । यथाप्रतिसंज्ञस्य नामनिर्वाहः । आप्राप्तेऽर्थे सर्वोऽपि भवति त्यागी । अर्थी न घरेषु नीवैराचरणादुद्विजेत् । जनन्या कृतविप्रियस्य हि बालकस्य जनन्येव जीवितैव्यकारणम् ॥

इति सकलतार्किकचक्रचूडामणिसुम्बितचरणस्य रमणीयपञ्चपञ्चाशन्महावादिविजयोपार्जितकीर्तिमन्नाकिनीपवित्रितत्रिभुवनस्य परतपश्चरणरत्नोदम्बतः श्रीनेमिदेवभगवतः प्रियशिष्येण वादीन्द्रकालानलश्रीमन्महेन्द्रदेवभट्टारकानुजेन स्याद्वादावर्त्तसिंहतार्किकचक्रवादीभर्षानमवाल्लोलपयोनिधिकेकिकुलरानकुञ्जरप्रभृतिप्रशस्तिप्रस्तावालङ्कारेण षण्णवतिप्रकरण-युक्तिचिन्तामणि-मिवर्गमहेन्द्रमतलिसंजल्प-यशोधरमहाराजचारित-महाशास्त्रवेधसा श्रीमत्सोमदेवसूरिणा विरचितं नीतिवाक्यामृतं नाम राजनीतिशास्त्रं समाप्तम् । श्रीः शुभं भूयात् ।

॥ नीतिवाक्यामृतं सम्पूर्णम् ॥

१ प्रतिज्ञानिर्वहणं कार्यमित्यर्थः । २ निवैराचरणं विना अर्थो न सिद्धश्चेति । ३ जीवितव्ये रक्षणमित्यर्थः ।

इति श्री सीमदेवसूरिविरचितनीतिवाक्यामृत व्याख्यायां मुग्धबोधिन्यभिरायां वामनीयायां प्रकीर्णलघुः । समाप्तः समाप्ता चैवं व्याख्या ॥

मुद्रितमेतन्मुम्बय्यां गोपालनारायणजनतया स्वकीये मुद्रालये ।

संस्कृत पुस्तकें विक्रीस तयार.

व. आ.	व. आ.
इटयोमप्रदीपिका सटीक. . . २	कम्बुद सायणाचार्यकृतभाष्य
श्रीकृष्णजन्मसङ्घ. . . ३	सहित . . . ५०
बृहज्जातक सटीक . . . २	सत्यगुणपतिव्रतकथा . . . ४
वीरसिंहावलोकन . . . १ १२	किराताजुनीय काव्य . . . २
शङ्करानदी गीता . . . ५	माहाभारत सटीक . . . ४०
सतीपाश्यानगमायण. . . १	प्रवृत्ति सटीक . . . २
महाशिवपुराण सटीकम् . . १६	गीता मधुसूदनी टीका . . ४
हरिवंशसटीकम् . . . ६	गीताभूततरङ्गीणी भाषाटीका १
धीमद्भागवत विजयध्वजी. १०	चानुर्मासमाहात्म्य . . . ८
भानन्दरामायणम् . . . ५	सिद्धांतचंद्रिका सटीक . . ४
धीमद्भागवतं गृहकात्मक. ३	बृहज्ज्योतिषार्णव सटीक.. ७
गरुडपुराण (प्रेतकल्पः) सटीक १	सर्वायैचिंतामणि. . . १२
स्तोत्ररत्नाकर . . . १	भोजप्रबंध . . . ८
सिद्धान्तकौमुदी . . . २	शारुन्तल नाटक सटीक. . १
क्रियापदप्रकाशः . . . १२	पञ्चरत्नीगीता.. . . ७
कम्बुदी ब्रह्मकर्म. . . ३	लघुकौमुदी . . . ६
हिरण्यकंशी ब्रह्मकर्म . . ४	हितापदेश . . . ८
रामाश्वमेध. . . . २	रत्नावली नाटक . . . ६
जैमिनीकृतअश्वमेध. . . २	चलचम्पू सटीक. . . २
मतराज टिप्पणीमहित . . ५	रघुवंश सटीक . . . १
कुवलायनन्द सटीक . . . १	तर्कसङ्ग्रह . . . ६
दशकुमारचरित्र. . . . १	अष्टाध्यायी सूत्रपाठ . . . ५
पञ्चदशी सटीक. . . . ३	प्रियदाशिका. . . . ८
हनुमन्नाटक १	शार्ङ्गिक (शाङ्गभाष्य)
योगवासिष्ठ संस्कृतमटीक. २५	रत्नप्रभाटीका . . . १०
अध्यात्मरामायण सटीक . . २	अनुमहार काव्य. . . . ४
श्रीवेङ्कटेशमाहात्म्य . . . ५	गीताश्रीधरीटीका.. . . १
अध्यात्मरामायण गुटका . . १२	साम्बपुराण ९
कुमारसम्भव. . . . २	गर्गमहिता ४
मध्वविजयमूळ १२	एकादशीमाहात्म्य . . . १०
भोजचम्पू १	सत्कार भास्कर . . . ३
अमरकोश मूळ ८	सारस्वत सटीक प्रसादटीका १
मध्वविजय सटीक. . . . ५	सूक्तैचिन्तामणि प्रसिद्धाधरा. १
कौषायन सन्निर्णय प्रयोगमाला. ८	गीतगोविन्द सटीक . . . १
मार्कण्डेय पुराण ५	चिकित्साक्रमकल्पवल्ली . . ३
अनभूतिप्रकाश. . . . २	मामिनीबिलास सटीक . . ४
अमरकोश (रामाश्रमी टीका) ५	कथासरित्सागर. . . . ६
बाणकृत कादंबरी सटीक. ५	देवीभागवत. . . . ७

प्राकृत आणि संस्कृत ग्रंथ.

बाली लिहिलेले ग्रंथ चांगल्या कागदावर मोक्या सुतर ठरावी भाषां
छापिलेले विक्रीस तयार आहेत. प्रत्येक प्रकाश्या दरएक अध्यायापूर्वी उत्कृष्ट
चित्रे दिली आहेत, व प्रत्येक पृष्ठाबाली कठीन चढ्याने अर्थ दिले आहेत.

प्राकृत.

रामचरित्र.	१-१६	हारीविजय... ..	१-१६
अमिनी अश्वमेध ..	३-८	शिवलीलामृत	०-८
संगलीलामृत.	१-१२	शनिमहात्म्य	०-२
मार्थलीलामृत.	२-०	व्यकटेशस्तोत्र	०-१
शंकरप्रताप.	३-०	सिंहासनपतिशी	०-३
भक्तविजय	२-८	एकनाथीभाषवत	४-८
हासबंध	१-१२	कथामाराधृत.	२-८
काशीचंद्र	३-८	उपयुक्त सर्वसङ्ग्रह(विषय ४०)१-४	

संस्कृत.

सटीकसचित्रिक श्रीमद्भागवत १२-०	भागवतचम्पू: टिप्पणीसमेत	०-८
श्रीमद्विष्णुपाण, मटीक. ३-०	श्रीनिवासचम्पू: टिप्पणीसमेत १-४	
वा. गी. वि. भा. ११, मटीक. १२-०	गीत गीरपति मटीक. . . .	०-१२
विष्णुमहसनाम	नाटकाप्रहसनम् टिप्पणीस. . . .	०-६
विष्णुसहस्रनामावली	नाटकाचरित्रचम्पू: टि. स. . . .	१-४
बातुरुपावली	उमविजय नाटक छायास. . . .	०-१०
सर्वसहस्रनामावली	श्रीनारायण-अलंकारशास्त्रम्. १-०	
सुदृढकांड, (वाल्मीकिसमायम्) १-०	भागवतचम्पू: टिप्पणीसमेत १-८	
समायणमाहात्म्य	अन्यात्मप्रदापिका	०-६
पुत्राथविजयचम्पू:	देवीसहस्रनामावली	०-१४
प्रसादिकाशिका.	समासचंद्रिका	०-१
सुन्दरलहरी टिप्पणीसमेत. . . .	मेघदूत	०-३
रत्नगङ्गा टिप्पणीसमेत	समासचक्र	०-१
नवशतकम् टिप्पणीसहितम्	शब्दरूपावली	०-२
अभयसार (संस्कृत इंग्रजी आणि	मणिसहस्रनामावली:	०-१४
इंग्रजी संस्कृत कोश) १-०	शिवसहस्रनामावली. . . .	०-१४
कंठाक्षतकम् टिप्पणीयुक्तम्	कार्तिकमासमाहात्म्य	०-८
कामाक्षिस्तुतिशतकम्	पौषमाहात्म्य	०-६
कृष्णभूततरङ्गिका सटीका	मार्गशीर्षमाहात्म्य	०-८
प्रश्नोत्तररत्नमाला सटीका. . . .	श्रावणमासमाहात्म्य	०-८
सुभाषितरत्नाकर	मठमास(पुष्योत्तम)माहा. . . .	०-६
विष्णुसहस्रनाम शंकराचार्याच्या	गोपाळ नारायण कंपनी,	
भाषासहित	मुंबईसहस्र आणि पन्डोसहस्र.	
हलायुधस्य कविरहस्यम्		